


ئۇيغۇر خەلق چۆچەكلىرى


1



— شىنجاڭ خەلق نەشرىياتى —

مۇقاۋا رەسىمىنى سىزغۇچى : مەمەت ئابدۇرېھىم
مۇقاۋىنى لايىھىلىگۈچى : مەمەت ئەۋبەت

ئۇيغۇر كىتاب تور بېكەتى
ئۇيغۇر كىتابلىرىنىڭ يېڭى ئادرېسى
www.uighurkitap.com



ISBN 978-7-228-12040-6



9 787228 120406 >

定价:12.00 元

ئۇيغۇر خەلق چۆچەكلىرى

1

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

— شىنجاڭ خەلق نەشرىياتى —

图书在版编目(CIP)数据

维吾尔民间故事. 1: 维吾尔文/《维吾尔民间文学大典》编委会编. — 乌鲁木齐: 新疆人民出版社, 2008. 11
(维吾尔民间文学大典)
ISBN 978-7-228-12040-6

I. 维… II. 维… III. 维吾尔族—民间故事—作品集—中国—维吾尔语(中国少数民族语言) IV. I277.3

中国版本图书馆 CIP 数据核字(2008)第 177975 号

策 划	阿不都热合曼·艾白, 艾合买提·伊明
责任编辑	艾合买提·伊明
责任校对	阿布勒孜·阿巴斯 等
封面设计	买买提·诺贝提
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	乌鲁木齐八家户彩印有限公司
开 本	880×1230 毫米 1/32
印 张	5
版 次	2008 年 11 月第 1 版
印 次	2008 年 11 月第 1 次印刷
印 数	1—5000
定 价	12.00 元

ئۇيغۇر خەلق چۆچەكلىرى — 1

نەشرگە تەييارلىغۇچى: «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
پىلانلىغۇچىلار: ئابدۇراخمان ئەبەي، ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس قاتارلىقلار
مۇقاۋىنى لايىھىلىگۈچى: مەمەت نەۋبەت
نەشر قىلىپ تارقاتقۇچى: شىنجاڭ خەلق نەشرىياتى
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
تېلېفون: 0991-2827472
پوچتا نومۇرى: 830001
ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باسقۇچى: ئۈرۈمچى باجياخۇ رەڭلىك باسما چەكلىك شىركىتى
فورماتى: 880×1230 مىللىمېتىر 1/32
باسما تاۋىقى: 5
نەشرى: 2008 - يىلى 11 - ئاي 1 - نەشرى
باسمىسى: 2008 - يىلى 11 - ئاي 1 - بېسىلىشى
تىراژى: 1-5000
كىتاب نومۇرى: ISBN 978-7-228-12040-6
باھاسى: 12.00 يۈەن

مۇھەررىردىن

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللىي تىلىنى، ئۆرپ - ئادىتىنى، مىللىي مەدەنىيىتىنى، جۈملىدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللىي ئۇسلۇب ۋە مىللىي شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنىنىڭ چوڭقۇرلۇقى، بايلىقى ۋە كەڭلىكى بىلەن، شەكىلىنىڭ خىلمۇخىللىقى ۋە گۈزەللىكى، تۈرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىرىقىدەك ئالاھىدىلىكلەرگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىششىقلىنىپ، ۋەقەلىكى تاۋلانغان، نەتىجىسى روشەن ھەم ئۈمىدۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۈتۈن ۋەقەلىككە ئىگە نەسرېي ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشىنىڭ، ئىدىيە - ھېسسىياتىنىڭ، غايە ۋە ئارمىنىنىڭ بەدىئىي ئىپادىسى. چۆچەكلەر ئاساسەن رېئاللىق بولىدۇ، ئۇنىڭدا يەنە ئاكتىپ روماننىڭ قىيۇق ئىپادىسىمۇ بولىدۇ. ئۇيغۇر خەلق چۆچەكلىرىمۇ شۇنداق.

ئۇيغۇر خەلق چۆچەكلىرىدە ئۇيغۇر خەلقىنىڭ ئاق كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە گۈزەل ئەخلاقىي پەزىلىتى، ۋەتەنپەرۋەرلىكى، قەيسەرئانە كۈرەش قىلىش ئىرادىسى، شۇنداقلا ئېسىل ئارزۇ - ئارمانلىرى ئىپادىلەنگەن. بۇلارنىڭ ھەممىسى ئوبراز ئارقىلىق ئىپادىلىنىپ، كىشىلەرگە ياخشى بىلەن ياماننى، ھەق بىلەن ناھەقنى، ئۆز بىلەن دۈشمەننى، خۇنكۈك بىلەن گۈزەللىكنى پەرق ئېتىشكە ياردەم بېرىدۇ. بىز بۇنىڭدىن خەلق چۆچەكلىرىنىڭ مۇئەييەن تەربىيىۋى رولىنى بايقىۋالالايمىز. شۇنى قەيت قىلىشقا بولىدۇكى، خەلق چۆچەكلىرىنىڭ بالىلارغا بولغان تەربىيىۋى رولى تېخىمۇ زور بولىدۇ. بالىلار كىچىكىدىن تارتىپلا خەلق ئېغىز ئەدەبىياتىنى، جۈملىدىن چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق، ھەققانىيلىق، گۈزەللىك، ھاياتنى ۋە تەبىئەتنى سۆيۈش ئىستىكى ئويغىنىدۇ.

خەلق چۆچەكلىرىنىڭ تۇرمۇشىنى، تارىخىنى بىلىش ۋە چۈشىنىشتىكى رولى، خەلق تىلىنى ئۆگىنىشتىكى رولى، گۈزەللىك قارىشىنى يېتىلدۈرۈشتىكى ئېستېتىكىلىق رولى، كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايرىپ قاراشقا بولمايدۇ. يۇقىرىدىكىلەرنىڭ ھەممىسى ئۆزئارا باغلانغان، ئۆزئارا گىرەلەشكەن، سىڭىشىپ كەتكەن، بىر - بىرىنى تولۇقلىغان ۋە ئۆزئارا ماسلاشقان. بۇ خەلق چۆچەكلىرىنىڭ خەلق

تۇرمۇشى بىلەن قان - گۆشتەك زىچ مۇناسىۋىتى بارلىقىنى
چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلقئارا
ئەدەبىياتى يېزىق شەكىللىنىشتىن بۇرۇنلا ۋۇجۇدقا كېلىپ
نۇرغۇن ئەسىرلەر مابەينىدە ئېغىزدىن ئېغىزغا كۆچۈپ يۈرۈپ
يېزىق شەكىللەنگەندىن كېيىن ئۇنىڭ تەرەققىياتى يەنىلا توختاپ
قالغىنى يوق. كېيىنكى مەزگىللەردە نۇرغۇن ئەللەردە خەلق
چۆچەكلىرى يىغىپ خاتىرىلىنىپ، ئۇنىڭ يوقىلىپ كەتمەي
داۋاملىق مۇكەممەللىشىشىگە كاپالەتلىك قىلىندى. بۇ ئىش
بىزدە بۇرۇن ئانچە - مۇنچە ئىشلەنگەن بولسىمۇ، رەسمىي
ئىشلەش ئۆتكەن ئەسىرنىڭ 50 - يىللىرىدا باشلاندى دېيىشكە
بولىدۇ. ئازادلىقتىن كېيىن ئۇيغۇر خەلق چۆچەكلىرى بىرقانچە
توپلام قىلىپ ئىشلەنگەندى. 80 - ، 90 - يىللارغا كەلگەندە
ئېلىمىز بويىچە خەلق ئېغىز ئەدەبىياتىنى توپلاش، رەتلەش،
نەشر قىلىش دولقۇنىنىڭ تۈرتكىسىدە شىنجاڭنىڭ ھەرقايسى
ناھىيىلىرىگىچە خەلق چۆچەكلىرىنى ئۆز ئىچىگە ئالغان خەلق
ئېغىز ئەدەبىياتى ئەسەرلىرى كەڭ كۆلەمدە يىغىلدى، رەتلەندى
ۋە مەخسۇس توپلاملار نەشر قىلىندى. مۇشۇ ئەسىرنىڭ
باشلىرىدا بۇ ئەسەرلەر قايتا - قايتا سېلىشتۇرۇش، رەتلەش،
تاللاش ئارقىلىق سىستېمىلاشتۇرۇلۇپ زور ھەجىملىك «ئۇيغۇر
خەلق ئېغىز ئەدەبىياتى قامۇسى» ۋۇجۇدقا كەلدى. قولتۇزدىكى
23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي
ئەمگەكنىڭ مېۋىسى.

بۇ بىر يۈرۈش كىتابقا سېھرىي چۆچەكلەر، تۇرمۇش
چۆچەكلىرى، چېچەنلەر ھەققىدىكى چۆچەكلەر، ھەجۋىي
چۆچەكلەر، تېپىشماقلىق چۆچەكلەر، ھايۋانلار ھەققىدىكى
چۆچەكلەرنى ئۆز ئىچىگە ئالغان 300 دىن ئارتۇق چۆچەك

كىرگۈزۈلگەن ۋە مۇناسىپ قىزىقارلىق قىستۇرما رەسىملەر سەپلەنگەن.

ئىشىنىمىزكى، بۇ بىر يۈرۈش كىتاب خەلقىمىزنىڭ مەدەنىيەت تۇرمۇشىنى تېخىمۇ بېيىتىدۇ ۋە رەڭدار قىلىدۇ. شۇنىڭ بىلەن بىللە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىيال مەنبەسى بىلەن تەمىنلەيدۇ، ئۇلار بۇ كىتابلىرىمىزدىن ئۇيغۇر خەلقىنىڭ ھەرقايسى تارىخىي دەۋرلەردىكى سىياسىي، تارىخىي، ئەخلاقىي، دىنىي ۋە ئېستېتىكىلىق قاراشلىرىنى، ھەرقايسى تارىخىي دەۋرلەردىكى سىياسىي، ئىقتىسادىي، مەدەنىي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۇچى ۋە ئىلھامغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



چىن تومۇر باتۇر

قەدىمكى زاماندا ئىلى ئىقلىمىدا چوڭ بىر پادىشاھ ئۆت-كەنكەن. ئۇ پادىشاھنىڭ ئىككى خوتۇنى بولسىمۇ، ئەمما پەرزەنت يۈزى كۆرمىگەنكەن، شۇڭا ئۇنىڭ كۆڭلى بىئارام ئىكەن. ئۇ خاپىلىقىنى بېسىش مەقسىتىدە ھەر دائىم شىكار-غا چىقىپ تاماشا قىلىشنى ياخشى كۆرىدىكەن.

ئاي، كۈنلەر ئۆتۈپ، پادىشاھنىڭ كىچىك خوتۇنى ھامىلدار بوپتۇ. بۇنى ئاڭلىغان پادىشاھ شىكارغا تېخىمۇ ئامراق بولۇپ كېتىپتۇ.

بىر كۈنى پادىشاھ ۋەزىرلىرى بىلەن شىكارغا چىقىپ كەتكەندە، كىچىك خوتۇنى بىر ئوغۇل تۇغۇپتۇ. بىراق، پادىشاھنىڭ چوڭ خوتۇنى ئىچى تارلىق قىلىپ، بالىنى كۆلگە تاشلىۋېتىپ، ئورنىغا ئىتنىڭ كۈچۈكىنى ئەكىلىپ قويۇپتۇ. پادىشاھ شىكاردىن يېنىپ كەلگەندە، چوڭ خوتۇنى ئالدىغا چىقىپ:

— ئى پادىشاھىم، كىچىك خوتۇنلىرى كۈچۈك تۇغدى، دەپ خەۋەر قىپتۇ. دەرغەزەپ بولغان پادىشاھ كىچىك خوتۇننى ئۆلتۈرمەكچى بوپتۇ. شۇ چاغدا چوڭ خوتۇنى ھىلىگەرلىك بىلەن:

— ئۆلتۈرمىسىلە، پادىشاھىئالەم، بۇ نۆۋەت مەن بىر

قوشۇق قېنىنى تىلىۋالاي، — دەپ يالۋۇرغا بوپتۇ. ئۇنىڭ بىلەن پادشاھ كىچىك خوتۇننى بىر قېتىمغا ئاتى قالدۇرۇپتۇ. ئارىدىن يەنە بىرقانچە ۋاقىت ئۆتۈپتۇ. پادشاھنىڭ كىچىك خوتۇنى يەنە ھامىلدار بوپتۇ. پادشاھ يەنە بۇرۇنقى دىتى بويىچە شىكارغا چىقىپ كەتكەنكەن، بۇ قېتىم كىچىك خوتۇنى قىز تۇغۇپتۇ. چوڭ خوتۇنى بۇنىمۇ كۆلگە تاشلىۋېتىپ، ئورنىغا مۇشۇكىنىڭ ئاسلىنىنى ئەكىلىپ قويۇپتۇ. پادشاھ شىكاردىن قايتىپ كەلگەندە، چوڭ خوتۇنى پادشاھنىڭ ئالدىغا مۇشۇكىنىڭ ئاسلىنىنى كۆتۈرۈپ چىقىپ:

— ئى پادشاھىئالەم، بۇ قېتىم كىچىك خوتۇنلىرى ئاسلان تۇغدى، يۇرت ئىچىدە يۈزىمىزنى يەر قىلىۋەتتى، بۇ نېمىدېگەن رەسۋاچىلىق، — دەپ يالغاندىن يىغلاپ ئوردىنى بېشىغا كىيىپتۇ. ئاچچىقلانغان پادشاھ كىچىك خوتۇنغا ئېغىر جازا بېرىشنى بۇيرۇپتۇ.

ئەمدى گەپنى بالىلارنىڭ ئەھۋالىدىن ئاڭلايلى:

چوڭ خوتۇنى كۆلگە تاشلىۋەتكەن ھېلىقى بالىلارنى بىر ئېيىق سۇدىن ئاچچىق، جاڭگالغا ئېلىپ كېتىپ بېقىپتۇ. بالىلار ئۆسۈپ چوڭ بوپتۇ، ئەقلىگە كەلگەندە ئۇلار بىر بىرىگە ئات قويۇشۇۋاپتۇ، ئوغۇلنىڭ ئېتى چىن تۆمۈر، قىزنىڭ ئېتى مەختۇمسۇلا بوپتۇ. بۇ بالىلار سەھرانىڭ ساپ ھاۋاسىدا ساغلام، كۈچلۈك ھەم بەك چىرايلىق بولۇپ ئۆسۈپتۇ. كېيىنچە ئۇلار ئېيىقتىن ئايرىلىپ، جاڭگالنىڭ بىر چېتىگە ئۆي ياساپ، شۇ ئۆيدە ياشاشقا باشلاپتۇ.

چىن تۆمۈر باتۇر كىچىك چېغىدىلا ئوۋ قىلىشنى ئۆگەنگەچكە، تۈرلۈك جان - جانىۋارلارنى تۇتىدىغان ئاجايىپ باتۇر يىگىتكە ئايلىنىپتۇ. ئۇ ھەر قېتىم ئوۋغا چىققاندا يەتتە كۈن ئوۋ ئوۋلايدىكەن. مىسران قىلىچى بېلىدىن، ئالغۇر بۈركۈتى

قولىدىن، ئارغىماق ئېتى ئاستىدىن، كاپ - كاپ كۈچۈكى يېنىدىن ئايرىلمايدىكەن. كاپ - كاپ كۈچۈكى كۈنلەرنىڭ بىرىدە چىن تۆمۈر باتۇر ئوۋغا چىقىپ كېلىپ، تىۋىتىپ، سىڭلىسى مەختۇمسۇلاغا مۇنداق دەپتۇ: — سىڭلىم مەختۇمسۇلا، مەن ئوۋدىن قايتىپ كەلگۈچە ئۆگزىگە چىقما، ئوتنى ئۆچۈرمە، سۈنى كۆچۈرمە، توخۇنى «تاخ» دېمە، مۈشۈكنى «پەش» دېمە، ئوت ئۆچۈپ قالسا، تۈتۈن چىققان ياققا ئوت سوراپ كېتىپ قالما. — ئوۋچى ئوۋچى شۇ گەپلەردىن كېيىن چىن تۆمۈر باتۇر مىسران قىلىدۇ. چىنى ئېسىپ، ئارغىماق ئېتىغا مىنىپ، كاپ - كاپ كۈچۈكىنى ئەگەشتۈرۈپ، ئالغۇر بۈركۈتىنى قولغا قوندۇرۇپ ئوۋغا مېڭىپتۇ. — ئارىدىن بىر - ئىككى كۈن ئۆتكەندىن كېيىن، مەختۇم - سۇلا يالغۇزلۇقتا زېرىكىپ، ئۆگزىگە چىقىپ بېشىنى تاراپ ئولتۇرۇپتۇ. مۈشۈك بىلەن توخۇسىمۇ ئۇنىڭغا ئەگىشىپ، ئۆگزىگە چىقىپتۇ. مۈشۈك مياۋلاپ، توخۇسى قاقاقلاپ، مەختۇمسۇلانىڭ ئىچىنى پۇشۇرۇپتۇ. مەختۇمسۇلا مۈشۈكنى «پەش»، توخۇسىنى «تاخ» دەپ قوغلاپتۇ. مۈشۈكى بىلەن توخۇسى ئۆگزىدىن چۈشۈپ ئۆيگە كىرىپتۇ. مۈشۈك ئوچاق يېنىغا كېلىپ چۆگۈنىنى ئورۇۋېتىپتۇ، توخۇ كۈنى تاتلاپتۇ، شۇنىڭ بىلەن ئوچاقنىڭ ئوتى ئۆچۈپتۇ. مەختۇمسۇلا ئۆيگە كىرىپ ئوتنىڭ ئۆچۈپ قالغانلىقىنى كۆرۈپتۇ، ناھايىتى قايىغۇرۇپ يەنە ئۆگزىگە چىقىپ «ئەمدى قانداق قىلارمەن؟» دەپ يىغلاپ ئولتۇرسا، ئوڭ تەرىپىدە ئىتنىڭ ئاۋازى ئاڭلىنىپتۇ، سول تەرىپىدە تۈتۈن كۆرۈنۈپتۇ. مەختۇمسۇلاغا ئوت تېپىش قايغۇسى چۈشۈپتۇ. «نېمە بولسا بولسۇن، پېشانەمدىن كۆرەي» دەپ ئىس چىققان تەرەپكە قاراپ مېڭىپتۇ. ئۇزۇن ماڭغاندىن

كېيىن، مورسىدىن ئىس چىقۇۋاتقان بىر تەسكى تام ئۆيگە يېتىپ كەپتۇ. قارىغۇدەك بولسا، ئۆي ئىچىدە بىر تېرىق بولدى. ماي ئولتۇرغۇدەك. مەختۇمسۇلا «ئەسسالام» دەپ ئۇنىڭ قولىغاغا كىرىپتۇ. موماي ئۇنىڭدىن كىملىكىنى، نېمە ئۈچۈن گەنلىكىنى سورايتۇ. مەختۇمسۇلا ھەممىنى بىر - بىرلەپ ئېيتىپ بېرىپتۇ. موماي مەختۇمسۇلانىڭ ئىككى قولىغا كۈل بىلەن تېرىق سېلىپ بېرىپتۇ ۋە بىر تال تېزەكنى تۇتاشتۇرۇپ، ئۇنى ياغاچقا سانجىپ ئاغزىغا چىشلىتىپ قويۇپتۇ، ئاندىن مەختۇمسۇلاغا: — ئىككى قولىڭدىكى كۈل بىلەن تېرىقنى ئۆيۈڭگە بار. غۇچە چېچىپ بارغىن، ئارقاڭغا قارىمىغىن، — دەپتۇ. مەختۇمسۇلا موماينىڭ دېگىنىنى قىپتۇ. شۇنىڭدىن كېيىن، موماينىڭ ئۆيىدىن مەختۇمسۇلانىڭ ئۆيىگىچە ھېلىقى تېرىقلار ئۈنۈپ بەلگە بولۇپ قاپتۇ. ئۇ موماي ئەسلىدە يەتتە باشلىق يالماۋۇز ئىكەن، مەخ-



تۇمسۇلا ئۇنى بىلمەپتۇ. مەختۇمسۇلا ئوتنى ئېلىپ كېلىپ
دەررۇ ئوت يېقىپ، بىر قازان گۆش پىشۇرۇشقا باشلاپتۇ. كۈن
ئولتۇرۇپ، قاراڭغۇ چۈشۈپ، كەچ كىرىشى بىلەن ھېلىقى
يەتتە باشلىق يالماۋۇز موماي ئىشككە كېلىپ:

چىن تۆمۈر باتۇر ئۆيدە بارمۇ؟
ئارغىماق ئېتى ئېغىلدا بارمۇ؟
مىسران قىلىچى قوزۇقتا بارمۇ؟
ئالغۇر بۈركۈتى ئورنىدا بارمۇ؟
كاپ - كاپ كۈچۈكى ئىشككە بارمۇ؟

دەپ سوراپتۇ. مەختۇمسۇلا موماينىڭ ئاۋازىنى ئاڭلاپ، ئۆيدىن
چىقماي تۇرۇپ:

چىن تۆمۈر باتۇر ئۆيدە يوقتۇر،
ئارغىماق ئېتى ئېغىلدا يوقتۇر،
مىسران قىلىچى قوزۇقتا يوقتۇر،
ئالغۇر بۈركۈتى ئورنىدا يوقتۇر،
كاپ - كاپ كۈچۈكى ئىشككە يوقتۇر.

دەپ جاۋاب بېرىپتۇ. شۇنىڭدىن كېيىن، موماي يەتتە باشلىق
يالماۋۇز سۈرىتىدە ئۆيگە كىرىپ، ئاۋۋال قازاندىكى گۆشنىڭ
ھەممىسىنى يەپتۇ، ئاندىن مەختۇمسۇلانىڭ ئۇزۇن چېچىدىن
تورۇسقا ئېسىپ قويۇپ، تاپىنىنى تېشىپ قېنىنى شوراپتۇ.
كېتەر چېغىدا مەختۇمسۇلاغا:

— مېنىڭ بۇ يەرگە كەلگەنلىكىمنى ھېچكىمگە ئېيتما، ئە -
گەر ئېيتىدىغان بولساڭ، مېنىڭدىن زادى قۇتۇلالمايسەن، — دەپ
پوپوزا قىپتۇ. مەختۇمسۇلا قورققىنىدىن ھېچنېمە دېيەلمەپتۇ،
ئاكىسى چىن تۆمۈرنىڭ كېلىشىنى تۆت كۆزى بىلەن كۈتۈپتۇ.

ئەتسى كۈن كەچ بولۇشى بىلەن، ھېلىقى يالماۋۇز موماي يەنە كەپتۇ، ئۆيدە بار نەرسىلەرنى يەپ بولۇپ، ئەتىگە ئاچقاندا مەختۇمسۇلانىڭ قېنىنى شوراپتۇ. بۇ ئەھۋال بىرنەچچە كۈن شۇ خىلدا داۋاملىشىپتۇ. مەڭزى ئاناردەك، ھۆسنى گۈلدەك مەختۇمسۇلا كۈندىن - كۈنگە ماغدۇرسىزلىنىپ، زەپىرانىدەك سارغىيىپ كېتىپتۇ.

يەتتىنچى كۈنى چىن تۆمۈر باتۇر ئوۋدىن قايتىپ كېلىپ سىڭلىسىنى كۆرۈپ ھەيران بوپتۇ، كۆڭلىگە گۇمان تولۇپتۇ، چۈنكى سىڭلىسى مەختۇمسۇلا بىر يىل كېسەل بولغان ئادەم. دەك سارغىيىپ كەتكەنىكەن.

— ھەي مەختۇمسۇلا، يەتتە كۈننىڭ ئىچىدە شۇنچە ئو- رۇقلاپ، سارغىيىپ، ھالىڭدىن كېتىپسەن، نېمە بولدۇڭ؟ كىمدىن ساڭا ئازار يەتتى؟ — دەپ سوراپتۇ چىن تۆمۈر با- تۇر. مەختۇمسۇلا يىغلاپ تۇرۇپ، يالماۋۇز موماينىڭ قىلغان - ئەتكەنلىرىنى بىر - بىرلەپ ئاڭسىغا بايان قىپتۇ. بۇنى ئاڭلىغان چىن تۆمۈر باتۇر ناھايىتى غەزەپلىنىپ: «ئەگەر مەن شۇ يەتتە باشلىق يالماۋۇزنى ئۆلتۈرمىسەم، چىن تۆمۈر باتۇر بولماي كېتەي» دەپ قەسەم ئىچىپتۇ ۋە مەختۇمسۇلاغا قاراپ: — ھەي سىڭلىم، مېنىڭ كەلگىنىمنى ھېچ كىشى بىل- مىسۇن. مەن ئىشكىنىڭ كەينىگە ئورا كولاپ مۆكۈپ ياتى- مەن. ئەگەر يالماۋۇز كېلىپ مېنى سورىسا، كۈندىكىدەك: «كەلمىدى» دەپ جاۋاب بەرگىن، — دەپتۇ، ئاندىن ئېتىغا، بۈركۈتىگە ۋە كۈچۈكىگە قاراپ، — ھەي ۋاپادار جانىۋارلى- رىم، ئەگەر يالماۋۇز موماي كەلسە، ئۇن چىقارماڭلار، بىر ئا- مال قىلىپ ئۇنى قولغا چۈشۈرەيلى، — دەپتۇ. بۇ جانىۋارلار چىن تۆمۈر باتۇرنىڭ گېپىنى ئۇقىدىكەن.

شۇنداق قىلىپ، چىن تۆمۈر باتۇر مەيدىسىگە يەتتە قات ساۋۋىتى تېگىپ، بېشىغا دۇبۇلغا كىيىپ، مىسران قىلىچىنى تۇتۇپ ئوردا مۆكۈنۈپ يېتىپتۇ. مىسران قىلىچىنى ئالدىدا تۇرۇپ، ئۇنىڭ يۈزىگە دۇبۇلغا كىيىپ، بەدىنى شۈركۈنۈپ كېتىپتۇ. ئۇ: «بۈگۈن چىن تۆمۈر باتۇر كەلگەن ئوخشايدۇ، قايتىپ كەتمەسەم بولماس» دەپ يېنىپتۇ، لېكىن نەپسى قايىتىپ كېتىشكە قويماپتۇ. موماي: «چىن تۆمۈر باتۇرنىڭ كەلگەن - كەلمىگەنلىكىنى بىر سوراپ كۆرەي. ئەگەر كەلگەن بولسا قايتىپ كېتەي، كەلمىگەن بولسا ئۇ ۋاقىتتا مېنىڭ بەختىم» دەپ ئويلاپ، ئىشكە يېقىن كېلىپ:

چىن تۆمۈر باتۇر ئۆيىدە بارمۇ؟
ئارغىماق ئېتى ئېغىلدا بارمۇ؟
مىسران قىلىچى قوزۇقتا بارمۇ؟
ئالغۇر بۈركۈتى ئورنىدا بارمۇ؟
كاپ - كاپ كۈچۈكى ئىشكە بارمۇ؟

دەپ سوراپتۇ. مەختۇمسۇلا:

چىن تۆمۈر باتۇر ئۆيىدە يوقتۇر،
ئارغىماق ئېتى ئېغىلدا يوقتۇر،
مىسران قىلىچى قوزۇقتا يوقتۇر،
ئالغۇر بۈركۈتى ئورنىدا يوقتۇر،
كاپ - كاپ كۈچۈكى ئىشكە يوقتۇر.

دەپ جاۋاب بېرىپتۇ. موماينىڭ يۈزىگە توختاپ، يەتتە بېشى - نىڭ ھەربىرىدىن تۈرلۈك سادالارنى چىقىرىپ، ھاۋا گۈلدۈر - لىگەندەك كىرىپ كەپتۇ، لېكىن ئىچكىرىكى ئۆيگە كىرمەي:

— ھەي مەختۇمسۇلا، ئاكاڭ چىن تۆمۈر باتۇر كەلگەن
ئوخشايدۇ، ئۆيۈڭدە ئادەمنىڭ پۇرغى بارغۇ؟ —
تۇمسۇلا تەمكىنلىك بىلەن:

— ئاكام تېخى كەلمىدى. ئەگەر كەلگەن بولسا ئارغى
ئېتى ئېغىلدا، مىسران قىلىچى قوزۇقتا، ئالغۇر بۈركۈتى ئور-
ندا، كاپ - كاپ كۈچۈكى ئىشكىتە بولماسمىدى، — دەپتۇ.

— سەن يالغان ئېيتسەن، چىن تۆمۈر باتۇر ئېنىق
كەلگەن ئوخشايدۇ، ئادەم پۇرغى كېلىپ تۇرىدۇ، ئۇ يوشۇرۇ-
نۇۋالغان ئوخشايدۇ، — دەپتۇ يالماۋۇز موماي.

— بۈگۈن ئاكامنىڭ كۆڭلەك، تامبىلىنى يۇيۇپ، سۈيىنى
ئۆيگە تۆككەندىم، شۇنىڭ پۇرغى بولسا كېرەك، — دەپتۇ
مەختۇمسۇلا.

بۇ سۆزنى ئاڭلاپ يالماۋۇز موماي ئىچكىرىكى ئۆيگە كى-
رىپتۇ. ئادىتى بويىچە مەختۇمسۇلانى ئۇزۇن چېچىدىن تورۇس-



قا ئېسىپ، ئەمدىلا قېنىنى شوراي دەپ تۇرۇشىغا، چىن تۆ - مۇر باتۇر ئورىدىن چىقىپ، مىسران قىلچى بىلەن بىر ئۇر - غانىكەن، يالماۋۇز موماينىڭ بىر بېشى ئۈزۈلۈپ چۈشۈپتۇ. يالماۋۇز موماي «ئاھ» دەپتۇ - دە، چىن تۆمۈر باتۇرغا قاراپ: — بىر بېشىمنىڭ ئالدىڭ، قالغان ئالتە بېشىمغا قانداق جاۋاب بېرىسەن؟! — دەپ قەھرى بىلەن ئېلىشىشقا كىرىشتى.

ئېلىشىش بىر كېچە - كۈندۈز داۋام قىپتۇ. چىن تۆمۈر باتۇر يەنە بىر بېشىنى چېپىپ چۈشۈرۈپتۇ. يالماۋۇز موماي ئۆيدىن قېچىپ چىقىشنىڭ ئىلاجىسىنى تاپالماي، چىن تۆمۈر باتۇرغا يەنە ئېسىلىپتۇ، يەنە بىر كېچە - كۈندۈز ئېلىشىپ - تۇ. چىن تۆمۈر باتۇر بۇ قېتىم يالماۋۇز موماينىڭ يەنە بىر بېشىنى چېپىپ چۈشۈرۈپتۇ. ئۈچ بېشىدىن ئايرىلغان يالما - ۋۇز موماي تېخىمۇ غەزەپ بىلەن تۇتۇشۇپتۇ. چىن تۆمۈر با - تۇر ئۇنىڭ يەنە بىر بېشىنى ئۇرۇپ چۈشۈرۈپتۇ. يالماۋۇز موماي ئۇياقتىن - بۇياققا قېچىشقا باشلاپتۇ. چىن تۆمۈر باتۇر ئۇنىڭ بەشىنى چېپىپ چۈشۈرۈپتۇ. يالماۋۇز موماي ئەمدى ماغدۇرسىزلىنىپ، كۆزلىرى پىيالىدەك بوپتۇ، ئىشىكتىن قېچىپ چىقاي دېسە، مەختۇمسۇلا قىلىچ شىلتىپ چىقارماپتۇ. ئاخىر چىن تۆمۈر باتۇر يالماۋۇز موماينىڭ ئالتىنچى بېشىنىمۇ چېپىپ چۈشۈرۈپتۇ. ئەمدى يالماۋۇز موماينىڭ «يەل مۇڭگۈز» دەپ ئاتالغان بىرلا بېشى قاپتۇ. ئۇ ئامالسىزلىقتىن قۇيۇنغا ئايلىنىپتۇ - دە، ئۆينىڭ تۈڭلۈكىدىن چىقىپ كېتىۋېتىپ: — ھەي مەختۇمسۇلا، خەپ توختا! خەپ توختا! — دەپ بەدەر قېچىپتۇ.

چىن تۆمۈر باتۇر ئارغىماق ئېتىغا مىنىپ، بىر بېشى قالغان يالماۋۇز موماينىڭ ئارقىسىدىن قوغلاپتۇ. مەختۇمسۇلا

باغلاقلىق كاپ - كاپ كۈچۈكىنى قويۇۋېتىش. چىن تۆمۈر باتۇر يالماۋۇز مومايغا يېتىشىپتۇ. يالماۋۇز چىن تۆمۈر باتۇرغا ئېسىلىپتۇ. ئۇلار كەچ كىرگۈچى ئېلىپ شىپتۇ. ئاغغىچە چىن تۆمۈر باتۇرنىڭ كاپ - كاپ كۈچۈكىنى يېتىپ كېلىپ، يالماۋۇز موماينىڭ پاقالچىقىدىن چىشلەپ تارتىپتۇ. بىر ئازدىن كېيىن يالماۋۇز موماي ھالسىزلىنىپ يىقىلىپتۇ. كاپ - كاپ كۈچۈكى ئۇنى تالاپ ئۆلتۈرۈپتۇ. چىن تۆمۈر باتۇر يالماۋۇز موماينىڭ يەتتىنچى بېشىنى ئېلىپ، ئۆيگە خۇشال قايتىپتۇ.

شۇنداق قىلىپ، ئۇلار يەنە بىرنەچچە ۋاقىت خۇشال - خۇرام ئۆتۈپتۇ. مەختۇمسۇلانىڭ رەڭگىرىيى ئاستا - ئاستا ئوڭلىنىپ، ئاۋۋالقى ھالىتىگە كەپتۇ. ئۇ ئاي يۈزلۈك، خۇمار كۆزلۈك، شېرىن سۆزلۈك، سۈمبۈل چاچلىق، قارا قاشلىق، نازۇك بەدەن بىر گۈزەل بوپتۇكى، ئۇنى كۆرگەن ھەرقانداق كىشى ئەقىل - ھوشىنى يوقىتىپ قويدىكەن.

كۈنلەردىن بىر كۈنى چىن تۆمۈر باتۇر زېرىكىپ، يەنە ئوۋغا چىقماقچى بوپتۇ ۋە مەختۇمسۇلغا:

— ھەي سىڭلىم، مەن يەنە ئوۋغا چىقىمەن. سەن ھەر - گىز ئۆيدىن تالغا چىقىمىغىن، سۇ بويدا ئولتۇرۇپ چېچىڭنى تارمىغىن، — دەپتۇ.

چىن تۆمۈر باتۇر سىڭلىسى بىلەن خوشلىشىپ ئوۋغا چىقىپ كېتىپتۇ. مەختۇمسۇلا ئاكىسىنىڭ نەسەھەتىنى يادىدا تۇتۇپ بىرنەچچە كۈنگىچە ئۆيدىن تالغا چىقماپتۇ، لېكىن كۈنلەر ئۆتكەنسېرى زېرىكىپتۇ. ئاقىۋەت تالغا چىقىپ، ئىدىكەن شىك ئالدىدىكى ئېرىقنىڭ بويدا سۈزۈك سۇنىڭ ئېقىشىغا قىزىقىپ چېچىنى تاراشقا باشلاپتۇ. ئۇنىڭ ئۇزۇن، سۈمبۈل چاچلىرىدىن بىرنەچچە تېلى سۇغا چۈشۈپ كېتىپتۇ. بۇ

چاچلار سانجۇ پادشاھلىقنىڭ^① ئوردىسىدىكى كۆلگە ئېقىپ بېرىپتۇ. بۇ ۋاقىتتا سانجۇ پادشاھنىڭ ئوغلى ئوزمۇخ نۆ-كەرلىرى بىلەن كۆلنىڭ بويىدا ئولتۇرغانىكەن. شاھزادە ئوز-مۇخ كۆل بويىغا كېلىپ باش - كۆزنى يۇيۇۋاتسا، ئۇنىڭ قولىغا ھېلىقى چاچلار ئېلىنىپ چىقىپتۇ. بۇ چاچلارنىڭ ئۇ-زۇن ۋە سۇمبۇللۇقى شاھزادىنى ھەيران قالدۇرۇپتۇ. ئوزمۇخ نۆكەرلىرىدىن:

— بۇ نېمىدېگەن ئوزۇن چاچ؟ كىمنىڭ چېچى؟ — دەپ سوراپتۇ. نۆكەرلەر:

— ھەي شاھزادە، بۇ ئىلى ئىقلىمىنىڭ گۈزىلى مەخ-تۇمسۇلانىڭ چېچى ئوخشايدۇ. ئۇنىڭ چىن تۆمۈر باتۇر دېگەن ئاكىسى بار، ئۇنىڭغا تەڭ كېلىدىغان ئەر تېخى چىققىنى يوق، — دەپ جاۋاب بېرىپتۇ.

ئوزمۇخ مەختۇمسۇلانى كۆرمەي تۇرۇپلا ئۇنىڭغا ئاشىق بولۇپ، ۋەسۋەسىگە چۈشۈپتۇ، دەرھال قول ئاستىدىكى بەگلى-رىنى يىغىپ مەسلىھەت ئاپتۇ، نۇرغۇن لەشكەر توپلاپ، مەخ-تۇمسۇلانى بۇلاپ كېلىش ئۈچۈن يولغا راۋان بوپتۇ. ئۇلار بىرنەچچە كۈندىن كېيىن چىن تۆمۈر باتۇرنىڭ ئۆيىگە يېتىپ كېلىپ ئەتراپىنى قورشاپتۇ. مەختۇمسۇلا بۇلارغا قارشىلىق كۆرسىتىپ، ئۆگزىگە چىقىپ مۇنداق دەپتۇ:

— ھەي لەشكەرلەر، بۇ نېمىدېگەن ئۇياتسىزلىق! يالغۇز بىر ئاجىز قىزغا شۇنچە لەشكەرلەرنىڭ كېلىشى نامەردلىك! ئاكام چىن تۆمۈر باتۇر كەلسە قانداق جاۋاب بېرىسىلەر؟! ئوزمۇخ مەختۇمسۇلانى كۆرۈپ، ئوتتەك كۆيۈپ مۇنداق دەپتۇ:

— ھەي مەختۇمسۇلا، ئۆزۈڭنى ماڭا قوبۇل قىلساڭ

① سانجۇ پادشاھلىقى — موڭغۇل پادشاھلىقى.

قىل، بولمىسا سېنى زورلۇق بىلەن ئالىمە! مەختۇمسۇلا بۇ گەپلەرنى ئاڭلاپ غەزەپ بىلەن ئۆيىڭگە يەرگە چۈشۈپتۇ. ئاكىسى چىن تۆمۈر باتۇر ئوۋغا كېلىشىپ، ئالدىدا: «ناۋادا بېشىڭغا كۈن چۈشسە، بۇ قۇشنى قويۇۋەتەن مەن قەيەردە بولسام، شۇ يەرگە خەۋەر يەتكۈزۈپ بارىدۇ» دەپ تاپلاپ، ئالغۇر بۈركۈتنى قويۇپ كەتكەنكەن. مەختۇمسۇلا چۈمۈلدەك قورشاپ كېلىۋاتقان لەشكەرلەرنى كۆرۈپ قۇشنى قويۇۋېتىپتۇ، ئۆزى قىلىچىنى قولغا ئېلىپ، بۇلاڭچىلار بىلەن ئۇرۇشۇپتۇ، ئۇلارنىڭ نۇرغۇن لەشكىرىنى يوقىتىپتۇ. ئاڭغىچە چىن تۆمۈر باتۇر خەۋەر تېپىپ يېتىپ كەپتۇ. ئۇ مىسران قىلىچىنى ئوينىتىپ، بىر ئۆزى نەچچە مىڭ لەشكەر بىلەن قاتتىق ئېلىشىپتۇ. تەڭ كېلەلمىگەن لەشكەرلەر ئۆلەر - تىرىلىشىگە باقمىي قېچىشقا باشلاپتۇ. ئوزمۇخ قېچىپ كې - تىۋاتقان لەشكەرلىرىگە:

— سىلەر ئىككى كىشىدىن شۇنچە قاچامسىلەر؟ قاچ - ساڭلار مەندىن ياخشىلىق كۆرمىسىلەر! — دەپ، پىتىراپ كەتكەن لەشكەرلىرىنى ئۆزى باشلاپ يەنە ئۇرۇش ئېچىپتۇ. ئوزمۇخ چىن تۆمۈر باتۇرغا بىرقانچە ئون پالۋىنى بىلەن بىراقلا ھۇجۇم قىپتۇ. نەيزە - قىلىچلارنىڭ بىر - بىرىگە ئۇرۇلۇشىدىن چاقماق چاققاندىكى ئوتلار چاقناپتۇ. بىراق، ھەر ئىككى تەرەپ بىر - بىرىنى يېڭەلمەپتۇ. مەختۇمسۇلا بۇ ھالىنى كۆرۈپ ئەندىشىگە چۈشۈپتۇ. ئۇ: «ئاكامغا زەخم يەت - مىگىدى، ئۇنىڭ مېيىپ بولغىنىدىن مېنىڭ يوق بولغىنىم ياخشى» دەپ ئويلاپ، ئاكىسىغا مۇنداق دەپتۇ:

— جېنىم ئاكا، دۈشمەنلەر سان - ساناقسىز ھەم رە - ھىمسىز، شۇڭا سىز جەڭدىن يېنىڭ، ئۆلسەم مەن ئۆلەي، سىز ئامان قېلىڭ!

شۇ چاغدا چىن تۆمۈر باتۇر مەختۇمسۇلاغا قاراپ:

— سىڭلىم، مېنىڭدىن ئەنسىرىمە. چىن تۆمۈر دەپ ئې-
تىم بار، ماڭا دۈشمەن ئالدىدا باش ئېگىش ئۆلۈم بىلەن تەڭ.
سەن جانجىگەر سىڭلىمدىن ئايرىلالمايمەن، شۇڭا جەڭدىن ياز-
مايمەن! — دەپ جەڭنى داۋاملاشتۇرۇپتۇ.

ئوزمۇخنىڭ لەشكەرلىرى ئۆلۈپ تۈگەشكە ئاز قالغاندا،
ياردەمگە ئەۋەتىلگەن سانجۇ لەشكەرلىرى نەرە تارتىپ يېتىپ
كەپتۇ. ئۇلار قىلىچ - نەيزىلىرىنى يالىڭاچلاپتۇ، ئوقىالىرىنى
چەنلەپتۇ، چىن تۆمۈر باتۇرغا قارا قاغىدەك يېپىشىپتۇ.
ئوزمۇخ پۇرسەتنى غەنىمەت بىلىپ مەختۇمسۇلانى تۇتۇۋې-
لىپ، پۇت - قولىنى مەھكەم باغلاپ ئېلىپ قېچىپتۇ.
چىن تۆمۈر باتۇر قەھر - غەزەپكە تولۇپ، يەتتە كېچە -
كۈندۈز ئېلىشىپ ھەممە بۇلاڭچىنىڭ كاللىسىنى تېنىدىن
جۇدا قىپتۇ، كېيىن قارىغۇدەك بولسا، مەختۇمسۇلا ھېچ يەردە
كۆرۈنمەپتۇ. چىن تۆمۈر باتۇر تېخىمۇ غەزەپلىنىپ، ئارغىماق
ئېتىغا مىنىپ، مەختۇمسۇلانى ئىزدەپ دەشت - چۆللەرنى
كېزىپتۇ، ئىزدە - ئىزدە ئاخىر ئىلى دەرياسىنى كېچىپ ئۆ-
تۈپ، تېكەس تېغىنىڭ كۆكتۆپە دېگەن يېرىگە كەپتۇ. كىشى-
لەر داڭقى داستان بۇ باتۇرنى ناھايىتى خۇشال قارشى ئاپتۇ.
چىن تۆمۈر باتۇر ئۇ يەرگە جايلىشىپ قاپتۇ، چارۋىچىلىق
قىلىپ يۈرۈپ تېزلا باي بوپتۇ، شۇنداقتىمۇ بۇ مال - دۇنيا
ئۇنىڭ كۆزىگە زادى كۆرۈنمەپتۇ، پۈتۈن ئوي - خىيالى سىڭ-
لىسى مەختۇمسۇلادىلا قاپتۇ، كۆزى كېچە - كۈندۈز ياشتىن
قۇرۇماپتۇ. چىن تۆمۈر باتۇر تولا يىغلاپ يۈرۈپ، ئاخىر ئىك-
كى كۆزى قارىغۇ بولۇپ قاپتۇ.

ئەمدى گەپنى مەختۇمسۇلادىن ئاڭلايلى:

ئوزمۇخ ساھىبجامال مەختۇمسۇلانى قولغا چۈشۈرگەن.

دىن كېيىن ئوردىسىغا ئاپىرىپ، قىرىق كېچە - كۈندۈز، توي ئۆتكۈزۈپ، ئۇنى مەجبۇرىي خوتۇنلۇققا ئاپتۇ. ئۇنىڭ بىلەن بىرلىكتە يىللار ئۆتۈپ، مەختۇمسۇلا بۇلاڭچىدىن ئىككى ئوغۇل تۇغۇپتۇ، شۇنداقتىمۇ ئۇ يەنە كېچە - كۈندۈز ئاكىسىنى كۆرۈۋالغۇسىز خىيال قىلىپ، قانداقلا بولسۇن بۇلاڭچىلارنىڭ قولىدىن قۇتۇلۇشنىڭ چارىسىنى ئىزدەپتۇ.

كۈنلەرنىڭ بىرىدە مەختۇمسۇلا پادىشاھنىڭ ئالدىغا كىرىپ، دەريا بويىغا بېرىپ سەيلە قىلىپ كېلىشكە ئىجازەت سورايتۇ. پادىشاھ ئۆز كۆڭلىدە: «ھە، ئەمدى ئىككى بالىلىق بولغاچقا بىزگە رام بولدى» دەپ ئويلاپ رۇخسەت قىپتۇ. سانجۇ پادىشاھلىقنىڭ بىر تۇلپارى بولۇپ، ئۇ تۇلپارغا پادىشاھنىڭ ئۆزىدىن باشقا كىشىنىڭ مىنىشى مەنى قىلىنغاندەك كەن. مەختۇمسۇلا ئەنە شۇ تۇلپارغا مىنىپ، قىرىق كېنىزەك ھەم قىرىق نۆكەرنىڭ مۇھاپىزىتىدە دەريا بويىغا قاراپ يول ئاپتۇ. ئۇلار ئىلى دەرياسى بويىغا كېلىپ چۈشۈپتۇ. قاتار - قاتار چېدىر - بارگاھلارنى تىكىپ، ھەر خىل تائاملارنى پىشۇرۇپتۇ، سۈتتىن قىلىنغان شارابلارنى تۇلۇم - تۇلۇمى بىلەن تىكلەپ قويۇپتۇ. چوڭ زىياپەت باشلىنىپتۇ. مەختۇمسۇلا ئۆز قولى بىلەن ياغاچ ئايقلارغا سۈت ھارقىنى تولدۇرۇپ كېنىزەك، نۆكەرلەرگە بىر - بىرلەپ سۇنۇپ، بىردەمدە ھەممىسىنى مەست قىلىۋېتىپتۇ. مەختۇمسۇلا ئۇلارنىڭ مەستلىكىدىن پايدىلىنىپ چاققانلىق بىلەن تۇلپارغا مىنىپتۇ - دە، ئىلى دەرياسىنى كېچىپ ئۇ قاتقا ئۆتۈۋاپتۇ. پادىشاھ ئالدىدا بېشى كېتىشتىن قورققان نۆكەرلەر دەرھال ئارقىدىن قوغلاپ دەريا لېۋىگە كەپتۇ، بىراق ھېچقايسىسىنىڭ ئېتى دەرياغا كىرەلمەپتۇ. ئەسلىدە پادىشاھنىڭ تۇلپارىدىن باشقا ھەرقانداق جانئۇر بۇ دەريادىن ئۆزۈپ ئۆتەلمەيدىكەن. ئامالسىز قالغان

نۆكەرلەر مەختۇمسۇلاغا قاراپ: — ھەي مەختۇمسۇلا ! ئىككى بالاڭنى يېتىم قىلماي كەينىڭگە يانغىن ! — دەپتۇ. مەختۇمسۇلا: — ئىككى ئوغلۇمنى ئېلىپ كەلسەڭلار، كەينىمگە ياند-مەن ! — دەپتۇ.

نۆكەرلەر دەرھال پادىشاھنىڭ ئوردىسىغا بېرىپ ئىككى ئوغلنى ئېلىپ كەپتۇ. بۇ ئىككى ئوغلنىڭ چوڭىنىڭ ئېتى ئاقار، كىچىكىنىڭ ئېتى چۆكەر ئىكەن. مەختۇمسۇلا نۆكەر-لەرگە قاراپ:

— چوڭ بالامنى دەرياغا تاشلاڭلار، ئۇنىڭ پىراقىغا چىد-دىماي ئۇ ياققا ئۆتۈپ قالارمەن ! — دەپتۇ. نۆكەرلەر ئاقارنى دەرياغا ئاققۇزۇپتۇ، بىراق مەختۇمسۇلا ئۇنىڭغا پەرۋا قىلماپتۇ. نۆكەرلەر: «مەختۇمسۇلا كىچىك ئوغ-لىنى ئوبدان كۆرىدۇ، شۇنى دەرياغا تاشلىساق، ئوغلنى تۇ-تۇۋالىمەن دەپ دەرياغا چۈشەر» دېيىشىپ، چۆكەرنى دەرياغا تاشلاپتۇ. بالا شۇ زامات سۇغا غەرق بوپتۇ. مەختۇمسۇلاغا بۇ ناھايىتى ئېغىر كەپتۇ. شۇنداق بولسىمۇ، ئۇ سۆيۈملۈك ئا-كىسى چىن تۆمۈر باتۇرنى تېپىش ئارزۇسىدىن يانماپتۇ. ئۇ نۆكەرلەرگە قاراپ:

— ھەي ئىنساپسىز بۇلاڭچىلار ! سىلەرگە نەسلىمەن-مۇ قالدۇرمىدىم، ئەمدى مۇرادىم ھاسىل بولدى ! — دەپتۇ - دە، ئاتنى چاپتۇرۇپ كېتىپتۇ. بۇلاڭچىلار دەريادىن ئۆتەلمەي ئامالسىز قايتىپتۇ.

مەختۇمسۇلا شۇ يۈرگىنىچە دەشتلەرنى كېزىپ، تاغلاردىن ئېشىپ، بىر گۈزەل يايلاققا يېتىپ كەپتۇ. قارىغۇدەك بولسا، نۇرغۇن تۆگىلەر يايلاپ يۈرگۈدەك. مەختۇمسۇلا تۆگىچىلەردىن: — بۇ كىمنىڭ تۆگىلىرى؟ — دەپ سوراپتۇ. تۆگىچىلەر:

— چىن تۆمۈر قارىغۇنىڭ تۆگىلىرى — دەپ جاۋاب بېرىپتۇ.

— ئۇ نېمە بولۇپ قارىغۇ بولدى؟ — دەپ سورىغۇ يەنە تۆمۈسۇلا. تۆگىچىلەر:

— ئۇنىڭ بىر سىڭلىسىنى بۇلاڭچىلار بۇلاپ كەتكەندىن كەن، شۇنىڭ دەردىدە تولا يىغلاپ قارىغۇ بولۇپ قالدى، — دەپتۇ. مەختۇمۇسۇلا يەنە:

— ھازىر ئۇ قەيەردە؟ — دەپ سوراپتۇ. تۆگىچىلەر: — قەيەردە ئىكەنلىكىنى بىلمەيمىز، — دەپتۇ.

مەختۇمۇسۇلا يەنە مېڭىپتۇ. بىر ئاز ماڭغاندىن كېيىن نۇرغۇن يىلقىلار ئۇچراپتۇ، يىلقىچىلاردىن سوراپتىكەن، ئۇلارمۇ شۇنداق جاۋاب بېرىپتۇ، يەنە بىر ئاز ماڭغاندىن كېيىن نۇرغۇن كالا، قوي پادىلىرىنى كۆرۈپتۇ، قويچىلاردىن سوراپ-تىكەن، ئۇلارمۇ ئوخشاشلا جاۋاب بېرىپتۇ. ئاخىردا مەختۇمۇسۇلا ئەڭ چەتتە موزاي بېقىۋاتقان بىر پادىچى بالىدىن:

— جېنىم ئۆكۈم، چىن تۆمۈر باتۇر ھازىر قەيەردە؟ — ئېيتىپ بەرسەڭ، — دەپ يېلىنىپ سوراپتۇ. پادىچى بالا



تەسلىكتە:

— چىن تۆمۈر قارىغۇ ھازىر ئالتۇن ئارشاك دېگەن يەردە، — دەپتۇ. مەختۇمسۇلا ئۇنىڭغا يالۋۇرۇپ:

— مەن چىن تۆمۈر باتۇرنىڭ سىڭلىسى بولمەن، مېنى ئاكىمنىڭ قېشىغا باشلاپ بارساڭ، — دەپتۇ. پادىچى بالا:

— پادىدىن ئايرىلالمايمەن، موزايلار يىتۈپ كەتسە قانداق قىلىمەن؟ — دەپ ئۇنىماپتۇ. مەختۇمسۇلا:

— ئۇنداق بولسا پادىلىرىڭغا مەن قاراپ تۇراي. قولۇڭغا مۇنۇ ئالمىنى ئال، ئەگەر چىن تۆمۈر باتۇر سۆزۈڭگە ئىشەنمىسە، ئالمىنى كۆزىڭگە سۈرتسەڭ، كۆزى ئېچىلىدۇ، — دەپ قولغا بىر ئالمىنى بېرىپتۇ.

پادىچى بالا ئالمىنى ئېلىپ يولغا راۋان بوپتۇ. ئۇ بېرىپ چىن تۆمۈر باتۇرغا مەختۇمسۇلانىڭ خەۋىرىنى ئېيتقانىكەن، چىن تۆمۈر باتۇرنىڭ ھېچ ئىشەنگۈسى كەلمەپتۇ. شۇ ھامان پادىچى بالا:

ئالمۇتبارنىڭ ئالمىسى،

مەختۇمسۇلانىڭ خالتىسى.

مەختۇمسۇلا بولمىسا،

قايدىن كېلۈر خالتىسى؟ !

دەپ، ئالمىنى چىن تۆمۈر باتۇرنىڭ كۆزىگە سۈركەنگەنىكەن، ئۇنىڭ كۆزلىرى شۇ زامات ئېچىلىپتۇ. چىن تۆمۈر باتۇر پا-دىچى بالغا چوڭ رەھمەتلەرنى ئېيتىپتۇ ھەم ئۇنىڭ بىلەن بىللە مەختۇمسۇلانىڭ قېشىغا كەپتۇ. ئاكا - سىڭىل قېرىنداشلار بىر - بىرنى كۆرۈپ يىغلىشىپتۇ، ھال - ئەھۋال سوراپ مۇڭدېشىپتۇ. شۇنىڭدىن كېيىن ئۇلار خۇشال - خۇرام، تىنچ ئۆمۈر كەچۈرۈپتۇ.

مەستان كەمپەر

قەدىمكى زاماندا بىر پادىشاھ بولغانىكەن، ئۇنىڭ ئۈچ خوتۇنىنىڭ ھېچقايسىسى تۇغماس ئىكەن، شۇڭا ئۇ پادىشاھ بالغا زار ئىكەن.

ئۇ ھەر جۈمە كۈنىدە ۋەزىرلىرى بىلەن ئوۋغا چىقىپ كۆڭلىنى ئېچىشنى ياخشى كۆرىدىكەن. لېكىن، ئوۋغا چىقىش ئۇنىڭ ئۈچۈن قانچىلىك كۆڭۈللۈك بولسا، ئوۋدىن قايتىش شۇنچىلىك كۆڭۈلسىز بولىدىكەن، چۈنكى ھەرقاچان ئوۋغا چىققاندا تاغ - تاشلار، يەلپۈنۈپ تۇرغان گىياھلار، شارقىراپ ئېقىپ تۇرغان تاغ سۇلىرى ۋە سايىراپ تۇرغان تۈرلۈك قۇشلار ئۇنىڭ كۆڭلىنى ئاچسا، ئوۋدىن قايتقان ۋاقىتتا ۋە - زىرلىرىنىڭ بالىلىرىنىڭ ئاتىلىرىنى «دادا، دادا» دەپ ئالدى - لىرىغا چىقىپ چاقىرىشلىرى، پادىشاھنىڭ ئالدىغا «دادا!» دەپ چىققۇدەك بالىسىنىڭ بولمىغانلىقى ئۇنىڭ يۈرەك - باغرىنى ئېزىدىكەن. شۇنداق چاغلاردا ئۇ كۆڭلى يېرىم بولۇپ ئۆيىگە كىرىدىكەن - دە، تاماقمۇ يېمەي، تالا - تۈزگىمۇ چىقماي يېتىۋالىدىكەن.

كۈنلەردىن بىر كۈنى پادىشاھ يەنە شۇنداق ئوۋدىن قايت - قاندا، ۋەزىرلىرىنىڭ ئالدىغا «دادا، دادا» دەپ يۈگۈرۈشۈپ چىققان بالىلارنى كۆرۈپ، يۈرەك - باغرى كاۋاپ بولۇپ ئۆيد -

گە كىرىپتۇ - دە، بىر ھەپتىگىچە ھېچ يەرگە چىقماي يې-
 تمۇايتۇ. بىر ھەپتىدىن بېرى پادشاھنى كۆرمىگەن دوست -
 يارەنلىرى: «پادشاھىئالەم بىرنەچچە كۈندىن بېرى كۆرۈنمەي
 قالدى، ئاغرىپ - تارتىپ قالدىمىكىن، ئۇنى يوقلاپ كېلىلى»
 دەپ پادشاھنىڭ ئۆيىگە كەپتۇ. قارىسا، پادشاھ بېشىنى
 ساڭگىلىتىپ، ئېڭىكىنى تۇتقىنىچە خىيالغا چۆكۈپ ئولتۇرغان.
 دوست - يارەنلىرىنى كۆرگەن پادشاھ بېشىنى كۆتۈرۈپ:
 — كېلىڭلار، دوستلىرىم، كېلىڭلار! — دەپ تۈرگە
 تەكلىپ قىپتۇ. دوستلار ئولتۇرۇپ تىنچ - ئامانلىق، ھال -
 ئەھۋال سورىشىپتۇ. پادشاھنىڭ چىرايىدىن قانداقتۇر ھەس-
 رەت ئۆتىنى كۆرگەن دوستلىرىدىن بىرى:
 — پادشاھىئالەم، كەم دىدار بولۇپ قالدىلا، بىر ھەپتى-
 دىن بېرى تالا - تۈزگە چىقماي قويدىلا، چىرايلىرىمۇ ھەس-
 رەتلىك كۆرۈنىدۇ، تاۋىلىرى قېچىپ قالدىمۇ نېمە؟ — دەپ
 سوراپتۇ.
 پادشاھ بىر ئۇھ تارتىپتۇ - دە، ئۆزىنى قايغۇ - ھەس-
 رەتكە سالغان دەردىنى ئېيتىشقا باشلاپتۇ:
 — ئەي دوستلىرىم، ئۆزۈم پادشاھمەن، تالاي - تالاي
 ئەل - يۇرت قول ئاستىمدا، دۆلىتىم - بايلىقىم ھەددى -
 ھېسابسىز، ھەرنېمە قىلسام ئەركىم ئۆزۈمدە، بۇ تەرەپتىن
 ئارمىنىم يوق. لېكىن، پەرزەنتىمىزلىك مېنى ھەسرەتكە سال-
 دى، يۈرەك - باغرىمنى كاۋاپ قىلدى.
 — توغرا ئېيتتىلا، پادشاھىئالەم، پەرزەنت دېگەن ئاتا -
 ئانىنىڭ تۈگمەس - پۈتمەس بەخت - دۆلىتى، پەرزەنتىمىز
 ھاياتنىڭ لەززىتىمۇ، ھۇزۇرىمۇ يوق. شۇنىڭ ئۈچۈن شۇنچە
 ئەل - يۇرتنى سوراپ تۇرغان، خۇسۇسەن، سىلىدەك بىر پا-
 دشاھنىڭ پەرزەنت كۆرۈشى شەرت، — دەپتۇ دوستلىرىدىن

ئورۇنداپ بېرىشكە ۋەدە بېرىپ، كۆپ ئالتۇن ئاپتۇن ئاچما-
مالنىڭ تۇغۇشىغا ياردەم قىلىدىغان كىندىكئادا مەننىڭ ئورۇن-
نىڭ ئالدىغا كىرىپتۇ. ئايجامالنىڭ ۋاقتى - سائىتى بىر ئورۇن-
قوشكېزەك — بىر ئوغۇل، بىر قىز تۇغۇپتۇ. لېكىن
رىنچى تۇغۇتتىلا قوشكېزەك تۇغقان ياش ئايجامال ئەس
ھوشىدىن كېتىپ، ھېچ نەرسىنى بىلمەي يېتىپ قاپتۇ. بۇ
مەستان كەمپىرگە راسا ئوڭ كەپتۇ. ئۇ دەررۇ يېڭى تۇغۇلغان
ئىككى كۈچۈك تېپىپ كەپتۇ - دە، ئايجامالنىڭ يېنىغا قويۇپ
قويۇپتۇ، ئۇنىڭ تۇغقان بالىلىرىنى دەرياغا تاشلىۋېتىش ئۇ-
چۈن لاتىغا ئوراپ ئېلىپ كېتىپتۇ. دەرياغا يەتمەستىنلا مەس-
تان كەمپىر ھېرىپ قاپتۇ ۋە: «ئوۋۋاي، دەرياغا قاچان يېتىپ
باراي، ئاۋارە بولۇپ يۈرگۈچە مۇشۇ يەرگىلا تاشلىۋەتمەيمەنمۇ»
دەپ، بىر قىرنىڭ كەينىگە تاشلاپ قويۇپ قايتىپتۇ.
پادشاھنىڭ چوڭ خوتۇنلىرى قارا نىيەتلىرى ئورۇندالغۇ-
نىغا ناھايىتى خۇشال بولۇپ، دەررۇ بىر خىزمەتكارىنى چا-
قىرىپ، ئۇنى:

— پادشاھنىڭ زاتى پەس، گاداي توقىلى كۈچۈك تۇغ-
دى، دەررۇ پادشاھنىڭ ئوۋ قىلىپ يۈرگەن يېرىگە ئات چاپ-
تۇرۇپ بېرىپ خەۋەر قىل، — دەپ بۇيرۇپتۇ.
ھېلىقى خىزمەتكار «كۈچۈك تۇغدى» دېگەن سۆزگە ئى-
شەنگۈسى كەلمىسىمۇ، پادشاھنىڭ خوتۇنى قىلغان ئەمىر بول-
غانلىقى ئۈچۈن، دەررۇ ئاتنى ئېگەرلەپ مىنىپتۇ - دە، چاپ-
تۇرغىنىچە تاغقا قاراپ كېتىپتۇ. ئۇ تاغمۇتاغلارنى ئارىلاپ
يۈرۈپ پادشاھنى تېپىپتۇ ۋە ئۇنىڭغا:
— ۋاي پادشاھنىئالەم، مەن سىلگە چوڭ خوتۇنلىرىنىڭ
ئەمرى بىلەن بىر خەۋەر ئەكەلدىم، لېكىن ئېيتىشقا قورقۇ-
مەن، — دەپتۇ.

— قانداق خەۋەر، تېز سۆزلە! — دەپتۇ پادىشاھ.

— گەر بىر قوشۇق قېنىمدىن كەچسە ئېيتاي، پادىشاھىئالەم، — دەپتۇ خىزمەتكار.

پادىشاھ ئاڭلاشقا تاقەتسىزلىنىپ: —

— خوپ، كەچتىم، ئېيتقىن، — دەپتۇ.

— ۋاي پادىشاھىئالەم، كىچىك خوتۇنلىرىنىڭ كۆزى يورۇپتۇ، تۇغىنى ئادەم ئەمەس، ئىككى كۈچۈك ئىكەن، بۇنى تېخى ھېچكىمگە بىلدۈرمەپتۇ. چوڭ خوتۇنلىرى مېنى دەررۇ سىلىگە خەۋەر يەتكۈزۈشكە ئەۋەتتى، — دەپتۇ خىزمەتكار.

بۇنى ئاڭلىغان پادىشاھ: «ئاه، بۇ نېمىدېگەن رەسۋاچىلىق!» دەپ پېشانىسىگە بىرنى ئورۇپتۇ. — دە، خىزمەتكارغا:

— ئاتنى قانداق چاپتۇرۇپ كەلگەن بولساڭ، شۇنداق چاپتۇرۇپ بېرىپ ئۇلارغا ئېيت، توقالنىڭ چاچلىرىنى قىرىقپ، ئېغىلنىڭ بىر بۇلۇڭىغا كاتەك ياساپ، ئۇنى شۇنىڭغا سولاپ قويغۇن، كۈچۈكلىرى ئالدىدا تۇرسۇن، لېكىن بۇ ئىشلارنى باشقا ھېچكىم بىلمىسۇن، — دەپتۇ.

ھېلىقى خىزمەتكار يەنە ئېتى قارا تەرگە چۈشكۈچە چاپتۇرۇپ قايتىپ كەپتۇ. — دە، پادىشاھنىڭ ئەمرىنى ئىزھار قىپتۇ. پادىشاھنىڭ چوڭ خوتۇنلىرى: «مانا ئەمدى بىز مەقسەتتىمىزگە يەتتۇق، پادىشاھ يەنىلا بىزنى ياخشى كۆرىدىغان بولدى» دەپ، ئېغىلنىڭ بىر بۇلۇڭىغا بىر كاتەك ياستىپتۇ، ئايچامالنى چاچلىرىنى قىرقىپ، ئۇنىڭغا سولاپتۇ، ئالدىغا ھېلىقى كۈچۈكلەرنى تاشلاپتۇ، يېنىغا يۇندى تولدۇرۇلغان بىر يالاقنى قويۇپ قويۇپتۇ.

ئايچامال ھوشىغا كېلىپ قارىسا، ئۆزى ئېغىلدىكى كاتەك ئىچىدە ياتقۇدەك، چاچلىرى قىرىلغان، ئالدىدا ئىككى كۈچۈك، بىر يالاقتا يۇندى تۇرغان. ئۇ ۋەقەنىڭ نېمە ئىكەنلىكىنى

كىنى بىلمەي ھاڭ - تاڭ بولۇپ يىغلاپتۇ. قاقشايتۇ. لېكىن ئىلاج تاپالماپتۇ. شۇنىڭدىن باشلاپ ئايجامالنىڭ ئىسمى ئىكەن - تەك، غىزاسى قالغان - قاتقان يۇندى بولۇپ قاپتۇ.

مەستان كەمپىر تاشلىۋېتىپ كەلگەن بالىلارنى دەرىيەدىن سۇ ئىچىپ كېلىۋاتقان بىر ئانا كېيىك كۆرۈپ قېلىپ تاغقا ئېلىپ كېتىپتۇ ۋە بىر تاش غارنىڭ ئۆڭكۈرىگە جايلاشتۇرۇپ، ئۆز سۈتىنى ئەمدۈرۈپ بېقىشقا باشلاپتۇ.


ئاي، كۈن، ھەتتا يىللارمۇ ئۆتۈپتۇ. ئاكا - سىڭىل بالىلار ئۆسۈپ چوڭ بوپتۇ ۋە ئۆڭكۈردىن چىقىپ ئەتراپتا كۆڭۈل ئېچىپ ئويناشقا باشلاپتۇ.

بىر كۈنى پادىشاھ شۇ تاغقا ئوۋ ئوۋلاپ بېرىپ قاپتۇ. پادىشاھ ھېچقانداق ئوۋ ھايۋىنى ئۇچرىتالماي ھېرىپ - ئېچىپ يۈرگەندە، ئالدى تەرەپتىكى بىر قىرمنىڭ كەينىدىن بىر كېيىك چىقىپتۇ - دە، جىم قاراپ تۇرۇپتۇ. پادىشاھ: «ھە ما - نا، ئەمدى خۇدايىم بەردى» دەپ ئوقىياسىنى تەڭلىشىگە، ھېلى - قى كېيىك لىپ قىلىپ قېچىپتۇ، نېرىراق بېرىپ يەنە قاراپ تۇرۇپتۇ. پادىشاھ پايپاسلاپ يېقىنراق بارسا، يەنە نېرىراق قېچىپ بېرىپ تۇرۇپتۇ. شۇنداق قىلىپ، پادىشاھ ئەنە ئاتىمەن، مانا ئاتىمەن دەپ، كېيىككە ئەگىشىپ خېلى يەرگە كېتىپ قاپتۇ. كېيىك پادىشاھنى مەلىكە قىلىپ ھېلىقى ئويناپ يۈرگەن ئىككى بالىنىڭ يېنىغا ئەگەشتۈرۈپ كەپتۇ - دە، ئۆزى بىر قىردىن ئېشىپ غايىب بوپتۇ. بۇ ئەنە شۇ بالىلارنى بېقىپ يۈرگەن كېيىك ئىكەن.

بالىلار پادىشاھنى كۆرۈشى بىلەنلا قېچىپتۇ. پادىشاھ بولسا: «ئاھ خۇدايىم، شۇ تاغۇ چۆللەرگە بەرگەن بالىنى ماڭا نېمىشقا بەرمەيسەن؟» دەپ يەنە دەردكە تولۇپ قايتىپ كېتىپتۇ. ئۆيىگە كەلگەندە غىزامۇ يېمەستىن، خوتۇنلىرى بىلەنمۇ

گەپلەشمەستىن، خاپا ھالدا خىيال سۈرۈپ ئولتۇرۇپتۇ. ئەتە - سىمۇ پادىشاھنىڭ شۇنداق خاپا ھالدا خىيالغا چۆكۈپ ئولتۇرغىنىنى كۆرگەن خوتۇنلىرى: — خاپا نەمەن، خاپا نەمەن! — ئىككى كۈندىن بۇيان باش كۆتۈرمەي خىيالغا چۆكۈپ كەتتىلىغۇ، بىرەر نەرسىدىن خاپا بولدىلىمۇ؟ — دەپ سوردى. شىپتۇ. پادىشاھ:

— ھەي خوتۇنلار، خۇدايىم چۆل - باياۋانلارغا بەرگەن بالىنى ماڭا بەرسە بولماسمىدى، — دەپ ئۆكۈنۈپ تۇرۇپ، ئوۋغا چىققاندا كۆرگەن بالىلار توغرىسىدا سۆزلەپ بېرىپتۇ. پادىشاھنىڭ بۇ گەپلىرىنى ئاڭلىغان خوتۇنلىرى ئىچىدە، ئاھ، ھېلىقى بالىلارمىكىن؟ قانداق تەقدىر بىلەن ئۆلمەي ھال يات قالدىكىن؟ ئەمدى سىزىمىز ئېچىلىپ قالمىسا بولاتتىغۇ، دەپ ئويلاپتۇ. شۇ چاغدا چوڭ خوتۇنى:



— قويسلا، يوقلا نەرسىگە كۆڭۈلنى بۇرۇپ ئۆزلىكىنى
رنى ئاۋارە قىلمىسلا. خۇدايمنىڭ ۋاقتى كەلگەندە،
سىلمۇ پەرزەنتلىك بولۇپ قالارلا، — دەپ پادىشاھنىڭ قارىشى
لىنى ياساپتۇ.

بۇ خوتۇنلار پادىشاھتىن خالىي بىر يەرگە توپلىنىپ
ئۆزئارا مەسلىھەتلىشىپتۇ. بۇلارنىڭ بىرى:

— پادىشاھنىڭ كۆرۈپ كەلگىنى تەھقىق شۇ بالىلار
بولسا كېرەك، ئۇلار بولمىسا، چۆل - باياۋاندا نېمە قىلىپ
يۈرگەن بالىلار ئۇ؟ — دەپتۇ. ئىككىنچىسى:

— ئەگەر شۇلار بولسا، بىر كۈنى بولمىسا بىر كۈنى
سىرىمىز ئېچىلىپ قالىدۇ، چۈنكى پادىشاھ ئوۋغا چىققاندا
ئۇلارنى يەنە كۆرۈشى مۇمكىن، — دەپتۇ. ئۈچىنچىسى بولسا:
— ھەر ئېھتىمالغا قارشى، سىرىمىز ئېچىلىپ قالغۇچە
ئۇلارنى كۆزدىن يوقىتىش كېرەك، شۇڭا يەنە مەستان كەم -
پىرنى شۇ تاغقا ئەۋەتىپ، بالىلارنى ئۆلتۈرگۈزۈۋېتىلى، —
دەپتۇ. بۇلار شۇ مەسلىھەت بىلەن مەستان كەمپىرنى چاقىرىپ
تېپ كېلىپ:

— سادىغىڭىز بولايلى، موما، بىزنىڭ قىلغان ئىشىمىز
چالا قالغانىكەن. سىلى تاشلاپ كەلگەن بالىلار نېمە سەۋەب -
تىنىدۇر ئۆلمەستىن تاغدا ئويىناپ يۈرۈپتۈدەك، پادىشاھ ئوۋغا
بېرىپ كۆرۈپتۈدەك. ئىككى كۈندىن بېرى خاپا، شۇلارنى خە -
يال قىلىپ، باش كۆتۈرمەي ئۆلتۈرىدۇ. يەنە ئوۋغا چىققاندا
ئۇ بالىلارنى يەنە كۆرۈپ قېلىشى مۇمكىن. ئەگەردە سىرىمىز
ئېچىلىپ قالسا، بىزنىڭمۇ، سىلىنىڭمۇ جېنىمىز تېنىمىزدىن
جۇدا بولىدۇ. شۇڭا، ئىشنىڭ ئالدىنى ئېلىپ، بىر ئىلاجىنى
قىلايلى. سىلى تاغقا چىقىپ شۇ بالىلارنى تېپىپ ئۇچۇقتۇرۇپ
كەلسە، ئېتەكلىرىنى توشۇرۇپ ئالتۇن - كۈمۈش بېرىد -

مىز، — دەپتۇ. مەستان كەمپىر «خوپ» دەپ ئېتىكىنى توش-
 تۇرۇپ ئالتۇن — كۈمۈشلەرنى ئاپتۇ — دە، ئۆيىگە بېرىپ
 بىر بۇلۇڭغا كۆمۈپتۇ، كېيىن تاغقا راۋان بوپتۇ.
 بالىلارنىڭ قەيەردە ئىكەنلىكىنى ئېنىق بىلمىگەن مەستان
 كەمپىر تاغمۇتاغلارنى ئېشىپ، قىرمۇقىرلاردىن ئۆتۈپ، ساي-
 مۇسايىلارنى كېزىپ يۈرۈپتۇ. ئۇنىڭ كىيىملىرى تىكەنلەرگە
 ئېلىنىپ، تەنلىرى تىلىنىپ كېتىپتۇ، ئايىغ كىيىملىرى يىر-
 تىلىپ، پۇتلىرىغا تىكەن كىرىپ، تاپانلىرى تېشىلىپ كې-
 تىپتۇ، بىر كۈنى ئېگىز قىيا تاشلارنى ئارىلاپ كېتىپ بە-
 رىپ، شۇ يەردە يۈرگەن بىر قىزنى كۆرۈپ قاپتۇ — دە: «ھە،
 مانا تاپتىم» دەپ قىزغا قاراپ ئېتىلىپتۇ، لېكىن قىزمۇ بۇ
 موماينى كۆرۈپ ئۆڭكۈرگە قېچىپ كىرىپ، ئۇنىڭ ئاغزىنى





مەھكەم ئېتىۋاپتۇ.

قىزنى قوغلاپ ئۆتكۈرگە كىرەلمىگەن مومىنىڭ قىزىنى ئېچىشقا خېلى ئۇرۇنۇپ كۆرۈپتۇ، زادىلا ئاچمايلا قالدى. كېيىن:

— ھەي قىزىم، ئۆتكۈرنىڭ ئاغزىنى ئاچ، بۇياققا چىقىن، مەن ساڭا تاتلىق ئېلىپ كەلدىم، مە، ئال، — دەپ ئالداپ بېقىپتۇ.

لېكىن، قىز ئاكىسىنىڭ ئوۋغا چىقىپ كېتىش ئالدىدا: «بىرەر كىشىنى كۆرسەڭ، ئۆتكۈرگە قېچىپ كىرىپ ئاغزىنى ئېتىۋال، ئالدىسا ئىشەنمە، ئۆتكۈرنى زادى ئاچما» دېگەن سۆزلىرىنى ئەسلەپ، مەستان كەمپىرگە ئالدىنماپتۇ ۋە ئۆڭ-كۈرنىڭ ئىچىدە تۇرۇپ:

— نەدىن كەلگەن بولسىلا، شۇ ياققا كەتسە، موما. ھا-زىر ئاكام ئوۋدىن كەلسە، سىلنى تىرىك قويمايدۇ، — دەپتۇ. مەستان كەمپىر ئۆزىچە: «راست، بۇنىڭ ئاكىسى چوڭ بولۇپ قالغاندۇ، مەن بولسام قېرىپ قالدىم، ئۇنىڭ ئۈستىگە، نەچچە كېچە — كۈندۈز يول يۈرۈپ دەرمانىدىن كەتتىم، يەنە ئۆلۈكۈم مۇشۇ چۆل — باياۋانلاردا قېپقالمىسۇن» دەپ ئويلاپ-تۇ - دە، بۇلارنى باشقا يول بىلەن — دۆڭلەرنىڭ قولىدا ئۆلتۈرۈشنىڭ كويىغا چۈشۈپتۇ.

— قىزىم، بولمىسا، سەن ماڭا قۇلاق سال! مۇشۇ تاغ-نىڭ كۈنپېتىش تەرىپىدە، ئۈچ كۈنلۈك يولدا، بىر بۇلاقنىڭ بويىدا بىر تۈپ دەرەخ بار. ئاكاڭ ئەنە شۇ دەرەخنىڭ شېخىدىن ئەكەپلىپ تىكسە، كارامەت يەل — يېمىشلىك بىر باغ بو-لىدۇ. ئاكاڭ كەلگەندە ئەنە شۇ دەرەخنىڭ شېخىدىن ئەكەپلىش-نى ئېيتقىن، ئۈنمىسا، يىغلاپ تۇرۇۋالغىن. ئەگەر ئاكاڭ: «كىمدىن ئاڭلىدىڭ؟» دېسە، چۈشۈمدە كۆردۈم، دېگىن، —

دەپتۇ - دە، ئۆزى قايتىپ كېتىپتۇ.

خېلىدىن كېيىن قىزنىڭ ئاكىسى قايتىپتۇ. ئاخشىمى ئاكا - سىڭىل ئىككىسى گەپلىشىپ ئولتۇرغاندا، سىڭىلى:

— ئاكا، مۇشۇ تاغنىڭ كۈنپېتىش تەرىپىدە، ئۈچ كۈن-لۈك يولدا بىر بۇلاق بار ئىكەن، ئۇ بۇلاقنىڭ بويىدا بىر تۈپ دەرەخ بار ئىكەن. ئەگەر شۇ دەرەخنىڭ شېخىدىن ئەكېلىپ تىكسە، دۇنيادىكى تۈرلۈك - تۈمەن يەل - يېمىشلەرنىڭ ھەممىسى بار بىر باغ بولغۇدەك. جېنىم ئاكا، ئەنە شۇنىڭ شېخىدىن ئەكېلىپ تىكىپ بەرسىڭىزچۇ، - دەپتۇ. سىڭىل - سىنىڭ بۇ سۆزلىرىنى ئاڭلىغان ئاكىسى:

— قوي، بۇنداق بولمىغۇر گەپنى نەدىن ئاڭلىدىڭ؟ - دەپتۇ. سىڭىلى بولسا يىغلاپ يالۋۇرۇپ:

— چۈشۈمدە كۆردۈم، جېنىم ئاكا، مېنى سىڭىلىم دې - سىڭىز، ياق دېمەيسىز، - دەپ تۇرۇۋاپتۇ.

سىڭىلىنىڭ تەلپىنى قىيالماستىن، ئاكىسى «خوپ» دەپتۇ ۋە ئەتىسى يولغا راۋان بوپتۇ. ئارىدىن بىر يېرىم كۈن ئۆتۈپ يولنىڭ يېرىمىغا كەلگەندە، بالىنىڭ ئالدىدىن ئاپئاق ساقاللىق ۋە ئۇزۇن ھاسا تايانغان بىر بوۋاي چىقىپ قاپتۇ. بالا سالام بېرىپ ئۆتۈپ كېتىپ بارغاندا، بوۋاي بالىنى توختىتىپ:

— يول بولسۇن، بالام، نەگە ماڭدىڭ؟ - دەپ سوراپتۇ. بالا كۈنپېتىش تەرەپتىكى بۇلاق بويىدىن دەرەخ شېخى ئەكېل - لىشكە كېتىپ بارغانلىقىنى ئېيتىپتۇ.

— ھەي بالام، خەتەرلىك سەپەرگە چىقىپسەن. خەير، مەيلى، «يولۋاس ئىزىدىن، يىگىت سۆزىدىن قايتماس» دېگەن - دەك، شۇنچە يول بېسىپ كەپسەن، ئەمدى بېرىۋەرگىن. لې - كىن، بالام، قۇلقىڭدا تۇتقىنكى، سەن دېگەن ئۇ دەرەخ دىۋىد - لىرىنىڭ ماكانىدا، ئۇ يەر دىۋىلەردىن كېچە - كۈندۈز خالىي

بولمايدۇ. ئۇ دەرەخنىڭ شېخىدىن ئالماقچى بولۇپ بارغان
 قانچە - قانچە ئادەملەر دېۋىلەرنىڭ قولىدا ئولتۇرغان ئىكەن.
 سەن يەنە بىر يېرىم كۈندىن كېيىن يېتىپ بارىسەن، بىر
 بارغاندىن كېيىن يىراق بىر يەردە مۆكۈنۈپ تۇرغىن.
 چۈش بولۇپ تازا قىزىغان چاغدا، دېۋىلەرنىڭ ھەممىسى چۈش
 لۈك غىزاغا كىرىپ كېتىدۇ. ئەنە شۇ چاغدىلا شاختىن سۇند-
 دۇرۇپ قاچ. ئەگەر دېۋىلەر تۇيۇپ قېلىپ قوغلاپ چىققۇدەك
 بولسا، كەينىڭگە قارىماستىن قېچىۋەرگىن. ئالتۇن بېرىمەن
 دېسىمۇ، يامبۇ بېرىمەن دېسىمۇ، يالۋۇرسىمۇ، دوق قىلىسىمۇ
 كەينىڭگە قارىماي قاچ. كەينىڭگە قارىساڭ، تۇنۇلسەن، قارد-
 مىساڭ، قۇتۇلسەن. ئاقىيول بولسۇن، ئىشىك ئوڭۇشلۇق
 بولسۇن، مەقسىتىڭگە يەت، بالام. ئامىن ئاللاھۇ ئەكبەر، -
 دەپ بوۋاي ئىككى قولىنى ئېگىز كۆتۈرۈپ ساقلىنى سىلاپ-
 تۇ - دە، كېتىپتۇ. بالا:
 - ئېيتقانلىرى كەلسۇن، ئاتا! - دەپ ئۆز يولىغا قاراپ
 كېتىپتۇ.
 ئارىدىن بىر يېرىم كۈن ئۆتكەندىن كېيىن، بالا كەڭ
 بىر سايغا يېتىپ كەپتۇ، قارىسا، سايىنىڭ ئىچى ئاپئاق ئۇس-
 تىخانلارغا تولۇپ كەتكەن. بۇلار شۇ دەرەخنىڭ شېخىدىن ئې-
 لىشقا كېلىپ دېۋىلەرنىڭ قولىدا ئۆلۈپ كەتكەن ئادەملەرنىڭ
 ئۈستىخانلىرى ئىكەن. سايىنىڭ ئۇ قاپتىلىدا پارقىراپ ئېقىپ
 تۇرغان بىر بۇلاق، ئۇنىڭ بويىدا يوغان، بۈك، ياپپېشىل بىر
 توپ دەرەخ ۋە ئۇنىڭ ئەتراپىدا يۈرگەن نۇرغۇن دېۋىلەر كۆرۈ-
 نۇپتۇ. بالا: «مەن ئىزدەپ كەلگەن دەرەخ شۇ بولسا كېرەك»
 دەپ، ھېلىقى بوۋاينىڭ سۆزلىرىنى ئەسلەپتۇ. دە، ئۆزىنى
 دالدغا ئېلىپ يوشۇرۇنۇپ يېتىپتۇ.
 كۈن چۈش بولغاندا تاغ - تاشلارنى تىترىتىپ قاتتىق

جاراخلىق بىر ئاۋاز چىقىپتۇ - دە، ئۇ ياق - بۇ ياق تىن دىۋد -
 لەر كېلىپ بىر ئۆشۈككە كىرىپ كېتىپتۇ. تاشقىرىدا ھېچ -
 كىم قالماي جىمجىتلىق باسقاندا، بالا ئاستا ئورنىدىن تۇرۇپ
 دەرەخنىڭ يېنىغا بېرىپتۇ - دە، بىر تال شېخنى سۇندۇرۇ -
 ۋېلىپ قېچىپتۇ، لېكىن سەزگۈر دېۋىلەر شاخنىڭ «چارىس»
 قىلىپ سۇنغانلىقىنى ئاڭلاپ چىقىپ بالىنى قوغلاپتۇ.
 — ھەي ئادەمزات، توختا! مە ساڭا ئالتۇن، مە ساڭا
 يامبۇ، توختا! ھېچبولمىسا، كەينىڭگە بىر قارا، — دەپ دد -
 ۋىلەر قوغلاپ مېڭىپتۇ، ئالداپ بېقىپتۇ، دوق قىلىپ بېقىپ -
 تۇ، لېكىن بالا ھېچ توختىماي ۋە كەينىگىمۇ قارىماي قېچىپ
 قۇتۇلۇپ كېتىپتۇ.
 بالا ئۇ ياققا ئۈچ كۈن، بۇ ياققا ئۈچ كۈن — ئالتە كۈن
 يول مېڭىپ، يەتتىنچى كۈنى ئۆز ئۆڭكۈرىگە يېتىپ كەپتۇ.
 ئاخشىمى ئاكا - سىڭىل ئىككىسى مەسلەھەتلىشىپ، شاخنى
 بىر تۈزلەشكە تىكىپتۇ. ئەتىسى ئۆڭكۈردىن چىقىپ قارىسا،
 شۇنداق بىر باغۇ بوستان پەيدا بوپتۇكى، خىلمۇخىل يەل -
 يېمىشلەر پىشىپ تۇرغان، رەڭمۇرەڭ گۈللەر ئېچىلىپ تۇر -
 غان، تۈرلۈك - تۈمەن قۇشلار سايىرىشىپ تۇرغان، باغنىڭ
 ئوتتۇرىسىدىكى كۆلدە بېلىقلار ئۈزۈشۈپ ئويناپ يۈرگەن. بۇ -
 نى كۆرگەن ئاكا - سىڭىل ئىككىسى باغدا خۇشال سەيلە قى -
 لىپ، كۆڭۈل ئېچىپ يۈرۈپتۇ.
 شۇنداق قىلىپ، ئارىدىن بىرنەچچە كۈن ئۆتۈپتۇ.
 كۈنلەرنىڭ بىرىدە پادىشاھ يەنە شۇ تاغقا ئوۋغا كېلىپ
 قاپتۇ. ئۇ ئوۋ ئوۋلاپ يۈرگەندە، ئۇنىڭ ئالدىدا ھېلىقى كې -
 يىك پەيدا بوپتۇ - دە، بۇرۇنقىدەك قاراپ تۇرۇپتۇ. پادىشاھ
 ئاتماقچى بوپتىكەن، نېرىراق قېچىپ بېرىپ يەنە قاراپ تۇ -
 رۇپتۇ. يەنە ئاتاي دېسە، يەنە نېرىراق قېچىپ بېرىپ پادىشاھ

نى ھېلىقى باغقا ئەگەشتۈرۈپ ئاپىرىپتۇ دە، ئۆزى غەلبە بويىچە ئاڭسى ئوۋغا كېتىپ، سىڭلىسى باغدا ئويۇپ چىقىپ كەتكەنكىن. قىز پادىشاھنى كۆرۈپ قېچىپ كېتىپتۇ. پادىشاھ يەنە خاپا بولۇپ قايتىپتۇ.

پادىشاھنىڭ خاپا بولۇپ قايتقانلىقىنى كۆرگەن خوتۇنلىرى يەنە ھال سوراپتۇ. پادىشاھ ئوۋ ئوۋلاپ يۈرۈپ كۆرگەنلىرىنى يەنە سۆزلەپ بېرىپتۇ.

بالىلارنىڭ تېخىچىلا بار ئىكەنلىكىنى بىلگەن پادىشاھنىڭ چوڭ خوتۇنلىرى دەررۇ مەستان كەمپىرگە نۇرغۇن ئالتۇنلارنى بېرىپ، ئۇنى يەنە ئەۋەتىپتۇ.

مەستان كەمپىر بۇ قېتىم ئۆزى كۆرگەن يول بىلەن توپتوغرا ھېلىقى ئۆڭكۈرگە كەپتۇ، لېكىن ئۆڭكۈرگە كىرىش-تىن ئېھتىيات قىلىپ، ئاكسىنىڭ بار - يوقلۇقىنى بىلىش ئۈچۈن بىر يەردە مازاپ يېتىپتۇ.

قىزنىڭ ئاكسى شۇ كۈنى ئوۋغا كېتىپ، سىڭلىسى يال-غۇز قالغانىكەن. قىز مەستان كەمپىرنى كۆرۈپ قېلىپ ئۆڭ-كۈرگە كىرىپ كېتىپتۇ - دە، ئۆڭكۈرنىڭ ئېغىزىنى ئې-تىۋاپتۇ. كەمپىر بۇنىڭدىن ئاكسىنىڭ يوقلۇقىنى بىلىپ، ئۆڭكۈرگە كېلىپ، ئۇنى ئېچىش ئۈچۈن كۆپ ھەرىكەت قىلىپ كۆرۈپتۇ، لېكىن ئۆڭكۈرنىڭ ئاغزىغا توسالغان ئېغىر تاشلار-نى كۆتۈرۈشكە كۈچى يەتمىگەندىن كېيىن:

— قىزىم، ئۆڭكۈرنى ئاچ، مانا ساڭا ياخشى كىيىم ۋە ئالتۇن ئۈزۈكلەرنى ئەكەلدىم، — دەپ قىزنى ئالداپ بېقىپتۇ. قىز ئۇ-نىڭ ئالدىغىنىغا كۆنمەپتۇ ۋە ئۆڭكۈرنى ئاچماپتۇ.

— ماڭا سىلنىڭ ھېچنېمىلىرى كېرەك ئەمەس. قاياق-تىن كەلگەن بولسىلا شۇ ياققا كەتسىلە. بولمىسا، ھازىر ئا-كامنىڭ كېلىدىغان ۋاقتى بولۇپ قالدى، ئەگەر ئۇ كېلىپ

قالسا، سىلىنى ئۆلتۈرۈپ تاشلايدۇ، — دەپ ۋارقىراپتۇ قىز.

ھەرقانداق ئالداشلار بىلەن قىزنى ئۆڭكۈردىن چىقىرالماي،
 مىغان ۋە چىقىرىشقا كۆزى يەتمىگەن مەستان كەمپىر ئىلاجى-
 سىز، ئۇلارنى باشقا يول بىلەن ئۆلتۈرۈش پىكرىگە كەپتۇ — دە:
 — قىزىم، مېنىڭ ئېيتقان سۆزۈم راستمىكەن؟ مەن دەپ-
 گەن دەرەخنىڭ شېخىنى ئەكەپ تىكىپتىكەنسىلەر، ياخشى
 باغۇ بوستانلىققا ئىگە بولۇپ قاپسىلەر. ئەمدى بىر مەسلىھەت
 بېرەي، ئاڭلىغىن، مۇشۇ تاغنىڭ كۈنچىقىش تەرىپىدە، ئۈچ
 كۈنلۈك يولدا بىر ئۆڭكۈر بار. ئەنە شۇ ئۆڭكۈردە ھۆرلىقاخان
 دېگەن بىر قىز ياشايدۇ. ئاكاڭ كەلگەندە ئەنە شۇ قىزنى ئە-
 كەپ بېرىڭ، دەپ تۇرۇۋالغىن. ئۈنمىسا، يىغلاپ تۇرۇۋال.
 ئەگەر ئۇ قىزنى ئەكەلسەڭلار، ساڭا ئاچا بولىدۇ، ئاكاڭ بىر
 ياقىلارغا كەتكەندە سەن زېرىكىپ قالمايسەن. ئۆڭكۈرنىڭ ئال-
 دىغا ئىككى تال كەمپۈت قويۇپ كېتىمەن، ئاكاڭ كەلگەندە
 ئىككىڭلار يەڭلار، — دەپ، ئوۋغا سېپىلگەن ئىككى تال كەم-
 پۈتنى ئۆڭكۈرنىڭ ئالدىغا قويۇپ، ئۆزى قايتىپ كېتىپتۇ.
 شۇ ئارىدا بۇ بالىلارنى بېقىپ چوڭ قىلغان ھېلىقى كې-
 يىك يۈگۈرۈپ كەپتۇ — دە، كەمپۈتلەرنى ئېلىپ دەرياغا ئاپى-
 رىپ تاشلىۋېتىپتۇ.

بىر ۋاقىتلاردىن كېيىن قىزنىڭ ئاكىسى كەپتۇ. ئاخشى-
 مى ئاكا — سىڭىل گەپلىشىپ ئولتۇرغاندا، سىڭىلىسى:
 — ئاكا، مۇشۇ تاغنىڭ كۈنچىقىش تەرىپىدە بىر ئۆڭكۈر
 بار ئىكەن، شۇ ئۆڭكۈردە ھۆرلىقاخان دېگەن بىر قىز ياشايدۇ.
 دىكەن. ئەنە شۇ قىزنى ئەكەلسىڭىز، ماڭا ئاچا بولاتتى، سىز
 ئوۋغا چىقىپ كەتكەن چاغلاردا مەن ئۇنىڭ بىلەن ئويناپ —
 كۈلۈپ، زېرىكمەي يۈرەتتىم، بولمىسا ناھايىتى زېرىكىپ كې-
 تىدىكەنمەن، — دەپتۇ.

— بۇنى كىمدىن ئاڭلىدىڭ؟ بولمىغان ھەي، بۇنى قوشناڭ-
چۇ، سىڭلىم، — دەپتۇ ئاكىسى.

— چۈشۈمدە كۆردۈم، ئاكا، — دەپتۇ سىڭلىسى

— ئۇنداق نەرسىلەرنى ئارزۇ قىلما، سىڭلىم، — دەپتۇ ئاكىسى.

— ئەنغۇ، دەرەخنىڭ شېخىنى ئەكېلىپ تىكىۋىدۇق،
قانداق ياخشى باغۇ بوستانلىققا ئىگە بولۇپ قالدۇق. ئەمدى
ئاچچىلىق بولۇپ قالسام نېمە بولاتتى؟ — دەپتۇ سىڭلىسى.

— ھەي سىڭلىم، ئۇ دەرەخنىڭ شېخىنى ئېلىپ كەلگۈ-
چە نۇرغۇن خەتەرلەرگە يولۇقتۇم، ئۇنى سەن بىلمەيسەن، ئۇ-
لۈكۈم دىۋىلەرنىڭ قولىدا قېلىشقا ئاز قالدى. قوي، سىڭلىم،
بۇ ئارزۇنى قىلما! — دەپتۇ ئاكىسى.

— ئەگەر مېنى سىڭلىم دېسىڭىز، شۇ قىزنى ئەكېلىپ
بېرىڭ، — دەپ يىغلاپ تۇرۇۋاپتۇ سىڭلىسى.

ئاكىسى سىڭلىسىنىڭ كۆز يېشىنى كۆرۈپ، ئۇنىڭ كۆڭ-
لىنى قىيالماستىن يەنە «خوپ» دەپتۇ ۋە ئەتىسى يولغا چى-
قىپتۇ. ئۇ ماڭا - ماڭا بىر يېرىم كۈن گۆتكەندە، يەنە ئۇنىڭ-
غا ئۇزۇن ھاسا تايانغان، ئاپئاق ساقاللىق بىر بوۋاي يولۇقۇپتۇ.

— ئەسسالامۇ ئەلەيكۇم، ئاتا، — دەپ سالام بېرىپتۇ بالا.

— ۋە ئەلەيكۇم ئەسسالام، بالام، يول بولسۇن، نەگە ماڭ-

دىڭ؟ — دەپ سوراپتۇ بوۋاي.

— مۇشۇ تاغنىڭ ئۆڭكۈرىدە ھۆرلىقاخان دېگەن بىر قىز
بارمىش، مەن شۇ قىزنى ئالغىلى كېتىپ بارمەن، — دەپ
جاۋاب بېرىپتۇ بالا.

— يامان يولغا مېڭىپسەن، بالام. ئۇ قىزنى ئالمەن دەپ

تالاي - تالاي ئادەملەر تاشقا ئايلىنىپ كەتكەن. مەيلى، بالام،
يولغا چىققاندىن كېيىن يولۇڭدىن قايتما، لېكىن مېنىڭ

سۆزلىرىمنى قۇلىقىڭدا مەھكەم تۇت: يەنە بىر يېرىم كۈن ماڭغاندىن كېيىن ئۆڭكۈرگە يېتىپ بارىسەن. ئۆڭكۈرنىڭ ئاغزىدا تۇرۇپ: «ھۆرلىقاخان!» دەپ بىر قېتىم ۋارقىراپلا جىم تۇرۇۋال. بىردەم تۇرغاندىن كېيىن يەنە شۇنداق ۋارقىراپ، يەنە جىم تۇرۇۋال. ئۈچىنچى قېتىم يەنە ۋارقىراپ، يەنە جىم تۇرۇۋال. ئۇنىڭدىن كېيىن ئۆڭكۈرنىڭ ئىچىدىن: «ۋارقىرا، ۋارقىرا، ۋارقىرا» دېگەن ئاۋاز ئاڭلىنىدۇ، لېكىن سەن زادىلا ۋارقىرىمىغىن. ئاقىيول بولسۇن، ئىشىڭ ئوڭۇش-لۇق بولسۇن، بالام، ئامىن ئاللاھۇ ئەكبەر، — دەپ بوۋاي ئىككى قولىنى ئېگىز كۆتۈرۈپ دۇئا قىپتۇ — دە، كېتىپتۇ. بالا يولىنى داۋام قىپتۇ، ئارىدىن بىر يېرىم كۈن ئۆتۈپ-تۇ. بىر يەرلەرگە كېلىپ قارىسا، ئادەمگە ئوخشىشىدىغان نۇرغۇن تاشلار تۇرغان. بۇلارنىڭ ھەممىسى ھۆرلىقاخاننى ئالسىز دەپ كېلىپ تاشقا ئايلىنىپ كەتكەن كىشىلەر ئىكەن. بالا ئۆڭكۈرنىڭ ئالدىغا كېلىپ: «ھۆرلىقاخان!» دەپ ۋارقىراپتۇ، بىردەم تۇرغاندىن كېيىن: «ھۆرلىقاخان!» دەپ يەنە ۋارقىراپتۇ، ئۈچىنچى قېتىم يەنە بىر ۋارقىراپ، جىم تۇرۇۋاپتۇ.

بىر ۋاقىتلاردىن كېيىن ئۆڭكۈرنىڭ ئىچىدىن: «ۋارقىرا، ۋارقىرا، ۋارقىرا» دېگەن ئاۋاز ئاڭلىنىپتۇ، لېكىن بالا بوۋاي-نىڭ ئېيتقانلىرىنى ئەسلەپ زادىلا ۋارقىرىماپتۇ. شۇنىڭدىن كېيىن ھۆرلىقاخان: «مېنىڭ سىرىمنى بىلىدىغان بۇ قانداق ئەقىللىق ئادەمزات؟» دەپ ئۆڭكۈردىن چىقىشى بىلەنلا، بالا ئۇنىڭ بىلىكىدىن مەھكەم تۇتۇۋاپتۇ. شۇ چاغدا قىز:

— مەقسىتىڭنى ئېيتقىن، ساڭا نېمە كېرەك؟ — دەپ سوراپتۇ.

بالا ئۆزىنىڭ مەقسەتلىرىنى ئېيتقاندىن كېيىن، ھۆرلى-

قاخان رازىلىق بىلدۈرۈپ بالا بىلەن مېڭىپتۇ. شۇ ئارىدا تاشقا ئايلىنىپ كەتكەن ھېلىقى ھەممىسى يەنە ئەسلىگە كەپتۇ - دە، بالغا نۇرغۇن رازىلىق مەلەلەرنى ئېيتىپ ئۆز يۇرتلىرىغا راۋان بوپتۇ.

بالا ھۆرلىقاخاننى ئۆزى تۇرغان ئۆڭكۈرگە ئەكەپتۇ. شۇنداق قىلىپ، بۇ ئۇچى ئويناپ - كۈلۈپ ياشاشقا باشلاپتۇ. كۈنلەردىن بىر كۈنى پادىشاھ يەنە ئوۋغا چىقىپ، شۇ تاغدا ئوۋ ئوۋلاپ يۈرگەندە، ئالدىدىن يەنە ھېلىقى كېيىك چىقىپتۇ، يەنە ئۆتكەنكى قېتىملاردىكىدەك پادىشاھنى مەلىكە قىلىپ، ھېلىقى باغقا ئەگەشتۈرۈپ كەپتۇ - دە، سەيلە قىلىپ يۈرگەن بالىلارنىڭ يېنىدا تۇرۇۋاپتۇ.

پادىشاھ باغقا كىرىپ قارىسا، ئىككى قىز ۋە بىر ئوغۇل ئويناپ يۈرگەن، ئۇلارنىڭ يېنىدا بىر كېيىك تۇرغان. بۇلارنى كۆرگەن پادىشاھ ھەيران بولۇپ ئاتتىن چۈشۈپتۇ - دە، چۆلۈۋور-نى دەرەخكە باغلاپ قويۇپ، ئۆزى بالىلار تەرەپكە قاراپ مېڭىپتۇ.



بالبۇلار يېقىنلىشىپ كېلىۋاتقان پادىشاھنىڭ ئالدىغا بېرىپ سالام بېرىپتۇ ۋە ئۇنى ھۆرمەت بىلەن كۈتۈۋېلىپ، باغنىڭ ئەڭ ياخشى جايىغا — گۈللەرنىڭ ئارىسىغا جاي تەييارلاپ ئولتۇرغۇزۇپتۇ. ھۆرلىقاخان تۈرلۈك — تۈرلۈك تاغلارنى تەييارلاپ، خىلمۇخىل يەل — يېمىشلەرنى پادىشاھنىڭ ئالدىغا تۆكۈپ، ئۇنى ياخشى مېھمان قىپتۇ. ئاتا — بالىلار بىر يەردە ئولتۇرۇپ، بىر داستىخاندا تاماق يەپ تۇرسىمۇ، ئاتىسى بالىلىرىنى يا بالىلىرى ئاتىسىنى تونۇماپتۇ.

پادىشاھ بۇ يەردە پۈتۈن كۈن مېھمان بولۇپ، باغنى ئايلىنىپ راسا تاماشا قىپتۇ، ئاندىن ئۇلارنى كېلەر جۈمە كۈنىگە مېھمانغا تەكلىپ قىلىپ قايتىپتۇ. ھۆرلىقاخان پادىشاھنىڭ خۇرچۇنىغا ھەر تۈرلۈك يەل — يېمىش ۋە سۈرلەنگەن گۆشلەردىن توشقۇزۇپ سېلىپ بېرىپتۇ. پادىشاھ ئەكەلگەن ھەر تۈرلۈك يەل — يېمىش ۋە سۈرلەنگەن گۆشلەرنى كۆرگەن خوتۇنلىرى ھەيران بوپتۇ. ئۇلاردىن بىرى:

— يەل — يېمىش ۋە سۈر گۆشلەرنى نەدىن ئەكەلدىلەر؟ — دەپ سوراپتۇ.

— ھەي خوتۇن، ئوۋ ئوۋلاپ يۈرۈپ بىر تاغ پادىشاھىنىڭ بېغىغا توغرا كېلىپ قالدىم. ئۇلار مېنى راسا مېھمان قىلدى، بۇ نەرسىلەرنى شۇلار بەردى. مەن ئۇلارنى جۈمە كۈنىگە تەكلىپ قىلىپ قويۇپ كەلدىم. شۇنىڭ ئۈچۈن سىلەر ياخشى شىراق تەييارلىق قىلىپ قويۇڭلار، — دەپتۇ پادىشاھ. خوتۇنلار شۇ كۈندىن باشلاپ تەييارلىققا كىرىشىپتۇ. جۈمە كۈنى پادىشاھ پۈتۈن لەشكەر باشلىقلىرىنى چاقىرىپ:

— تەختىمدىن تارتىپ تاغنىڭ ئېتىكىگىچە يولنىڭ



ئىككى تەرىپىگە لەشكەرلەرنى قاتار قىلىپ تۇرغان. بۇگۈن تاغ پادىشاھى مېھماندارچىلىققا كېلىدۇ، — بېرىپتۇ. لەشكەر باشلىقلىرى پادىشاھنىڭ ئېيتقىنىدەك، لەشكەرلەرنى تەختنىڭ يېنىدىن تارتىپ تاغنىڭ ئېتىكىگە يەتكۈچە يولنىڭ ئىككى چېتىگە قاتار قىلىپ تۇرغۇزۇپتۇ. پادىشاھ ۋە زىنلەرنى ئېلىپ، مېھمانلارنى قارشى ئېلىشقا يولغا چىقىپتۇ. بىر ۋاقىتلاردىن كېيىن ئاكا — سىغىل، ھۆرلىقاخان ۋە كېيىك تاغدىن چۈشۈشكە باشلاپتۇ. پادىشاھ بۇلارنى قارشى ئېلىپ، ئۆيگە باشلاپ كەپتۇ — دە، ئۈچ كېچە — كۈندۈز تا- ماشا قىلىپ بېرىپتۇ، شەھەرلەرنى ئايلىندۇرۇپ كۆرسىتىپ- تۇ. كېيىن گەپلىشىپ ئولتۇرۇپ، پادىشاھ ھۆرلىقاخاندىن: — بۇ بالىلار كىمنىڭ بالىلىرى؟ — دەپ سوراپتۇ. — بۇ بالىلار ئەنە شۇ كېيىكنىڭ بالىلىرى، — دەپتۇ ھۆرلىقاخان. ھۆرلىقاخاننىڭ بەرگەن جاۋابىغا ھەيران قالغان پادىشاھ:

— بۇ قىزىق گەپقۇ، كېيىكمۇ ئادەم تۇغامدىكەن؟ — دەپ ئەجەبلىنىپتۇ.

— ئادەم كۈچۈك تۇغقان يەردە، كېيىك ئادەم تۇغالمىدى- كەن؟ — دەپتۇ ھۆرلىقاخان. بۇ سۆزلەرنى ئاڭلاپ پادىشاھ پېشانىسىگە بىرنى ئۇرۇپتۇ — دە، دېمى ئىچىگە چۈشۈپ، خوتۇنلىرىغا قارايتۇ. ئۇنىڭ خوتۇنلىرى سىرنىڭ ئاشكارا بولۇپ قېلىشىدىن قورقۇپ زۇۋان سۈرمەپتۇ. چوڭ خوتۇنى گەپنى بۇراپ:

— مېھمانلار ئۆيدە ئولتۇرۇپ زېرىكىپ قالدىمىكىن، تاماشا قىلدۇرسىلچۇ، — دەپتۇ. پادىشاھ مېھمانلارغا قاراپ: — كۆڭلۈڭلار نېمىنى خالايدۇ، مېھمانلار؟ خىزمىتىڭلار

ئۈچۈن تەييارمەن، — دەپتۇ. لىشىڭ خەلقنىڭ ئۈمىد-
 — ئەگەر پادىشاھئالەمگە مالال كەلمسە، شۇ شەھەر
 خەلقىڭىزنىڭ چوڭىدىن — كىچىكىگىچە ئەر — ئاياللارنىڭ
 ھەممىسىنى بىر كۆرسەك دېگەن تىلىكىمىز بار ئىدى، —
 دەپتۇ ھۆرلىقاخان.
 — جېنىم بىلەن. مېھمانلار، قانداق كۆرۈشنى خالايسىز.
 لەر؟ ھەربىر ئۆيگە ئەكىرىپ كۆرسىتىمۇ ياكى ھەممىسىنى
 بىر يەرگە توپلاپ كۆرسىتىمۇ؟ — دەپ سوراپتۇ پادىشاھ.
 — ئۆيىمۇ ئۆي كىرىشكە ۋاقىت كۆپ كېتىدۇ. شۇنىڭ
 ئۈچۈن ھەممىنى شۇ ساراي دەرۋازىسىدىن ئۆتكۈزۈپ، بىز
 شۇ دەرۋازا ئالدىدا تۇرۇپ كۆرسەك دەيمىز، — دەپتۇ ھۆرلى-
 قاخان. شۇنىڭدىن كېيىن پادىشاھ ۋەزىرلىرىگە:
 — بۈگۈن شەھەرنىڭ بارلىق خەلقى ساراي دەرۋازىسىدىن
 ئۆتسۇن! — دەپ بۇيرۇق بېرىپتۇ. ۋەزىرلەر قول ئاستىد-
 كىلەرگە بۇيرۇق بېرىپتۇ. شۇنداق قىلىپ، بۇ بۇيرۇق شەھەر-
 نىڭ چوڭ — كىچىك، ئەر — ئايال ھەممىسىگە يېتىپتۇ.
 كۈن چۈشتىن ئۆتۈپ، پېشىن بولغاندا، پادىشاھ مېھ-
 مانلار بىلەن دەرۋازا ئالدىغا چىقىپتۇ. ھۆرلىقاخان ئوغۇلنى
 دەرۋازىنىڭ بىر تەرىپىگە، قىزنى ئىككىنچى تەرىپىگە قويۇپ،
 ئۆزى كېيىك بىلەن بىر چەتتە قاراپ تۇرۇپتۇ.
 ئانچە ئۆتمەي، يېڭى كىيىملىرىنى كىيىشكەن شەھەر
 خەلقى توپ — توپ بولۇپ دەرۋازىدىن ئۆتۈپتۇ. ھېچكىم قال-
 مىغاندىن كېيىن، ھۆرلىقاخان پادىشاھقا قاراپ:
 — پادىشاھئالەم، مېنىڭچە، ھەممە ئادەملىرى ئۆتمىگەن-
 دەك قىلىدۇ، بىرەر بۇلۇڭ — پۇچقاقتا قېپقالغان كىشىلەردىن
 يوقمىدۇ؟ — دەپتۇ. پادىشاھ لەشكەر باشلىقلىرىغا قاراپ:
 — ھەربىر ئۆيگە بىردىن لەشكەر ئەۋەتىپ سۈرۈش-

تۈرۈپ كۆرۈڭلار، قالغان كىشىلەر بولسا، بىر دەۋازىدىن
ئۆتسۇن! — دەپ بۇيرۇپتۇ. مەھەللىدىن

لەشكەر باشلىقلىرى لەشكەرلىرىنى ئۆيمۇئۆي ئىزلىدى.
تۇ. شۇ چاغدا بىر لەشكەر ئېغىلدىكى كاتەكتە سولاقلق تۈرۈپتۇ.
بىر خوتۇننىڭ دەۋازىدىن ئۆتمىگەنلىكىنى خەۋەر قىپتۇ.

— مەيلى، ئۇمۇ ئۆتسۇن، ئادەم بالىسى ئەمەسمۇ، مېھ-
مانلار ئۇنىمۇ كۆرسۇن، — دەپتۇ پادىشاھ.


بىر ۋاقتتىن كېيىن چاچلىرى پاخىنىپ، چىرايى سا-
ماندەك سارغىيىپ كەتكەن بىر خوتۇننى ئىككى كۆزەتچى
ھەيدەپ كەپتۇ. ئۇ خوتۇن دەۋازىغا يېقىن كېلىشى بىلەنلا
بىر ئەمچىكىنىڭ سۈتى ئوغلنىڭ، بىر ئەمچىكىنىڭ سۈتى
قىزىنىڭ ئاغزىغا تىرىلداپ ئېتىلىپتۇ.

ئەنە شۇ چاغدا ھۆرلىقاخان كۆپچىلىككە قاراپ:

— ئانىنى بالا، بالىنى ئانا بىلەن ۋە ئاتنى بالا، بالىنى
ئاتا بىلەن تېپىشتۇردۇم. ئۇلارنى بىر — بىرىدىن ئايرىپ، ئە-
يىبىز ئانىنىڭ ئالدىغا كۈچۈكلەرنى تاشلىغانلار پادىشاھنىڭ
مۇنۇ چوڭ خوتۇنلىرى بىلەن مۇنۇ مەستان كەمپىر، — دەپتۇ.
شۇنىڭدىن كېيىن ئاتا — ئانا ۋە بالىلار بىر — بىرلىرى
بىلەن قۇچاقلشىپ، يىغلىشىپ كۆرۈشۈپتۇ.

پادىشاھ شۇ ۋاقتىنىڭ ئۆزىدىلا چوڭ خوتۇنلىرى بىلەن
مەستان كەمپىرنى ئاساۋ ئاتلارغا سۆرتىپ ئۆلتۈرۈشكە بۇي-
رۇق بېرىپتۇ. پادىشاھنىڭ خىزمەتكارلىرى دەررۇ ئاساۋ
ئاتلارنى كەلتۈرۈپ، پادىشاھنىڭ چوڭ خوتۇنلىرى ۋە مەستان
كەمپىرنى ئاتلارنىڭ قۇيرۇقىغا باغلاپ قويۇۋېتىپتۇ. ئاتلار
چاپە — چاپە ھېلىقى تۆت خوتۇننى سۆرەپ، پارچە — پارچە
قىلىپ تاشلاپتۇ.

ئاتا — ئانا بالىلىرى بىلەن ئەنە شۇنداق تېپىشقانكەن.



بۇرۇنقى زاماندا بىر كىشىنىڭ ئىسكەندەر دېگەن ئوغلى بولغانىكەن. ئىسكەندەر چوڭ بولۇپ بالاغەتكە يەتكەندە، ئاتا - ئانىسى ئوغلىنى ئۆيلەش توغرىسىدا ئۆزئارا مەسلىھەتلىشىپ - تۇ. ئۇلار بىر كۈنى كەچكى تاماقتىن كېيىن ئىسكەندەرنى يېنىغا ئولتۇرغۇزۇپ:

— ئوغلۇم، بىز بولساق قېرىدۇق، پۈتمىز گۆرگە ساڭا - گىلاپ قالدى. كۆزىمىزنىڭ ئوچۇقىدا سېنى ئۆيلەپ قويايلى دەۋاتىمىز، بۇنىڭغا نېمە دەيسەن؟ — دەپتۇ.

ئىسكەندەر بولسا، شەھەرمۇشەھەر يۈرۈپ جاھان كېزىشنى ئارزۇ - ھەۋەس قىلىپ يۈرگەنىكەن، چۈنكى ئۇ يولۇچى ۋە جاھانكەزدىلەردىن بۇ توغرىدا نۇرغۇن ھېكايىلەرنى ئاڭلاپ يۈ - رۈپ، كۆڭلىدە شۇنداق ئارزۇ - ھەۋەس قوزغالغانىكەن. شۇ - نىڭ ئۈچۈن ئۇ:

— ئۆيلىنىش قېچىپ كەتمەس، كۆڭلۈمدە بار چوڭ ئار - زۇ - ھەۋەس. ئەگەر سىلەر رازىلىق بەرسەڭلار، مەن ئالدى بىلەن جاھاننى بىر كېزىپ كەلسەم، — دەپتۇ.

يالغۇز ئوغلىنىڭ كۆڭلىدە بۇنداق ئارزۇ - ھەۋەسنىڭ بارلىقىنى ئاڭلىغان ئاتا - ئانا ئۆزئارا مەسلىھەتلىشىپتۇ - دە: — مەيلى، ئوغلۇم، ئەگەر كۆڭلۈڭدە شۇنداق ئارمىنىڭ

بولسا، بىز رازى، — دەپ رازىلىق بىلدۈرۈپتۇن. شۇ كۈندىن باشلاپ ئاتا — ئانا ئىسكەندەرنىڭ بىر كۈنى جۈمەدىن كېيىن ئوغۇلىنىڭ كارۋانلارغا قوشۇپ سەپەرگە ئۆزىنى قويۇپتۇ.

كۈنلەر ئۆتۈپتۇ، ھەپتىلەر ئۆتۈپتۇ، ئايلارمۇ ئۆتۈپتۇ. كارۋانلار شەھەرمۇشەھەر يۈرۈپ، ساتىدىغان ماللىرىنى سېتىپ، ئالىدىغان ماللىرىنى ئېلىپ قايتماقچى بولغاندا، ئىسكەندەر ئاتا — ئانىسىغا: «مەن ئامان — ئېسەن يۇرت كېزىپ يۈرمىن. مېنىڭدىن قايغۇرماڭلار. مەن ئەمدى باشقا شەھەرگە كەتتىم» دەپ ئىككىلىك خەت يېزىپ كارۋانلاردىن ئەۋەتىۋېتىپ، ئۆزى باشقا شەھەرگە كېتىپتۇ.


ئايلار ئۆتۈپتۇ، يىللار ئۆتۈپتۇ. ئىسكەندەر شەھەرمۇشەھەر كېزىپ يۈرۈپتۇ. كۈنلەردىن بىر كۈنى چوڭ بىر شەھەردە تاماشا قىلىپ يۈرسە، ناھايىتى چىرايلىق كىيىنگەن نۇرغۇن كىشىلەر بىر ياققا كېتىپ بارغۇدەك. بۇ شۇنداق نۇرغۇن كىشىلەر ئىكەنكى، ئۇلارنىڭ بېشى ياكى ئاخىرى كۆرۈنمىگۈدەك. ئىسكەندەر ئۇلارنىڭ نەگە كېتىپ بارغانلىقىنى سورىسا، ئۇلارنىڭ ھېچقايسىسى جاۋاب بەرمەستىن، پەقەت ئۆز — ئۆزىگە: «ھە خۇدا، ماڭا تاشلىسىدى» دېگەن گەپنىلا دەپ يولغا كېتىۋېرىپتۇ. ئىسكەندەر ئۇ ياق — بۇ ياققا قارىسا، بىر ئىشىك تۈۋىدە بىر موماي قاراپ تۇرغۇدەك. ئىسكەندەر يۈگۈرۈپ موماينىڭ ئالدىغا بېرىپتۇ. دە:

— موما، بۇ كىشىلەر نەگە ۋە نېمە ئىشقا كېتىپ باردىدۇ؟ — دەپ سوراپتۇ.

— ھوي بالام، بۇ شەھەردىكى خاننىڭ ھۆرلىقىغا دېگەن بىر قىزى بار. ئۇ قىز شۇنداق چىرايلىق بىر قىزكى، ئەگەر جاھاندا چىرايلىق ئىككى بولسا، بىرى شۇ قىز، ئەگەر بىرلا

بولسا، ئۆزى شۇ. ئەنە شۇ قىزغا پۈتۈن جاھاندىكى شاھزادە-
لەر، بەگزاڧىلەر ۋە بايلارنىڭ بالىلىرى ئاشىق بولۇپ ئەلچە-
لەر ئەۋەتتى، لېكىن قىزنىڭ ئاتا - ئانىسى كىمگە بېرىش-

نى بىلمەي، ئاخىر ئىختى-
يارنى قىزنىڭ ئۆزىگە قويد-
غان، شۇنىڭدىن كېيىن قىز
پۈتۈن يىگىتلەرنىڭ شەھەر
دەرۋازىسىدىن ئۆتۈشىنى
ئوقتۇردى. قىز دەرۋازىنىڭ
ئۈستىدە تۇرۇپ ئۆتكەن
كىشىلەرنىڭ ھەممىسىنى
بىر - بىرلەپ كۆزدىن كە-
چۈرۈپ، ئۆزىگە ياققان بى-
رەر يىگىتكە ئالما تاشلىغۇ-
دەك. بۇ كىشىلەر ئەنە شۇ
دەرۋازىدىن ئۆتۈشكە كېتىپ
بارىدۇ، — دەپ سۆزلەپ





بېرىپتۇ موماي. بۇ گەپنى ئاڭلىغان ئىسكەندەرمۇ توپقا قوشماقچى ئىكەن. لېرىنىڭ كەينىدىن مېڭىپتۇ. بىر يەرگە بارغاندا، دەرۋازىنىڭ ئۈستىدە قولىدا بىر تال ئالما تۇتقان شۇنداق چىرايلىق قىزنى كۆرۈپتۇ، ئۇ قىز شۇنداق چىرايلىق ئىكەنكى، ئۇنىڭ چىرايىدىن نۇر يېغىپ تۇرغۇدەك. شەھەر خەلقى دەرۋازىدىن ئۆتۈۋاتقۇدەك، لېكىن قىز ئالمنى ھېچكىمگە تاشلىمىغۇدەك. كىشىلەر دەرۋازىغا يەتكۈچە چوڭ ئۈمىد بىلەن بارىدىكەن، ئۆتۈپ بولغاندىن كېيىن، ئۈمىدسىزلىنىپ، روھى چۈشۈپ كېتىدىكەن. ھەممىنىڭ كەينىدىن ئىسكەندەر دەرۋازىغا يېتىپ بېرىشى بىلەنلا، قىز قولىدىكى ئالمنى ئىسكەندەرگە قارىتىپ تاشلاپ- تۇ. قىزنىڭ ئالمنى نى - نى كېلىشكەن شاھزادىلەر ۋە بەگزادىلەرگە تاشلىماي، ئاددىي بىر يىگىتكە تاشلىغىنى ئۇ. چۈن ھەممە ھەيران بوپتۇ. ئەمما، ئىسكەندەرمۇ ناھايىتى چىرايلىق، پېشانىسى ئوچۇق ۋە ئەقىللىق يىگىت ئىكەن. قىزنىڭ ئاتا - ئانىسى ۋەدىگە ۋاپا قىلىپ، چوڭ توي - تۈكۈن ئۆتكۈزۈپ، قىزنى ئىسكەندەرگە نىكاھلاپ قويۇپتۇ ۋە ئۇلارغا ئۆي تۇتۇپ بېرىپتۇ. شۇنداق قىلىپ، يەنە بىرنەچچە ئايلار ئۆتۈپتۇ.

كۈنلەردىن بىر كۈنى، ئىسكەندەر ئۆزىنىڭ ئاتا - ئانىسىنى ئەسلەپ، ئۆز شەھىرىگە قايتىش ئويىغا كەپتۇ - دە، خوتۇنغا: — ھۆرلىقا، مەن پالانى شەھەرنىڭ پۇقراسى، مېنىڭمۇ ئاتا - ئانام، قوۋم - قېرىنداشلىرىم بار. مەن جاھان كېزىپ چىققاندىم، مانا خېلى يىللار ئۆتۈپ كەتتى، شەھەرلەرنى كەزدىم، تەقدىر - ئىرادە بىلەن ئىككىمىز قوشۇلۇپ ئۆي - ئوچاقلىق بولۇپ قالدۇق. ئەمدى سەن ئاتا - ئاناڭدىن رۇخ-سەت ئالساق، مېنىڭ ئاتا - ئانامنىڭ ئالدىغا بارساق، — دەپ

مەسلەھەت سايىتۇ.

— ھۆرلىقا بۇ مەسلەھەتنى توغرا كۆرۈپ، ئۆزىنىڭ ئاتا -

ئانىسىغا ئېيتىپتۇ. قىزنىڭ ئاتا - ئانىسىمۇ بۇ مەسلەھەتنى

ماقۇل كۆرۈپ رازىلىق بېرىپتۇ ۋە كۆپ سوۋغا - سالاملار

بىلەن ئۇلارنى ئۆزىتىپ قويۇپتۇ.

ئىسكەندەر ئۆز شەھىرىگە توپتوغرا كەتمەستىن، يەنە

كۆرمىگەن شەھەرلەرنى كۆرۈپ كېتىش ئۈچۈن شەھەرمۇشەھەر

ئايلىنىپ مېڭىپتۇ. ئۇلار كۆپ چۆللەرنى بېسىپ، قانچە دەر -

يالاردىن ئۆتۈپ، نۇرغۇن شەھەرلەرنى كېزىپ ۋە تالاي تاغلارنى

ئېشىپ چوڭ بىر شەھەرگە يېتىپ كەپتۇ. شەھەردە ئۇلارنىڭ

تونۇشى بولمىغانلىقى ئۈچۈن نېمە قىلىشنى بىلمەي، شە -

ھەرنىڭ چېتىدە ئىگىسىز بوش تۇرغان بىر ئۆيگە چۈشۈپ

جايلىشىپتۇ.

ئۇلارنىڭ يول ئوزۇقلىرى تۈگەپ، ئاقچىلىرى ئاز قالغا -

نكەن، ئەمما ئىسكەندەر بۇ توغرىدا ھۆرلىقاغا ھېچنېمە دې -

مەپتۇ ۋە ئۆزىچە خىجالەت بولۇپ، خىيال بىلەن ئېڭىكىنى

تۇتقىنىچە ئولتۇرۇپ قاپتۇ. بۇنى كۆرگەن ھۆرلىقا ئاستا

ئىسكەندەرنىڭ يېنىغا كېلىپ:

— ئىسكەندەر، سىزگە نېمە بولدى؟ نېمە سەۋەبتىن

شۇنچە خىيالغا چۆكۈپ ئولتۇرىسىز؟ — دەپ سوراپتۇ.

ئىسكەندەر:

— يولغا ئالغان ئوزۇقىمىز تۈگىدى، ئاقچىمۇ بىر -

ئىككى كۈنگە يەتكۈدەكلا قالدى. يولمىز تېخى ئۇزاق،

تونۇش - بىلىشلەرمۇ يوق، نېمە قىلىشنى بىلمەي خىيال

سۈرۈپ قالدىم، — دەپ ئەھۋالىنى بايان قىپتۇ. ھۆرلىقا

ئېرىنىڭ كۆڭلىنى يوپۇتۇپ:

— شۇنچىمۇ شۇنچە خىيال سۈرەمسىز؟ قويۇڭ، بىر

ئىلاجى بولۇپ قالار. ھازىر بازارغا بېرىپ ئىككى نان بېرىپ گەز ياخشى شايى، قىرىق بىر تۈرلۈك يىپەك يىپ دەپ ئىسكەندەرنى بازارغا ئەۋەتىپتۇ. ئىسكەندەر بازارغا بېرىپ، ئىككى نان، بىر گەز ياخشى شايى، قىرىق بىر تۈرلۈك يىپنى ئەكەپتۇ. ئاخشىمى ئەر - خوتۇن ئىككىسى ئولتۇرۇپ ھېلىقى ئىككى نان بىلەن چاي ئىچىپ قورساقنى توقلاپتۇ، كېيىن ھۆرلىقانىڭ سەھەردە يەشەپ كېلىشىنى كۆرۈپتۇ. سىز ئەمدى ئارام ئېلىڭ، ھېرىپ كەتتىڭىز، - دەپ ئىسكەندەرگە ئورۇن سېلىپ بېرىپتۇ. ئىسكەندەر يېتىپ ئۇخلاپتۇ ۋە ھۆرلىقانىڭ كېچىچە نېمە ئىش قىلغانلىقىنى بىلمەپتۇ. ھۆرلىقا بولسا كېچىسى قاراغۇدا ئولتۇرۇپ، ھېلىقى يىپلار بىلەن شايدىن ناھايىتى چىرايلىق كەشتە ياغلىق توقۇپتۇ، ئۇنى سەھەرگە يېقىن پۈتكۈزۈپ قوزۇققا ئېلىپ قو- يۇپتۇ - دە، يېتىپ ئۇخلاپتۇ. ئەتىگەنلىكى ئىسكەندەر ئۇيقۇدىن تۇرسا، ھۆرلىقا ئۇخلاۋاتقان، قوزۇقتا ناھايىتى چىرايلىق بىر كەشتە ياغلىق ئېسىقلىق تۇرغان. ئىسكەندەر شۇنچە شەھەرلەرنى ئايلىنىپ يۈرۈپ ھېچ يەردە ۋە ھېچقاچان بۇنداق چىرايلىق ياغلىقنى كۆرۈپ باقمىغانىكەن. ئۇ ياغلىقنى قولغا ئېلىپ ھەيران بو- لۇپ: «ئەجەب، بىزدە بۇنداق چىرايلىق كەشتە ياغلىق يوق ئى- دىغۇ، بۇ نەدىن كېلىپ قالدى؟» دەپ ئەجەبلىنىپ تۇرغىنىدا، ھۆرلىقا ئويغىنىپتۇ. ئۇ ئىسكەندەرگە: - ئەجەبلەنمەڭ، بۇنى مەن كېچىچە ئولتۇرۇپ، تۈنۈگۈن سىز بازاردىن ئەكەلگەن يىپ ۋە شايدىدا توقۇدۇم. ئەمدى سىز بۇنى بازارغا ئاپىرىپ سېتىپ كېلىڭ. يۈز يامبۇ بەرمىسە، ساتماڭ. ساتقاندىن كېيىن بىر كۈنلۈك ئوزۇق ۋە يەنە تۈنۈ-

گۈنكىگە ئوخشاش بىر گەز شايى ۋە قىرىق بىر تۈرلۈك يىپ
 ئەكېلىڭ. شۇنداق قىلىپ، ئۈچ - تۆت قېتىملا كەشتە توقۇپ
 ساتساق، يولغا يېتەرلىك ئوزۇق جايلىۋالىمىز، - دەپ ئىسكەندە
 دەرنى يەنە بازارغا ئەۋەتىپتۇ. رەزىيەتلىك ئىكەنلىكىنى
 ئىسكەندەر كەشتە ياغلىقنى قاتلاپ قوينغا ساپتۇ - دە،
 بازارغا كېتىپتۇ. ئۇ بازارغا بېرىپ قوينىدىكى ياغلىقنى
 شۇنداق چىقىرىشى بىلەنلا، كىشىلەر ياغلىقنىڭ چىرايلىقلىقىغا
 قىمغا ھەيران قېلىشىپ ئىسكەندەرنى ئوربۇپلىشىپتۇ. ھەركىم
 بۇ كەشتە ياغلىقنى سېتىۋېلىشقا قىزىقىپ ئۆزئارا تاللىشىپ
 قاپتۇ. شۇ ئارىدا شۇ شەھەردىكى خاننىڭ بالىسى بازارنى ئا-
 رىلاپ تاماشا قىلىپ يۈرگەنكەن، ئۇ بۇ ئەھۋالنى كۆرۈپ، بۇ
 كىشىلەر نېمىنى شۇنچە تاللىشىۋاتىدىكەن، دەپ قارىسا، ناھايىتى
 يېتى چىرايلىق بىر كەشتە ياغلىقنىڭ سودىسى بولۇۋاتقان.
 ئۇنىڭمۇ ھەۋىسى كېلىپ بۇ ياغلىقنى ئالغۇسى كەپتۇ ۋە توپ-
 نىڭ ئارىسىغا بېرىپ كىرىپ: غەداڭ غەداڭ غەداڭ غەداڭ غەداڭ غەداڭ
 - توختاڭلار، خالايق، توختاڭلار، ياغلىقنى تاللاشماي بۇ-
 ياققا بېرىڭلار! بۇنىڭ ئىگىسى كىم؟ باھاسى قانچە؟ -
 دەپ سوراپتۇ. رەزىيەتلىك ئىكەنلىكىنى ئىسكەندەر ئاڭلىدى ۋە
 ئاڭغىچە بۇ ياغلىقنى تاللىشىپ، بىر - بىرلىرى بىلەن
 بوغۇشۇۋاتقان كىشىلەر شاھزادىگە گەپ قىلالماي، ياغلىقنى
 ئۇنىڭغا بېرىپتۇ. رەزىيەتلىك ئىكەنلىكىنى ئىسكەندەر ئاڭلىدى ۋە
 - ياغلىقنىڭ ئىگىسى مەن، باھاسى يۈز يامبۇ، - دەپ
 جاۋاب بېرىپتۇ. ئىسكەندەر رەزىيەتلىك ئىكەنلىكىنى ئاڭلىدى ۋە
 شاھزادە دەررۇ يۈز يامبۇنى چىقىرىپ بېرىپتۇ - دە،
 ياغلىقنىڭ چىرايلىقلىقىغا ھەيران بولۇپ، پاھ، پاھ، ئەجەبمۇ
 چىرايلىق توقۇلغان ياغلىق ئىكەن! بۇنى توقۇغان قانداق
 گۈزەلنىڭ چېۋەر قولىدۇ؟ ئۇنى ئەلۋەتتە كۆرۈش ۋە قولغا


چۈشۈرۈش كېرەك، دېگەن ئويغا كەپتۇ. شۇندىن كېيىن ئۇ ئاستا ئىككى دوستىنى چاقىرىپ:

— سىلەر ھېچكىمگە بىلىندۈرمەستىن ئاۋۋىلدىن بىر ئىشنى كەينىدىن بېرىپ، ئۇنىڭ بارغان يېرىنى، ئۇ بارغان كىملىرى بارلىقىنى تولۇق بىلىپ كېلىڭلار، — دەپ ئىسكەندەرنى كۆرسىتىپتۇ.

ئىسكەندەر بۇ ئىشتىن خەۋىرى يوقلا بازاردىن كېرەكلىك نەرسىلەرنى ئېلىپ ئۆيگە قايتىپتۇ. ئۇنى پايلاپ يۈرگەن ھېلىقى ئىككى يىگىت كەينىدىن يوشۇرۇنچە ئەگىشىپ مېڭىپتۇ. ئىسكەندەر ئۆزى چۈشكەن ئۆيگە كېلىپ دەرۋازىدىن كىرسە، ھۆرلىقا ھويللارنى سۈپۈرۈپ، سۇ سېپىپ يۈرگەندىن كەن. ئۇ دەررۇ ئىسكەندەرنىڭ ئالدىغا كېلىپ، قولىدىكى نەرسىلەرنى ئاپتۇ. بۇلارنىڭ ھەممىسىنى ھېلىقى پايلاپ كەلگەن ئىككى پايلاقچى دەرۋازىنىڭ يوقۇقىدىن قاراپ كۆرۈپتۇ. كېيىن ئۇلار شاھزادىنىڭ ئالدىغا بېرىپ:

— بىز ھېلىقى يىگىتنىڭ كەينىدىن پايلاپ بارساق، ئۇ شەھەرنىڭ چېتىدىكى بىر ئۆيگە كىرىپ كەتتى. دەرۋازىنىڭ يوقۇقىدىن ماراپ قارساق، شۇنداق چىرايلىق بىر جۇۋان ھويلنى سۈپۈرۈپ يۈرۈپتۇ، ئەھتىمال شۇ يىگىتنىڭ خوتۇنى بولسا كېرەك. ئۇ جۇۋاننىڭ چىرايلىقلىقىنى بىر دېمەك، ئاي دېسە ئاي ئەمەس، كۈن دېسە كۈن ئەمەس، — دەپتۇ. — دېمەك، بۇلار باشقا يۇرتتىن كەلگەن كىشىلەر ئىكەن. ئۇنداق بولسا بۈگۈن كەچتىلا ئىشنى باشلايلى، — دەپتۇ شاھزادە ۋە ئىككى دوستى بىلەن كەچتە ھېلىقى جۇۋاننى ئېرىدىن تارتىپ ئەكېلىشكە مەسلىھەتنى پىشۇرۇپ قويۇپتۇ. شۇنداق قىلىپ، كۈن كەچ بوپتۇ. ئىسكەندەر بىلەن ھۆر-

لىقا كەچلىك تاماقنى يەپ بولۇپ ئۇزاق پاراڭ سېلىشىپ
ئولتۇرغاندىن كېيىن، ئىسكەندەر يېتىپ ئۇخلاپتۇ، ھۆرلىقا
بولسا قاراڭغۇدا ئولتۇرۇپ



كەشتە توقۇشقا باشلاپتۇ.

تۈن يېرىمدىن ئۆتۈپ،
پۈتۈن شەھەر ئۇيقۇغا كەت-
كەندىن كېيىن، شاھزادە
ئىككى دوستىنى ئەگەشتۈرۈپ
ئىسكەندەر تۇرغان ئۆيگە
كەپتۇ. ئۇلار ئاستا دەرۋازىنى
ئېچىپ ھويلغا كىرىپتۇ،
لېكىن ئۆينىڭ ئىشىكىنى
ئاچالماي ئىشىكىنى يۈزۈشقا
باشلاپتۇ.

شۇ ئارىدا ھۆرلىقا بۇ
تاراق - تۇرۇقتىن قورقۇپ
ئىسكەندەرنى ئويغىتىپتۇ.
ئاڭغىچە شاھزادە ۋە ئۇنىڭ
ئادەملىرى ئۆيگە كىرىپ،

زورلۇق بىلەن ھۆرلىقانى سۆرەپتۇ. ئىسكەندەر قاتجىلىك قارشىلىق قىلىسمۇ، يالغۇزلۇق قىلىپ كۈچى ئىسكەندەرگە قارشىلىقلىقى ئۈچى ئىسكەندەرنى ئۇرۇپ ھوشىدىن كەتكۈزۈۋېتىپتۇ. قولىنى باغلاپ، كوچىدىكى بىر كۆۋرۈكنىڭ يېنىغا — پاتىكقا تاشلىۋېتىپتۇ — دە، ھۆرلىقانى ئەكېتىپتۇ.

ئەتىسى ئەتىگەنلىكى مۆمىن دېگەن بىر كىشى ھارۋا ھەيدەپ كېلىۋېتىپ، كۆۋرۈككە كەلگەندە ئېتى ئۈركۈپ ئۆت-مەپتۇ. ھارۋىكەش ھارۋىدىن سەكرەپ چۈشۈپ قارىسا، پۈت — قولى باغلانغان بىر ئادەم لايغا مىلىنىپ ياتقۇدەك. ئۇ دەررۇ ئىسكەندەرنىڭ پۈت — قوللىرىنى يېشىپ ھارۋىغا ساپتۇ — دە، ئۇنى ئۆزىنىڭ ئۆيىگە ئەكېتىپتۇ.

مۆمىن ئىسكەندەرنى يۇيۇندۇرۇپ، قۇرۇق كىيىملەرنى كىيىدۈرۈپ، كۆرپىلەرگە ئوراپ ياتقۇزۇپتۇ. ئىسكەندەر خېلى ۋاقىتلاردىن كېيىن ھوشىغا كېلىپ كۆزىنى ئېچىپ قارىسا، بىر يات كىشىنىڭ ئۆيىدە ياتقان. ئىسكەندەرنىڭ كۆزىنى ئاچ-قانلىقىنى كۆرگەن مۆمىن:

— سەن كىم بولىسەن؟ نەدىن كەلدىڭ؟ نېمە سەۋەبتىن بۇ ئەھۋالغا دۇچار بولدۇڭ؟ — دەپ سوراپتۇ.

ئىسكەندەر ئۆزىنىڭ نەدىن كەلگەنلىكىنى ۋە نېمە سەۋەبتىن تىن بۇ يەرلەرگە كېلىپ، بۇ ئەھۋالغا دۇچار بولۇپ قالغانلىقىنى باشتىن — ئاياغ سۆزلەپ بېرىپتۇ، لېكىن بۇ ئىشنى قىلغانلار كىم، ھۆرلىقانى كىملەر، نەگە ئەكەتكەنلىكىنى ئېيتىپ بېرەلمەپتۇ. مۆمىن ئاكا بۇنى ئاڭلاپ:

— قايغۇرما، ئۇكا، ئوغۇل بالىنىڭ بېشىغا ھەر ئىشلار كېلىدۇ. ئەگەر خوتۇنۇڭ مۇشۇ شەھەردە بولسا، ئۇنى تېپىش ئاسان، ئۇنى تېپىشقا مەن ياردەم قىلىمەن، — دەپ ئىسكەندەرنىڭ كۆڭلىنى يوپۇتۇپتۇ.

شۇنداق قىلىپ، ئارىدىن بىرنەچچە كۈن ئۆتۈپ ئىسكەندەر دەريا ئاۋۋالقى ھالىغا كەپتۇ. بىر كۈنى مۆمىن ئاكا بازارغا بېرىپ خۇرجۇننىڭ ئىككى بېشىنى تولدۇرۇپ ھەر خىل ئۇششاق - چۈششەك ماللارنى، يەنى يىپ - يىڭنە، ئەينەك، دورا - دەرمانلارنى ئەكەپتۇ ۋە ئۇنى بىر سېۋەتكە سېلىپ:

— مانا، ئۇكام، بۇ نەرسىلەرنىڭ ھەممىسى خوتۇن - قىزلارغا كېرەكلىك نەرسىلەر، سەن مۇشۇ نەرسىلەر بىلەن كوچىمۇكوچا يۈرۈپ سېتىقچىلىق قىل، مۇشۇ نەرسىلەر ئار - قىلىق خوتۇنلار بىلەن تېپىشىسەن. بۈگۈن ماڭغان كوچىلار بىلەن ئەتسى ماڭما، ھەر كۈنى باشقا - باشقا كوچىلار بىلەن ماڭ. شۇنداق قىلىپ، بىرنەچچە كۈننىڭ ئىچىدە پۈتۈن شە - ھەرنى ئايلىنىپ چىقسەن. ئاۋازىڭنى ئايماستىن: «ئەلەڭگە - مەلەڭگە، سەرەڭگە، مېنىڭدىكى ھەرنەرسە كېرەك بولۇر ھە - دەمگە» دەپ ۋارقىراپ ماڭ، — دەپ ئىسكەندەرگە بېرىپتۇ.

ئىسكەندەر سېۋەتنى كۆتۈرۈپ: «ئەلەڭگە - مەلەڭگە، سەرەڭگە، مېنىڭدىكى ھەرنەرسە كېرەك بولۇر ھەدەمگە» دەپ ۋارقىرىغىنىچە كوچىمۇكوچا يۈرۈپتۇ. ھەربىر ھويلىدىن خوتۇن - قىزلار يۈگۈرۈشۈپ چىقىپ، بەزىلىرى يىپ - يىڭنە، بەزىلىرى سۈزگە - تارغاق، بەزىلىرى دورا - دەرمان، قىسىمىسى ھەركىم ئۆزىگە كېرەكلىك نەرسىلەرنى ئېلىشىپتۇ، لېكىن ھۆرلىقا ھېچ يەردىن چىقماپتۇ. ئىسكەندەر شەھەرنى ئايلىنىپ يۈرۈپ، بىر كۈنى خان سارىيىنىڭ ئالدىدىن ئۆتۈپ قاپتۇ.

ھۆرلىقا ئەنە شۇ ساراينىڭ ئۈستۈنكى ئۆيىدە ئىككى قىزنىڭ كۆزىتىشى ئاستىدا تۇرىدىكەن. ئۇ قايغۇ - ھەسرەت بىلەن خىيال سۈرۈپ دېرىزە ئالدىدا ئولتۇرسا، ئۇنىڭ قولىغا تونۇش بىر ئاۋاز ئاڭلىنىپتۇ، شۇنداق بېشىنى كۆتۈرۈپ

دېرىزىدىن قارىسا، «ئەلەڭگە - مەلەڭگە، مەرەڭگە...» دەپ
ۋارقىرىغىنىچە بىر سېۋەتتە جىق ئۇششاق - پىششەك ئۆزىنى
كۆتۈرۈپ ئۆز ئېرى ئىسكەندەر كېتىپ بارغۇدەك. ھۆلىقىدا
ئىدىكى قىزلارغا بىلىندۈرمەسلىك ئۈچۈن:

— قىزلار، مېنىڭ بېشىم ئاغرىپ تۇرىدۇ، ئاۋۋ كۈچىڭنى
ئۆتۈپ كېتىپ بارغان كىشىدىن باش ئاغرىقىنىڭ دورىسى
بولسا ئەكىرىڭلار. ئۆزۈڭلارغىمۇ بىرەنەرسە كېرەك بولسا ئې-
لىڭلار، — دەپ پۇل بېرىپتۇ.

قىزلار يۈگۈرۈشۈپ چىقىپ كەتكەندە، ھۆلىقا بىر پارچە
قەغەزگە خەت يېزىپ تەييارلاپ تۇرۇپتۇ. ئۇ قىزلار ئۆزلىرىد-
گىمۇ كېرەكلىك نەرسىلەرنى ئېلىپ، بىر قۇتا دورا كۆتۈرۈپ
كىرىپتۇ. ھۆلىقا دورىنى ئېلىپ قارىغان بوپتۇ - دە، ئاس-
تاغىنا ھېلىقى خېتىنى قۇتىنىڭ ئىچىگە ساپتۇ ۋە:

— بۇ دورا ئۆزىمىزدىمۇ بارغۇ، مەن باشقا ياخشىراق
دورا بارمىكىن دېۋىدىم. بۇنىڭ كېرىكى يوق، مەڭلار، ئاچقىپ
قايتۇرۇپ بېرىڭلار، — دەپتۇ.

قىزلار قۇتىنى ئېلىپ يەنە يۈگۈرۈشۈپ چىقىپتۇ - دە،
ئىسكەندەرنى توختىتىپ:

— بۇ دورا مەلىكەنىڭ ئۆزىدە بار ئىكەن، — دەپ قاي-
تۇرۇپ بېرىپتۇ. لېكىن، بۇ ئىشلارنى نە قىزلار، نە ئىسكەند-
دەر چۈشەنمەپتۇ. شۇنداق قىلىپ، ئىسكەندەر كەچكىچە كو-
چىمۇ كوچا ئايلىنىپ يۈرۈپ كەچقۇرۇن قايتىپ كەپتۇ.

ئۆيدە كەچلىك تاماقنى يەپ ئولتۇرۇپ، مۆمىن ئاكا:
— ئىشلىرىڭ قانداق، بالام؟ ھۆلىقانى كۆرەلىدىڭمۇ؟ —

دەپ سوراپتۇ. ئىسكەندەر:

— ياق، بۈگۈنمۇ كۆرەلمىدىم، ئىشىم نەتىجىسىز، —
دەپ جاۋاب بېرىپتۇ. لېكىن، مۆمىن ئاكانىڭ كۆڭلى بىر

نەرسىنى تۇيغاندەك قىلىپ:

— سېنىڭ بىلەن سۆزلەشكەن ياكى بىرەر نەرسەڭنى ئېلىپ قايتۇرۇپ بەرگەن كىشىلەر بولدىمۇ؟ — دەپ سوراپ-تۇ. شۇ چاغدا ئىسكەندەر ماڭغان كوچىلىرىنى، قەيەردە، كىم-لەرگە نېمىلەرنى ساتقانلىقىنى بىر-بىرلەپ يادىغا ئايتۇ-دە:

— ھە راستلا، بۈگۈن بىر چوڭ ئىمارەتنىڭ ھويلىسىدىن ئىككى قىز چىقىپ بىر قۇتا دورا ئېلىپ كىرىپ كەتكەندى، لېكىن قايتىپ چىقىپ، بۇ دورا مەلىكەنىڭ ئۆزىدە بار ئىكەن، دەپ قايتۇرۇپ بەردى، — دەپتۇ. مۇمىن ئاكا:

— قېنى، سېۋەتنى بېرى ئەكەلگىنە، — دەپ، سېۋەتتىكى قۇتىلارنى بىر-بىرلەپ ئېچىپ قارايتۇ ۋە بىر قۇتنىڭ ئىچىدىن بىر پارچە خەتنى تېپىپ، — مانا، بالام، مۇنۇ خەتنى ئوقۇپ كۆرگىنە، — دەپ ئىسكەندەرگە بېرىپتۇ.

ئىسكەندەر خەتنى ئېلىپ ئوقۇپ كۆرسە: «مەن خاننىڭ سارىيىدا، ئۈستۈنكى ئۆيدە. سىزنى كۆردۈم، لېكىن ئالدىڭىزغا چىقىشقا ئامال بولمىدى، چۈنكى مەن كۆزەت ئاستىدا تۇرىمەن. سۆزنىڭ قىسقىسى، جۈمە كېچىسى تەييارلىنىپ كېلىش، قېچىپ قۇتۇلمىز. ھۆرلىقا» دەپ يېزىلغانىكەن. ئىسكەندەر خۇشال بولۇپ، ئەمدى قانداق قىلىش توغرىسىدا مۇمىن ئاكىدىن مەسلىھەت سوراپتۇ. مۇمىن ئاكا ئىسكەندەرنىڭ دولىسىنى قېچىپ تۇرۇپ:

— مانا، ھۆرلىقا تېپىلدى، ۋەدە جۈمە كېچىسى ئىكەن. ئاڭغىچە تەييارلىق كۆرۈش كېرەك، — دەپتۇ. ئەتىسىدىن باشلاپ ئىسكەندەر تەييارلىق كۆرۈشكە باشلاپتۇ.

شۇنداق قىلىپ، كۈتكەن جۈمە كۈنىمۇ كەپتۇ. مۇمىن ئاكا ئىسكەندەرگە يولغا كېتەرلىك ئوزۇق ۋە ياخشى ئىككى ئاتنى توقۇپ تەييارلاپ بېرىپتۇ. ئاخشىمى ئىسكەندەر بىر ئات-

نى مىنىپ، بىر ئاتنى سالتاڭ پېتى يېتىلەپ ھېلىقى سېھرايە -
نىڭ ئالدىغا كەلسە، ئۆيدە تېخى چىراغ ئۆچمەي تۇرغان ئۆز
«بالدۇر كېلىپ قاپتىمەن، ئەمدى چىراغ ئۆچكۈچە بېرىڭدەك»
كىرىپ بىر ئاز كۈتۈپ تۇراي» دەپ، چەترەك بىر يەرگە بېرىپ
تامنىڭ دالدىسىغا ئۆتۈپتۇ - دە، ئاتتىن چۈشۈپ چۈلۈۋىدىن
تۈتۈپ ئولتۇرۇپتۇ. ئۇ قاياققا قېچىش، نېمە قىلىش خىيالى
بىلەن ئولتۇرۇپ كۆزى ئۇيقۇغا كېتىپ قاپتۇ.
بىر ۋاقىتلاردىن كېيىن بۇ يەردىن بىر ئوغرى ئۆتۈپ
كېتىپ بېرىپ، ئاتلارنىڭ پۇرقۇشلىرىنى ئاڭلاپ قاپتۇ، كې-
لىپ قارىسا، توقۇقلۇق ياخشى ئىككى ئاتنى چۈلۈۋىدىن تۇ-
تۇپ بىر كىشى ئۇخلاۋاتقان. بۇنى كۆرگەن ئوغرى: «مانا،
خۇدايىم بەردى، ئامەت دېگەن شۇ ئەمەسمۇ» دەپ، ئاستا يېقىن
كېلىپ ئىسكەندەرنىڭ قولىدىكى چۈلۈۋىنى كېسىپتۇ - دە،
ئاتنىڭ بىرىنى مىنىپ، بىرىنى يېتىلەپ كېتىپتۇ.
ئىسكەندەر ئۇيقۇچىلىقتا ھېچنېمىنى سەزمەي يېتىۋېرىپ-
تۇ. دەل شۇ ۋاقىتنىڭ ئۆزىدە ھۆرلىقا تەييارلىنىپ، ئىسكەند-
دەرنىڭ كېلىشىنى كۈتۈپ دېرىزىدىن كوچىغا قاراپ تۇرغانىكەن.
بىر چاغدا ھېلىقى ئوغرى ئاتلارنى دۈپۈرلىتىپ، شۇ
كوچا بىلەن ساراينىڭ ئالدىدىن ئۆتۈپ قاپتۇ. دېرىزىدىن قاراپ
تۇرغان ھۆرلىقا قاراڭغۇدا بۇنى ئىسكەندەر دەپ قاپتۇ - دە،
تەييارلاپ قويغان بىر خۇرجۇن ئالتۇننى دېرىزىدىن تاشلاپتۇ
ۋە ئۆزى ئېھتىيات بىلەن قەدەم بېسىپ تاشقىرىغا چىقىپتۇ.
ئوغرى ئالدىغا چۈشكەن بۇ نەرسىگە ھەيران بولۇپ، ئات-
تىن ئېڭىشىپ قارىسا، ئىچىگە لىق بىرنېمە تولدۇرۇلغان
خۇرجۇن. ئۇ دەررۇ ئاتتىن چۈشۈپ خۇرجۇننى ئېچىپ قارىسا
ئالتۇن. بۇنى كۆرگەن ئوغرى خۇشاللىقى ئىچىگە سىغماي،
ئۇنى ئاتقا ئارتىپتۇ. شۇ ئارىدا ھۆرلىقا يېتىپ كېلىپ:

— قېنى، چاپسانراق بولۇڭ، بىرەر كىشى كۆرۈپ قال-
غۇچە كېتەيلى، — دەپتۇ. ئوغرى بولسا ئۆز — ئۆزىگە: «مانا،
ئامەت دېگەن شۇ ئەمەسمۇ» دەپ، بىر ئاتقا ھۆرلىقانى مىنگۈ-
زۈپ، بىر ئاتقا ئۆزى مىنىپ «چۇھ» دەپ تاغقا قاراپ كېتىپتۇ.
ئۇلار كېچىچە يول مېڭىپ، تاڭ ئاتارغا يېقىن تاغقا يې-
تىپتۇ، ئوغرى ئۆزى ياشايدىغان بىر ئۆڭكۈرگە ھۆرلىقانى
ئېلىپ كىرىپتۇ. يورۇق چۈشكەندە ھۆرلىقا ھېلىقى كىشىگە
قارىسا، ئىسكەندەر ئەمەس، باشقا بىر كىشى. «ئاھ، ئەمدى
راسا قولغا چۈشۈپتىمەنغۇ» دەپتۇ ھۆرلىقا ئىچىدە. ئوغرى
ھۆرلىقانىڭ چىرايىدا پەيدا بولغان ھەسرەتنى سېزىپ:
— نېمىدىن شۇنچە خاپىسىز، خېنىم؟ چىرايىڭىزنى
ئاچسىڭىزچۇ، مانا بۇ دۇنيالارنىڭ ھەممىسى سىزنىڭ، —
دەپ، ئۆڭكۈردىكى ساندۇقلىرىنى ئېچىپ، ئۇنىڭ ئىچىدىكى
ئالتۇن — كۈمۈش، ئۈنچە — مارجان ۋە مەرۋايتلارنى ھۆرلى-
قاننىڭ ئالدىغا تۆكۈپتۇ. لېكىن، ھۆرلىقا سىر بەرمەستىن:
— ياق، نېمىدىن خاپا بولاتتىم، پەقەت ئات مىنىپ ئۆ-
گەنمىگەنلىكىمدىن ھېرىپ قالسام كېرەك، — دەپ قويۇپتۇ.
ئوغرى خۇشاللىقىدىن قىلىدىغان قىلىق تاپالماي قاپتۇ.
ھۆرلىقا بولسا، بۇنىڭ قولىدىن قانداق قىلىپ قۇتۇلۇشنىڭ
ئىلاجىنى ئىزدەپ:


— ئۇھ، خويمۇ ئۇسساپ كەتتىما، ئازراق سۇ تېپىلامدۇ-
كىن؟ — دەپ سۇ سوراپتۇ. ئوغرى ئورنىدىن ئىرغىپ تۇرۇپ:
— سىز ئۈچۈن سۇ تۈگۈل، ئۇنىڭدىن باشقىلىرىمۇ تەي-
يار، — دەپتۇ ۋە يۈگۈرۈپ بېرىپ بۇلاقتىن بىر ئاپقۇر سۇ
ئەكېلىپ، ئازراق قېتىق قوشۇپ دوغاپ قىپتۇ — دە، ھۆرلى-
قاغا ئۈزىتىپتۇ. ھۆرلىقا دوغاپتىن ئازراق ئىچىپتۇ — دە،
ھەر ئېھتىمالغا قارشى يانچۇقىغا سېلىۋالغان زەھەرنى ئېلىپ

ئاستا دوغاپقا ئارىلاشتۇرۇپتۇ ۋە:

— سىزمۇ ئۇسساپ قالغانسىز، ئازراق ئىچىپ كۆرۈڭىز،
 دەپ دوغاپنى ئوغرىغا ئۆزىتىپتۇ. ئوغرى دوغاپنى
 كۆتۈرۈپ ئىچىۋېتىپتۇ — دە، بىر ئازدىن كېيىن كۆزلىرى
 ئالاق — جالاق بولۇپ يىقىلىپتۇ.

شۇنىڭدىن كېيىن ھۆرلىقا ئۆز كىيىملىرىنى خۇرجۇنغا
 سېلىپ، ئوغرىنىڭ ساندۇقىدىكى ئەرەنچە كىيىملەرنى ئېلىپ
 كىيىپ، ئاتقا مىنىپ قېچىپتۇ. شۇنداق قىلىپ، ھۆرلىقا

كۈن بويى مېڭىپ
 تاغلاردىن ئېشىپتۇ،
 چۆللەردىن ئۆتۈپتۇ.
 كەچ كىرىپ تۈن
 باشلىنىپتۇ. تۈن
 بويى مېڭىپ كۆپ
 دەريالارنى بېسىپ ئۆ-
 تۇپ، يەنە بىر تاغقا



كەپتۇ. تاڭ سەھەردە تاغدىن ئېشىپ كېتىپ بارسا، ئاسماندا بىر قۇش ئۇچۇپ يۈرگۈدەك، يەرگە قارىسا ناھايىتى نۇرغۇن كىشى قۇش قايىققا ئۇچسا شۇ ياققا قاراپ، قۇشنى ئەگىشىپ يۈرگۈدەك.

بىر ۋاقىتتا قۇش ئەگىپ - ئەگىپ تۆۋەنلەپ چۈشۈپ ھۆرلىقانىڭ بېشىغا قونۇپتۇ. قۇشنى ئەگىشىپ يۈرگەن كىشىلەر يۈگۈرۈشۈپ كېلىپ: «ۋاي خان ئالىلىرى، مۇبارەك بولسۇن!» دېيىشىپ ھۆرلىقانى ئاتتىن چۈشۈرۈپ، قولمۇقول كۆتۈرۈپ دېگۈدەك خان ئوردىسىغا ئەكىتىشىپتۇ.

ھۆرلىقا ھېچنېمىنى چۈشەنمەي، ۋەقەنىڭ نېمە ئىكەنلىكىنى سۈرۈشتۈرۈپتۇ. ئەسلىدە بۇ شەھەرنىڭ خانى ئۆلۈپ قالغانىكەن، خاننىڭ تەخت ۋارىسى يوق ئىكەن، شۇڭا شەھەر خەلقى خانلىق تالىشىپ ئۆزئارا چىقىشالماستىن، ئاخىر خاننىڭ دۆلەت قۇشى دەپ ئاتالغان قۇشنى ئۇچۇرۇپ: «ئەگەر شۇ قۇش كىمنىڭ بېشىغا قونسا شۇ خان بولىدۇ» دېگەن قاراغا كەلگەنىكەن. شۇ قۇش ھۆرلىقانىڭ بېشىغا كېلىپ قونغىنى ئۈچۈن قاراغا مۇۋاپىق ئۇنى شۇ شەھەرگە خان قىپتۇ، لېكىن ئۇنىڭ ئايال ئىكەنلىكىنى ھېچكىم بىلمەپتۇ.

كۈنلەردىن بىر كۈنى، ھۆرلىقا ئايالچە كىيىملىرىنى كىيىپ ئۆزىنىڭ سۈرىتىنى سىزدۈرۈپتۇ - دە، يەنە ئەرەنچە كىيىنىۋاپتۇ، كېيىن ساراي باشقۇرغۇچىنى چاقىرىپ:

— مۇشۇ سۈرەتنى شەھەر دەرۋازىسىغا ئېسىپ، ئۇنىڭ يېنىغا قاراۋۇل قويۇڭ. ئەگەر كىمدەكىم شۇ سۈرەتنى كۆرۈپ «ئاھ - ۋاھ» ئۇرسا، دەررۇ مېنىڭ ھۈزۈرۈمغا ھەيدەپ كېلىڭ، - دەپ ئەمر قىپتۇ.

ساراي باشقۇرغۇچى خاننىڭ ئەمرىنى ئورۇنداپ، سۈرەتنى شەھەر دەرۋازىسىغا ئېسىپتۇ ۋە قاراۋۇللارنى قويۇپتۇ. ئەمدى



گەپنى ئىسكەندەردىن ئاڭلايلى:

ئىسكەندەر ئۇخلاپ قېلىپ ئاتلىرىنى ئوغلىغا ئالدى. ئۇ يەنە قويعان كۈننىڭ ئەتىسى: «خاننىڭ كېلىنى قېچىپ كېتىپتۇ، دېگەن گەپ پۈتۈن شەھەرگە يېيىلىپتۇ. غەزىپى قاينىغان شاھزادە: «ئاسمانغا چىقىپ كەتسە تاپىنىدىن، يەرگە كىرىپ كەتسە چېچىدىن تارتىپ چىقىمەن» دەپ، يۈرتىمۇ يۈرت ئايدىكىنى بىلىپ ئىزدەشكە باشلاپتۇ. بۇنى ئاڭلىغان ئىسكەندەرمۇ: «دېمەك، ھۆرلىقا قۇتۇلۇپ كېتىپتۇ. ئەمدى بىز نەدە بولمىسۇن تېپىشىپ قالارمىز» دەپ، ئۇنى ئىزدەپ يولغا چىقىپتۇ. كۈنلەردىن بىر كۈنى شاھزادە ھۆرلىقانى ئىزدەپ يۈرۈپ، دەل شۇ ھۆرلىقا خانلىق قىلىۋاتقان شەھەرگە كېلىپ قاپتۇ. شەھەرگە كىرىشتە دەرۋازىدا ئېسىقلىق تۇرغان ھېلىقى سۈرەتنى كۆرۈپ قاپتۇ - دە: «ئاھ، جېنىم خوتۇنۇم، نەلەردە ۋە كىملىرىنىڭ قولىدا يۈرىدىغانسەن؟» دەپ ئاھ - ۋاھ ئۇرۇپتۇ. نۆكەرلەر شۇ زامات ئۇنى تۇتۇپ، پۈت - قولىنى يەرگە تەگ - كۈزمەي خاننىڭ ئالدىغا ئەكەپتۇ. ھۆرلىقا ئۇنى شۇ زامات زىندانغا تاشلاشقا ئەمر قىپتۇ.

يەنە بىر كۈنى ئىسكەندەر مۇشۇ شەھەرگە كېلىپ قاپتۇ. ئۇمۇ دەرۋازىدىكى سۈرەتنى كۆرۈپ: «ئاھ، جېنىم خوتۇنۇم، نەلەردە ۋە كىملىرىنىڭ قولىدا يۈرىدىغانسەن؟» دەپ ئاھ - ۋاھ ئۇرۇپ يىغلاشقا باشلاپتۇ. نۆكەرلەر بۇنىمۇ خاننىڭ ھۇزۇرىغا ئېلىپ كەپتۇ. ھۆرلىقا ئۇنى تونۇسىمۇ تونۇماسقا سېلىپ، ئۇ - نىمۇ زىندانغا تاشلاشقا ئەمر قىپتۇ.

ھۆرلىقا شۇ كۈنى پۈتۈن شەھەرنىڭ ئەر - ئايال، چوڭ - كىچىك جىمىكى ئاھالىسىگە ئوردىنىڭ ئالدىدىكى مەيدانغا توپلىنىشنى ئۇقتۇرۇپتۇ. شەھەردىكى يەتتە ياشتىن يەتمەش ياشقىچە بولغان ھەممە ئادەم كۆرسىتىلگەن ۋاقىتتا ساراي

ئالدىدىكى مەيدانغا توپلىنىپتۇ ۋە نېمە ئىش بولىدىكى دەپ كۈتۈپ تۇرۇشۇپتۇ.

بىر ۋاقىتلاردىن كېيىن ھۆرلىقاخان ۋەزىرلىرى بىلەن بىرگە چىقىپتۇ ۋە ئىسكەندەر بىلەن ھېلىقى شاھزادىنى زىنداندىن ئالدۇرۇپ چىقىپ:

— ئەي پۇقرالىرىم! مەن سىلەرنىڭ قارارىڭلار بويىچە خانىڭلار بولۇپ ھۆكۈم سۈرۈۋاتمەن. ئەمدى مېنىڭ سىلەرگە ئاشكارىلايدىغان بىر سىرىم بار، قۇلاق سېلىڭلار. ئالدى بىلەن شۇنى ئېيتىمەنكى، مەن ئەركەك ئەمەس، بەلكى ئايال كىشىمەن. مېنىڭ ئېرىم بار ئىدى، لېكىن بىزنىڭ بېشىمىزغا بەختسىزلىك كېلىپ، ئىككىمىز بىر — بىرىمىزدىن ئايرىلىپ كەتكەندۇق، مانا ئەمدى تېپىشتۇق. مېنىڭ ئېرىم مانا بۇ يىگىت، — دەپ ئىسكەندەرنى كۆرسىتىپتۇ ۋە ئۇنىڭ بىلەن قۇچاقلىشىپ كۆرۈشۈپتۇ، ئۇنىڭدىن كېيىن سۆزىنى يەنە داۋام قىلىپ، — بىزنىڭ بېشىمىزغا بۇ دىشۋارچىلىقلارنى سالغان مانا بۇ قارا نىيەت، — دەپ شاھزادىنى كۆرسىتىپ ۋە بېشىدىن ئۆتكەنلەرنى بىر — بىرلەپ بايان قىلىپ، ئاخذىرىدا، — قارا نىيەت شاھزادىنى ئاتنىڭ قۇيرۇقىغا باغلاپ، ئاتقا سۈرتىپ ئۆلتۈرۈڭلار. ئەمدى مەن خانلىقنى ئېرىم ئىسكەندەرگە تاپشۇرىمەن، — دەپ سۆزىنى تۈگىتىپتۇ.

ياساۋۇللار ئۇنىڭ ئەمرىنى بەجا كەلتۈرۈپ، شاھزادىنى بىر ئاساۋ ئاتنىڭ قۇيرۇقىغا باغلاپ قويۇۋېتىپتۇ. ئات ئۇنى سۆرەپ، تېپىپ يۈرۈپ پارچە — پارچە قىلىۋېتىپتۇ.

ئىسكەندەر شۇ كۈندىن باشلاپ تەختتە ئولتۇرۇپ خانلىق قىلىشقا باشلاپتۇ ۋە ئاتا — ئانىسىنىمۇ يېنىغا ئەكىلىۋاپتۇ.

بۇلبۇلگويا

بۇرۇن بىر پادىشاھ ئۆتكەنكەن. كۈنلەردىن بىر كۈنى ئۇ بېغىنى سەيلە قىلىپ، ئۇنىڭ گۈزەل مەنزىرىلىرىدىن ھۇ-زۇرلىنىپتۇ ۋە ھارغاندىن كېيىن باغنىڭ ئوتتۇرىسىدىكى ئەتراپى رەڭمۇرەڭ گۈللەر بىلەن قاپلانغان باراڭدا دەم ئېلىپ يېتىپ، ھەرخىل گۈللەرنىڭ خۇش پۇراقلىرى، تۈرلۈك - تۈ-مەن قۇشلارنىڭ سايراشلىرىدىن مەست بولۇپ كۆزى ئۇيقۇغا كېتىپتۇ ۋە مۇنداق بىر چۈش كۆرۈپتۇ:

بۇنىڭدىنمۇ چىرايلىق بىر باغ، باغدا خىلمۇخىل مېۋىلەر پىشىپ، رەڭمۇرەڭ گۈللەر ئېچىلىپ، تۈرلۈك - تۈمەن قۇشلار سايرىشىپ تۇرغۇدەك. قۇشلارنىڭ ئارىسىدا بەكمۇ چىرايلىق بىر قۇش ئالايتەن بىر يېقىملىق ئاۋاز بىلەن ھەممە قۇشلاردىن چىرايلىق سايرىغۇدەك، ئۇنىڭ ھەربىر سايرىشىدا ئاغزىدىن دەستە - دەستە گۈللەر ئېتىلىپ چۈشكۈ-دەك. بۇ قۇشنىڭ ئېتى بۇلبۇلگويا ئىكەن.

پادىشاھ: «ئاي، بۇلبۇلگويا» دەپ ئويغىنىپ كېتىپتۇ. قا-رىسا ئۆز بېغى، ھەرقاچاندىكى مەنزىرە - گۈللەر ئېچىلىپ، قۇشلار سايرىشىپ تۇرغان. «بۇ مەنزىرىگە بىر بۇلبۇلگويا بولارمىدى؟!» دەپ ئويلاپتۇ پادىشاھ.

ئەنە شۇ كۈندىن باشلاپ پادىشاھنىڭ ئەس - خىيالى ھې-

لىقى چۈشىدە كۆرگەن بۇلبۇلگويادا قاپتۇ. پادشاھ: «ئاھ، شۇ بۇلبۇلگويانى بىر كۆرسەم، ئۇنىڭ سايراشلىرىنى بىر ئاڭلىسام!» دېگەن ئارزۇ - ئارمانلار بىلەن كۈندىن - كۈنگە خىيالغا چۆكۈپ، گېلىدىن تاماق ئۆتمەيدىغان، چىرايى سارغىيىپ، مەيدىسىنى زەي يەرگە يېقىپ ياتىدىغان بوپتۇ. ئاتىسىنىڭ بۇ ئەھۋالىنى كۆرگەن بالىلىرى ئۇنىڭ نېمە سەۋەبتىن بۇنداق ھالغا چۈشۈپ قالغانلىقىنى بىلىش ئۈچۈن:

— ئاتا، سىزگە نېمە بولدى؟ نېمە بۇنچە خىيالغا چۆ-
كۈپ، چىرايىڭىز سارغايىدى؟ نېمە ئارزۇ - ئارمىنىڭىز بار؟ —
دەپ سوراپتۇ، لېكىن پادشاھ:

— قويۇڭلار، بالىلىرىم، مېنىڭ دەردىمنى سوراپ نېمە
قىلىسىلەر؟ سىلەر سورىماڭلار، مەن ئېيتماي، — دەپ زادى
ئېيتقىلى ئۇنىماپتۇ. لېكىن، بالىلىرى ئاتىسىغا تىنچلىق
بەرمەي ھەر كۈنى سوراپتۇ. ئاخىر ئاتىسى ئۆزىنىڭ باغدا
يېتىپ كۆرگەن چۈشىنى ۋە شۇ چۈشىدە كۆرگەن بۇلبۇلگويا-
غا ئىشقا - پىراقى چۈشكەنلىكىنى ئېيتىپ، ئەنە شۇ بۇل-
بۇلگويانى كۆرۈش، ئۇنىڭ سايرىشىنى ئاڭلاش ئارزۇ - ئارما-
ندا ئىكەنلىكىنى ئىزھار قىپتۇ. شۇ ۋاقىتتا پادشاھنىڭ
تۇنجى ئوغلى:

— بۇنىڭغىمۇ شۇنچىۋالا خىيال سۈرۈپ، ئۆزىڭىزنى
ئاۋارە قىلامسىز، ئاتا؟ مەقسىتىڭىز شۇنداق ئىكەن، نېمىشقا
شۇ چاغقىچە بىزگە ئېيتمايسىز؟ مانا بىز - بالىلىرىڭىز
ئەلۋەتتە ئۇ بۇلبۇلگويانى تېپىپ كېلىپ، سىزنى مۇرادىڭىزغا
يەتكۈزەلەيمىز، — دەپتۇ. ئوتتۇراڭچى ئوغلىمۇ شۇنداق دەپتۇ.
كېيىن بالىلىرى بۇلبۇلگويانى تېپىپ كېلىش ئۈچۈن ئاتى-
نىشقا ئاتىسىدىن ئىجازەت سوراپتۇ.

پادشاھ، بۇل بۇلگويانىڭ قەيەردە ئىكەنلىكىنى مەلۇم ئەمەس،
ئۇنى تاپالامدۇ، تاپالامدۇ، دەپ ئويلاپتۇ، ئاخىرى ئۇنى تاپقاندا،

— مەيلى، ئىزدەسەڭلەر ئىزدەپ كۆرۈڭلار، ئېلىپ كەلسەڭلار،
سەڭلار ئەجەب ئەمەس. بالىلىرىم، ئۇنى ئۆز كۆزۈم بىلەن

بىر كۆرۈپ، سايرىشىنى ئۆز قۇلقىم بىلەن بىر ئاڭلاپ ئويلاپ
سەم ئارمىنىم يوق، — دەپ ئىجازەت بېرىپتۇ. شۇ چاغدا پادشاھ

دېشاهنىڭ كەنجى ئوغللىمۇ: — ئاتا، مەنمۇ باراي؟ — دەپ ئىجازەت سوراپتۇ.

ئۇ ئاكىلىرىنىڭ: «قوي، ئۇكام، يول ئۇزۇن ۋە قىيىن،
سەن بولساڭ تېخى كىچىك، قىيىنلىق قالىسەن، ئۇنىڭدىن

كۆرە ئاتا — ئانىمىزنىڭ ئالدىدا ئويىناپ — كۈلۈپ يۈرۈۋەر —
گىن» دېگىنىگە، ئاتا — ئانىسىنىڭ: «ياق، بالام، سەن تېخى

سەپەرگە چىقىپ باقمىغان، ئاكىلىرىڭ بارسۇن، سەن بىزنىڭ
ئالدىمىزدا ئويۇنۇڭنى ئويىناپ يۈرۈۋەرگىن» دېگىنىگە كۆنمەي:

— ياق، بارمەن دېدىم بارمەن، — دەپ يىغلاپ تۇرۇۋاپ —
پادشاھ:

— نەسەھەتكە كۆنمىسەڭ، مەيلى بېرىۋەر، بالام، كۆرگۈلۈ —
كۇڭ بولسا كۆرەرسەن، — دەپ، ئۇنىڭغىمۇ رۇخسەت بېرىپتۇ.

شۇنىڭدىن كېيىن بۇ ئۈچ ئاكا — ئۇكا سەپەرگە تەييار —
لىنىشقا باشلاپتۇ، يول ئۇزۇقى ئۈچۈن ياغلىق توقاچلارنى

ياقتۇرۇپ، سۈرگۈشلەرنى پىشۇرۇپ ئۈچ خورجۇننى تولدۇ —
رۇپتۇ، تاغدىكى يىلقلارنىڭ ئارىسىدىن ئەڭ ياخشى ئۈچ

ئاتنى تاللىۋاپتۇ، ئۇلارغا يولغا ئالغان ئوزۇق — تۈلۈكلىرىد —
نى ئارتىپ ۋە ئاتا — ئانىسىدىن دۇئا ئېلىپ يولغا راۋان

بوپتۇ. — ئاتا، مەنمۇ باراي؟ — دەپ ئىجازەت سوراپتۇ.

كۈنلەرنىڭ كەينىدىن كۈنلەر، ھەپتىلەرنىڭ كەينىدىن
ھەپتىلەر ئۆتۈپتۇ. ئۇلار كۆپ دەريالارنى كېچىپ، ئۇزۇن

يوللارنى بېسىپتۇ، تاغلاردىن ئېشىپ، چۆل - باياۋانلارنى كېزىپتۇ. بىر يەرگە كەلگەندە، ئۇلارغا ئۈچ ئاچا يول ئۇچراپ- تۇ. بۇ ئۈچ ئاچا يولنىڭ قاق ئوتتۇرىسىدا يوغان بىر تاش بولۇپ، ئۇنىڭغا خەت يېزىلغانىكەن. خەتتە ئوڭ تەرەپتىكى يول «بارسا كېلەر»، ئوتتۇرىسىدىكى يول «بارسا يا كېلەر، يا كەل- مەس»، سول تەرەپتىكى يول «بارسا كەلمەس» دەپ يېزىلغانىكەن. ئەنە شۇ يەردە بۇ ئۈچ ئاكا - ئۇكا: «ئەمدى ھەرقايسىمىز ئۆز ئالدىمىزغا باشقا - باشقا ماڭايلى، ئىزدىگەن بۇلبۇلگويانى بىرىمىز تاپالمىساق، يەنە بىرىمىز تاپارمىز» دېيىشىپ، ئۈچى ئۈچ يولغا چۈشۈپ ماڭماقچى بولۇشۇپتۇ، لېكىن ھېچقايسىسىنىڭ «بارسا كەلمەس» يولغا ماڭغۇسى كەلمەپتۇ. ئاكىلىرىدىن بىرىنىڭ مۇشۇ ئوي بىلەن قىيىنلىق تۇرغانلىقىنى كۆرۈپ: «ئەي، مەيلى، ئاكىلار، «بارسا كەلمەس» يولغا مەن ماڭاي، سىلەر باشقىلىرىدا مېڭىڭلار، - دەپتۇ كەنجىسى. - مەن «بارسا يا كېلەر، يا كەلمەس» يولغا ماڭاي، -



دەپتۇ ئوتتۇرا نچىسى.

— ئۇنداق بولسا مەن «بارسا كېلەر» يولغا ئاڭلىدىم.

دەپتۇ تۇنجىسى.

ئۇلار قايسىبىرنىڭ قايتقان، قايسىبىرنىڭ تېخى مەنغانلىقىنى بىلىش ئۈچۈن، ئەگەر كىم ئىلگىرى قايتقۇدەك بولسا، ئەنە شۇ تاشقا ئۆز ئىسمىنى ۋە قايتقان كۈنىنى يېزىپ كېتىشى ھەققىدە شەرتلىشىپتۇ - دە، ئۈچ ئاكا - ئۇكا ئۈچ يولغا چۈشۈپ، ئۈچ تەرەپكە راۋان بوپتۇ.

بۇلارنىڭ ئەڭ كىچىكى شۇ كېتىشى بىلەن كۆپ يول يۈرۈپ، چۆل - باياۋانلارنى، تاغ - ئېدىرلارنى بېسىپ ئۆتۈپتۇ، يول ئوزۇقى تۈگەپتۇ، ئېتىننىڭ تاقىلىرى ئۇپراپ چۈشۈپ، ئېتى تېشىقاپ كېتىپتۇ، شۇنداق بولسىمۇ يولنى داۋاملاشتۇرۇپ، بىر بۈك بوستانلىقنى كۆرۈپ قاپتۇ. بۇ بالا ئاشۇ يەردە ئادەم بولسا كېرەك دەپ ئويلاپ، توپتوغرا شۇ بوستانلىققا قاراپ مېڭىپتۇ، يەنە خېلى ماڭغاندىن كېيىن بوستانلىققا يېتىپ كېلىپ ئېتىنى لاڭقاغا باغلاپتۇ - دە، ئۆزى باغقا كىرىپتۇ. قارىسا، سالقىن باغ، خىلمۇخىل مېۋىلەر پىشپى، رەڭمۈرەڭ گۈللەر ئېچىلىپ، تۈرلۈك - تۈمەن قۇشلار سايرىدى. شىپ تۇرغۇدەك. باغنىڭ ئوتتۇرىسىدا بىر كۆل بولۇپ، ئۇنىڭدا بېلىقلار ئۈزۈپ يۈرگۈدەك، كۆلگە تۆت تەرەپتىن كۈمۈش مۈشەك سۈزۈك سۇلار قويۇلۇپ تۇرغۇدەك، لېكىن يا سۇنىڭ ئايىغى چىقمىغۇدەك، يا كۆل تاشمىغۇدەك. باغنى ئارىلاپ بىر يەرگە كەلسە، لىق بىر قازان تاماق پىشپى تۇرغۇدەك. لېكىن، باغدا ئادەمزاتنىڭ قارىسىمۇ كۆرۈنمەپتۇ. نەچچە كۈندىن بېرى ئاغزىغا بىر چىشلەم بىرنېمە سالماي قورسىقى ئېچىپ كەتكەن كەنجى بالا قازاندىكى تاماقتىن ئۇسۇپ ئىچمەكچى بولۇپ قولىنى چۆمۈچكە ئۇزاتقانكەن، چۆمۈچ «تاق» قىلىپ با-

لىنىڭ ماڭىلىغا تېگىپتۇ؛ پىشىپ تۇرغان ئالمىلاردىن يېمەكچى بولۇپ قولىنى شاخقا ئۇزاتقانىكەن، ئۇنىڭ يوپۇرمىقى «شاق» قىلىپ كاپىتىغا ئۇرۇلۇپتۇ. بۇنىڭغا ھەيران بولغان بالا ئېتىنى ئوتلاشقا قويۇۋېتىپ، ئۆزى كۆل بويىدىكى گۈل-لەرنىڭ ئارىسىدا دەم ئېلىپ يېتىپ كۆزى ئۇيقۇغا كېتىپتۇ ۋە مۇنداق بىر چۈش كۆرۈپتۇ:

ئۇنىڭ ئالدىغا ئاپئاق كىيىنگەن، ئاق سەللە ئورىغان، ئاپئاق ساقاللىق بىر بوۋاي ھاسا تايىنىپ كېلىپ: — بالام، سەن خەتەرلىك جايغا — دېۋىلەرنىڭ ماكانىغا كېلىپ قالدىڭ. نېمە ئۈچۈن ۋە نېمە ئىزدەپ بۇ يەرگە كېلىپ يۈرسەن؟ — دەپ سوراپتۇ. بالا بۇلبۇلگويانى ئىزدەپ كەلگەنلىكىنى ئېيتىپ بېرىپتۇ.

— ھەي بالام، — دەپتۇ بوۋاي، — قىيىن نەرسىنى ئىزدەپ كەپسەن، چۈنكى ئۇ دېۋىلەر پادىشاھنىڭ يان بېغىدا، سەن ھازىر ئۇنىڭ چەت بېغىدا تۇرۇۋاتسەن. ئۇنى ئالماقچى بولۇپ كەلگەن ناھايىتى كۆپ ئادەم دېۋىلەرنىڭ قولىدا ئۆلۈپ كەتكەن، لېكىن سەن بىر ئىلاجىنى قىلىشنىڭ مۇمكىن. ئۇنىڭ ئۈچۈن مۇنداق قىل: ھەر كۈنى كۈن قىزىغان ۋاقىتتا يېنىڭدىكى شۇ كۆلگە ئىككى كەپتەر ئۇچۇپ چۈشۈپ چۆمۈلۈپ ئوينايدۇ، بۇلار ئەنە شۇ دېۋىلەر پادىشاھنىڭ قىزلىرى. سەن سەزدۈرمەي ئۇلارنىڭ كىيىملىرىنى ئېلىۋال — دە، قولىدىكى ئۈزۈكلىرىنى سوراپ تۇرۇۋال. ئۈزۈكنى ئالماي تۇرۇپ كىيىمنى قايتۇرۇپ بەرمىگەن، بولمىسا، ئۈزۈڭ ھالاك بولىسەن. خوپ، بالام، مەقسىتىڭگە يەتكەن، ئامىن ئاللاھۇ ئەكبەر.

بوۋاي دۇئا قىپتۇ — دە، غايىب بوپتۇ. بىر ۋاقىتلاردىن كېيىن بالىنىڭ قۇلىقىغا بىرى: «كۆ-زۇڭنى ئاچ!» دېگەندەك قىپتۇ، بالا چۆچۈپ ئويغانسا ھېچكىم

يوق، پەقەت ئاسماندا ئىككى كەپتەر بىر بىرىنى قوشۇپلاپ
ئوينىشىپ ئۇچۇپ كېلىۋاتقۇدەك. بالا ئۆزىنى داۋاملىق كېلىپ
مۆكۈنۈپ تۇرۇپتۇ. ھېلىقى كەپتەرلەر كۆلنىڭ بويىغا ئۇچۇپ
بىر قانات قاققانكەن، ئاي دەپسە ئاي ئەمەس، كۈن دەپسە
ئەمەس چىرايلىق قىزلارغا ئايلىنىپتۇ، كېيىن باغنى ئايلىنىپ
سەيلە قىلىشىپتۇ، ئالمىلاردىن ئۈزۈپ يېيىشىپتۇ، قازاندىكى
تاماقتىن ئۇسۇپ ئىچىشىپتۇ، ئاندىن كۆلگە كەپتۇ - دە،
كېيىملىرىنى سېلىپ قويۇپ چۆمۈلۈشكە، بىر - بىرىگە سۇ
چېچىشىپ ئويناشقا باشلاپتۇ.

شۇ چاغدا بالا سەزدۈرمەي ئاستا ئورنىدىن تۇرۇپتۇ - دە،
كۆلنىڭ بويىغا كېلىپ قىزلارنىڭ كېيىملىرىنى ئېلىۋاپتۇ.
قىزلار سۇغا چۆمۈلۈپ بولۇپ، كېيىملىرىنى كىيەي دەپسە يوق
تۇرغۇدەك. قىزلار يالغىچ بولغانلىقتىن ئىزا تارتىپ كۆلدىن
چىقالماپتۇ ۋە كېيىملىرىنى قايتۇرۇپ بېرىشنى سوراپ يالۋۇ-
رۇشۇپتۇ، لېكىن بالا قىزلارغا:

— ئۈزۈكۈڭلارنى بەرسەڭلار، قايتۇرۇپ بېرىمەن، —
دەپتۇ. قىزلار يالۋۇرۇپ - يېلىنىپ كېيىملىرىنى ئالالمىغاندىن
كېيىن ھەر ئىككىسى قولىدىكى ئۈزۈكنى چىقىرىپ بېرىپ-
تۇ. بالا ئۈزۈكنى ئاپتۇ - دە، ئۇلارنىڭ كېيىملىرىنى قايتۇ-
رۇپ بېرىپ، ئۆزى گۈللەرنىڭ ئارىسىغا كىرىپ تۇرۇپتۇ. با-
لىمۇ قەددى - قامىتى كېلىشكەن، ناھايىتى چىرايلىق ئىكەن.
قىزلار كېيىملىرىنى كىيىپ، چاچلىرىنى تاراپ تۇرۇپ،
ھەرقايسىسى ئۆز ئىچىدە، بۇ يەرگە كەلگەن ھەرقانداق ئا-
دەمىزات تىرىك كەتمەيتتى، لېكىن بۇ يىگىت ئۆزىنىڭ قورق-
ماسلىقى ۋە ئەقىللىقلىقى بىلەن بىزنىڭ قولىمىزغا چۈش-
مەستىن، بىزنى قولغا چۈشۈرۈۋالدى. دەپمەك، بۇ يىگىتتىن
ئايىرلىماسلىق كېرەك، دەپ ئويلاپ، ھەر ئىككىسى بالىنىڭ

جامالىغا زوقلىنىپ ئاشق بوپتۇ، ئۇنىڭغا تاماق بېرىپ قور -
سقىنى توپغۇزۇپتۇ، ئالما ئۇرۇپ بېرىپتۇ، باغنى سەيلە قىل -
دۇرۇپتۇ. ئېگىچە - سىڭلىنىڭ ھەرقايسىسى يىگىتنى ئۆزىگە
قارىتىۋالماقچى بولۇپ، تالىشىپ قاپتۇ. ئاچىسى:

— مەن سېنىڭدىن چوڭ، شۇنىڭ ئۈچۈن بۇ يىگىت مې -
نىڭ بولۇشى كېرەك. ئولجا دېگەن ئاۋۋال چوڭغا، كېيىن
كىچىكىگە تېگىدۇ، — دەيدىكەن. سىڭلىسى بولسا:

— ياق، ئۇنى سېنىڭدىن ئاۋۋال مەن كۆرگەن، ئولجىمۇ
ئاۋۋال تاپقانىڭ بولىدۇ، — دەپ تالىشىدىكەن.

شۇنداق قىلىپ، ئېگىچە - سىڭلى ئىككىسى تالىشا -
تالىشا ئۆزئارا كېلىشەلمىگەندىن كېيىن: «بولمىسا قازغا با -
رىمىز، قازى قايسىبىرىمىزگە بۇيرۇپ بەرسە، يىگىت شۇنىڭ
بولسۇن» دەپ، دىۋىلەرنىڭ قازىسىغا بېرىپتۇ.

قازىنىڭ ئالدىغا ئاۋۋال ئاچىسى كىرىپ:

— قازى بېگىم، بىز ئېگىچە - سىڭلى ئىككىمىز بىر
ئولجا تېپىۋالغاندۇق، لېكىن ئۇنى ئىككىگە بۆلگىلى بولماي -
دۇ. سىڭلىم بولسا: «مەن ئاۋۋال كۆرگەن، شۇنىڭ ئۈچۈن مەن
ئالىمەن» دەيدۇ. مەن بولسام: «چوڭ بولغاندىن كېيىن مەن
ئالىمەن» دەيمەن. شۇ سەۋەبتىن ئالدىلىرىغا كەلدۇق، شۇ
ئولجىنى قايسىمىز ئېلىشىمىز كېرەك؟ — دەپتۇ.

قازى بولسا قىزنىڭ ھۆسن - جامالىغا مەپتۇن بولۇپ،
ئۆزىنى يوقىتىپ قويۇپتۇ - دە، پۇرسەتتىن پايدىلىنىپ:

— توغرىسىنى ئېيتقاندا، ئولجا ئاۋۋال كۆرگەننىڭ بو -
لىدۇ. ئەگەر سىز ئولجىنى ئېلىشقا شۇنچە قىزىقىپ كەتكەن
بولسىڭىز، ئاۋۋال مېنى بىر سۆيۈپ قويۇڭ، ئولجىنى سىزگە
بۇيرۇپ بېرىمەن، — دەپ شەرت قويۇپتۇ.

قىز يىگىتنى قولىدىن بېرىپ قويماسلىق ئۈچۈن قازىنىڭ

شەرتىگە ئىلاجسىز رازى بويىتۇ، قازى قىزى مەھكەم قۇچاق-
لىنىۋېلىپ سۆيۈشكە باشلاپتۇ. شۇ چاغدا ئىشكىنىڭ قۇچاقىدىن
قاراپ تۇرغان سىڭلىسى بۇ ئىشنى كۆرۈپ قېلىپ

گۈرۈپ كىرىپتۇ - دە:
— ھەي شەرمەندىلەر، بۇ قانداق ئىش ؟! سىلەرنى
دادامغا ئېيتىمىسام، توختاڭلار ! — دەپ ۋارقىراپ كېتىپتۇ.

ئەگەر بۇ گەپ پادىشاھقا يەتسە، كالىسى كېسىلىدىغانلىق-
قىدىن قورققان قازى:

— ھاي قىزىم، ۋارقىرماڭ، ئولجا سىزنىڭ، گەپ مۇشۇ
يەردە قالسۇن ! — دەپ يالۋۇرۇشقا باشلاپتۇ ۋە يىگىتنى كى-
چكىگە بۇيرۇپ بېرىپتۇ. ئەگەر بۇ ئىشنى ئاتىسىغا ئېيتىپ

قويسا، جېنى تېنىدىن جۇدا بولۇشتىن قورققان ئاچىسىمۇ:
— جېنىم سىڭلىم، ئاغزىڭنى يۇم، مەيلى، يىگىت سې-
نىڭ بولسۇن ! — دەپ يالۋۇرۇشقا باشلاپتۇ.

يىگىتنى ئۆزىگە ھۆكۈم قىلدۇرۇۋالغان سىڭلىسى خۇشال
بولۇپ:
— مەيلى، سىلەرنى مەن كۆرمىدىم، مېنى سىلەر كۆر-

مىدىڭلار، — دەپ يۈگۈرگىنىچە يىگىتنىڭ يېنىغا كېلىپ،
ئۇنىڭ بوينىدىن قۇچاقلاپتۇ ۋە يىگىتتىن بۇ يەرلەرگە نەدىن
ۋە قانداق كېلىپ قالغانلىقىنى سوراپتۇ. يىگىت ئۆزىنىڭ نە-
دىن ۋە نېمە مەقسەتلەر بىلەن كەلگەنلىكىنى بىر - بىرلەپ
سۆزلەپ بېرىپتۇ.

— ئاھ، يولۇڭ يىراق، مەقسىتىڭنىڭ ئەمەلگە ئېشىشى
تەس ئىكەن. سەن ئىزدەپ كەلگەن بۇلبۇلگويا مېنىڭ دادامدا.
ئاشۇ كۆرۈنگەن تاغنىڭ باغرىدا ناھايىتى چىرايلىق يان بېغى-
مىز بار، — دەپ، قولىنى سوزۇپ تاغنى كۆرسىتىپتۇ قىز، —
بۇلبۇلگويا شۇ باغنىڭ ئوتتۇرىسىدىكى گۈللەرنىڭ ئىچىدىكى

ئالتۇن قەپەستە تۇرىدۇ. ئۇ باغقا ئادەم زاتى ئاياغ باسالمايدۇ، ئەگەر بىر ئىلاجىنى تېپىپ كىرەلگەن تەقدىردىمۇ تىرىك چىقالمايدۇ. بۇ يولدا تالاي - تالاي ئادەملەر ئۆلۈپ كەتكەن. لېكىن، بۇلبۇلگويانى ئېلىش ئۈچۈن مەن ساڭا ياردەم قىلد - مەن. بۇ ئىشنى پەقەت جۈمە كېچىسىلا ئورۇنداش مۇمكىن، چۈنكى جۈمە كۈنى دادام ئوۋغا چىقىپ، كەچ قايتىدۇ ۋە ئاخشىمى ھاراق - شاراب ئىچىپ، ئۇزاق ئويۇن - تاماشىلار - دىن كېيىن ئۇخلاپ قالىدۇ، باغنىڭ قاراۋۇللىرىمۇ مەستلىك - تە قاتتىق ئۇخلاپ كېتىدۇ. ئەنە شۇ چاغدىلا باغقا كىرىش مۇمكىن. لېكىن، باغنىڭ ئىچىدە يولۋاس ۋە شىرلار بار، ئۇلار ناھايىتى خەۋپلىك. قولۇڭدىكى مانا بۇ ئۈزۈكنى باغدىكى يولۋاس ۋە شىرلار تونۇيدۇ. ئۇلار بۇ ئۈزۈكنى كۆرۈشى بى - لەنلا ساڭا ھېچقانداق زىيان - زەخمەت يەتكۈزمەيدۇ. بۇلبۇل - گويانى پەقەت قەپەسى بىلەنلا ئالغىن، بىراق قەپەسنى ئېچىپ سالىمىغىن، ئەگەر قەپەسنى ئاچساڭ، بۇلبۇلگويا قاقاقلاپ كۈ - لۈۋېتىدۇ - دە، لەشكەر ۋە قاراۋۇللار ئويغىنىپ كېتىدۇ. ئۇلار تېنىڭنى پارچە - پارچە قىلىپ يولۋاس، شىرلارغا تاشلاپ بېرىدۇ.

شۇنىڭدىن كېيىن قىز يىگىتنى پىنھان بىر يەرگە جايلاشتۇرۇپتۇ ۋە ھەر كۈنى بىللە كۆڭۈل ئېچىپ يۈرۈپتۇ. شۇنداق قىلىپ، كۈتكەن جۈمە كۈنىمۇ كەپتۇ. سەھەردە دىۋ - لەر پادىشاھى تاغقا ئوۋغا كېتىپتۇ. ئۇ كۈن بويى تاغمۇتاغلار - نى كېزىپ ئوۋ ئوۋلاپ يۈرۈپ ھېرىپ - چارچاپ كەلگەندە، ھاردۇقىنى چىقىرىش ئۈچۈن تاماشا ئۇيۇشتۇرۇپتۇ. تاماشىغا دىۋلەرنىڭ ھەممىسى توپلىنىپتۇ.

يىگىت بۇلبۇلگويا تۇرغان باغقا قاراپ مېڭىپتۇ، باغقا يېقىن بىر يەرگە كېلىپ، دىۋلەرنىڭ ئۇخلىشىنى كۈتۈپ



يوشۇرۇنۇپ يېتىپتۇ. دېۋلەرنىڭ ئويۇن - باھاشسى يېرىم كېچىگىچە داۋام قىپتۇ، ھەممىسى مەستلىكتىن بىلمەي ئۇخلىشىپ قاپتۇ.

ۋاراڭ - چۇرۇڭ بېسىلغاندىن كېيىن يىگىت، دېۋلەت ئۇخلاپ قالغان ئوخشايدۇ، ۋاراڭ - چۇرۇڭ بېسىلدىغۇ، دەپ ئاستا ئورنىدىن تۇرۇپتۇ ۋە باغقا يېقىن كېلىپ ئۇياق - بۇ- ياققا قارايتۇ، ھېچكىم كۆرۈنمىگەندىن كېيىن ئاستا شورىدىن باغقا كىرىپتۇ. باغنى ئايلىنىپ يۈرگەن يولۋاس ۋە شىرلار يىگىتكە قاراپ ئېتىلىپتۇ، لېكىن يىگىت قولىدىكى ئۈزۈكنى شۇنداق كۆرسىتىشى بىلەنلا، ئۇلار جىم بولۇشۇپتۇ ۋە تەزىم قىلغاندەك باشلىرىنى ئېگىشىپ تۇرۇپتۇ.

يىگىت گۈللەرنىڭ ئارىسىدىن بۇلبۇلگويانى تېپىپتۇ - دە، ھېلىقى قىزنىڭ جېكىگەن سۆزلىرىنى ئۇنتۇپ قېلىپ، بۇلبۇلگويانىغۇ تاپتىم، ئەمدى قەپەسنى ئېچىپ ئۇنى بىر كۈلدۈرەيچۇ، دەپ قەپەسنى ئېچىۋېتىپتۇ. شۇ چاغدا بۇلبۇلگو- ياقاقلاپ بىر كۈلۈۋەتكەنكەن، ئۇنىڭ كۈلكىسىدىن ئۇيقۇ- دىكى ھەممە دېۋلەر ئويغىنىپ كېتىپ، باغقا قاراپ يۈگۈرۈ- شۈپتۇ. بۇنى ئاڭلىغان قىزمۇ ئەنسىرەپ باغقا ھەممىدىن ئىل- گىرى ئۇچۇپ كەپتۇ ۋە دەررۇ كېلىپ يىگىتنى يوشۇرۇپ، قەپەسنى ئۆز قولىغا ئېلىپ تۇرۇپتۇ، كېيىن يۈگۈرۈشۈپ كەلگەن دېۋلەرگە:

— بۇ مەن، بۇلبۇلگويانى كۈلدۈرۈپ كۆڭۈل ئېچىۋاتىد- مەن، بۇ يەرگە مېنىڭدىن باشقا كىممۇ كىرەلەيتتى ؟ ! خا- تىرجەم بولۇپ، ئۇيقۇڭلارنى ئۇخلاۋېرىڭلار، — دەپ قايتۇرۇپتۇ. دېۋلەر قىزنىڭ بۇ سۆزىدىن خاتىرجەم بولۇپ، ئۆز جاي- لىرىغا كېتىشىپتۇ. قىز بولسا بۇلبۇلگويانى جايغا قويۇپ، بۇ ئىشنى كېيىنكى جۈمەگە قالدۇرۇپتۇ. سەۋەبى، بۇ ھەپتىدە

يىگىت بۇلبۇلگويانى ئېلىپ كەتسە، دىۋىلەر ئۇنى قىزدىن كۆرۈشى تۇرغان گەپ. لېكىن قىز بىلەن يىگىت ئارىسىدا بىر قانچە كۈن ئۆتۈپتۇ. قىز بىلەن يىگىت كۆلگە چۆمۈلۈپ، باغدا ئوينىشىپ يۈرۈپ، جۈمە كۈنىمۇ كەپتۇ. بۇ قېتىم قىز يىگىتكە راسا قاتتىق جېكىپ:

— ئەگەر قەپەسنى يەنە ئاچىدىغان بولساڭ، ئەمدى ھەر ئىككىمىز ھاللاك بولىمىز. قۇلقىڭدا تۇتقىنكى، قەپەسنى زادى ئاچما! — دەپتۇ.

دىۋىلەر پادىشاھى يەنە ئوۋغا كېتىپتۇ، كەچقۇرۇن ھېرىپ - ئېچىپ كېلىپ ئولتۇرۇش قىپتۇ. ئويۇن - تاما - شا، ئىچكۈلۈك باشلىنىپتۇ، يەنە ھەممىسى مەست بولۇپ قاتتىق ئۇيقۇغا كېتىپتۇ.

ئەنە شۇ چاغدا يىگىت ئاستا ئورنىدىن تۇرۇپتۇ - دە، تونۇش يول بىلەن باغقا قاراپ كەپتۇ. ئۇياق - بۇياققا قاراپ، ئېھتىياتچانلىق بىلەن شورىدىن باغقا چۈشۈپتۇ. ئۆزىگە قاراپ ئېتىلغان يولۋاسلارغا يەنە ھېلىقى ئۈزۈكنى كۆرسىتىپ ئۇلارنى تىنچلاندۇرۇپتۇ - دە، گۈللەرنى ئارىلاپ بېرىپ، بۇلبۇلگويانى ئاپتۇ. ئۆتكەن جۈمە كېچىسى قىلغان خاتاسىنى ۋە بولۇپ ئۆتكەن ۋەقەلەرنى ئەسكە ئېلىپ، قەپەسنى ئاچماستىن توپتوغرا ئۆزى تۇرغان باغقا كەپتۇ ۋە بۇلبۇلگويانى ئېلىپ يۇرتىغا ماڭماقچى بوپتۇ. قىز يىگىتنى نۇرغۇن سوۋغا - سالاملار بىلەن ئۈزىتىپ تۇرۇپ:

— ئەگەر بېشىڭغا بىرەر ئېغىر كۈن چۈشكۈدەك بولسا، مانا بۇ چاچنى كۆيدۈرسەن، شۇ زامات مەن ھازىر بولىمەن، — دەپ بىر تال چېچىنى يۇلۇپ يىگىتكە بېرىپتۇ.

بۇ ئىككى ئاشىق - مەشۇق قۇچاقلىشىپ خوشلىشىپتۇ. كۈنلەر ئۆتۈپتۇ، يىگىت تالاي دەريالاردىن ئۆتۈپتۇ. ئايلار

ئۆتۈپتۇ، يىگىت نۇرغۇن چۆل - باياۋانلارنى پىسىپ، ئاكىلىدە -
رى بىلەن ئايرىلىشقان ھېلىقى ئۈچ ئاچا يولغا يېتەن كېلىپ، ئاچا
ئۇ يېتىپ كېلىپ تاشقا قارسا، ھېچبىر خەت يېزىلمىغان
غان. يىگىت، ئاكىلىرىم تېخىچىلا قايتماپتۇ، ئۇلارنى تاشقا
كەتسەم بولماس، ئۇلارنى ئىزدەي، بولسا بىللە كېتەرمىز -
بولمىسا، بىر خەۋىرىنى ئېلىپ كېتەرمەن، دېگەن ئويغا كەپ -
تۇ ۋە ھېلىقى تاشقا: «مەن ئۇكاڭلار بۇلىۋلگويانى تېپىپ
قايتقاندىم، لېكىن سىلەر قايتمىغىنىڭلار ئۈچۈن سىلەرنى
ئىزدەپ كەتتىم. ئەگەر بىر - بىرىمىز بىلەن ئۇچرىشالماي
قايتقۇدەك بولساق، مۇشۇ تاشقا يېزىپ كېتىڭلار، مەن
كەينىڭلاردىن يېتىپ بارمەن» دەپ يېزىپ قويۇپ، ئوت -
تۇرمانچى ئاكىسى كەتكەن «بارسا كېلەر، يا كەلمەس» دېگەن
يولغا راۋان بوپتۇ.

بىر كۈنلەردىن بىر كۈنى بۇ يىگىت چوڭ بىر شەھەرگە يېپ -
تىپ بېرىپتۇ. بىر كوچىدىن ئۆتۈپ كېتىپ بارسا، ئوتتۇراند -
چى ئاكىسى بىر ئاشخاننىڭ ئوچىقىغا ئوت قالاپ، كۈلگە
مىلىنىپ ئولتۇرغانىكەن. سەپسىلىپ قارسا، كىيىملىرى
يىرتىلىپ جۇل - جۇل بولۇپ، ئۆزى جۈدەپ، كۆزلىرى ئىد -
چىگە كىرىپ كەتكەنىكەن. ئۇكىسى ئاكىسىنى كۆرۈش بىلەنلا
دەررۇ تونۇسىمۇ، ئاكىسى ئۇكىسىنى تونۇماپتۇ.

يىگىت ئۆزىنى تونۇتمايلا بېرىپ بىر ساراينغا چۈشۈپتۇ -
دە، يۈز - كۆزلىرىنى يۇيۇپ، ئاستا ئاشخانغا كەپتۇ ۋە ئاش -
پەزگە: «مەن پالانى دەڭدە تۇرمىەن، ئاۋۇ ئوت ياقارىڭىزدىن
مەن تۇرغان ساراينغا مانتا ئەۋەتىپ بېرىڭ» دەپ پۇلىنى تۆلەپ
كېتىپتۇ.

ئاشپەز بىردەمدىن كېيىن بىر لېگەنگە مانتىنى سېلىپ،
ئوراپ، ھېلىقى ئوت ياقاردىن ئەۋەتىپتۇ. ئوت ياقار مانتىنى

ئۇكىسىنىڭ ئالدىغا قويۇپ قايتماقچى بولۇپ بۇرۇلۇپتۇ. شۇ چاغدا ئۇكىسى: — توختاڭ، بۇ ياققا كېلىڭ، مانتىنى بىللە يەيمىز، — دەپتۇ. ئوت ياقار بولسا خجالەت بولۇپ: — ياق، ياق، رەھمەت، بۇ جۇل — جۇل كىيىملىرىم بىلەن سىزدەك بىر بايۋەچچە بىلەن بىللە ئولتۇرۇپ بىر لېگەندە تاماق يېسەم قانداق بولىدۇ، — دەپ ئارقىسىغا بۇرۇلۇپتۇ، لېكىن ئۇكىسى ئونماي: — ياق، بۇ ياققا كېلىڭ، مەن تاماقنى يالغۇز يېيەلمەيمەن، ماڭا ھەمراھ بولمىسىڭىز بولمايدۇ، — دەپ تۇرۇۋاپتۇ. كېيىن ئىككىسى بىللە ئولتۇرۇپ تاماق يېيىشىپتۇ. ئاكىسى بۇ يىگىتنى بىر يەردە كۆرگەندەك قىپتۇ، لېكىن قەيەردە كۆرگەنلىكىنى يادىغا كەلتۈرەلمەپتۇ. ئۇكىسى ئۇ ياق — بۇ ياقتىن پاراڭ قىلىپ، ئاخىر ئۆزىنى تونۇتۇپتۇ، شۇنىڭدىن كېيىن ئاكا — ئۇكا ئىككىسى قۇچاقلىشىپ كۆرۈشۈپتۇ، مۇڭدېشىپتۇ. ئاكىسى ئۆزىنىڭ بېشىدىن ئۆتكەنلەرنى، قانداق قىلىپ بۇ كۈنلەرگە دۇچار بولۇپ قالغانلىقىنى بىر — بىرلەپ سۆزلەپ بېرىپتۇ. كېيىن ئۇكىسى بازارغا بېرىپ يېڭى كىيىم — كېچەكلەرنى ئەكىلىپ ئاكىسىنى كىيىندۈرۈپتۇ ۋە ئاشخانىدىن چىقىرىۋاپتۇ. شۇنداق قىلىپ، بۇ ئىككىسى: «ئەمدى چوڭ ئاكىمىزنى تاپايلى» دېيىشىپ يولغا راۋان بوپتۇ. ئۇلار چوڭ ئاكىسىنى ئىزدەپ كۆپ يېزا ۋە شەھەرلەرنى كېزىپتۇ، ئۇچرىغان كىشىلەردىن سورايتۇ، ھېچ يەردىن خەۋىرىنى ئالالماي، يەنە بىر چوڭ شەھەرگە كېلىپ قاپتۇ. بىر كۈنى بازارلارنى ئارىلاپ يۈرۈپ، بىر يەردە نۇرغۇن ئادەملەرنىڭ توپلىنىپ تۇرغىنىنى كۆرۈپتۇ — دە، ئاكا — ئۇكا ئىككىسى شۇ يەرگە بېرىپتۇ.

قارسا، ئوتتۇرىدا جۇل - جۇل كىيىملىرى قولىدا ئۈزۈن
ھاسا تۇتقان بىر قەلەندەر ساپايى سوقۇپ، ناخشا ئويۇنۇپ،
دەك. ئۇلار سىنچىلاپ قارسا، ئۆزلىرى ئىزدەپ يۈرگەن چوڭ
ئاكسى ئىكەن. لېكىن، ئۇلار كۆپچىلىكنىڭ ئارىسىدا تويۇنۇپ
لۇق بەرمەي، ئۆزلىرى چۈشكەن سارايغا بېرىپتۇ - دە،
سارايۋەنگە ئىلتىماس قىلىپ:

— بىز بۈگۈن بازاردا ساپايى سوقۇپ، ناخشا ئويۇنغان
بىر قەلەندەرنى كۆردۈق. ئۆزىمىز مۇساپىر بولغىنىمىز ئۇ-
چۈن، شۇ قەلەندەرنىڭ ناخشىسىنى ئاڭلاشقا خۇشتار بولۇپ
قالدۇق، سىز شۇ قەلەندەرنى چاقىرىپ ئەكىلىپ بەرسىڭىز،
دەپتۇ. سارايۋەن بازارغا بېرىپ قەلەندەرنى تېپىپتۇ ۋە ئۇنىڭغا:

— ھەي قەلەندەر، بۇياققا كەل، ئىككى كىشى سېنىڭ
ناخشىڭغا خۇشتار بولۇپ قاپتۇ. ئۇلار سودىگەرلەرمۇ ياكى
سەيلە قىلىپ يۈرگەن بايۋەچچىلەرمۇ بىلمەيمەن. ئۇلار بىزنىڭ
سارايغا كېلىپ چۈشكەن، سېنى چاقىرىپ كېلىشكە ئەۋەتتى.
يۈر مەن بىلەن، — دەپ قەلەندەرنى بىللە ئەكەپتۇ.
قەلەندەر سارايغا كېلىپ:

— ھەرقايسىلىرىنىڭ ھۇزۇرلىرىغا قانداقلىكى خىزمەت-
لىرى بولسا بەجا كەلتۈرۈشكە كەلدىم، — دەپ تىز پۈكۈپ
تەزىم قىپتۇ.

— كېلىڭ، كېلىڭ! — دېيىشىپ، ئاكا - ئۇكا ئىك-
كىسى قەلەندەرگە جاي كۆرسىتىپتۇ، — بازاردا سىزنىڭ
ناخشىڭىزنى ئاڭلاپ خۇشتار بولۇپ قالدۇق، بىر ناخشا ئېي-
تىپ بەرسىڭىز دەپ ئىلتىماس قىلىپ كىشى ئەۋەتكەندۇق.
ئەگەر مۇمكىن بولسا، ناخشىڭىزنى بىر ئاڭلىساق، — دەپ
ئۇنى ئۆز يانلىرىغا ئولتۇرغۇزۇپتۇ. قەلەندەر:

— ئەگەر مېنىڭ ناخشاڭغا خۇشتار بولساڭلار، سىلەردەك

ياخشىلارنىڭ سادىغىسى بولۇپ كېتەي، — دەپ قەددىنى رۇسلاپ ناخشا ئېيتىشقا باشلاپتۇ، بىردىن خىيالى بۆلۈنۈپ: «بۇ كىشىلەر كۆزۈمگە خويمۇ ئىسسىق كۆرۈنىدىغۇ، قەيەردە دۇر كۆرگەندەك قىلمەن» دەپ ئويلاپتۇيۇ، لېكىن زادىلا يادىغا كەلتۈرەلمەپتۇ.

كېيىن كەنجى ئوكسى ئۇياقتىن — بۇياقتىن پاراڭ قىلىپ، ئاستا — ئاستا ئۆزلىرىنى تونۇتۇپتۇ ۋە ئۆزئارا قۇچاقلىشىپ كۆرۈشۈپتۇ. ئاندىن كېيىن كەنجىسى بازارغا بېرىپ يېڭى كىيىملەرنى ئەكىلىپ، ئاكىسىنى كىيىندۈرۈپتۇ ۋە ئۇزاق مۇڭدېشىپ بېشىدىن ئۆتكەنلەرنى ئېيتىشىپتۇ.

بۇ ئۇچ ئاكا — ئۇكا بىرنەچچە كۈن دەم ئالغاندىن كېيىن، ئۆز يۇرتىغا قاراپ يول ئاپتۇ. ئۇلار ئۇزاق مېڭىپ ئۆز شەھىرىگە يېتىشكە يەتتە كۈنلۈك يول قالغاندا، چوڭ ئاكىسى بىلەن ئوتتۇرانچىسىنىڭ نىيىتى بۇزۇلۇپتۇ. ئۇلار بىر قۇدۇقنىڭ يېنىغا يېتىپ كەلگەندە، ھاردۇقنى چىقىرىش ئۈچۈن توختاپتۇ. تاماقلارنى يەپ بولۇپ دەم ئېلىپ ياتقاندا، ئىككى ئاكىسى يوشۇرۇنچە: «بىز ئۆيگە بارغاندا، ئۆكىمىز بۇلبۇلگويانى مەن تاپتىم دېسە، دادىمىز ئۇنى تېخىمۇ ئەتمۇرالاپ كېتىدۇ، ئۇنىڭ ئۈس —

تىگە، بىرىمىزنىڭ ئاشخانىدا ئوت قالاپ، بىرىمىزنىڭ تىلەمچىلىك قىلىپ يۈرگىنىمىزنى ئېيتىپ قويدى، بىز ئۈچۈن ئىنتايىن ئۇيات



ئىش بولىدۇ. ئۇنىڭدىن كۆرە ئۆلۈۋالغىنىمىز تۈرۈك شۇنىڭ ئۈچۈن، ئۇنى ئۆلتۈرۈۋېتىپ، بۆلبۈلگويانى ئۆزى بارايلى. ئەگەر ئۆكىمىزنى سورىغۇدەك بولسا، ئۇ بىزنى تاپىپ رىلىپ باشقا ياققا كەتكەن، ئۇنى ئىزدەپ ھېچ يەردىن تاپالمايدىمىز. «دەپ مەسلىھەتلىشىپتۇ. ئۇلار كەنجى ئۆكىسىنىڭ ئۇيقۇغا كەتكەنلىكىدىن پايدىلىنىپ، ئۇنى قۇدۇققا تاشلاپتۇ، ئۆزلىرى بۆلبۈلگويانى ئېلىپ، يەتتە كۈندىن كېيىن ئۆيىگە يېتىپ بېرىپتۇ. بالىلىرىنىڭ كەلگىنىنى كۆرگەن ئاتا - ئانا ئۇلار بىلەن قۇچاقلىشىپ كۆرۈشۈپتۇ، كېيىن كەنجى ئوغلىنى سورايتۇ. ئۇلار كېلىشىۋالغان گېپى بويىچە: — بىز بۇ يەردىن چىقىش بىلەنلا ئۇ بىزدىن ئايرىلىپ باشقا ياققا كەتكەن، شۇنىڭدىن بېرى ئۇنى كۆرمىدۇق. بىز بۆلبۈلگويانى تاپقاندىن كېيىن ئۇنى كۆپ ئىزدىدۇق، بىراق ھېچ يەردىن تاپالمىدۇق... — دەپ جاۋاب بېرىشىپتۇ. كەنجى ئوغلىنىڭ دەردىدە ئاتا - ئانا كۆپ قايغۇ - ھەسرەت چېكىپتۇ، بۆلبۈلگويامۇ سايىرماستىن مۇڭغا پېتىپ يېتىپتۇ. ئاتىسى: «ئاھ، بۆلبۈلگويا تېپىلدى دەپ خۇشال بولسام، ئەمدى كۆز قارىچۇقۇم كەنجەم يوق. ھەممىدىن كەنجى بالام - نىڭ دەردى مېنى يوقاتتى» دەپ يەنە ھەسرەتكە چۆكۈپتۇ. كەنجى بالىسىنىڭ دەردىدە يىغلاپ يۈرۈپ ئاتىسىمۇ، ئانىسىمۇ كۆز نۇرلىرىدىن ئايرىلىپتۇ...

پادىشاھنىڭ كەنجى ئوغلى ئاكىلىرى تەرىپىدىن قۇدۇققا تاشلانغاندىن كېيىن بىرنەچچە ۋاقىت ھوشسىز يېتىپتۇ، كېيىن ئاستا - ئاستا ھوشغا كېلىپ قارسا، قاراڭغۇ قۇدۇق - نىڭ تېگىدە ياتقۇدەك، نېمە ئىش ئىكەنلىكىنى چۈشىنىپ، قۇدۇقتىن چىقىشقا ھەرىكەت قىلىپ كۆرۈپتۇ، لېكىن چىقالمايدى.

ماپتۇ. ھېلىقى قىز بەرگەن بىر تال چاچنى كۆيدۈرەي دەپ چاقمىقىنى چېقىپ كۆرسە، پىلىكى ھۆل بولۇپ كەتكەنلىك-تىن يانماپتۇ. تەلەيگە يارىشا شۇ ئارىدا قۇدۇق يېنىغا بىر-نەچچە كارۋان كېلىپ چۈشۈپتۇ. ئاتلىرىنى سۇغىرىش ئۈچۈن ئۇلاردىن بىرى قۇدۇقتىن سۇ تارتىشقا چېلەك تاشلاپتۇ. شۇ ۋاقىتتا يىگىت چېلەككە ئېسىلىۋاپتۇ. كارۋان چېلەكنى تارتسا كۈچى يەتمەپتۇ. كېيىن ئىككى - ئۈچى بىر بولۇپ تەسلىكتە تارتىپ چىقارسا، بىر يىگىت چىقىۋاتقۇدەك.

يىگىت قۇدۇقتىن چېقىپ ۋەقەنى كارۋانلارغا ئېيتىپ بېرىپتۇ ۋە ھېلىقى چاچنى كۆيدۈرۈپتۇ. شۇ چاغدا ئاسمان-دىن بىر كەپتەر ئۇچۇپ كېلىپ قۇدۇق بېشىغا قونۇپ، بىر قانات قېقىپلا قىزغا ئايلىنىپتۇ - دە، يىگىتتىن: — بېشىڭغا نېمە كۈن چۈشتى؟ - دەپ سوراپتۇ.

يىگىت بولغان ۋەقەلەرنى ئېيتىپ بېرىپتۇ، شۇنىڭدىن كېيىن قىز قولىنى ئېگىز كۆتۈرۈپ ئىككى قېتىم چاۋاك چالغانىكەن، توقۇقلۇق ئىككى تۇلپار كىشىنىڭىچە يېتىپ كەپتۇ.

ئاندىن ئىككىسى ئىككى تۇلپارغا مىنىپتۇ - دە، «چۇھ» دەپ يولغا چۈشۈپتۇ. ئۇلار يەتتە كۈنلۈك يولنى يېرىم كۈندە بېسىپ، ئۆيىگە يېتىپ بېرىپتۇ. قىز بىلەن يىگىت ئىشىك-تىن شۇنداق كىرىشى بىلەنلا، نەچچە كۈنلەردىن بۇيان كۈل-مەستىن غەمكىن ياتقان بۇلبۇلگويا قاقاقلاپ بىر كۈلۈۋەتكە-نىكەن، ئۇنىڭ كۈلكىسى پۈتۈن ئۆيىنى چاڭ كەلتۈرۈپتۇ. ئۇ-كىشىنىڭ تۇيۇقسىز كىرىپ كەلگەنلىكىنى كۆرگەن ئاكىلىرى قورقۇپ كېتىپ، نېمە قىلىشنى بىلمەي قاپتۇ.

كۆز نۇرلىرىدىن ئايرىلغان ئاتا بىلەن ئانا بۇلبۇلگويانىڭ كۈلۈشىنى ئاڭلاپ خۇشال بولسىمۇ، ئۇنىڭ نېمە ئۈچۈن كۈل-



گەنلىكىنىڭ سەۋەبىنى بىلمەپتۇ.

كەنجى ئوغۇل ئاتا - ئانىسىنىڭ ئالدىغا كېلىپ مەن مېھرىبانلىرىم، سالام، مېھرىبانلىرىم، سالامەتمۇ سىلەر؟ مەن ئوغۇلغا ئاتا - دەپ ئاتا - ئانىسى بىلەن قۇچاقلىشىپ رۇشۇپتۇ. بۇنى ئاڭلىغان ئاتا - ئانا:

— ۋاي جېنىم بالام، بارمۇسەن؟ نەلەردە يۈرسەن؟ ئاكا - لىرىڭ سېنى ئۆلۈپ كېتىپتۇ دەپ كەلگەندى، دەردىڭدە تولا يىغلاپ كۆز نۇرلىرىمىزدىن ئايرىلدى، بالام، — دەپ يىغلاپ، بالىسىنى باغرىغا بېسىپتۇ، خۇشاللىقىدىن كۆزلىرىمۇ ئاستا - ئاستا ئېچىلىپتۇ ۋە، — ۋاي بالام، سېنىمۇ كۆرىدىغان كۈن بار ئىكەنمۇ، — دەپ، ئوغلىنى يېڭىۋاشتىن باغرىغا بېسىپ يىغلىشىپتۇ.

كەنجى ئوغلى ئولتۇرۇپ پاراڭغا چۈشۈپتۇ، بېشىدىن ئۆتكەن ۋەقەلەرنى، ئاكىلىرىنىڭ ئەھۋالىنى ۋە ئاخىر ئۇلارنىڭ قىلغان قەستلىرىنى بىر - بىرلەپ ئاتا - ئانىسىغا سۆزلەپ بېرىپتۇ، ئۆزىنىڭ ئۆمۈرلۈك ھەمراھىنى ئاتا - ئانىلىرىغا تونۇشتۇرۇپتۇ. بۇلبۇلگويىا بۇلارنى ئالغىشىلىغاندەك قاقاقلاپ كۈلۈپتۇ، ھەر كۈلگەندە ئۇنىڭ ئاغزىدىن دەستە - دەستە گۈللەر ئېتىلىپ چىقىپتۇ.

كەنجى ئوغلىنىڭ گەپلىرىنى ئاڭلاپ، چوڭ ئوغۇللىرىنىڭ قىلمىشلىرىدىن غەزەپلەنگەن ئاتا نۆكەرلەرگە چوڭ ئوغلى بىلەن ئوتتۇراچى ئوغلىنى ئاساۋ ئاتىنىڭ قۇيرۇقىغا باغلاپ سۈرتىپ ئۆلتۈرۈشكە بۇيرۇپتۇ. شۇنداق قىلىپ، بۇلبۇلگويانى بىر كۆرۈشكە ئارمان قىلغان پادىشاھ ئۇنى ئۆز يېنىغا ئالايىتەن جايلاشتۇرۇپتۇ ۋە ھەر كۈنى ئۇنىڭ سايرىشىدىن زوقلىنىپ، مۇراد - مەقسىتىگە يېتىپتۇ.

ئاتون كۈنلۈك بالا

بۇرۇنقى زاماندا بىر كەمبەغەلنىڭ شانىياز دېگەن يالغۇز ئوغلى بولغانىكەن. ئۇ ئاتا - ئانىسىدىن يېتىم قالغاندىن كېيىن ھەركىملىرىنىڭ مېلىنى بېقىپ، سۈيىنى توشۇپ، ھوي-لىلىرىنى سۈپۈرۈپ كۈن كەچۈرۈشكە باشلاپتۇ. كۈنلەردىن بىر كۈنى شانىياز تونۇر بېشىدا يېتىپ بىر چۈش كۆرۈپتۇ. چۈشىدە چوڭ بىر دەريادا نۇرغۇن قىزلار چۆمۈلۈپ، بىر - بىرىگە سۇ چېچىشىپ ئويناپ يۈرگۈدەك. ئۇلارنىڭ ئارىسىدا نۇرپۇۋى دېگەن چىرايلىق بىر قىز بۇ با-لىغا قاراپ كۈلگۈدەك - دە، سۇ چېچىپ قاچقۇدەك. شانىياز ئۇنى قوغلايمەن دەپ تەمشەلسمۇ، ئورنىدىن قوزغىلامىغۇ-دەك. ئاخىر چېچىلغان سۇدىن ئەندىكىپ ئويغانسا، قاپقاراڭغۇ كېچە، يېنىدا ھېچكىم يوق، شارقىراپ يامغۇر يېغىۋاتقانىكەن. شانىياز: «ئاھ، چۈشۈم ئىكەن!» دەپتۇ - دە، شۇنىڭدىن باشلاپ چۈشىدە كۆرگەن نۇرپۇۋىگە ئاشىق بولۇپ قاپتۇ، لېكىن ئۇ قىزنىڭ نەدە ئىكەنلىكىنى، ئۇنى قانداق تېپىشنى بىلمەپتۇ. ئۇنىڭ كۆڭلىدە غايىبانە ئىشىق - مۇھەببەت ئوتى يېنىپتۇ، كېچە - كۈندۈز ئەس - ھوشى ئەنە شۇ قىزدا بولۇپ قاپتۇ. ئۇنىڭ ئىشىقى ئوتىدا شانىياز ئۆز شەھىرىنى تاشلاپ، تەركىدۇنيا بولۇپ چىقىپ كېتىپتۇ.

شۇنداق قىلىپ، كۈنلەر ئۆتۈپتۇ، ھەپتەلىرى ئۆتۈپتۇ،
ئايلار ئۆتۈپتۇ، شانىياز نۇرغۇن تاغ - دەريالار
چۆللەرنى بېسىپ ئۆتۈپتۇ، ئاخىر بىر چوڭ شەھەرنى
كەپتۇ. ئۇ بۇ شەھەردە نېمە قىلىشنى بىلمەي شەھەرنىڭ
تىندىرەك بىر بۇلاقنىڭ بويىغا كېلىپ خىيال سۈرۈپ ئولتۇر-
تۇرسا، بىر موماي ئىككى چېلەكنى كۆتۈرۈپ سۇغا چىقىپ
قاپتۇ. موماي شانىيازنىڭ خىيال سۈرۈپ ئولتۇرغىنىنى كۆ-
رۈپ، ئۇنىڭدىن:

— نېمىشقا خىيال سۈرۈپ ئولتۇرسەن، بالام؟ — دەپ
سوراپتۇ.

— ئارتۇقچە غەم - قايغۇ مېنى خىيالغا غەرق قىلماقتا،
موما، — دەپتۇ بېشىنى ئاستا كۆتۈرۈپ شانىياز.

— بېشىڭغا قانداق غەم - قايغۇ چۈشتى، بالام، ياكى ئاتا -
ئاناڭ قوغلىۋەتتىمۇ؟ — دەپ سوراپتۇ موماي.

— ياق، موما، ئاتا - ئانام يوق، يېتىم بالىمەن. بۇ يەر -
گە تېنەپ كېلىپ قالدىم. تونۇش - بىلىشم يوق، بېشىم

گاڭگىراپ نېمە قىلىشمنى بىلمەي ئولتۇرمىەن، — دەپ
جاۋاب بېرىپتۇ شانىياز.

— خىيال قىلىپ ئۆزۈڭنى ئاۋارە قىلما، بالام. مەن سا -
ڭا ئانا بولاي، سەن ماڭا بالا بول. ئېغىرىڭنى يەر كۆتۈرەر،

رىزىقىڭنى خۇدا بېرەر، بالام، يۈر مەن بىلەن، — دەپ، موماي
شانىيازنى ئەگەشتۈرۈپ ئەكىتىپتۇ.

شۇنداق قىلىپ، بۇلار ئانا - بالا بولۇپ ناھايىتى ئىناق
كۈن كەچۈرۈشكە باشلاپتۇ. شانىياز موماينىڭ كالىلىرىنى بې-

قىپ، سۈيىنى توشۇپ يۈرۈپ خېلى كۆپ ۋاقىتلارنى ئۆتكۈزۈپتۇ.
كۈنلەرنىڭ بىر كۈنى شانىياز موماينىڭ كالىلىرىنى بې-

قىپ، دەريا بويىغا كېلىپ قايتۇ، قارىسا نۇرغۇن قىزلار دەر -

يادا چۆمۈلۈپ، بىر - بىرگە سۇ چېچىشىپ ئوينىشىپ يۈر -
 گۈدەك. ئۇلارنىڭ ئارىسىدا بىر قىز شانىيازنىڭ كۆزىگە ناھا-
 يىتى ئىسسىق كۆرۈنۈپتۇ، ئۇ قىزنى قەيەردىدۇر بىر يەردە،
 قاچاندىدۇر بىر ۋاقىتتا كۆرگەندەكلا قىلغۇدەك، لېكىن زادىلا
 يادىغا ئالماپتۇ. ئۆزىنى دالىغا ئېلىپ ئۇزاق قاراپ تۇرۇپتۇ.
 شۇ ئارىدا قىزلارنىڭ بىرى ھېلىقى قىزغا قاراپ: «نۇر -
 بۇۋى!» دەپ ۋارقىراپتۇ. ئەنە شۇ چاغدا شانىيازنىڭ يۈرىكى
 «شۇۋ» قىلىپ كېتىپتۇ. قارىسا چۈشىدە كۆرگەن ھېلىقى
 قىزنىڭ ئۆزى. «تاپتىم» دەپتۇ ئىچىدە شانىياز. شۇ زامات ئۇ
 بىر تال شاخنى شارىتىدە كېسىۋېلىپ نەي ياساپتۇ - دە، بىر
 تۈپ تالنىڭ تۈۋىدە ئولتۇرۇپ چېلىشقا باشلاپتۇ. شانىياز نەي-
 نى شۇنداق مۇڭلۇق بىر مۇقامغا چېلىپتۇكى، ئۇنى ئاڭلىغان
 قىزلار تۇرغان جايلىرىدا قىمىرلىماي ھەيران بولۇپ قارىشىپ
 قاپتۇ. كېيىن ئۇلار دەررۇ سۇدىن چىقىپ كىيىملىرىنى كى-
 يىشىپتۇ - دە، نەي ئاۋازى كەلگەن تەرەپكە قاراپ كېلىشىپ-
 تۇ ۋە تونۇش بولمىغان بۇ نەيچىنىڭ ئەتراپىدا ئولتۇرۇشۇپ
 نەينىڭ مۇڭلۇق ئاۋازىغا غەرق بولۇشۇپتۇ. شانىياز بىردەم نەي
 چالغاندىن كېيىن كالىلىرىغا قارماقچى بولۇپ ئورنىدىن
 تۇرغانىكەن، بېشى تالنىڭ شېخىغا تېگىپ دوپپىسى چۈشۈپ
 كېتىپتۇ. شۇ چاغدا ئۇنىڭ ئالتۇن كوكۇلىسىنى ۋە نۇر يې-
 غىپ تۇرغان جامالىنى كۆرگەن نۇر بۇۋى ئۇنىڭغا ئاشىق بولۇپ
 قاپتۇ.

ئەتىسى شانىياز موماينىڭ بېغىدىن بىر دەستە گۈل ئې-
 لىپ، ئۇنىڭ ئارىسىغا بىر پارچە خەت سېلىپ، يەنە كالىلى-
 رىنى ھەيدەپ چىقىپتۇ. كۈن چۈشتىن ئېگىلگەندە، ھېلىقى
 قىزلارمۇ چىقىپ ئويناپ - كۈلۈپ دەريادا سۇغا چۆمۈلۈشكە
 باشلاپتۇ. شۇ چاغدا شانىياز قىزلار چۆمۈلۈۋاتقان جايىنىڭ باش

تەرىپىگە ئۆتۈپ، قولىدىكى گۈلدەستىنى سىزغا تاشلاپتۇ. نۇر-
بۇۋى ئېقىپ كېلىۋاتقان گۈلنى تۇتۇۋاپتۇ، قارىسا ئارىسىدا
بىر پارچە قەغەز تۇرغۇدەك، ئۇنى ئېچىپ قارىسا خەتنىڭ ئۈستى-
كۆرسە ئىشقى - مۇھەببەت سۆزلىرى ئىكەن، مېنىڭ كۆڭۈلۈم
دە يانغان مۇھەببەت ئوتى ئۇ يىگىتنىڭمۇ كۆڭلىدە يېنىۋې-
تىپتۇ، ئىككىمىزنىڭ تىلىكى بىر ئىكەن. دېمەك، مۇرادقا
يېتىش ئەمدى ئاسان، دەپ ئويلاپتۇ، لېكىن بۇنى ھېچكىمگە
بىلىندۈرمەپتۇ. ئۇ كۈن شۇنداق ئۆتۈپتۇ.

يەنە بىر كۈنى دەريادا شۇنداق چۆمۈلۈپ ئويىناپ يۈرگەن-
دە، نۇر-بۇۋى ئۆزىنىڭ ئەڭ يېقىن دوستى شېرىنخانغا سىرىنى
ئېيتىپ بېرىپتۇ ۋە:

— مەن ھازىر شۇ يىگىتنىڭ قېشىغا بارمەن، سىز
قىزىلارنى مەلىكە قىلىپ، مېنىڭ يوقلۇقىمنى بىلىندۈرمەي
تۇرۇڭ، — دەپ، ئۆزى دەريانى ياقلاپ شاننىيازنىڭ قېشىغا
كېتىپتۇ.

نۇر-بۇۋى بىلەن شاننىياز ئۇزاق گەپلىشىپ، بىر - بىرىگە
ئىشقى - مۇھەببەتلىرىنى ئىزھار قىلىشىپتۇ، ئويىناپ - كۈ-
لۈشۈپتۇ. نۇر-بۇۋى كېيىن قايتىپ كېلىپ قىزىلارغا ئاستا
قېتىلىۋاپتۇ، بۇنى ھېچكىم سەزمەپتۇ. شۇنداق قىلىپ،
شاننىياز بىلەن نۇر-بۇۋى ئويىناپ - كۈلۈپ بىر مەزگىلنى
ئۆتكۈزۈپتۇ.

كۈنلەردىن بىر كۈنى شاننىياز بىلەن نۇر-بۇۋى دەريا بويى-
نى سەيلە قىلىپ يۈرگەندە، شاننىياز:

— ئىككىمىز بۇنداق يۈرۈپ ۋاقتىنى ئۆتكۈزمەيلى، دەر-
ھال ئۆي - ئوچاقلىق بولۇپ بىللە تۇرمۇش كەچۈرەيلى، —
دەپ مەسلىھەت ساپتۇ.

نۇر-بۇۋى بۇ مەسلىھەتنى ماقۇل كۆرۈپ:

— خوپ ، براق سز ئاتا - ئانامنىڭ ئالدىغا
ئەلچى ئەۋەتىپ، ئۇلارنىڭ رازىلىقىنى ئېلىڭ، — دەپتۇ.
شانىياز شۇ كۈنى ئاخشى تاماقتىن كېيىن مومسىغا
ئاستاغنا دەپتۇ:

— موما، سزگە بىر ئىلتىماسم بار ئىدى، ئەگەر
مۇمكىن بولسا، ئېيتىپ باقسام.

— خوپ، بالام، ئىلتىماسىڭنى ماڭا ئېيتماي كىمگە
ئېيتاتتىڭ؟ ئېيتقىن، — دەپتۇ موماي.

— ئەيب كۆرمىسىڭىز، موما، مەن نۇرپۇشنى ياخشى
كۆرەتتىم. شۇنىڭغا ئەلچىلىككە بېرىپ، ئاتا - ئانىسىنىڭ
ئالدىدىن ئۆتسىڭىز دېۋىدىم، — دەپتۇ شانىياز.

— ۋاي بالامەي، مەن بىر كەمبەغەل تۇل خوتۇن تۇرسام،
سەن مېنىڭ ئۆيۈمدە يۈرگەن بىر يېتىم بالا تۇرساڭ. نۇرپۇش -
نىڭ دادىسى باي، يۇرت چوڭلىرىدىن بىرى. بۇ ئىشنىڭ بول -
مايدۇ، بالام، قوي، نۇرپۇش توغرىلۇق ئويلىما. «خىل خىلى
بىلەن، پىچاق قىنى بىلەن» دېگەن گەپ بار، مەن سېنى ئۆز
خىلىڭنى تېپىپ ئۆيلەپ قوياي. ئەگەر مەن ئۇلارنىڭ قىزىغا
ئەلچىلىككە بارسام، ئۇلار نومۇس كۈچىدىن بىزنى ئامان قوي -
مايدۇ، — دەپ باش تارتىپتۇ موماي. شانىياز بولسا:

— ئەلچىگە ئۆلۈم يوق، موما، ھەرھالدا بىر بېرىپ ئالا -
دىدىن ئۆتۈپ كۆرۈڭ، جېنىم موما، — دەپ يالۋۇرۇپ تۇ -
رۇۋاپتۇ. موماي ئاخىر شانىيازنىڭ كۆڭلىنى قىيالىماي ئەلچى -
لىككە بېرىشقا رازى بولدى.

موماي ئەتىسى تاڭ سەھەردە، تېخى ھېچكىم ئۇيقۇدىن
ئويغانمىغان چاغدا ئورنىدىن تۇرۇپتۇ - دە، بىر قولىغا چى -
لىك، بىر قولىغا سۈپۈرگە ئېلىپ باينىڭ ئۆيىگە كەپتۇ.
ئۇ باينىڭ ئىشىكىنىڭ ئالدىنى ئالا قويماي سۈپۈرۈپتۇ،

سۇ چېچىپتۇ، كېيىن دېرىزىگە يېقىن كېلىپ:

ئەلچىمەنەي، ئەلچىمەن،
 ئەلچىلىككە كەلدىمەن.
 سىزدىن جاۋاب ئېلىشقا،
 شانىيازىدىن كەلدىمەن.

دەپتۇ - دە، كېتىپتۇ. بۇ سۆزلەر ئۇيغۇن ئاتقان باي بىلەن ئۇ - نىڭ خوتۇنىنىڭ قولىغا ئاڭلىنىپتۇ. ھەيران بولغان ئەر - خوتۇن ئورنىدىن تۇرۇپ تاشقىرىغا چىقسا، ھېچكىم يوق، ئى - شىك ئالدى پاكىز سۇپۇرۇلگەن، سۇ چېچىلغان. ئۇلار بىر - بىرىگە قارىشىپتۇ - دە: « بۇ ئەلچى كېلىشىنىڭ دېرىكى» دەپ، شۇ كۈنى ئاخشىمى ئەلچىنى كۈتۈپتۇ. كەچقۇرۇنلۇقى ھېلىقى موماي يەنە ئىككى - ئۈچ موماي - نى بىللە ئەكەپتۇ. ئاۋۋال ئۇياقتىن - بۇياقتىن گەپلىشىپ ئولتۇرۇپ، كېيىن شانىياز دېگەن بىر يىگىتتىن ئەلچىلىككە كەلگەنلىكىنى ئېيتىپتۇ. باي شانىيازنىڭ كىم ئىكەنلىكىنى، ئۇنىڭ ئاتا - ئانىلىرىنىڭ تۇرمۇش ئەھۋالى ۋە مەنسەپ دەرد - جىلىرىنى سۈرۈشتۈرۈپتۇ. موماي بولسا باينىڭ ھەربىر سوئا - لىغا تولۇق قىلىپ، شانىيازنىڭ يېتىم بالا ئىكەنلىكىنى، ئۆزىنىڭ ئۆيىدە تۇرۇۋاتقانلىقىنى بىر - بىرلەپ ئېيتىپ بېرىپتۇ. موماينىڭ سۆزلىرىنى ئاڭلىغان باينىڭ قۇيقا چاچلىرى تىك بولۇپ، قاتتىق غەزىپى ئۆرلەپتۇ ۋە ئاچچىقىغا چىدىيالمى: - مەن بۇ شەھەرنىڭ كاتتىلىرىنىڭ بىرى تۇرسام، بىر تېجىمەننىڭ مېنىڭ قىزىمغا ئەلچى قويۇشى قانداق گەپ؟! بۇ ماڭا ئاھانەت ئەمەسمۇ! مېنىڭ ئىشىكىمگە ئىككىنچى ئا -

ياغ باسقۇچى بولماڭلار، ئەگەر يەنە كېلىدىغان بولساڭلار، پۇ-
تۇڭلارنى چاقمەن! — دەپ ئەلچىلەرنى قوغلاپ چىقىد-
رىپتۇ. موماي ئۆيگە كېلىپ:

— دېمىدىمۇ، بالام، «بويۇڭ يەتمىگەن يەرگە قول ئۇزات-
ما» دېگەندەك، بايلار سەن بىلەن ماڭا ئوخشاش كەمبەغەللەرگە
قىز بېرىدۇ! ئىككىنچى نۇرپۇۋى توغرىلۇق ئويلىما، بول-
مىسا، ئۇلار مېنىمۇ، سېنىمۇ خاراب قىلىدۇ. مەن ساڭا ئۆ-
زۇڭنىڭ لايىقىدا ئوبدان بىر قىز تېپىپ ئۆيلەپ قويىمەن،
بالام، — دەپتۇ. شانىياز:


— مەيلى، موما، جاھاننىڭ خاپا بولغۇچىلىكى يوق، —
دەپتۇ — دە، نۇرپۇۋى بىلەن مەسلەھەتلىشىپ باشقىچە يول
تۇتۇشنى كۆڭلىگە پۈكۈپ قويۇپتۇ. لېكىن، شۇ كۈندىن
باشلاپ نۇرپۇۋى كۆرۈنمەس بولۇپ قاپتۇ، چۈنكى، ئەلچى كەل-
گەندىن كېيىن ئاتا — ئانىسى ئۇنىڭ سىرتقا چىقىپ يۈرۈ-
شىگە يول قويماس بولۇپ قالغانىكەن.

ئاتا — ئانىسىنىڭ بۇ ئىشىدىن غەزەپلەنگەن نۇرپۇۋىمۇ:
«ئەگەر ئاتا — ئانام ئىككىمىزنىڭ قوشۇلۇشىغا رازى بولمىغان
بولسا، مەنمۇ باشقىچە يول تۇتۇشۇم كېرەك» دېگەن ئويىنى
كۆڭلىگە پۈكۈپ قويۇپتۇ. شۇنىڭدىن كېيىن ئۇ ئۆزىنىڭ ئەڭ
يېقىن سىرداش دوستى شېرىنخان ئارقىلىق شانىيازغا بىر
پارچە خەت ئەۋەتىپتۇ. شانىياز بۇ خەتنى ئوقۇپ كۆرسە:
«ئەمدى مەن ئەركىنلىكتىن مەھرۇم قىلىندىم، لېكىن سىز
بىلەن قىلىدىغان مەسلەھەتم بار. شۇڭا، بۈگۈن ئاخشام بىزنىڭ
باغقا كېلىڭ. سۇ ئېقىنىنى بويلاپ ماڭسىڭىز، سۇ سىزنى توپ-
توغرا بىزنىڭ باغنىڭ سۇڭگۈچىگە ئېلىپ بارىدۇ. شۇ سۇڭگۈچ
ئارقىلىق باغقا كىرىپ، گۈللەرنىڭ ئارىسىدا كۈتۈپ تۇرۇڭ. يې-
رىم كېچىدە مەن چىقىمەن» دېگەن سۆزلەر يېزىلغانىكەن.

شانىياز شۇ ئاخشىمى يېرىم كېچىدە ئورنىدىن تۇرۇپ،
 سۇنى ياقىلاپ نۇرپۇۋىلەرنىڭ بېغىغا قاراپ مېڭىپ،
 گۈچتىن باغقا كىرىپتۇ ۋە گۈللەرنىڭ ئارىسىغا جايلاشتى.
 نۇرپۇۋىنى كۈتۈپ ئولتۇرۇپتۇ. كۆز يۇمماستىن يېرىم
 نى كۈتۈپ ياتقان نۇرپۇۋىمۇ ئاستا ئورنىدىن تۇرۇپ چىقىپتۇ.
 ئىككىسى بۇ يەردە ئولتۇرۇپ ئۇزاق گەپلىشىپتۇ ۋە جۈمە
 كېچىسى قېچىپ كېتىشكە ۋەدىلىشىپتۇ.

شۇنداق قىلىپ، كۈتكەن جۈمە كۈنىمۇ كەپتۇ. نۇرپۇۋى
 ئاتىسىنىڭ ئات باقارى رېھىم بوۋاي بىلەن سۆزلىشىپ، ئىك-
 كى ئاتنى ئېگەر - توقۇملىرى بىلەن تەييارلاپ، ئۇنى كېچى-
 سى باغنىڭ كەينىدە كۈتۈپ تۇرۇشقا تەيىنلەپتۇ ۋە ئۆز ھۈج-
 رىسىغا كىرىپ كېتىپتۇ.

بىر ۋاقىتلار -
 دىن كېيىن
 چىراغلار ئۆچۈپ،
 ئەل ئايىغى بې-
 سلغاندا، نۇرپۇۋى
 ئاستا ئورنىدىن
 تۇرۇپتۇ، تەكىد-
 لەرنى يوتقانغا
 ئوراپ، خۇددى
 بېشىنى پۈركەپ
 ئۇخلاۋاتقان ئادەم-
 گە ئوخشىتىپ قو-
 يۇپ، ئۆزى چىقىپ
 كېتىپتۇ.



شۇ ئارىدا ئۇنىڭ ئاتىسى نۇرپۇۋىنى يوقلاپ كىرىپ، يۈت-
قانغا ئورالغان تەككىلەرنى كۆرۈپتۇ - دە، ھە، قىزىم ئۇخلا-
ۋېتىپتۇ، دەپ چىقىپ، ئۆز ھۇجرىسىدا خاتىرجەم ئۇيقۇغا
كېتىپتۇ. بۇ چاغدا رېھىم بوۋاي ۋەدە بويىچە ياخشى ئىككى
ئاتنى توقۇپ، باغنىڭ كەينىدە كۈتۈپ تۇرغانىكەن. خۇددى شۇ
ۋاقىتتا بۇياقتىن نۇرپۇۋى، ئۇياقتىن شانىياز يېتىپ كېلىپ،
ئىككىسى ئىككى ئاتنى مىنىپتۇ - دە، رېھىم بوۋاي بىلەن
خوشلىشىپ موماينىڭ ئالدىغا كەپتۇ.

شانىياز موماينىڭ بەرگەن ياردىمى ۋە قىلغان ياخشىلىق-
لىرى ئۈچۈن مىننەتدارلىق بىلدۈرۈپ، ئەمدى كەتمەكنى بايان
ئەيلەپتۇ. شۇ چاغدا موماي غەزەل بىلەن:

ئۆيدىن چىقساڭ تىك داۋان،

ئۇندىن قانداق ئۆتەرسەن؟ !

چۆل - ياۋاندا بەش بۆرە،

ئۇندىن قانداق ئۆتەرسەن؟ !

دەريا بويى بۈك جاڭگال،

ئۇندىن قانداق ئۆتەرسەن؟ !

يېرىم يولدا قاراقچى،

ئۇندىن قانداق ئۆتەرسەن؟ !

دەپتۇ ۋە شانىيازنىڭ كەتمەسلىكىنى ئىلتىماس قىلىپ يىغلاپتۇ.
شانىياز موماينىڭ بۇ سۆزلىرىگە جاۋابەن:

ئېگىز - ئېگىز داۋاننى

ئاتلىرىمغا تاپشۇردۇم.

ياۋاندىكى بۆرىنى

مىلتىقىمغا تاپشۇردۇم.

ئادەم ئۆتمەس جاڭگالى
 چاقمىقىغا تاپشۇردۇم.
 يولدىكى قاراقچىنى
 تەقدىرىمگە تاپشۇردۇم.

دەپ، بۇ يەردىن كەتمەسە بولمايدىغانلىقىنى بىلدۈرۈپتۇ ۋە:
 «خەير، موما» دەپتۇ - دە، «چۆھ» دەپ يولغا راۋان بوپتۇ.
 موماي بولسا: «خەير، بالام، سېنى ئاللاغا تاپشۇردۇم!» دەپ
 دۇئا قىلىپ قاپتۇ.

كۈنلەر ئۆتۈپتۇ، ئۇلار بىر يەرلەرگە كەلسە، ناھايىتى
 ئېگىز ۋە تىك داۋان تۇرغۇدەك. شانىياز بىلەن نۇربۇۋى ئې-
 تىنى «چۆھ» دەپ بىر قامچا ئۇرغانىكەن، كۆزنى يۇمۇپ -
 ئاچقۇچە داۋاندىن ئېشىپ ئۆتۈپ كېتىپتۇ. بىر يەرلەرگە
 كەلسە، بەش چىلبۆرە ھۇۋلاپ يۈرگۈدەك. شانىياز ئوقىياسنى
 ئېلىپ ئۈچ قېتىم ئاتقاننى، بۆرلەردىن ئۆلگىنى ئۆلۈپ،
 قالغىنى قېچىپ كېتىپتۇ. يەنە بىر يەرلەرگە كەلسە، بىر
 دەريانىڭ بويىدا ئادەم ئۆنەلمەس بۈك جاڭگاللىق تۇرغۇدەك.
 شانىياز چاقمىقىنى بىر چاققاننى، پۈتۈن جاڭگال كۆيۈپ،
 يول ئېچىلىپتۇ. شۇنداق قىلىپ، ئۇلار يېرىم يولغا كەلگەندە
 ئالدىدىن يەتتە قاراقچى چىقىپتۇ - دە، ئۇلارنى تۇتۇۋېلىپ،
 بىر تاغنىڭ ئارىسىغا ئەكىتىپتۇ. قاراقچىلار ئۇلارنى ئۆزلىرى
 تۇرغان بىر غارغا ئەكىرىپ، شانىيازدىن:

— ساڭا جان كېرەكمۇ ياكى مال كېرەكمۇ؟ — دەپ
 سورايتۇ.

— بۇ نېمە دېگىنىڭلار، چۈشەنەلمىدىمغۇ؟ — دەپتۇ
 شانىياز.

— ئەگەر جان كېرەك بولسا، قۇرۇق بېشىڭنى ئەكېتىد-

ۋەرگىن، ساڭا يول ئوچۇق، ئاتلىرىڭ بىلەن بۇ قىز قالىدۇ.
ئەگەر مال كېرەك دېسەڭ، بۇ يەردىن تىرىك چىقمايسەن، —
دەپتۇ قاراقچىلار.

— ئاتلىرىمنى ئالساڭلارمۇ ئېلىڭلار، لېكىن بۇ قىز مې-
نىڭ خوتۇنۇم بولغاچقا، مەن ئۇنى سىلەرگە تاشلاپ كېتەلمەي-
مەن، — دەپتۇ شانىياز.

شۇ ئارىدا قاراقچىلار شانىيازنى ئۇرۇپ چالا ئۆلۈك قى-
لىپ تاشلاپتۇ — دە، نۇربۇۋىنى تاماق تەييارلاشقا بۇيرۇپتۇ.
نۇربۇۋى كۆز ياشلىرىنى تۆككىنىچە ئىلاجسىز قارا-
چىلارنىڭ بۇيرۇقى بىلەن تاماق تەييارلاشقا باشلاپتۇ، يەنە بىر
تەرەپتىن، بۇ يەردىن قانداق قۇتۇلۇشنىڭ ئىلاجىنى ئىزدەپتۇ،
شۇ ئارىدا يانچۇقىدىكى ھەر ئېھتىمالغا قارشى ئېلىۋالغان
بىر بولاق ئوغا يادىغا چۈشۈپتۇ.

تاماق تەييار بولغاندا، نۇربۇۋى ھېلىقى ئوغىنى ئاستا تا-
ماققا ئارىلاشتۇرۇپتۇ — دە، قاراقچىلارغا بېرىپتۇ. قاراقچىلار
تاماقنى يەپ بولغاندىن كېيىن كۆزلىرى ئالاق — جالاق بو-
لۇپ، بىرپەستە ھەممىسى قېتىپ قاپتۇ. شۇ ۋاقىتتا نۇربۇۋى
شانىيازنىڭ يۈزىگە سۇ چېچىپ، ئۇنى ھوشغا كەلتۈرۈپتۇ ۋە
ئاتلىرىغا مىنىپ يەنە يولغا راۋان بوپتۇ.

شۇنداق قىلىپ، يەنە خېلى كۈنلەر ئۆتۈپتۇ. ئۇلار بىر
بۇلاقنىڭ بويىغا كېلىپ ئاتلىرىدىن چۈشۈپتۇ ۋە ئېگەر —
توقۇملىرىنى ئېلىپ ئوتلاشقا قويۇۋېتىپتۇ. ئۆزلىرى دەم ئې-
لىپ تاماق قىلىپ يەپتۇ ھەم ئۇزاق يول مېڭىپ ھارغانلىقى-
دىن يېتىپ ئۇيقۇغا كېتىپتۇ.

ئەتىسى يەنە تاماق تەييارلاپ يېگەندىن كېيىن، شانىياز
ئەمدى ئاتلارنى تۇتۇپ كېلەي دەپ قارىسا ئاتلىرى كۆرۈنمەپ-
تۇ. ئۇ ياق — بۇ ياققا قاراپ زادىلا تاپالمى، بىر قىرغا چىقىپ

ئولتۇرسا، نۇرغۇن قۇلانلار ئوينىشىپ يۈرۈۋەتكەن. شۇنىڭ بىلەن قۇلانلارغا قاراپ:

ھەي قۇلانلار، قۇلانلار،

ئۆزى ياخشى قۇلانلار،

كۆزى ياخشى قۇلانلار.

كەرەك بولۇق كەر ئاتنى

كۆردۈڭلارمۇ، قۇلانلار؟

سۈرمە رەڭلىك سۈر ئاتنى

كۆردۈڭلارمۇ، قۇلانلار؟

دەپ غەزەل بىلەن سوراپتۇ. قۇلانلار بولسا بويۇنلىرىنى تولغاچ

قاراپ قويۇپتۇ - دە، ئۈنچىقماي يۈگۈرۈشۈپ ئۆتۈپ كېتىپتۇ.

قارىسا ھەممىسىنىڭ كەينىدىن بىر ئاقساق قۇلان ئارانلا مې-

ڭىپ كېتىۋاتقۇدەك. شۇنىڭ بىلەن بۇنىڭغىمۇ:

ھەي قۇلانجان، قۇلانجان،

ئۆزى ياخشى قۇلانجان،

كۆزى ياخشى قۇلانجان.

كەرەك بولۇق كەر ئاتنى

كۆردىمىكىن قۇلانجان؟

سۈرمە رەڭلىك سۈر ئاتنى

كۆردىمىكىن قۇلانجان؟

دەپتۇ. شۇ چاغدا بۇ ئاقساق قۇلان توختاپتۇ - دە:

ھەي يولۇچى، يولۇچى،

كەرەك بولۇق كەر ئاتنىڭ

كەر بۇلاقتا يۈرىدۇ.

ئوڭ يېقىدا ئون قۇلان
سەكرەپ ئويناپ يۈرىدۇ.
سۈرمە رەڭلىك سۈر ئېتىڭ
سۈر بۇلاقتا يۈرىدۇ.
سول يېقىدا بەش قۇلان
سەكرەپ ئويناپ يۈرىدۇ.

دەپ جاۋاب بېرىپتۇ - دە، پۇتىنى كۆتۈرۈپ شاننىيازغا كۆر-
سىتىپتۇ. شاننىياز يۈگۈرۈپ بېرىپ قۇلانىڭ پۇتىغا قارىسا،
بىر تاش كىرىپ قالغانىكەن. شاننىياز قۇلانىڭ پۇتىدىن تاش-
نى ئېلىپ، بېشىنى سىلاپ قويغانىكەن، ئۇنىڭ پۇتى ساقىيىپ
كېتىپتۇ ۋە بىر يۈگۈرۈپتىكەن، ھەممە قۇلانلاردىن ئۆتۈپ
كېتىپتۇ.

كېيىن شاننىياز نېرىقى بىر قىرغا چىقىپ قارىسا، بىر
بۇلاقنىڭ بويىدا كەر ئېتى قۇلانلار بىلەن سەكرىشىپ ئويناپ
يۈرگۈدەك، يەنە بىر بۇلاقنىڭ بويىدا سۈر ئېتىمۇ بىرنەچچە
قۇلان بىلەن سەكرەپ ئويناپ يۈرگۈدەك. شاننىياز بۇ ئاتلارنىڭ
يۈگەنلىرىنى شاراقلاشقانلىقىغا، ھەر ئىككى ئېتى يۈگۈرگىنىچە
يېتىپ كەپتۇ. شاننىياز بۇلارنىڭ بىرىنى مىنىپ، بىرىنى يې-
تىلەپ نۇر بۇۋىنىڭ يېنىغا كەپتۇ - دە، ئېگىرىنى توقۇپ يەنە
يولغا راۋان بوپتۇ.

يەنە كۆپ يول ماڭغاندىن كېيىن شاننىياز ئۆز يۇرتىغا
يېتىپ كەپتۇ ۋە ئاتا مىراسىغا ئىگە بولۇپ، نۇر بۇۋى بىلەن
بەختلىك ياشاپ، ياخشى تۇرمۇش كەچۈرۈپتۇ.
قىزنىڭ ئاتىسى ئۇلارنى ئىزدىدىمىكىن ياكى ئىزدىمىدى-
مىكىن، بۇنىسى مەلۇم ئەمەس، لېكىن شاننىياز بىلەن نۇر بۇۋى
شۇنداق قىلىپ ئۆز مۇراد - مەقسەتلىرىگە يېتىپتۇ.

كومۇلك پالتون

بۇرۇن بىر پادىشاھ ئۆتكەنكەن، ئۇنىڭ بىرلا قىزى بار ئىكەن. پادىشاھ قىزىم زېرىكىپ قالدۇ، دەپ بىر باغ ياسىدى. تىپتۇ. بۇ باغقا ھەممە مېۋىلىك دەرەختىن تىكتۈرۈپتۇ، قىزىغا ھەمراھ بولۇش ئۈچۈن قىرىق كېنىزەك بەلگىلەپتۇ. پادىشاھنىڭ قىزى ھەر كۈنى باغدا ئوينايدىكەن، باغنىڭ سىرىنى تىغا چىقمايدىكەن. قىز ئون سەككىز ياشقا كىرگەن چاغدا باغدىن چىقىپتۇ. پادىشاھنىڭ بېغى ئالدىدا بىر تۇل خوتۇن بار ئىكەن. ئۇ مەلىكىگە:

— پادىشاھنىڭ قىزى ئون سەككىز ياشقا كىرگەندە بىر قېتىم شىكارغا چىقىش پەرھىز، قىزىم. سىزنىڭ يېشىڭىزمۇ بۇ يىل ئون سەككىزگە توشتى، — دەپتۇ.

مەلىكە ھېلىقى خوتۇننىڭ ئېيتقانلىرىنى ئانىسىغا ئېيىدى. تىپ مەسلىھەت سورايتۇ. ئانىسى:

— قىزىم، مەنغۇ قوشۇلمەن، سىز بىزنىڭ يالغۇز قىزىمىز، دادىڭىز قوشۇلماسلىقى مۇمكىن. دادىڭىزدىن رۇخسەت ئالغاندىن كېيىن، ئاندىن شىكارغا چىقىڭ، — دەپتۇ. مەلىكە ئانىسىغا:

— ئانا، ئۇنداق بولسا دادامغا دېسىڭىز، مېنىڭ شىكارغا چىقىشىمغا قوشۇلسا، — دەپتۇ. ئانىسى پادىشاھقا دېگەنكەن،

پادشاھ بۇ مەسلەھەتكە قوشۇلماپتۇ. مەلىكە ئانىسىغا يەنە يالۋۇرۇپ، دادىسىدىن رۇخسەت ئېلىپ بېرىشنى سوراپتۇ. پادشاھ ئاخىر قوشۇلۇپتۇ ھەمدە قىزنىڭ شىكار تەييارلىقىنى قىلىشقا باشلاپتۇ. مەلىكە شىكارغا چىققاندا ھەمراھ بولۇش ئۈچۈن قىرىق مىڭ لاۋۇلەشكەر ۋە قىرىق قېچىر ئالتۇن - كۈمۈش تەييارلاپتۇ ھەمدە باش ۋەزىرگە:

— مۇشۇ ئالتۇن - كۈمۈش تۈگىگۈچە قىزمنى سالامەت ئوينىتىپ قايتۇرۇپ كېلىڭلار، — دەپ يارلىق چۈشۈرۈپتۇ. مەلىكە قىرىق مىڭ لاۋۇلەشكەر، قىرىق كېنىزەك بىلەن يولغا چىقىپتۇ. مېڭىپ ئۈچ كۈن بولغاندا، مەلىكە:

— توختاڭلار، مەن تەرەت سۇندۇرۇۋالاي، ئاندىن ماڭايلى، — دەپتۇ. — دە، بىر دۆڭنىڭ كەينىگە ئۆتۈپ تەرەتكە ئولتۇرۇپتۇ. شۇ ئەسنادا ئالەمنى قارا بوران قاپلاپ كېتىپتۇ. ئات ئۈستىدە ئولتۇرغان لاۋۇلەشكەر ۋە كېنىزەكلەرنى بوران ئۇچۇرۇپ كېتىپتۇ، مەلىكىنىمۇ تۇۋى يوق قامغاقنى بوران ھەيدەپ كەتكەندەك، بىر تاغنىڭ تۈۋىگە ئاپىرىپ تاشلاپتۇ. بوران توختىغاندىن كېيىن مەلىكە كۆزىنى ئېچىپ ئورنىدىن تۇرسا، تاغ باغرىدىن بىر توكۇر ئېيىق ئۆزى تەرەپكە كېلىۋاتقۇدەك. بۇنى كۆرگەن مەلىكە قورقۇپ كېتىپتۇ. قورققىنىدىن، مەن نېمە ئۈچۈن شىكارغا چىققاندىمەن، چىقىمىسام بوپتىكەن، دادام بارماڭ دېسە ئۇنماپتىمەن، دەپ كۆپ پۇشايدىن مان قىپتۇ. توكۇر ئېيىق ئادەمدەك زۇۋانغا كېلىپ:

— خۇدا بەندىسىگە مېھرىبان ئىكەن. مېنىڭ ئايالىم ئۆلۈپ كەتكىلى ئون ئىككى يىل بولغان، بالاممۇ يوق، ئاناممۇ، داداممۇ يوق. سىزنى بۈگۈن خۇدا نېسىپ قىپتۇ. ئىككىمىز بىللە ياشايدىغان بولدۇق، — دەپ مەلىكىنى ئۆڭكۈرگە ئېلىپ مېڭىپتۇ. مەلىكە ئۆڭكۈرگە كىرىپ قارىغۇدەك بولسا، ئۆڭ-

كۈرنىڭ يېرىمى سۆڭەك، يېرىمى كونا تېرىق بىلەن تولۇپ كەتكەنكەن، سېسىقچىلىققا ئادەم چىداپ تۇرغىنى بولمايدۇ. مەلىكە:

— مەن مۇشۇ ئۆڭكۈردە تۇرامدىمەن؟ — دەپتۇ. كىچىك بولسا:

— ھە، بىزنىڭ تۇرار يېرىمىز مۇشۇ، — دەپتۇ.

— مەن بۇ ئۆڭكۈردە تۇرار بولسام، ئۆڭكۈردىكى تېرە -

سۆڭەكلەرنى تېزدىن تازىلىۋېتەيلى، — دەپتۇ مەلىكە. ئېيىق بىر كىچىك ئېيىققا:

— سەن بۇ نەرسىلەرنى تېزدىن يوقات! — دەپ بۇيرۇق

چۈشۈرۈپتۇ. كىچىك ئېيىق ئۆڭكۈر ئىچىگە كىرىپ بىر پۇۋ - لىگەنكەن، كونا تېرە ۋە سۆڭەكلەر ئۆڭكۈر سىرتىغا ئۇچۇپ چىقىپ كېتىپ، ئۆڭكۈر ئىچى پاكىز تازىلىنىپ قاپتۇ. مەلىكە:

— ئەمدى كىگىز، يوتقان - كۆرپە، قازان - چۆمۈچ، ئا -

ياق - قوشۇق، ئۆي سەرەمجانلىرىنى تېزدىن كەلتۈرسىڭىز،

قورسىقىم ئېچىپ كەتتى، — دەپتۇ. توكۇر ئېيىق ئۆڭكۈر

ئاغزىغا چىقىپ بىر توۋلىغانكەن، پۈتۈن ئېيىقلار ئۆڭكۈر

ئاغزىغا يىغىلىپتۇ. توكۇر ئېيىق بىر بۆلۈك ئېيىقلارنى ئو -

تۇنغا، بىر بۆلۈك ئېيىقلارنى قازان - قومۇچ، ئۆي سەرەمجان -

لىرىنى تېپىپ كېلىشكە بۇيرۇپتۇ. مەلىكە ئۆڭكۈرنىڭ ئىچىدە -

گە ئوچاق ساپتۇ. بىر ئاش پىشىم ئىچىدە ئېيىقلار ھەممە

نەرسىنى تەييار قىلىپ كەپتۇ. مەلىكە تاماق ئېتىش ئۈچۈن

ئوچاققا ئوت ياققانكەن، توكۇر ئېيىق قورقۇپ ئۆڭكۈر ئا -

غزىغا چىقىپ تۇرۇپتۇ. مەلىكە:

— قورقماڭ، بىزنىڭ ئۆرپ - ئادىتىمىز مۇشۇ. بىز

ھازىر تاماق ئېتىپ يەيمىز، — دەپتۇ. شۇ ئارىلىقتا توكۇر

ئېيىق ئۆڭكۈر ئاغزىدا مىدىرلىماي تۇرۇپتۇ. مەلىكە ئۈزۈپ

تاشلاپ سۇيۇقئاش ئېتىپ، ئاشنى قاچىغا ئۇسۇپ: —
 — كېلىڭ، تاماق يەيمىز، — دەپتۇ.
 — مەن يېمەيمەن، — دەپتۇ توكۇر ئېيىق.
 — بۇنىڭ ھېچقانداق زىيىنى يوق، كېلىڭ، — دەپتۇ
 مەلىكە.
 — تاماقنى ئوت قالاپ قىزىتىپ ئەتسەڭ، بۇنى قانداقمۇ
 ئېغىزغا ئالغىلى بولسۇن؟! — دەپتۇ توكۇر ئېيىق.
 مەلىكە بىر قاچا ئاشنى ئۆزى ئىچىپ، بىر قاچا ئاشنى
 ئېيىقنىڭ ئالدىغا ئېلىپ بېرىپتۇ. ئېيىق ئاشنى كۆرۈپ كەي-
 نىگە يېنىپتۇ. مەلىكە بىر قوشۇق ئاشنى ئىچۈرۈپ قويغاند-
 كەن، ئاش ئېيىققا بەك تېتىپ كېتىپتۇ. توكۇر ئېيىق، ئا-
 دەمىزات دېگەن شۇنداق مەزىلىك تاماق بىلەن غىزالىنىدىكەن
 ئەمەسمۇ، دەپ ئويلاپ ئاشنى ئىچىپتۇ. ئېيىق ئارقا - ئارقى-
 دىن ئون سەككىز قاچا ئاش ئىچىپ: «ئەمدى تويدۇم، بۇمۇ
 بولىدىغان نەرسىكەن» دەپتۇ.
 ئارىدىن ئايىلار ئۆتۈپتۇ، يىللار ئۆتۈپتۇ. مەلىكىنىڭ قور-
 سىقىدا قايتۇ. ئاي - كۈنى توشۇپ بىر بالا تۇغۇپتۇ. بالىنىڭ
 ئېگىزلىكى يەتتە گەز، توغرىسى ئۈچ گەز ئىكەن. بالا ئۆسۈپ
 يەتتە ياشقا كىرگەندە بالىنىڭ ئېگىزلىكى توققۇز گەز، توغ-
 رىسى يەتتە گەز بولپتۇ. بالا بىر كۈنى ئانىسىدىن:
 — ئانا، سېنىڭمۇ ئاناڭ، داداڭ بارمۇ؟ — دەپ سوراپتۇ.
 — ئانام بىلەن دادام بار، ئوغلۇم، — دەپتۇ مەلىكە.
 — ئۇنداق بولسا مەن چوڭ ئانام بىلەن چوڭ دادامنى
 بىر كۆرسەم، — دەپتۇ بالا.
 — مېنىڭچە بولسا ئاپارغۇم بار، بىراق داداڭ ئۇنمايدۇ.
 مېنىڭمۇ ئانام بىلەن دادامنى بەكمۇ كۆرگۈم كەلدى، — دەپ-
 تۇ مەلىكە.

— ئۇنداق بولسا مەن دادامنى كۆندۈرەي. سەن ئوخشىمەن.
تىپ پولۇ ئەت، — دەپتۇ بالا. مەلىكە پولۇنى ئېلىپ كەتتى.
كۈر ئېيىق شىكاردىن كەلگىلى ئاز قالغاندا، ئوغۇل ئېيىقنى
ئاغزىغا چىقىپ قاراپ تۇرۇپتۇ. توكۇر ئېيىق تاغنىڭ باقمىسىغا
كەلگەن ۋاقتىدا، مۇشۇ چاغقىچە «دادا» دەپ توۋلاپ باقمىسىغا
بالا:

— دادا، كەلدىڭمۇ؟ — دەپ ۋارقىراپتۇ.
بۇنى ئاڭلىغان توكۇر ئېيىق خۇشاللىقىدىن:
— بالام، سەن نېمە بولدۇڭ؟ — دەپ يۈگۈرۈپ كەپتۇ.
ئېيىق بالىسى:

— سېنى بۈگۈن بەكمۇ سېغىندىم، دادام قايسى تەرەپتىن
كېلىدىكىن دەپ كۆزۈم تۆت بولدى، — دەپتۇ. توكۇر ئېيىق
خۇشاللىقتا بالىسىنى كۆتۈرۈپ سۆيمەكچى بولغاندا، بالا دادى-
سىدىن يۈزىنى قاچۇرۇپتۇ. توكۇر ئېيىق:

— بالام، نېمانداق قىلسەن؟ — دەپ سوراپتۇ.
— مېنىڭ بىر گېپىم بار، گېپىمگە ماقۇل بولساڭ،
مەنمۇ سېنىڭ گېپىڭگە ماقۇل بولىمەن. ئالدى بىلەن غىزالى-
نايلى، ئاندىن دەيمەن، — دەپتۇ بالا.
— بالام، ئىككىمىز بىر لېگەندە ئاش يەمدۇق؟ — دەپتۇ
توكۇر ئېيىق.

— ئىككىمىز بىر لېگەندە ئاش يېسەك، يا سەن تويماي-
سەن، يا مەن. ئۇنىڭدىن كۆرە ئايرىم قاچىدا تاماق يەيلى، —
دەپتۇ بالا. ئۇلار تاماقنى يەپ بولغاندىن كېيىن، بالا دادىسى-
دىن سوراپتۇ:

— سېنىڭ ئاناڭ بىلەن داداڭ بارمۇ؟
— مېنىڭ ئانام بىلەن دادام بۇرۇن ئۆلۈپ كەتكەن، —
دەپتۇ توكۇر ئېيىق.

— ئانامنىڭ ئانىسى بىلەن دادىسى بارمۇ؟ — دەپ سورايتۇ بالا. — ئانانىڭ ئانىسى ۋە دادىسى بار ئىكەن، لېكىن قەيەردە ئىكەنلىكىنى بىلمەيمەن، — دەپتۇ توكۇر ئېيىق. — دادا، مېنى چوڭ دادام بىلەن چوڭ ئانامغا كۆرسەتسەڭ، مەن سەندىن ئىنتايىن خۇرسەن بولاتتىم، — دەپتۇ بالا.

توكۇر ئېيىق ماقۇل بوپتۇ. ئۈچ كۈن يول تەييارلىقى قىلىپ، بىر خۇرجۇننىڭ بىر پېيىغا ئالتۇن، بىر پېيىغا كۈمۈش قاچىلاپتۇ. مەلىكە خۇرجۇننى كۆتۈرۈپتۇ، توكۇر ئېيىق بالىنى كۆتۈرۈپ يولغا راۋان بوپتۇ. تۇغۇلۇپ ئانىسىدىن باشقا ئادەمزاننى كۆرۈپ باقمىغان بۇ بالا چوڭ دادا ۋە چوڭ ئانىسىنى كۆرۈش خۇشاللىقىدا يولدا ئۇچرىغانلىكى تاشلارنى ئېتىپ ئويناپ مېڭىپتۇ. ئۇ ھەر يوغان قورام تاشلارنىمۇ ئالما ئاتقانداك ئاسمانغا ئېتىپ يەنە تۇتۇۋېلىپ، يەنە ئېتىپ ئويناپ مېڭىپتۇ. شۇ ئارىدا چوڭ بىر قورام تاش توكۇر ئېيىققا تېگىپ كېتىپ ئۆلۈپ قاپتۇ. بالا شوخلۇق قىلىپ ئويناپ، دادىسىنى ئۆلتۈرۈپ قويغانلىقىغا قاتتىق ئۆكۈنۈپتۇ. ئۇ ئانىسى بىلەن بىرلىكتە يولنى داۋاملاشتۇرۇپتۇ. مەلىكە يولدا ناھايىتى ھېرىپ كېتىپتۇ. بالا ئانىسىنى ھاپاش ئېتىپ مېڭىپتۇ. شۇنداق كېتىۋاتسا، ئالدى تەرەپتىن بىر دەرەخزارلىق كۆرۈنۈپتۇ. ئۇلار، ئاشۇ جايدا ئادەم بار ئوخشايدۇ، بىر ئىككى كۈن تۇرۇپ دەم ئېلىپ ماڭايلى، دېيىشىپ دەرەخزارلىققا كەپتۇ ۋە بىر تۇل خوتۇننىڭ سارىيىغا چۈشۈپتۇ. ئەتىسى ئەتىگەندە، شۇ يەردىكى ھەممە ئادەم سەپ بولۇپ بىر يەرگە بېرىشقا تەرەددۇت قىلىۋاتقانلىقىنى كۆرۈپتۇ. بالا بۇنىڭ سەۋەبىنى سورايتۇ. كىشىلەر: «بىز ھەر كۈنى سەپ

بولۇپ پادشاھنىڭ ئوردىسىغا بېرىپ پادشاھقا سالام بېرىپ
كېلىمىز، كىم بارمىسا جاللاتلار كاللىسىنى ئالماقچى ئىكەن
بالا ئەھۋالى ئانىسىغا ئېيتىپتۇ. ئانا - بالا ئىككىسىمۇ
قوشۇلۇپ پادشاھنىڭ ئالدىغا بېرىپ سالام بېرىپ قايتىپ
كەپتۇ.

ئەمدى گەپنى پادشاھتىن ئاڭلايلى:

پادشاھ سالامدىن كېيىن قايتىپ كىرىپ، خانىشقا:

— بۈگۈن سالامغا، باشقا يۇرتلۇق بولسا كېرەك، بىر ئا-
يال ۋە بىر بالا كەلدى. بىزنىڭ قىزىمىز بولغان بولسا شۇند-
چىلىك بولاتتى، نەۋرىمىز بولسىمۇ شۇ ئايالنىڭ بالىسىچىلىك
بولاتتى، — دەپ خورسىنىپتۇ.
— ئەتە سالام بېرىش ۋاقتىدا مەنمۇ چىقىپ كۆرەي، —
دەپتۇ خانىش.

ئەتسى ئەتىگەندە خانىش پادشاھ بىلەن بىرگە چىقىپ
پادشاھنىڭ تەختىنىڭ كەينىگە ئۆتۈپ تۇرۇپتۇ. كىشىلەر ئۆ-
ۋەت بىلەن كىرىپ سالام بېرىپ قايتىپتۇ. نۆۋەت مەلىكە بى-
لەن ئۇنىڭ ئوغلىغا كېلىپ پادشاھقا سالام بەرگەندە، خانىش
تەخت كەينىدە تۇرۇپ قارىسا، ئۇ ئايال خانىشنىڭ كۆزىگە
ئىسسىق كۆرۈنۈپتۇ. خانىش ئۇ ئايالنى چاقىرىپ:

— سىزگە ۋە ئوغلىڭىزغا چاي تەييارلىغاندىم، بىردەم
بىللە ئولتۇرۇپ چاي ئىچسەك قانداق دەيسىز؟ — دەپ ئى-
تىجا قىپتۇ ۋە ئانا - بالا ئىككىسىنى داستىخانغا تەكلىپ
قىپتۇ. داستىخان ئۈستىدە خانىش:

— سىز نەدىن كەلدىڭىز؟ يۇرتىڭىز نەدە؟ — دەپ

سورايتۇ.

— مەن يۇرتۇمنىڭ نەدە ئىكەنلىكىنى بىلمەيمەن. مەن

بىر پادشاھنىڭ قىزى ئىدىم، يېشىم ئون سەككىزگە توشقۇ-

چە باغدىن چىقماي ئوينىدىم. بىر تۇل خوتۇننىڭ گېپى بىلەن شىكارغا چىقىپ، يولدا قارا بورانغا ئۇچراپ ھەمراھلىرىمدىن ئايرىلىپ قالدىم... — دەپ بېشىدىن ئۆتكەن ئىشلارنى خا-
نشقا بىرمۇبىر سۆزلەپ بېرىپتۇ. خانىش ئۇنىڭ ئىسمىنى سوراپ، ئاندىن:

— ۋاي، سىز مېنىڭ بالام ئىكەنسىز، بىز سىزنىڭ دەردىڭىزدە كۆپ يىغلاپ، ئىزدەپ ھېچ يەردىن تاپالماي، ھەر كۈنى يۇرت خەلقىنى مۇشۇ جايدىن ئۆتكۈزۈپ كەلدۇق، لېكىن سىزنى تاپالمىغاندۇق، — دەپتۇ. ئانا - بالا، نەۋرە قۇچاق-لىشىپ يىغلىشىپ كېتىپتۇ. ئاندىن پادىشاھ كىرىپ ئەھۋالنى ئوقۇپ قىزى ۋە نەۋرىسى بىلەن يىغلاپ قۇچاقلىشىپ كۆرۈ-شۈپتۇ. پادىشاھ: «بۈگۈندىن باشلاپ يۇرت خەلقى سالامغا كەل-مىسۇن» دەپ پەرمان چۈشۈرۈپتۇ. نەۋرىسىگە كومۇلەك پالۋان دەپ ئىسىم قويۇپتۇ. كومۇلەك پالۋاننى زېرىكىپ قالىدۇ دەپ، قىرىق بالىنى ئۇنىڭ قېشىدا تۇرغۇزۇپتۇ. ئارىدىن ئۈچ ئاي ئۆتكەندە، كومۇلەك پالۋان ئاغىنىلىرىنى ئېلىپ ئوينىغى-لى سىرتقا چىقىپ كېتىپتۇ.

شۇ كۈنى پادىشاھنىڭ چوڭ خاقانغا ئولپان تاپشۇرىدىغان كۈنى بولۇپ، خەزىنىدىن قىرىق قېچىرلىق ئالتۇن - كۈمۈش تەييارلاپ: «ئەگەر ئولپاننى بۈگۈن تۆلىمىسەم، خاقان لەشكەر باشلاپ كېلىپ شەھىرىمنى ۋەيران قىلىۋېتىدۇ» دەپ ئەنسىز-لىك ئىچىدە تۇرغانىكەن.

نەۋرىسى كومۇلەك پالۋان ئوينىغان يېرىدىن قايتىپ، قىرىق ئاغىنىسى بىلەن ئوردا ئالدىغا كەلسە، بىرمۇنچە كى-شىلەر توپلىشىپ قالغىنىنى كۆرۈپتۇ. ئۇ يېتىپ كېلىشىگە، پادىشاھ:

— بالام، مېنى خۇداغا ئامانەت دەپ ئۈزۈپتۇ قويغىن،

مەن ئەمدى يولغا راۋان بولمىسام بولمايدۇ، دەپتۇن — چوڭ دادا، نەگە بارسىز؟ — دەپ سورىدى. پالۋان.

— بالام، بۈگۈن مېنىڭ يىللىق ئولپان تۆلەيدىغان نۆم. بۈگۈندىن قالدۇرساق، خاقاننىڭ ئىككى پالۋانى بار، بىرىنىڭ ئىسمى بوستان پالۋان، يەنە بىرىنىڭ ئىسمى سۆگەت پالۋان. ئۇلار يېتىپ كېلىپ يۇرتىمىزنى خانۋەيران قىلىۋېتىدۇ. مەن خاقانغا ئولپان تاپشۇرغىلى باراي، — دەپتۇ پادىشاھ. كومۇلەك پالۋان:

— قېنى سىلەر، ۋەزىرلەر؟ — دەپ ۋەزىرلەرنى چاقىرىپ تىپتۇ، ۋەزىرلەر بىردەمدىلا ھازىر بوپتۇ.

— مۇشۇ ئالتۇن — كۈمۈشلەرنى قايسى خەزىنىدىن ئالغان بولساڭلار شۇ خەزىنىگە ئەكىرىپ قويۇڭلار. ھەر يىلى قىرىق قېچىر ئالتۇن — كۈمۈشنى خاقانغا تۆلىسەڭلار، يۇرت خەلقىنى قانداق باققىلى بولىدۇ؟ ئولپاننىڭ جاۋابىنى مەن ئۆزۈم بېرىمەن. خاقاننىڭ ئالدىغا ئۆزۈم باراي، — دەپتۇ كومۇلەك پالۋان.

— بالام، يالغۇز بارساڭ بولمايدۇ، قانچىلىك لەشكەر ئېلىپ بارسەن؟ — دەپتۇ پادىشاھ.

— ماڭا لەشكەرنىڭ كېرىكى يوق، مېنىڭ بېرىشىمغا رۇخسەت قىلسىلا، — دەپتۇ كومۇلەك پالۋان.

— بالام، سەن يالغۇز بالا، ئەسلىدە سېنى يالغۇز يولغا سېلىپ قويۇشقا بولمايتتى. بوستان پالۋان ۋە سۆگەت پالۋانلار تەڭدىشى يوق پالۋانلار، بەك پەخەس بول، ھەرگىز بىخۇدلىق قىلما، — دەپ بېرىشقا رۇخسەت قىپتۇ پادىشاھ.

شۇنىڭ بىلەن كومۇلەك پالۋان يولغا راۋان بوپتۇ. بوستان پالۋان، ئولپان بۈگۈن كەلمىدى، ئالدىغا باراي، دەپ ئۇمۇ

يولغا چىقىپتۇ. ئۇ: «ئەگەردە ئولپاننى تەييارلىمىغان بولسا، يۇرتىنى ۋەيران قىلىپ، ھەممە ئادەمنىڭ تېرىسىنى تەتۈر سويمايدىغان بولسام» دەپ قەسەم قىپتۇ. يول تەڭ بولغاندا، كومۇلەك پالۋان بىلەن ئۇچرىشىپ قاپتۇ. بوستان پالۋان نا- ھايىتى ئېگىز، ئۈستىخانلىق بىر پالۋان ئىكەن. كومۇلەك پالۋان، بوستان پالۋان دېگەن مۇشۇ بولسا كېرەك، دەپ ئويلاپ:

— ئەسسالامۇ ئەلەيكۇم، پالۋان، — دەپ سالام بېرىپتۇ. بوستان پالۋان كۆز چاناقلىرى قانغا تولۇپ:

— مېنىڭ يولۇمغا كاشلا بولماي يىراق تۇر، ئادەمنىڭ سايىسى، — دەپ كومۇلەك پالۋاننى ئىتتىرىپتۇ، لېكىن كۈ- چى يەتمەپتۇ، ئىككى قوللاپ ئىتتىرىپتۇ، مىدىرلىتالماپتۇ. كومۇلەك پالۋان، ئەمدى نۆۋەت ماڭا كەلدى، دەپ بوستان پالۋاننى دەس كۆتۈرۈپ بېشىدىن ئايلاندۇرۇپ چۆرگىلىتىپتۇ. بوستان پالۋان قورققىنىدىن:

— بىر قوشۇق قېنىمنى تىلەي، مېنى ھايات قويساڭ، خىزمىتىڭگە تەييارمەن، — دەپ يېلىنىپتۇ. كومۇلەك پالۋان: «خەير، بوپتۇ» دەپ ئۇنى ئاستا يەرگە قويۇپتۇ. شۇ چاغدا سۆگەت پالۋان كېلىپ قاپتۇ.

— ئەسسالامۇ ئەلەيكۇم! — دەپتۇ كومۇلەك پالۋان. — يولۇمغا كاشلا بولماي يىراق تۇر! — دەپتۇ سۆگەت پالۋان ۋە كومۇلەك پالۋاننى يولنىڭ سىرتىغا ئىتتىرىپتۇ. كومۇلەك پالۋان ئاچچىقىدا سۆگەت پالۋاننىڭ بېلىدىن تۇتۇپ دەس كۆتۈرۈپ بېشىدىن ئايلاندۇرۇپتۇ.

— ۋايىجان، بىر قوشۇق قېنىمنى تىلەي، مېنى ھايات قويساڭ، خىزمىتىڭنى قىلسام، — دەپ يېلىنىپتۇ سۆگەت پالۋان. كومۇلەك پالۋان: «مەيلى، خەير» دەپ سۆگەت پالۋاننى

ئاستا يەرگە قويۇپتۇ. بوستان پالۋان ۋە سۈنەت پالۋان بىرگە كىسى تىزلىنىپ: «بىز بوگۈندىن باشلاپ سېنىڭ بىلەن بولمىز» دەپ قەسەم قىپتۇ. بۇ ئۈچ پالۋان بىرلىكتە قويۇپتۇ. پالۋاننىڭ چوڭ دادىسىنىڭ شەھەرگە قاراپ يولغا چىقىپتۇ. پادىشاھ نەۋرىسىنىڭ قايتىپ كېلىشىنى تۆت كۆز بىلەن كۈتۈپ تۇرغان مەزگىلدە، كىشىلەر يولغا قاراپ، يىراقتىن ئىككى ئېگىز پالۋاننىڭ قارىسىنى كۆرۈپ پادىشاھقا خەۋەر قىپتۇ. پادىشاھ: «مېنىڭ بالامنى مۇشۇلار ئۆلتۈرۈۋەتكەن ئوخشايدۇ» دەپ يىغلاپ كېتىپتۇ. ھەممە كىشى يىغا - زار قىلىشىپتۇ. كومۇلەك پالۋان، شەھەر ئىچىدە يەنە نېمە ئىش يۈز بەرگەندۇ دەپ، ھەيرانلىقتا ئوردا ئالدىغا يېتىپ كەلسە، پادىشاھ نەۋرىسىنى كۆرۈپ:

— بالام، سېنى بىرەر خەتەرگە يولۇقۇپ ئۆلۈپ كەتكەن ئوخشايدۇ دەپتۇق، سەن بار ئىكەنسىن، جانجىگرىم، — دەپ نەۋرىسىنى قۇچاقلاپ كۆز يېشى قىپتۇ. كومۇلەك پالۋان يولدا بولۇپ ئۆتكەن ئىشلارنى چوڭ دادىسىغا سۆزلەپ بېرىپتۇ. پادىشاھ خۇشال بولۇپ، بوستان پالۋان، سۆگەت پالۋانلارغا چوڭ ئىلتىپات كۆرسىتىپتۇ. پادىشاھ:

— ئوغلۇم، مەن ياشىنىپ قالدىم، بوگۈندىن باشلاپ پا- دىشاھلىق تەختىدە سەن ئولتۇرغىن، — دەپ، پادىشاھلىقنى كومۇلەك پالۋانغا ئۆتۈنۈپ بەرگەنلىكىنى يۇرت - خەلققە جا- كارلاپتۇ.

كومۇلەك پالۋان پادىشاھ بولغاندىن كېيىن، بوستان پالۋاننى ئوڭ قول ۋەزىر، سۆگەت پالۋاننى سول قول ۋەزىر قىلىپ تەيىنلەپتۇ ۋە ئادىللىق بىلەن يۇرت سوراپتۇ. شۇنىڭ- دىن كېيىن بۇ يۇرت خاقانغا ئولپان تاپشۇرمايدىغان بوپتۇ.

قناچ ئۆمر

بۇرۇنقى زاماندا بىر ئادىل پادىشاھ بولۇپ، ئۇنىڭ بىر سادىق ۋەزىرى بار ئىكەن. بىرى پادىشاھ، يەنە بىرى ۋەزىر بولسىمۇ، لېكىن ئۇلار سىرداش، جان دوست - ئاغىنىلەر ئىكەن. بىرىنىڭ توغرا يولىنى يەنە بىرى قوللايدىكەن، شۇڭلاشقىمۇ ئۇلارنىڭ ئېلى ئاۋاتلىشىپ روناق تېپىپتۇ. پۇقرالار ئۆزلىرىنىڭ پادىشاھ ۋە ۋەزىرىدىن رازى ئىكەن. پادىشاھ ۋە ۋەزىر ئادىللىق بىلەن خېلى بىر مەزگىل دەۋر سۈرۈپتۇ. پادىشاھنىڭ مەملىكەت ۋە خەلققە نىسبەتەن كۆڭلى توق، ۋاقتى شوخ ئۆتۈپتۇ، ئەمما ۋەزىر كۈندۈزى ئوردىدا خۇشال - خۇرام يۈرسىمۇ، ئۆيگە قايتقاندا كۆڭلى يېرىم بو- لىدىكەن، چۈنكى ۋەزىرنىڭ ساقىلى كۆكسىگە چۈشۈپ، چاچ- لىرىغا ئاق كىرگەن بولسىمۇ، بىرەر پەرزەنتى يوق ئىكەن. ۋەزىرنىڭ خوتۇنى ئاق كۆڭۈل، ساددا ئايال بولغاچقا، ۋەزىرنى يەنە ئۆيلىنىپ بالا يۈزى كۆرۈشكە بىرقانچە قېتىم دەۋەت قىلغان بولسىمۇ، ۋەزىر ئۇنىمايدىكەن. ۋەزىرنى كۆندۈرەلمىگەن خوتۇنى نۇرغۇن سەۋەبلەرنى قىپتۇ، ھەر كۈنى بەش ۋاخ نا- مىزىدا پەرزەنت تىلەپتۇ.

كۈنلەر ئارقىسىدىن كۈنلەر، ئايلار ئارقىسىدىن ئايلار ئۆ- تۈپتۇ. ۋەزىرنىڭ خوتۇنى ھامىلىدار بوپتۇ. بۇنىڭدىن خەۋەر

پادشاھ ئوردىغا قايتار چېغدا ۋەزىرنىڭ خوتۇنغا سەۋر قىلىشنى، ئارتۇقچە قايغۇرۇپ كەتمەسلىكىنى، ۋەزىرنىڭ نەزىر - چىراغلىرىنى ئۆزى باش بولۇپ ئۆتكۈزۈپ بېرىدىغان - لىقىنى ئېيتىپ، مىڭ تىللا قالدۇرۇپ كېتىپتۇ.

پادشاھ ۋەدىسىدە تۇرۇپ، ۋەزىرنىڭ نەزىر - چىراغلىرىنى كەڭ - كۈشادە ئۆتكۈزۈپ بېرىپتۇ. ئۇنىڭدىن پۈتۈن شەھەر خەلقى رازى بوپتۇ. ۋەزىرنىڭ ئالەمدىن ئۆتكىنىگە قىرىق بىر كۈن بولغان كۈنى تاڭ سەھەردە ۋەزىرنىڭ خوتۇنى ئوغۇل تۇغۇپتۇ. بۇ خۇش خەۋەر ئوردىغا يېتىپ بارغاندىن كېيىن، پادشاھ خۇشال بولۇپ مىڭ تىللا، بىر ئالتۇن بۆشۈك ئەۋەتىپ بېرىشنى خەزىنىدارغا ئەمر قىپتۇ. ۋەزىرنىڭ خوتۇنى مەھەللە مەسچىتىنىڭ مەزىنىنى چاقىرىپ كېلىپ ئەزان توۋىلىتىپ، ۋەزىرنىڭ ۋەسىيىتى بويىچە بالىغا ئۆمەر دەپ ئاتىدى.



قويۇپتۇ. بۆشۈك تويى ئۆتكۈزۈپ، پادشاھ تەشكىن ئالتۇن بۆشۈككە بۆلەپتۇ.

بۇ بالددا بىر خىل خاسىيەت بولۇپ، كۈنلەپ كۈنلەپ سائەتلەپ چوڭ بوپتۇ. ئۈچ ياشقا كىرگەندە سەككىز ياشقا بالدەك بوپتۇ. ئۆمەر يەتتە ياشقا تولغاندا ئانىسى ئۇنى مەكتەپكە بېرىپتۇ. ئۇ شۇ زاماندا بار بولغان بىلىملەرنى ئۆگەندى. ئۇ ناھايىتى چىرايلىق، كېلىشكەن، قاۋۇل بىر يىگىت بوپتۇ. ھەرقانداق بىر كىشى ئۇنى كۆرسە: «پەرىزات ئەۋلادى» دەپ قالىدىكەن، ھەرقانداق بىر قىز ئۇنى كۆرسە، ئۆزىنى يوقىتىپ، مەيلىنى بېرىپ قويىدىكەن.

ئۆمەر كۈنلەرنىڭ بىرىدە، زېرىكىپ باغنى ئارىلاپ تاماشا قىپتۇ. ھېرىپ كېتىپ، بۇرۇن دادىسى دەم ئالىدىغان شەپكەتتا يېتىپ ئۇخلاپ قاپتۇ. ئۇ بىر چۈش كۆرۈپتۇ. چۈشە ئۆزى شىپاڭدا ئاسمانغا قاراپ ياتارمىش. بىر ۋاقىتتا بىر پەرىزات ئاسماندىن پەسەلەپ ئۇچۇپ ئۆتۈپ كېتىپ بارغۇدەك. ئۇ پەرىزاتنى كۆرۈپ ئاشقى بىقارار بولغانلىقىنى ئىزھار قىلىپ كەينىدىن ماڭغۇدەك. قىزمۇ توختاپ: «مەنمۇ سىزنى چۈشۈمدە كۆرۈپ ئاشق بولۇپ ئىزدەپ چىققاندىم، قارىسام مۇشۇ يەردە يېتىپسىز. ئەگەر ماڭا ھەقىقىي ئاشق بولسىڭىز، كۈنچە قىشقا قاراپ مېڭىۋېرىڭ، مېنى تاپسىز» دەپتۇ. دە، ئۇچۇپ كېتىپتۇ. ئۆمەر ئېسىنى يىغىپ: «توختاڭ، باغقا چۈشۈپ مەن بىلەن تاماشا قىلىڭ!» دەپ ۋارقىراپ، ئۆزىنىڭ ئاۋازىدىن ئۆزى ئويغىنىپ كېتىپتۇ. ئۇ شۇنىڭدىن ئېتىبارەن ئاشق دەردىگە گىرىپتار بوپتۇ، گېلىدىن غىزا ئۆتمەي، مەيدىسىنى زەي يەرگە چاپلاپ يېتىپ، چىرايى سارغىيىشقا باشلاپتۇ.

شۇنداق كۈنلەرنىڭ بىرىدە، پادشاھ تەختتە ئولتۇرۇپ مەرھۇم ۋەزىرىنى ئەسلىپ قاپتۇ ۋە مەرھۇم ۋەزىرنىڭ خوتۇنى

ۋە بالىسىنى ئوردىغا باشلاپ كېلىشكە بۇيرۇپتۇ. ئۇزۇن ئۆت-
مەي موماي بىلەن ئۆمەر ئوردىغا يېتىپ كەپتۇ. پادشاھ يەتتە
ياشلىق بالىنىڭ شۇنچىۋالا چوڭ يىگىت بولۇپ كەتكەنلىكىگە
ئەجەبلىنىپتۇ. پادشاھ ئۆمەرنى يېنىدا ئولتۇرغۇزۇپ، بالىنىڭ
چىرايىدىكى سېرىقلىقنى كۆرۈپ ئەجەبلىنىپ، ئوردا تېۋىپىغا
كۆرسىتىپتۇ. تېۋىپ ئۆمەرنىڭ كېسىلىنى تاپالماي: «زېرىد-
كىپ، ئىچى پۇشۇپ، سولشىپ قالغاندەك تۇرىدۇ» دەپتۇ. پا-
دشاھ تېۋىپنىڭ گېپىگە ئىشىنىپ، ياخشى ئارغىماق، قىلىچ،
ئوقيا، نەيزە، قالقان ۋە تۆت دانە ئالتۇندىن سوقۇلغان ساقا
ئەكەلدۈرۈپ بالىغا ئىنئام قىپتۇ. مومايغا مىڭ تىللا بېرىپ
ئۆزىتىپ قويۇپتۇ.

ئۆمەر دەردىنى بېسىشنىڭ ئىلاجىنى قىلالماي، بەزىدە
ئوۋغا چىقسا، بەزىدە كوچىدا ساقسىنى ئويناپ يۈرۈپتۇ. بىر
كۈنى ئۇ كوچىدا خىيال سۈرۈپ كېتىپ بېرىپ ساقسىنى
دومىلىتىپتۇ. خىيالى باشقا ياقتا بولغاچقا، ساقا دومىلاپ بې-
رىپ يىپ ئېگىرىۋاتقان موماينىڭ چاقىغا تېگىپتۇ. ئۆمەر بۇ-
نى كۆرۈپ قاتتىق خىجىل بوپتۇ ۋە مومايدىن ئەپۇ سورايتۇ.
موماينىڭ ئاچچىقى يامان ئىكەن، ئۆمەرنىڭ ئەپۇ سورىغىنىغا
ئۇنماي:

— ھۇ دادىسى يوق يېتىمەك، شۇ بويۇڭ بىلەن ساقا
ئويناپ يۈرگۈچە، بېرىپ مەشۇقۇڭنى تاپساڭ بولمامدۇ! —
دەپ كايىپتۇ. ئۆمەر، مېنىڭ ئاشىق ئىكەنلىكىمنى بۇ موماي
قانداق بىلىدىغاندۇ، دەپ ئويلاپ، مومايدىن:

— موما، مەشۇقۇمنى قانداق تاپمەن؟ — دەپ سورايتۇ.
— ئالدى بىلەن ئۆيگە بېرىپ، ئاناڭغا قوماچ قورۇت،
ئۆزۈڭ ئۆگزىگە چىقىۋال. قوماچ راسا قورۇلغاندا: «ئانا، ئو-
چۇمۇڭ بىلەن تۇڭلۇكتىن سۇنۇپ بەر» دەپ تۇرۇۋال. ئۇند-

مىسا، سەنمۇ ئۇنىما. ئاناڭ ئاخىر ئۇنايدۇ. قوماچنى ئىچىمى
بىلەن سۇنغاندا، ئاناڭنىڭ قوماچ تۇتقان قولىنى
تۇۋال ھەم: «دادامدىن ماڭا نېمە قالغان؟» دەپ سوراپ تۇرۇپ
رۇۋال، دەپ بەرمىگۈچە قولىنى قويۇپ بەرمە. شۇنىڭدىن
يىن دەرھال كۈنچىقىشقا قاراپ ئاتلان! — دەپتۇ موماي.

ئۆمەر مومايغا تەشەككۈر بىلدۈرۈپ، تۆت دانە ئالتۇن سا-
قىسىنى مومايغا بېرىۋېتىپتۇ — دە، ئۇچقاندەك يۈگۈرۈپ ئۆي-
گە يېتىپ كەپتۇ. ئۇ موماينىڭ ئۆگەتكىنى بويىچە ئانىسىغا
قوماچ قورۇتۇپ، ئۆزى ئۆگزىگە چىقىپ تۇڭلۇكتىن ماراپ
تۇرۇپتۇ، قوماچ قورۇلۇپ بولغاندا:

— مۇشۇ تۇڭلۇكتىن ئوچۇمۇڭ بىلەن سۇنۇپ بەر، —
دەپ تۇرۇۋاپتۇ.

ئانىسى قىزىق قوماچنى ئوچۇمىدا ئېلىپ بالىسىغا تۇڭ-
لۇكتىن سۇنۇپتۇ. ئۆمەر ئانىسىنىڭ قولىنى كاپىدە تۇتۇۋېلىپ:
— دادامدىن ماڭا نېمە قالغان؟ — دەپ سوراپ تۇرۇۋاپ-
تۇ. ئانىسى:

— قولۇمنى قويۇۋەت، قولۇم كۆيۈپ كەتتى، —
دەپ ۋارقىراپ كېتىپتۇ، ئەمما ئۆمەر ئانىسىنىڭ قولىنى
قويۇۋەتمەي:

— دادامدىن ماڭا نېمە قالغان؟ — دەپ سوراپ تۇرۇۋاپ-
تۇ. قولى كۆيۈپ كەتكەن ئانا نائىلاج:

— بالىخانىدىكى كونا ساندۇقتا بىر غېرىچ ئۇزۇنلۇقتىكى
بىر قىلىچ بار، داداڭدىن شۇ قىلىچ قالغان، — دەپ جاۋاب
بېرىپتۇ.

ئۆمەر ئانىسىنىڭ قولىنى قويۇپ بېرىپ، بالىخانىدىكى
كونا ساندۇقنىڭ ئاغزىنى ئاچسا، كۈمۈش غىلاپلىق، ئالتۇن
ساپلىق، بىر غېرىچ كەلگۈدەك بىر پىچاق تۇرغۇدەك. ئۇ، بۇنى

قانداقمۇ قىلىچ دېگىلى بولسۇن، بۇ بىر پىچاقكەنغۇ، دەپ
كوڭلى غەش بوپتۇ، ئەمما بۇ پىچاقنى ئانام قىلىچ دەپ، بۇ
يەردە بىر سىر بار، بۇنى ئانامدىن يەنە سوراي، دەپ تۇرۇش-
غا، ئانىسى شوتغا يامشىپ ئۆگزىگە چىقىپ:

— جېنىم بالام، سەن كىچىك، بۇ قىلىچنى يېنىڭغا
ئاسما، — دەپ بالىسىغا يېلىنىپتۇ. ئۆمەر بۇ گەپتىن تېخى-
مۇ ئەجەبلىنىپ:

— ئانا، بۇ پىچاقنىڭ نېمە خاسىيىتى بار؟ — دەپ
سورايتۇ.

— بۇنىڭ ئىككى خاسىيىتى بار ئىكەن: بىرى، بۇ قى-
لىچ بىر سىلكىسە قىرىق گەز ئۇزىرايدىكەن. يەنە بىرى، بۇ
قىلىچنى كىمدەكىم يېنىغا ئاسسا، ئاسقان ۋاقىتتىن باشلاپ
شۇ كىشىنىڭ جېنى بۇ قىلىچقا ئۆتۈپ كېتىدىكەن. سەن بۇ
قىلىچنى ئاسساڭ بولمايدۇ. ئەكەل، بالام، ساندۇققا سېلىپ
قوياي، بۇ قىلىچ ھامان سېنىڭكى، چوڭ بولغىنىڭدا بېرەي، —
دەپتۇ ئانا.


بۇ گەپ ئۆمەرنىڭ قۇلىقىغا كىرمەپتۇ. ئۇ قىلىچنى يې-
نىغا ئېسىپ، غىلاپتىن چىقىرىپ بىر سىلكىگەنىكەن، قىرىق
گەز ئۇزىراپتۇ. بۇنى كۆرۈپ ئۆمەر قىن - قىنىغا پاتماي
خۇشال بولۇپ كېتىپتۇ ۋە قىلىچنى غىلاپقا سېلىپ، ئانىسىغا:
— بۇ قىلىچنى ئاسقىنىم ئاسقان. مېنىڭ ئىسمىم بۇ-
گۈندىن ئېتىبارەن «قىلىچ ئۆمەر». ئەتە مەن يىراققا سەپەرگە
ئاتلىنىمەن، مېنىڭ سەپەردىكى يېمەك - ئىچمىكىمنى تەي-
يارلاپ بەرگىن! — دەپتۇ.

ئانا ئوغلىنى رايىدىن ياندۇرالمىي، نائىلاج ئوغلىنىڭ دې-
گىنىنى قىلىشقا كىرىشىپتۇ. ئەتىسى ئەتىگەندە قىلىچ ئۆمەر
ئانىسى تەييارلاپ بەرگەن بىر خۇرجۇن نان بىلەن ئىككى تۈ-

لۇمىدىكى سۈنى پادىشاھ بەرگەن ئارغىمقىغا ئارتىپ، قورال - ياراغلارنى ئېسىپ، ئاتقا مىنىپتۇ. ئانىسىنىڭ: «ئەي پادىشاھ، سەن سالامەت قايتىپ كەلگەيسەن، سېنى ئاللاغا تاپشۇردۇم» دېگەن دۇئالىرىنى ئاڭلاپ، «چۇھ» دەپ ئاتقا قامچا ساپتۇ. قىلىچ ئۆمەر بىرنەچچە كۈن يول يۈرۈپتۇ. يۈرۈپ - يۈرۈپ بىر پايانسىز چۆلگە كىرىپ قاپتۇ. چۆلدە بىرنەچچە كۈن يول يۈرگەندىن كېيىن ئېتى ئۇسسۇزلۇقتىن ئۆلۈپ قاپتۇ. ئۇ خۇرجۇن - قاقىلىرىنى يۈدۈپ داۋاملىق يول يۈرۈپتۇ. نانلىرى تۈگەپ، سۇلىرى ئاز قاپتۇ. بىر دۆڭنىڭ ئۈستىگە چىقىپ قارىسا، يىراقتا بىرنەمە ئاپئاق پارقىراپ كۆرۈنۈپتۇ، ئېھتىمال سۇ بولسا كېرەك دەپ ئويلاپ، قەدىمىنى تېزلىتىپ پارقىرىغان تەرەپكە مېڭىپتۇ. بىر ھازادىن كېيىن يېتىپ بېرىپ قارىسا، بىر شورلۇق دۆڭ ئىكەن، ئۇنىڭ تۈۋىدە بىر يىگىت ھوشسىز ياتقانىكەن. قىلىچ ئۆمەر ئۇنىڭ قېشىغا بېرىپ يۈرىكىنى سىلاپ باقسا، يۈرىكى بىلىنەر - بىلىنمەس سوقۇۋاتقانىكەن. ئۇ دەرھال تۇلۇمىدىكى سۇدىن ئۇ يىگىتنىڭ ئاغزىغا تېمىتىپتۇ. يىگىت ئاستا - ئاستا ھوشىغا كېلىپ، كۆزىنى ئېچىپتۇ. ئۇلار بىر - بىرىدىن ھال - ئەھۋال سو-رىشىپتۇ، مۇڭدېشىپتۇ. ئۇ يىگىت: «بىز ئاكا - ئۇكا بولايلى!» دەپتۇ. قىلىچ ئۆمەرمۇ رازى بولمىدى. ياش سۈرۈشتۈرسە، ئۇ يىگىت قىلىچ ئۆمەردىن خېلىلا چوڭىكەن. ئۇلار قەسەم قىلىشىپ ئاكا - ئۇكا بولۇشۇپ، بىرلىكتە كۈنچىقىشقا قاراپ داۋاملىق يۈرۈپتۇ. يول ئۈستىدە قىلىچ ئۆمەر ئاكىسىغا قورالۋازلىقنى، يۇلتۇز ساناشنى ئۆگىتىپتۇ ھەمدە ئۆزىنىڭ ۋە ئاكىسىنىڭ يۇلتۇزنى كۆرسىتىپ قويۇپتۇ. ئۇلار بىرقانچە كۈن يول مېڭىپ بىر شەھەرگە يېقىنلاش-قاندا، بىر دۆڭنىڭ تۈۋىدە ھوشسىز ياتقان يەنە بىر يىگىتنى

ئۇچرىتىپتۇ. ئۇنىڭمۇ تىنىقى توختىمىغانىكەن، قىلىچ ئۆمەر ئۇنىڭ ئاغزىغىمۇ سۇ تېمىتىپ يىگىتنى ھوشىغا كەلتۈرۈپتۇ، ھال - مۇڭ ئېيتىشىپتۇ. ئۇ يىگىتمۇ: «ئاكا - ئۇكا بولايلى!» دەپتۇ. ئۇنىڭ يېشىنى سۈرۈشتۈرسە، ئۇ ئوتتۇرا - چى ئاكا بولۇشقا توغرا كەپتۇ. ئۈچ يىگىت قەسەم قىلىشىپ ئاكا - ئۇكا بولۇشۇپتۇ، ئاندىن شەھەرگە كىرىپتۇ. قارىسا، شەھەر خەلقى ماتەم كىيىمى كىيىشكەن، يىغا - زار قىلىدۇ. شۇ ئاتقانىكەن. ئۇلار شەھەرنىڭ چەترەك يېرىدىكى بىر ئۆيگە كىرىپتۇ. ئۆيدە بىر موماي بار ئىكەن، ئۇلار مومايغا سالام بېرىپتۇ. موماي:

— سىلەر مۇساپىر ئوخشايسىلەر - ھە؟ — دەپتۇ ۋە تۈرگە باشلاپ چاي بېرىپتۇ. ئۇلار چاي ئىچكەچ شەھەردە كۆرگەن ئەھۋالنىڭ سەۋەبىنى سوراپتۇ. موماي: «بۇنىڭدىن قىرىق يىل ئىلگىرى شەھىرىمىزگە بىر ئەجدىھا كېلىپ، خەلقنى دەم تارتىپ يېگىلى تۇردى. پادىشاھىمىز نۇرغۇن



لەشكەر بىلەن چىقىپ ئەجدىھا بىلەن جەڭ قىلىپ، تەڭ كېچە-
لەلمەي ئەجدىھاغا يالۋۇردى. ئەجدىھا ھەر قىرىق يىلدىن بىر قېتىم
قوي بىلەن بويىغا يەتكەن قىزدىن بىرنى تاغقا ئەۋەتىپ بەرسە،
شەھەرگە كىرمەيدىغانلىقىغا ۋەدە بەردى. پادىشاھمۇ، خەلقنى
بۇنىڭغا نائىلاج كۆندى. شۇنىڭدىن بېرى تالاي قىزلار ئەجدى-
ھاغا يەم بولۇپ كەتتى. بۇ قېتىم نۆۋەت پادىشاھنىڭ يالغۇز
قىزىغا كەلگەن. مەلىكىمىز ئاي دېسە ئاغزى بار، كۈن دېسە
كۆزى بار، پەرىشتىدەك بىر قىز ئىدى. خەلق ئەنە شۇنىڭغا
يىغلايدۇ» دەپ ئەھۋالنى بايان قىپتۇ. قىلىچ ئۆمەر:

— مەن بېرىپ ئۇ ئەجدىھانى ئۆلتۈرىمەن! — دەپ ئور-
نىدىن تۇرۇپتۇ. موماي: «مەلىكىمىز پەلەمپەي بىلەن»
— بالام، نادانلىق قىلما، ساڭا ئوخشاش نى - نى
پالۋانلار ئەجدىھا بىلەن بېلىشالماي، ئەجدىھاغا يەم بولۇپ
كەتكەن. ياش ئۆمرۈڭنى نابۇت قىلما، — دەپ توسۇپتۇ. قى-
لىچ ئۆمەر بۇ گەپلەرگە پىسەنت قىلماي، تاغقا قاراپ راۋان
بويۇپتۇ.

قىلىچ ئۆمەر تاغ باغرىغا بېرىپ قارىسا، بىر ئەجدىھا
ئىككى تاغنىڭ ئوتتۇرىسىدا يەنە بىر تاغ بولۇپ ياتقۇدەك. يە-
نىمۇ يېقىنراق بېرىپ قارىسا، بىر قىز بىر قوينى تۇتۇپ
يىغلاپ ئۆلتۈرگۈدەك. قىلىچ ئۆمەر قىزنىڭ قېشىغا بېرىپ:
— مەن ئەجدىھانى ئۆلتۈرۈپ سىزنى ۋە شەھىرىڭىزدىكى
خەلقنى قۇتۇلدۇرۇشقا كەلدىم، — دەپتۇ.
قىز بۇ يىگىتنىڭ ناھايىتى چىرايلىقلىقىنى كۆرۈپ، يى-
گىتكە ئىچى ئاغرىپتۇ ھەم:

— بۇ ئۆلۈم پېشانىمگە پۈتۈلگەن ئوخشايدۇ، سىز قايتىپ
كېتىڭ! — دەپ قىلىچ ئۆمەرنى ياندۇرماقچى بويۇپتۇ. قىلىچ
ئۆمەر ئۇنىماپتۇ. ئۇ: «كىيىملىرىمىزنى ئالماشتۇرايلى» دەپ،

قىزنىڭ كىيىملىرىنى ئۆزى كىيىپ، ئۆزىنىڭ كىيىمىنى قىزغا كىيدۈرۈپتۇ، ئاندىن ئەجدىھاننىڭ ئەھۋالىنى سوراپتۇ. قىز:

— ئەجدىھا ھەر قېتىم بىر قىز بىلەن بىر قوينى يې- گەندىن كېيىن قىرىق كېچە - كۈندۈز ئۇخلايدۇ، ئويغىنىدۇ- خان ۋاقىتتا ئۈچ قېتىم سىلكىنىدۇ. ھازىر ئويغىنىدىغان ۋاقىتى بولۇپ قالدى، — دەپتۇ. قىلىچ ئۆمەر:

— مەن يىراقتىن كەلدىم، مەن سىزنىڭ تىزىڭىزغا بې- شىمنى قويۇپ كىچىككىنە ئۇخلىۋالاي، ئەجدىھا ئىككىنچى قېتىم سىلكىنىپ بولغاندا مېنى ئويغىتىپ قويۇڭ! — دەپ، قىزنىڭ تىزىغا بېشىنى قويۇپ ئۇخلاپ قاپتۇ.

بىر ئاش پىشىمغا يېقىن ۋاقىت ئۆتكەندىن كېيىن ئەج- دىھا ئىككىنچى قېتىم سىلكىنىپتۇ. قىز قورقۇنچلۇقتا تى- زىدا ئۇخلاۋاتقان يىگىتنى ئۇنتۇپ، ئون گۈلنىڭ بىرىمۇ ئېچىلماي تۇرۇپ، ياش ئۆمرىنىڭ خازان بولىدىغانلىقىنى ئويلاپ يىغلاپ كېتىپتۇ.

قىزنىڭ كۆزىدىن ئاققان ياشتىن بىر تامچىسى قىلىچ ئۆمەرنىڭ يۈزىگە چۈشۈپتۇ. قىلىچ ئۆمەر چۆچۈپ ئويغىنىپ:

— سىز قوينى ئېلىپ دەرھال تاغدىن چۈشۈپ كېتىڭ، مەن بۇ ياۋۇزنىڭ جاجىسىنى بېرەي، — دەپتۇ ۋە قىزنى پەسكە چۈشۈرۈپتۇ. قىز: «نېمە ئىش بولاركىن؟» دەپ، تاغ باغرىدىكى يوغان بىر قورام تاشنىڭ دالدىسىدا ماراپ تۇرۇپتۇ.

قىلىچ ئۆمەر خاسىيەتلىك قىلىچنى قىنىدىن چىقىرىپ سىلكىپ ئۇزارتىپتۇ ۋە ئۇنى قورسىقىغا مەھكەم تېگىپتۇ. شۇ ئارىلىقتا ئەجدىھا ئۈچىنچى قېتىم سىلكىنىپ كۆزىنى ئېچىپتۇ. قارىسا، ئالدىدا قىز بالىنىڭ كىيىمىنى كىيگەن بىر يىگىت تۇرغان. ئەجدىھا خۇشاللىقىدا قاقاقلاپ كۈلۈپ

كېتىپ:

— ھەي يىگىت! قىز بالىنىڭ كىيىمىنى مەن بۇنىڭدىن قىرىق يىل ئىلگىرى سېنى چۈشۈمدە سەن بىلەن جەڭ قىلماقنى ئارزۇ قىلىپ يۈرەتتىم، بۈگۈن ئۆزۈڭ مېنى ئىزدەپ كەپسەن. مەن بىلەن مەيدانغا چىقىپ ئېلىشىشقا رازىمۇسەن؟ — دەپ سوراپتۇ.

— مەن رازى، سەن بىلەن جەڭ قىلاي دەپ دەرگاھىڭغا كەلدىم، — دەپتۇ قىلىچ ئۆمەر.

— ئۇنداق بولسا، — دەپتۇ ئەجدىھا، — سەن ئۈستۈڭدىكى قىزچە كىيىمىنى سېلىۋەت، ئۆلسەممۇ ئوغۇل بالىنىڭ قولىدا ئۆلەي، سەن ئۆلسەڭمۇ ئوغۇل بالىدەك ئۆل! — دەپتۇ.

— ئەگەر سېنىڭ مۇددىئايىڭ شۇ بولىدىغان بولسا، سېلىۋەتسەم سېلىۋەتتىم، — دەپتۇ قىلىچ ئۆمەر ۋە قىزنىڭ كىيىمىنى سېلىپ تاشلاپ، قىلىچنى توغرا تۇتۇپ جەڭگە تەييار بوپتۇ.

ئەجدىھا ئاغزىنى يوغان ئېچىپ قىلىچ ئۆمەرنى دەم

تارتىپتۇ، قىلىچ ئۆمەر مىدىرلاپمۇ قويماپتۇ. ئەجدىھا كۆزىنى ئېچىپ قارىسا، رەقىبى مىدىر - مىدىر قىلماي تۇرغۇدەك. ئىككىنچى قېتىم تۈگۈلۈپ تۇرۇپ كۈچەپ دەم تارتىپتۇ. قارىسا، ئۇ



يەنە مىنىر - سىنىر قىلماي تۇرغۇدەك. ئەجدىھا دەرىغەزەپ بولۇپ ئۈچىنچى قېتىم دەم تارتىپتۇ. قىلىچ ئۆمەرمۇ شۇنى كۈتۈپ تۇرغانىكەن، ئۇ ئۆزىنى قويۇۋېتىپتۇ. شۇنىڭ بىلەن ئەجدىھانىڭ ئاغزىدىن كىرىپ قۇيرۇقىدىن چىقىپ كېتىپتۇ.

ئەجدىھا كۆزىنى ئېچىپ قارىسا ئالدىدا يىگىت يوق، يۈ-تۈۋېتىپتىمەن دەپ خۇشال بولۇپ تۇرسا، يىگىت ئەجدىھانىڭ ئالدىدا يەنە پەيدا بولدى. ئەجدىھا:

— ھەي يىگىت، تىرىكمۇسەن، ئۆلمىدىڭمۇ؟ — دەپ سوراپتۇ.


— مەن ئۆلمىدىم، سەن ئۆلدىڭ، ئىشەنمىسەڭ سىلگەنىپ باق، — دەپتۇ قىلىچ ئۆمەر.

ئەجدىھا بىر سىلگىگەنىكەن، كاسا قىلىنغان قوغۇندەك ئىككى پارچە بولۇپ كېتىپ، جېنى چىقىپتۇ. بۇنى كۆرگەن قىز قوينى تاشلاپ، چۈشۈپ قالغان كەشىگە قارىماي ئوردىغا يۈگۈرۈپتۇ. قىزنىڭ ئوردىغا قايتىپ بارغانلىقىنى كۆرگەن پادىشاھ، ئەجدىھا تاغدىن چۈشۈپ شەھەرنى ۋەيران قىلىدىغان بولدى، دەپ قورقۇپ كېتىپ، دەرھال قىزنى تۇتۇپ ئەجدىھا-نىڭ ئالدىغا ئاپىرىپ تاشلاشقا ئەمر قىپتۇ. جاللاتلار قىزنى تۇتۇپ ئەجدىھانىڭ ئالدىغا سۆرەپ مېڭىپتۇ. قىز:

— دادا، مېنىڭ ئىككى ئېغىز گېپىمنى ئاڭلا! بىر مۇساپىر يىگىت ئەجدىھانى ئۆلتۈرۈپ، مېنى ۋە بۇنىڭدىن كېيىن ئەجدىھاغا يەم بولۇشنى كۈتۈپ غەمدە تۇرغان پۈتۈن قىزلارنى ئازاد قىلدى، ئىشەنمىسەڭ راۋاقتا چىقىپ قاراپ باق، — دەپتۇ.

پادىشاھ قىزنىڭ گېپىگە بىر ئىشىنىپ، بىر ئىشەنمەي راۋاقتا چىقىپ قارىسا، ئەجدىھا ياتقان تاغ قىپقىزىل قانغا بويىلىپ كەتكەن، ئەجدىھانىڭ تېنى ئىككى پارچىگە بۆلۈپ

تاشلانغان، پادشاھ خۇشاللىقىدىن راۋاقتىرى ئۇچىغانداك، چۈ-
 شۇپ، چاكارلىرىغا شەھەر دەرۋازىسىدىن تارتىپ ئالغىلى بولمايدىغان
 يانداز سېلىشنى، شەھەر خەلقىنىڭ كوچىنىڭ ئىككى تەرىپىدە تۇرۇپ
 تۇرۇپ بۇ باتۇرنى قارشى ئېلىشنى جاكارلاشنى بۇيرۇپتۇ.
 ئۆزى ھازا كىيىملىرىنى سېلىپ، پادشاھلىق تونىنى كى-
 يىپ، ۋەزىر، ئەمەلدارلىرىنى ئېلىپ يىگىتنى قارشى ئېلىشقا
 مېڭىپتۇ. قىلىچ ئۆمەر قايتىپ كېلىپ سۈت بىلەن يۇيۇنۇپ،
 ئاكىلىرى بىلەن پاراڭلىشىپ تۇرۇشىغا، پادشاھ يېتىپ كې-
 لىپ ئۇنى ئوردىغا باشلاپتۇ. شەھەر خەلقى بۇلارنى تەزىم بى-
 لەن كۈتۈۋاپتۇ. پادشاھ باتۇرلارنى ئوردىغا باشلاپ كېلىپ
 كاتتا زىياپەت بېرىپتۇ ھەمدە پۈتۈن شەھەر خەلقىگە قىرىق
 كېچە - كۈندۈز توي قىلىپ بېرىپتۇ. قىرىق بىرىنچى كۈنى
 پادشاھ بۇ باتۇرلار بىلەن چاي ئىچىپ ئولتۇرۇپ، قىلىچ ئۆ-
 مەرگە ئۆزىگە كۈيئوغۇل بولۇش تەكلىپىنى بېرىپتۇ. قىلىچ
 ئۆمەر پادشاھتىن: «ئەي پادشاھ، مەن ئۆزۈمنى ئۆزۈمگە تەسۋىر قىلىشقا



— سىلەرنىڭ بۇ شەھەردە كۆڭلەكنى ياقىسىدىن كىيەم -
دۇ ياكى ئېتىكىدىنمۇ؟ — دەپ سوراپتۇ. —
— ياقىسىدىن كىيىمىز، — دەپ جاۋاب بېرىپتۇ پادىشاھ.
— ئۇنداقتا مېنىڭ ئاكىلىرىم تۇرغان يەردە مەن ئۆيلىد -
نىۋالسام بولمايدۇ. بۇ قىز چوڭ ئاكىمنىڭ بولسۇن! — دەپ -
تۇ قىلىچ ئۆمەر. —
پادىشاھمۇ رازى بولمىدى. يەنە قىرىق كېچە - كۈندۈز توي
ئۆتكۈزۈپ بېرىپتۇ. قىرىق بىرىنچى كۈنى چوڭ ئاكىسى
ئىككى ئىنسىنى ئۆيگە تەكلىپ قىپتۇ. ئۈچ ئاكا - ئۇكا
قىزىغىن پاراڭلىشىپ ئولتۇرۇشۇپتۇ. كەچ بولغاندا، قىلىچ
ئۆمەر چوڭ ئاكىسىغا بىر قاچا سۈت ئەكەلدۈرۈپ تورۇسقا
ئېسىپتۇ ۋە:
— ئەتە ئوتتۇرانچى ئاكام بىلەن يولغا چىقىمىز. سىز
ھەر كۈنى ئەتىگەندە سۈتكە قاراپ قويۇڭ، ئەگەر سۈتنىڭ
رەڭگى ئۆزگەرمىسە، مېنى سالامەت ئىكەن، دەپ بىلىڭ. سۈت -
نىڭ رەڭگى يىرىڭ رەڭگىگە ئايلانسا، ھاياتى خەۋپ ئاستىدا
ئىكەن، دەپ بىلىڭ. ئەگەر سۈتنىڭ رەڭگى قان رەڭگىگە
ئايلانسا، ئۇكامنىڭ جېنى يوقكەن، دەپ بىلىڭ ۋە مېنى ئىز -
دەپ چىقىڭ! — دەپ تاپىلاپ خوشلىشىپ چىقىپ كېتىپتۇ.
ئەتىسى ئۇلار سەپەرگە ئاتلىنىپتۇ. پادىشاھ ئۇلارغا ئىك -
كىدىن ئات يوللۇق تۇتۇپ:
— بىرىگە مىنىڭلار، بىرىگە ئوزۇق - تۈلۈك ۋە سۇ قا -
چىلانغان تۈلۈمنى ئارتىڭلار! — دەپتۇ.
پادىشاھ، چوڭ ئاكىسى ۋە پۈتۈن شەھەر خەلقى شەھەر
دەرۋازىسىنىڭ سىرتىغىچە چىقىپ ئاكا - ئۇكىلارنى قىزىغىن
ئۈزىتىپتۇ.
بۇ ئىككى ئاكا - ئۇكا چۆل كېزىپ، تاغ ئېشىپ، دەريا

كېچىپ يول يۈرۈپتۇ. ئاتلىرى ئۇسۇز لوفىدىن ئۆلۈپتۇ. ئۇلار يولنى پىيادە داۋاملاشتۇرۇپتۇ. يول يۈرگەچ قىزىقۇپ كەتتى. كىسىغا قورالۋازلىقنى، دەريا باغلاشنى ئۆگىتىپتۇ. توغرا قىرىق كۈن بولغاندا، چىڭقىچۇش ۋاقتىدا بىر شەھەرگە كىرىپتۇ. قارىسا، بىر مۇ ئادەم يوق، ھەممە ئىشىكلەر تاقاقلىق. ئۇلار ھەيران بولۇپ، ئۇ ئىشىككە، بۇ دەرۋازىغا قارىشىپ كېتىپ بارسا، بىر ئۆيدىن باشتىن - ئاياغ قارا كىيىم كىيگەن بىر بوۋاي يۈگۈرۈپ چىقىپ، ئۇلارنىڭ قولىدىن يېتىلگىنىچە ئۆيگە ئەكىرىپ كېتىپتۇ. يىگىتلەر بۇ ئەھۋالدىن ئەجەبلىنىپ، بوۋايدىن سەۋەبىنى سوراپتۇ.

— بىزنىڭ بۇ شەھىرىمىزنى بۇنىڭدىن سەكسەن يىل ئىلگىرى يەتتە قارا دىۋە بېسىۋالغانىكەن. ئۇلار پۈتۈن شەھەر خەلقىنى قارا كىيىم كىيىشكە مەجبۇر قىلغان. ئۇلار كۈندۈزى ئۇخلاپ، كېچىسى ئوۋغا چىقىدۇ. تالا - تۈزدە ئۇچرىغانلىكى ئادەمنى تۇتۇپ يەيدۇ. پۇقرالار بۇ ياقتا تۇرسۇن، پادىشاھمۇ قارا كىيىم كىيىپ ئوردىسىدىن چىقالماي ياتىدۇ، — دەپتۇ بوۋاي. بۇنى ئاڭلىغان قىلىچ ئۆمەرنىڭ غەزىپى ئۆرلەپ، دەرىھال بېرىپ دىۋىلەرنى ئۆلتۈرۈپ، خەلقنى ئازادلىققا چىقارماقچى بوپتۇ. بوۋاي يىگىتنىڭ بۇ سۆزىنى ئاڭلاپ:

— سەن راستلا دىۋىنى ئۆلتۈرەلمەسەن؟ — دەپ سوراپتۇ.
— چوقۇم ئۆلتۈرەمەن! — دەپتۇ قىلىچ ئۆمەر.
— ئۇنداق بولسا گېپىمنى ئاڭلا، — دەپتۇ بوۋاي، — مۇشۇ يول بىلەن مېڭىۋەرسەڭ، تۆت كوچىنىڭ دوقمۇشىدا ئىككى قاناتلىق چوڭ بىر قارا دەرۋازا بار، دەرۋازىنىڭ ھەر بىر قانتىنى ئۈچتىن ئالتە دىۋە پۈتلىرى بىلەن تىرەپ تاقاپ ياتىدۇ. بۇلار كىچىكرەك دىۋىلەر. سەن بارغاندىن كېيىن، بىر قاناتنى تاقاپ ياتقان دىۋىلەرنىڭ پۈتلىرىنى قىچقىلساڭ،

ئۇلار پۇتلىرىنى يىغۋالدۇ. دەرۋازىنى قىيا ئېچىپ كىرىپلا، دەرۋازىنى تاقاپ ياتقان ئالتە دىۋىنىڭ كاللىسىنى ئال. دەرۋازا. زىنىڭ ئالدىدا ئىككى قەۋەتلىك چوڭ بىر ئىمارەت بار، ئىككى كىنچى قەۋەتكە چىقساڭ، چوڭ سارايدا دىۋىلەرنىڭ باشلىقى بار. ئۇ ھەددىدىن زىيادە چوڭ. ئىلاج بار بىر قىلىچ چېپىپلا ئۇجۇقتۇرۇۋەت. ناۋادا جېنى چىقماي قالسا، ئىككىنچى قېتىم قىلىچ ئۇرما. ئەگەر ئىككىنچى قېتىم قىلىچ ئۇرساڭ، دىۋىنىڭ بىر تامچە قېنىدىن مىڭ دىۋە پەيدا بولىدۇ - دە، ئۇلارغا تاقابىل تۇرالماي قالسىن.

قىلىچ ئۆمەر بوۋاينىڭ دەپ بەرگىنى بويىچە بىردەمدىلا ئالتە دىۋىنىڭ كاللىسىنى ئېلىپ، دېمىنى رۇسلىۋىلىپ بىنا. نىڭ ئىككىنچى قەۋەتكە چىقىپ، چوڭ ساراينىڭ ئىشىكىنى ئېچىپ كىرسە، پەرز قىلغىنىدىنمۇ نەچچە ھەسسە چوڭ، كۆزلىرى جامدەك، بۇرۇن تۆشۈكلىرى مورىدەك، بەتبەشىرە بىر دىۋە ياتقۇدەك. ئۇ ئۇخلىمىغان بولۇپ، قىلىچ ئۆمەرنى كۆرۈپلا ئورنىدىن تۇرۇشقا تەمشىلىپتۇ. قىلىچ ئۆمەر ئالدىن تەييارلاپ قويغان قىرىق گەزلىك قىلىچنى دىۋىنىڭ بويىغا كۈچ بىلەن ئۇرۇپتۇ. شۇنچىۋالا زور كۈچ بىلەن چېپىلغان قىلىچ ئۇنىڭ دولىسىدىن كېسىپ، كۆكرىكىنىڭ ئوتتۇرىسىغا كېلىپ توختاپ قاپتۇ. قىلىچ ئۆمەر قىلىچنى سۇغۇرۇۋېلىپ، كەينىگە ئۇرۇلۇپ ماڭاي دەپ تۇرسا، دىۋە:

— سەن بىر نامەرد ئىكەنسەن. يا مېنى چاپماي قويىمىدىڭ، چاپقاندىن كېيىن مېنى چالا ئۆلۈك تاشلاپ قېچىپ كەتمەي، ئۆلتۈرۈۋېتىپ چىقىپ كەت، جېنىم بەك قىيىنلىق كەتتى، — دەپ يىغلاپتۇ. قىلىچ ئۆمەر بۇ قارا دىۋىنىڭ نامەرد دېگەن گېپىنى ئاڭلاپ ئۆزىنى باسالماي قىلىچنى قىنىدىن چىقىرىپ بىر سىلكىپ قىرىق گەزگە ئۇزارتىپ،

دۇنى چىپىش ئۈچۈن شۇنداق كۆتۈرۈشكە دىۋە خۇشاللىق قىدىن قاققلاپ كۈلۈپ تاشلاپتۇ. قىلىچ ئۆمەر ئاڭلاپ داڭ قىتىپ تۇرۇپ قىلىپ، بوۋاينىڭ دېگەنلىكىنى ئېسىگە ئاپتۇ - دە، قىلىچنى قىنىغا سېلىپ، كەينىگە لۇپ ئۇدۇل چىقىپ كېتىپتۇ. دىۋە ئىڭراپ يېتىپ قاپتۇ. قىلىچ ئۆمەر دىۋىلەرنىڭ ئوردىسىدىن چىقىپ بوۋاينىڭ ئۆيىگە قايتىپ كەپتۇ. بوۋاي قىلىچ ئۆمەردىن:

— ئۆلتۈردۈڭمۇ؟ — دەپ سوراپتۇ. قىلىچ ئۆمەر: — ھەئە، ئۆلتۈردۈم. ئەمما، چوڭ دىۋە ئېغىر زەخم يېدى، ئەتىگىچە قانسىراپ ئۆلسە كېرەك، — دەپ جاۋاب بېرىپتۇ. بوۋاي تاماق پىشۇرۇپ تۇرغانىكەن، پىشۇرغان تاماقنى يىگىتلەرنىڭ ئالدىغا قويۇپ:

— سىلەر تارتىنماي قورسىقىڭلارنى تويغۇزۇڭلار، مەن بېرىپ پادىشاھقا خەۋەر قىلاي، — دەپ ئۆيدىن چىقىپتۇ. بوۋاينىڭ يولى دىۋىلەرنىڭ ئوردىسىنىڭ ئالدىدىن ئۆتىدىكەن، شۇڭا ئۇ دىۋىلەرنىڭ ئوردىسىغا كىرىپ ھەقىقىي ئەھۋالنى كۆرۈپتۇ ۋە خۇشاللىقتىن پادىشاھقا خۇش خەۋەر يەتكۈزۈش ئۈچۈن ئوردىغا قاراپ يۈگۈرۈپتۇ. ئۆزى ئالدىغا كەتسە، پۈتى كەينىدە قاپتۇ. شۇنداق يۈگۈرۈپ پادىشاھنىڭ ئوردىسىغا يېتىپ كەپتۇ، ئەمما دەرۋازىنى مۇشتلاپ توۋلاپ زادى ئاچالماپتۇ. ئوردا ئىشىكىنى ساقلاۋاتقان نامى چىققان پالۋانلارمۇ دەرۋازىنى ئېچىشقا جورئەت قىلالماي، شوتا قويۇپ تامدىن ما- رىسا، بىر بوۋاي تۇرغۇدەك.

— نېمە گېپىڭ بار؟ — دەپ سوراپتۇ پالۋانلار. بوۋاي: — دەرھال دەرۋازىنى ئېچىڭلار، پادىشاھقا دەيدىغان خۇش خەۋىرىم بار، — دەپتۇ. پالۋانلار دەر - دەر تىتىرىشىپ، دەرۋازىنىڭ كىچىك ئىشىكىنى قىيا ئېچىپتۇ، بوۋاينى كىر -

گۈزۈپلا يەنە ئىتتىك تاقىۋاپتۇ. پادشاھنىڭ ئوردىسى ئىككى قاتار ئون ئالتمىدىن ئوتتۇز ئىككى تۈۋرۈكى بار زور ساراي ئىكەن. بوۋاينىڭ خۇشاللىقىدىن كۆزىگە ھېچنېمە كۆرۈنمەي ئۇدۇل بىرىنچى تۈۋرۈككە ئۈسۈپ ساپتۇ، ئۇنىڭدىن قاڭقىپ چىقىپ ئىككىنچى تۈۋرۈككە ئۈسۈپ ساپتۇ. شۇنداق قىلىپ، پادشاھنىڭ ئالدىغا يېتىپ بارغۇچە ئوتتۇز ئىككى تۈۋرۈكنىڭ ھەممىسى قىپقىزىل قان بولۇپ كېتىپتۇ. پادشاھ شۇنداق قارىغۇدەك بولسا، قىپقىزىل قانغا بويىلىپ كەتكەن بىر مەخ-لۇق ئالدىدا تۇرغان، بۇنى كۆرۈپ پادشاھنىڭ جېنى چىقىپ كەتكىلى تاس قاپتۇ.

— نېمە... نېمە ئادەمسەن؟ نېمانچە قانغا بويىلىپ كەتتىڭ؟ — دەپ سوراپتۇ پادشاھ.

بوۋاي ئەھۋالنى مەلۇم قىپتۇ. پادشاھ داڭدار پالۋانلاردىن ئىككىسىنى بوۋايغا قوشۇپ، ئۆز كۆزى بىلەن كۆرۈپ كېلىشكە ئەۋەتىپتۇ. بۇ پالۋانلار قورقۇپ، بوۋاينىڭ دالدىسىدا مېڭىپ دېۋىلەرنىڭ ئوردىسىغا يېتىپ كەپتۇ. بوۋاي ئۇلارنى قولدىن تارتىپ دەرۋازىنىڭ ئىچىگە ئەكىرىپ، ئالتە دېۋىننىڭ ئۆلۈكىنى كۆرسىتىپتۇ. پالۋانلار دېۋىلەرنىڭ ئۆلۈكىنى كۆرگەندىن كېيىن يۈرىكىنى بىر ئاز توختىتىپ، بوۋاينىڭ كەينىدىن بىنانىڭ ئىككىنچى قەۋىتىگە چىقىپتۇ. قارىسا، چوڭ دېۋە ئۆلمىگەن. چوڭ دېۋە ئۇلارنى كۆرۈپ: «بىر نامەرد مېنى يېرىم جان قىلىپ تاشلاپ كەتتى. جېنىم بەك قىيىنلىق كەتتى، قايسىڭلار مەرد بولساڭلار، يەنە قىلىچ سېلىپ جېنىمنى ئېلىپ بۇ زۇلۇمدىن قۇتۇلدۇرساڭلار، كۆزۈم ئوچۇق كەتمىسە» دەپ يېلىنىپ - يالۋۇرۇپتۇ. پالۋانلارنىڭ يۈرەك-لىكرەكى قىلىچنى قىنىدىن چىقىرىپ دېۋىنى چاپماقچى بولغانىكەن، بوۋاي ئۇنى غەزەپ بىلەن شۇنداق ئىتتىرىپتۇ.

كى، ئۇ پالۋان كەينىدىكى پالۋانغا سوقۇلۇپ ئىككىسى بىر -
لىكتە ئىككىنچى قەۋەتتىن يەرگە دوملاپ چۈشۈپ كېتىپتۇ.
ئۇلار ئورنىدىن تۇرۇپلا، ئالدى - كەينىگە قارىماي ئوردا
ئوردىغا قاراپ يۈگۈرۈپتۇ. ئوردىنىڭ ئىشىكى ئېچىلىشى
تەڭ ئۇلارمۇ ئوردىنىڭ ئىچىگە ئۆزىنى ئېتىپتۇ ۋە تەڭلا تۈۋ
رۈككە ئۈسۈپ ساپتۇ، قاڭقىپ چىقىپ بىر - بىرىگە ئۈسۈپ -
تۇ، يەنە قاڭقىپ تۈۋرۈككە، يەنە قاڭقىپ بىر - بىرى بىلەن
ئۈسۈشۈپ، پادىشاھنىڭ ئالدىغا يېتىپ بارغۇچە ھېلىقى بوۋاي -
دىنمۇ بەتتەر قان بولۇپ كېتىپتۇ. پادىشاھ بۇلارنى كۆرۈپ
قورقۇپ كېتىپ:

— نېمە گەپ؟ نېمە بولدۇڭلار؟ — دەپ سوراپتۇ. بۇ
ئىككى پالۋان تەڭلا:

— بىزنىڭ نېمە بولغانلىقىمىزنى سورىمىسلا، پادىشاھ -
ئالەم، بوۋاينىڭ دېگىنى راست ئىكەن، دېۋىلەر راست ئۆلۈپ -
تۇ، — دېيىشىپ ھوشىدىن كېتىپ يىقىلىپتۇ. ئاڭغىچە
بوۋايمۇ يېتىپ كەپتۇ. پادىشاھ بوۋايدىن بۇ ۋەقەنىڭ تەپسىلا -
تىنى يەنە بىر قېتىم ئاڭلاپتۇ ۋە خۇشاللىقىدىن بوۋاينى قۇ -
چاقلاپ سۆيۈپتۇ. ئۇ چارچىلىرىغا پۈتۈن شەھەر خەلقىگە بۇ
ۋەقەنى ئاڭلىتىشنى، ئوردىدىن تارتىپ بوۋاينىڭ ئۆيىگىچە
بولغان كوچىغا پايانداز سېلىشنى، شەھەر خەلقى كوچىنىڭ
ئىككى تەرىپىدە تۇرۇپ بۇ باتۇرلارنى كۈتۈۋېلىشنى ئەمر
قىپتۇ. ئۆزىمۇ لەنتى قارا كىيىملەرنى سېلىپ تاشلاپ ئوت
قويۇۋېتىپ، پادىشاھلىق تون ۋە تاجلىرىنى كىيىپتۇ، ۋەزىر -
ئەمەلدارلىرىنى ئېلىپ بوۋاينى يول باشلىتىپ، بوۋاينىڭ ئۆ -
يىگە بېرىپ باتۇرلار بىلەن كۆرۈشۈپتۇ ۋە ئۇلارنى ئوردىغا
باشلاپ مېڭىپتۇ. شەھەر خەلقى بۇ يىگىتلەرنى تەزىم بىلەن
كۈتۈۋاپتۇ. پادىشاھ يىگىتلەرنى ئوردىغا باشلاپ كېلىپ زىياپەت




بېرىپتۇ ھەمدە بۇ خوشاللىق -
 نى تەنتەنە قىلىپ، شەھەر
 خەلقىگە قىرىق كېچە - كۈن -
 دۈز توي قىلىپ بېرىپتۇ.
 توي ئاياغلاشقاندىن كېيىن،
 پادىشاھ بۇ ئىككى ئاكا -
 ئۇكا بىلەن چاي ئىچىشىپ
 ئولتۇرۇپ، قىلىچ ئۆمەرنى
 ئۆزىگە كۈيۈغۇل بولۇشقا
 ھەم قېرىپ قالغانلىقى ئۈچۈن
 ئورنىغا پادىشاھ بولۇشقا تەك -
 لىپ قىپتۇ. قىلىچ ئۆمەر پا -
 دىشاھتىن:

— سىلەرنىڭ بۇ شەھەردە چاپاننى ياقىسىدىن كىيەمدۇ
 ياكى ئېتىكىدىنمۇ؟ — دەپ سوراپتۇ.
 — ئەلۋەتتە ياقىسىدىن كىيىدۇ، — دەپ جاۋاب بېرىپتۇ
 پادىشاھ.
 — ئۇنداق بولسا، — دەپتۇ قىلىچ ئۆمەر، — نۆۋەت
 ئوتتۇرانچى ئاكىمنىڭ، ئوتتۇرانچى ئاكام سىلگە كۈيۈغۇل
 بولسۇن.
 پادىشاھمۇ رازى بولۇپ، يەنە قىرىق كېچە - كۈندۈز توي
 بېرىپ، قىزنى قىلىچ ئۆمەرنىڭ ئاكىسىغا نىكاھلاپ بېرىپ -
 تۇ. قىرىق بىرىنچى كۈنى ئاكىسى قىلىچ ئۆمەرنى ئۆيىگە
 چاقىرىپتۇ ۋە ئوبدان مېھمان قىپتۇ، شېرىن سۆھبەت قى -
 لىشىپ ئولتۇرۇشۇپتۇ، چوڭ ئاكىسىنى ئەسلىشىپتۇ. كەچ
 بولغاندا، قىلىچ ئۆمەر:
 — ئاكا، مېنىڭ مەقسىتىم تېخى ئەمەلگە ئاشمىدى، مەن

بۇ مەقسىتىمگە يېتىش ئۈچۈن سەپىرىمنى يەنە داۋاملاشتۇرۇۋاتىمەن. شۇم كېرەك، شۇڭلاشقا مەن سىز بىلەن خوشنىشىشقا ئەڭ مۇشۇ يەردە پەرگە چىقماقچى، — دەپ مۇددىئاسىنى بايان قىلىۋاتىمەن. ئۇنىڭ سىمۇ ئۇنىڭ راينى قايۇرماي رازى بوپتۇ. قىلىچ ئۆمەر بايا كىسىغا بىر قاچا سۈت ئەكەلدۈرۈپ تۇرۇسقا ئېسىپتۇ ۋە چوڭ ئاكىسىغا تاپىلغاندەك تاپىلاپ، خوشلىشىپ قايتىپ چىقىپتۇ. ئەتىسى ئۆزى يالغۇز خۇرچۇن - قاچىلىرىنى ئاتقا ئارتىپ، ئۇزاتقىلى چىققان پادىشاھ، ئاكىسى ۋە پۈتۈن شەھەر خەلقى بىلەن خوشلىشىپ كۈنچىقىشقا قاراپ راۋان بوپتۇ، بىرنەچچە كۈن يول مېڭىپلا، بۇرۇن بېسىپ ئۆتكەن چۆللەر - دىنمۇ چوڭ چۆللۈككە كىرىپ كېتىپتۇ، بىرنەچچە كۈندىن كېيىن ئېتى ئۆلۈپتۇ، يەنە بىرنەچچە كۈندىن كېيىن يەيدىغىنى، ئىچىدىغىنى تۈگەپتۇ، ھالسىزلىنىپ تىرىشىپ - تىرىشىپ يول يۈرۈپتۇ، بىر تاغنىڭ باغرىغا كەلگەندە ماغدۇردىن كېتىپ يىقىلىپ يېتىپ كۆزى ئۇيقۇغا كېتىپتۇ. ئۇ بىر چۈش كۆرۈپتۇ، چۈشىدە بىر ئايئاق ساقال بوۋاي پەيدا بولۇپ: «ھەي يالام، نەدىن كەلدىڭ؟» دەپ سوراپتۇ. قىلىچ ئۆمەر بېشىدىن ئۆتكەنلەرنى ھېكايە قىلىپ بېرىپتۇ. بوۋاي قىلىچ ئۆمەرنىڭ سەرگۈزەشتىلىرىنى ئاڭلاپ بولۇپ:

— بۇ ئىقلىمدا ئۈچ ئايەت بار ئىدى، سەن ئىككىسىنى يوقىتىپسەن. يەنە سەپىرىڭنى داۋاملاشتۇرساڭ ئۈچىنچى مۇشەكۈلگە يولۇقسەن. بۇ ئۈچىنچى مۇشەكۈل سېنىڭ مەشۇقۇڭ گۈلشەندۈر. ئۇ بۇ ئۆپچۆرىگە كېلىپ قالغان پۈتۈن ئادەمزاننى قىرىپ يوقىتىپ، جەسەتلەرنى ئىتقا توغراپ بېرىدۇ. ئۇنىڭغا ئۆيلىنىشنى نىيەت قىلغان نۇرغۇنلىغان شاھزادە، پالۋانلار ئۇنىڭ قىلىچى ئاستىدا ئۆلۈپ، ئىتقا يەم بولغان. ئۇ ئۆزى يالغۇز بولسىمۇ، لەكىمىڭ - لەكىمىڭ لەشكەر ئۇنىڭغا تەڭ



كېلەلگەن ئەمەس. سەن
 گەرچە ئەجدىھا ۋە دىۋىلەرنى
 يەتتەگەن بولساڭمۇ، ئەمما
 ئۇنىڭغا تەڭ كېلەرمەسسەن.
 مەكەن، — دەپتۇ. قىلىچ
 ئۆمەر:

— ھىجران ئازابىنى
 جىق تارتتىم، شۇنچە ئۇزۇن
 يولنى بېسىپ، دوزاخنىڭ
 ئازابىنى تارتىپ مۇشۇ يەر.
 گە كەپتىمەن، يا جانانغا
 يېتەي، يا جاندىن كېچەي،
 مەشۇقۇمنىڭ قولىدا جان

بەرسەم بۇ دۇنيادىن ئارمانسىز كېتىمەن، — دەپتۇ. بوۋاي:
 — خەير، بوپتۇ. ئۇنداق بولسا، مۇشۇ كۆرۈنگەن تاغنىڭ
 كۈنگەي تەرىپىگە ئۆتسەڭ، بىر تۈلكە ئۇچرايدۇ، سەن تۈلكە.
 گە: «مۇشكۈلۈمنى ئاسان قىل» دېسەڭ، تۈلكە ماقۇل كۆرۈپ
 شۇ ئورۇندا ئولتۇرۇپ تۇرۇشۇڭنى بۇيرۇيدۇ، ئۆزى يەرنى
 كولاپ كىرىپ كېتىدۇ. تۈلكە يەرنى كولاپ سەن ئۈچۈن يول
 ئېچىپ، بۇ يولنى مەلىكىنىڭ ئات ئوقۇرىنىڭ تۈۋىگە ئاپىرىپ
 قويۇپ يېنىپ چىقىدۇ. سەن تۈلكە كولىغان يەر ئاستى يولى.
 نىڭ ئاخىرىغىچە بېرىپ، كۆرسەتكۈچ بارمىقىڭ بىلەن يەر
 ئۈستى تەرەپنى ئىتتەرسەڭ، بىر تۆشۈك ئېچىلىدۇ. مەلىكە.
 نىڭ ئېتى ئون كۈنلۈك يىراقلىقتىكى ئادەم ھىدىنى سېزە.
 لەيدۇ، بىر سائەتتە قىرىق كېچە — كۈندۈزلۈك يول باسالايدۇ.
 سەن قولۇڭنى شۇنداق چىقارساڭ، سېنىڭ ھىدىڭنى پۇرىغان
 ئات قاتتىق كىشەيدۇ. ئاتنىڭ كىشىگىنىنى ئاڭلىغان مەلە.

كە ساۋۇتلىرىنى كىيىپ، قىلچ - نەيزىلىرىنى ئېلىپ، ئاتنى
 ئېگەرلەپ، چۆل - جەزىرىنى ئايلىنىپ كېلىپ، ئاتنى تىللاپ
 ئۆيىگە كىرىپ كېتىدۇ. بىر ئاز ۋاقىت ئۆتكەندىن كېيىن يەنە
 قولۇڭنى ئازراقلا چىقارساڭ، ئات يەنە كىشنەيدۇ. مەلىكە يەنە
 ئالدىنقى قېتىمقىدەك قۇرۇق ئايلىنىپ كېلىپ قاتتىق خاپا
 بولۇپ، ئاتنى: «ئالجىغان قىرچاڭغۇ، بۇدا يەنە كىشنەيدىغان
 بولساڭ ھەرگىز چىقمايمەن» دەپ تىللاپ - قارغاپ كىرىپ
 كېتىدۇ. ئەنە شۇنىڭدىن كېيىن سەن ئۇ يەردىن بۆسۈپ چى-
 قىسەن، ئاندىن مانا بۇ ئادەمنىڭ قۇلاقلىرىنى ئاتقا تاشلاپ
 بېرىسەن، ئات بۇ قۇلاقلىرىنى يەپ جىم تۇرىدۇ. سەن يۈگۈرۈپ
 مەلىكە ياتقان ئۆيگە بېسىپ كىرسەن. مەلىكە ئۇ چاغدا ئاچ-
 چىقىدا قولىنى بېشىنىڭ ئاستىغا قويۇپ، ئۇلۇغ - كىچىك
 تىنىپ ياتقان بولىدۇ. سەن كىرگەن پېتىڭ ئۇنىڭ قورسىقىغا
 مىنىۋالسىەن - دە، ئىككى قولىنى ئىككى قولۇڭدا ئىككى
 ياققا بار كۈچۈڭ بىلەن كېرىپ تۇرۇۋالسىەن. ئۇ قولىنى يى-
 غىشقا جىق كۈچەپ باقىدۇ. ئەگەر ئۇ قولىنى يىغىۋالسا، تۈ-
 گەشكىنىڭ شۇ. ئۇ قولىنى يىغالمىدىغانلىقىغا كۆزى يەتسە،
 ساڭا تەسلىم بولىدۇ، مۇرادىڭغا يېتىسەن. خەير، سەپىرىڭ
 ئوڭۇشلۇق بولسۇن، ئامىن، - دەپ كۆزدىن غايىب بوپتۇ.
 قىلچ ئۆمەر چۆچۈپ ئويغانسا، ئىنس - جىن يوق، يېنىدا
 بىر دۆۋە ئادەم قۇلقى تۇرغۇدەك. ئۇ قۇلاقلىرىنى ئېتىكىگە
 ئېلىپ، كۆرۈنگەن تاغنىڭ كۈنگەي تەرىپىگە قاراپ مېڭىپتۇ.
 راست دېگەندەك، ئۇنىڭغا قاراپ زوڭزىيىپ ئولتۇرغان بىر
 تۈلكىنى كۆرۈپتۇ. قىلچ ئۆمەر چۈشىدە كۆرگەن بوۋاينىڭ
 گەپلىرىنى ئېسىگە ئېلىپ: «مۈشكۈلۈمنى ئاسان قىلساڭ» دەپ
 تۈلكىگە مۇراجىئەت قىپتۇ. ئۇنىڭدىن كېيىنكى ئىشلارنىڭ
 ھەممىسى بوۋاي دېگەندەك بوپتۇ. بىرھازا ئۆتكەندىن كېيىن

تۈلكە كاماردىن ھاسىراپ - ھۆمۈدەپ چىقىپ، كامارنى كۆر -
ستىپ قويۇپ كۆزدىن غايىب بوپتۇ. قىلىچ ئۆمەر كامارغا
كىرىپ ئۆمىلەپتۇ، ئۆمىلەپتۇ، قانچىلىك ۋاقىت ئۆمىلىگەن -
لىكىنى بىلمەپتۇ. ئاخىر كامارنىڭ تۈۋىگە يېتىپ بېرىپ
بوۋاينىڭ دېگەنلىرىنى بىر - بىرلەپ قىپتۇ. ئىككىنچى قې -
تىم مەلىكە ئايلىنىپ كېلىپ ئېتىنى تىلاپ - قارغاپ يې -
نىپ كىرىپ كەتكەندىن كېيىن، بوۋاينىڭ دېگىنىدەك كامار -
دىن ئۆسۈپ چىقىپ، ئات كىشىنەپ بولغۇچە قۇلاقلارنى ئاتقا
تاشلاپ بېرىپ، مەلىكىنىڭ ئۆيىگە كىرىپتۇ. قارىسا، مەلىكە
ياتقۇدەك. قىلىچ ئۆمەر يۈگۈرۈپ بېرىپ، مەلىكە ئۆزىنى
ئوڭلاپ بولغۇچە ئۇنىڭ قورسىقىغا مىنىۋېلىپ، قولىنى كې -
رىپ بېسىپ تۇرۇۋاپتۇ. مەلىكىمۇ بوش كەلمەپتۇ، قولىنى
يىغىشقا بەكمۇ كۈچەپتۇ. قىلىچ ئۆمەرنىڭ بىلەكلىرى سىر -
قىراپ كېتىپتۇ، مەلىكىمۇ بەك كۈچىگەنلىكتىن چىرايلىرى
ئاناردەك قىزىرىپ، تەرلەپ كېتىپتۇ. ھەر ئىككىسى بوش
كەلمەپتۇ. بىر كېچە - كۈندۈز ئېلىشقاندىن كېيىن، مەلىكە:
— مەن بولالمىدىم، مەن ساڭا ئەل بولدۇم، — دەپ،
قىلىچ ئۆمەرنى مەيدىسىگە تېڭىپتۇ، — سەن مېنىڭ ئاشد -
قىم، مەن سېنىڭ مەشۇقۇڭمەن. سېنى سېغىنىپ ھىجران
ئازابىنى تارتىپ، كۈنلىرىم تۈنگە، تۈنلىرىم كۈنگە تەستە ئۇ -
لىشىپ، يولۇڭغا بەكمۇ ئىنتىزار بولۇپ يۈرگەندىم، خويمۇ
ئوبدان يېتىپ كەلدىڭ. سەن ئىشكىتىن كىرگەن چاغدىلا تو -
نۇغاندىم. مەن ئۆزۈمنى سېنىڭ باغرىڭغا ئاتاي دەپ تۇرسام،
سەن مەن بىلەن كۈچ سىنىشىپ قالدىڭ، ئۇنىڭ ئۈستىگە،
مېنىڭ نامم ساڭا ئۇن - تىنىسىز ئەل بولۇشقا يول قويماي،
سەن بىلەن ئېلىشىپ قالدىم. ئەمدى مەن مەڭگۈ سېنىڭكى.
كۈچ سىناشقانلىقىمنى ئەپۇ قىلغىن. بىز ئاينى گۇۋاھ قىلىپ

نىكاھلىشايدى. مەن ئەرگە تەگكەندىن كېيىن ئادەتتىكى ئايالغا ئايلىنىمەن، كۈچۈمۈ تۈگەيدۇ. مەن ئەنە شۇنداق بىر ئايالنى سەن مېنىڭ ئېرىم، مەن سېنىڭ ۋاپادار خوتۇنۇڭمەن، بىر ئايالنى ئۇلارنىڭ شېرىن، لەززەتلىك كۈنلىرى باشلىنىپتۇ، بىرىگە بولغان مېھىر - مۇھەببىتى كۈندىن - كۈنگە ئېشىپتۇ، بىر - بىرىگە قاراپ تويۇشماپتۇ. ئەمدى گەپنى مەلىكە تۇرغان قەلئەنىڭ كۈنچىقىش تەرد - پىدىكى بىر شەھەردىن ئاڭلايدى:

ئۇ شەھەرنىڭ پادىشاھىمۇ مەلىكە گۈلشەنگە ئاشىق ئىدى. بىرقانچە قېتىم ئەلچى ئەۋەتىپ ئەلچىلىرىدىن ئايرىدى. لېكىن، لەشكەر تارتىپ بېرىپ لەشكەرلىرىدىن ئايرىلىپ، ئۆزى ئاران قېچىپ قۇتۇلۇپ، مەلىكىنىڭ ۋىسالىغا يېتەلمەي ياكى ئۇنىڭدىن ئۈمىدىنى ئۈزەلمەي يۈرەكلىرى زەرداب بولۇپ، كۆك يەرگە مەيدىسىنى يېقىپ ياتقانكەن. كۈنپېتىش تەرەپتىن كەلگەن بىر يىگىتنىڭ مەلىكىنى نىكاھىغا ئالغانلىقىنى ئاڭلىغان بۇ پادىشاھ ئورنىدىن چاچراپ قوپۇپ: «كىمدەكىم ماڭا



مەلىكە گۈلشەننى ئەكېلىپ بەرسە، بېشىدىن - ئايىغىغىچە ئالتۇن - كۈمۈش بىلەن قاپلايمەن» دەپ، جارچىسىنى شە - ھەرگە چىقىرىپتۇ. جارچىنىڭ ئاۋازىنى ئاڭلىغان شۇ شەھەر - دىكى بېلى مۈكچەيگەن، ئاغزى ئۈمچەيگەن، ئوغرى مۈشۈكنىڭ كۆزىدەك كۆزى بار، تەلەتتىدىن قۇۋلۇق - شۇملۇق چىقىپ تۇرىدىغان، ئىلمەك بۇرۇن بىر موماي پادىشاھنىڭ ئوردىسىغا كىرىپ كەپتۇ ۋە پادىشاھقا:

— ۋەدە قىلغان ئالتۇن - كۈمۈشلىرىڭنىڭ يېرىمىنى ھازىر بەر، قالغان يېرىمىنى مەلىكىنى تاپشۇرۇۋالغاندىن كې - يىن بېرىسەن، — دەپتۇ. خۇشال بولۇپ كەتكەن پادىشاھ بىر تاغار ئالتۇن - كۈمۈش، ئۈنچە - مەرۋايىت، قىممەت باھالىق جاۋاھىر تاشلارنى موماينىڭ ئۆيىگە ئاپىرىپ بېرىشكە ئەمىر قىپتۇ. ئۇ مومايدىن مەلىكىنى قانداق ئەكېلىدىغانلىقىنى سورايتۇ. موماي:

— ئۇ تەرەپلەرنى سورىما. سەن ئالدى بىلەن ئادەملىرىڭ - گە ئېيت، ئۇلار مېنىڭ پۇت - قوللىرىمنى باغلاپ، ئۇرۇپ بەدەنلىرىمنى كۆكەرتمەۋەتسۇن. ئاندىن كېيىن يۈگۈرۈك ئاتلىد - رىڭنىڭ بىرىگە بىر نۆكەرنى مىندۈر، ئۇ مېنى ئاتنىڭ ئالدىغا ئېلىپ مەلىكىنىڭ يولىغا تاشلاپ قايتىپ كەلسۇن، قالغىنىنى ئۆزۈم بىر ئىش قىلىمەن، — دەپتۇ.

پادىشاھ شۇ كۈنلا موماينىڭ دېگىنىنى قىلىپ، موماينى مەلىكىنىڭ يولىغا تاشلىتىپ كەپتۇ. قىلىچ ئۆمەر بىلەن مە - لىكە ئىككىسى شېرىن پاراڭ بىلەن ئولتۇرسا، ئات قاتتىق كىشەپتۇ. قىلىچ ئۆمەر ئاتقا مىنىپ چىقىپ، يول ئۈستىدە قول - ئاياغلىرى باغلانغان، يۈز - كۆزى يارىلانغان موماينى كۆرۈپتۇ. قىلىچ ئۆمەر ئاتتىن چۈشۈپ، موماينىڭ قول - ئا - ياغلىرىنى يېشىپ ھال - ئەھۋال سورايتۇ. موماي بىر ھازا -



غىچە يىغلاپ، قىلىچ ئۆمەرگە:

— مېنىڭ ناھايىتىمۇ چىرايلىق بىر قىزىم بار، ئۇنىڭ ئىسمى «قىزىم»
قىزىمنى سۇغا چىقارتسام پادىشاھنىڭ شىكارىدىن يېتىپ كېلىشىنى
توغرا كېلىپ قېلىپ، پادىشاھ بىلەن يۈزلىشىپ قاپتۇ. پادىشاھ
شاھنىڭ كۆزى قىزىمغا چۈشكەندىن كېيىن، قىزىمنى ئۆزىگە
خوتۇنلۇققا دەپ ئەلچى ئەۋەتىپتۇ. قىزىمنىڭ يىگىتى بار ئىدى.
دى، كىچىكىدىن بىللە ئويناپ، بىللە چوڭ بولغانىدى. قىزىم
قىزىمۇ ئۈنىمىدى، مەنمۇ ئويلاپ باقسام، قىزىم ئوردىغا كەتسە
مەڭگۈ كۆرەلمەيدىكەنمەن. مېنىڭ قىزىمدىن باشقا قارايدىغان
ئادىم يوق. شۇنىڭ بىلەن مەنمۇ رازى بولماي ئەلچىلەرگە
بىرمۇنچە يالۋۇرۇپ، پادىشاھنىڭ ئىنساپىغا دۇئا قىلىپ يولغا
سالدىم. ئەلچىلەر بۇ گەپنى پادىشاھقا دەپ بارغانىكەن، پادىشاھ
شاھنىڭ غەزىپى ئۆرلەپ: «قىزىنى ياخشىلىقچە بەرسە بەر.
سۇن، بەرمىسە، ئۇ قېرىنىڭ پۈت - قولىنى باغلاپ مەلىكە
گۈلشەننىڭ يولىغا تاشلاپ كېلىڭلار، مەلىكە ئۇ قېرىنىڭ
جەسىتىنى ئىتقا تاشلاپ بەرسۇن، قىزىنى ئاتنىڭ ئالدىغا ئە.
كېلىڭلار» دەپ بۇيرۇپتۇ. پادىشاھنىڭ جاللاتلىرى بۇ ئىشنى
بىردەمدىلا ئەمەلگە ئاشۇردى. مېنىڭ بۇ يەردە توپىغا مىلىنىپ
يېتىشىمنىڭ سەۋەبى شۇ. بىر يىگىت مەلىكە گۈلشەنگە ئۆي.
لىنىپتىمىش دېيىشۋاتتى، سەن شۇ يىگىتمۇ، ئەمەسمۇ؟ —
دەپتۇ. قىلىچ ئۆمەر:

— ھە، شۇ يىگىت مەن، — دەپ جاۋاب بېرىپتۇ. موماي:
— نى - نى يىگىت - پالۋانلار، پادىشاھ - شاھزادىلەر
ئالالمىغان مەلىكىنى سەن ئاپسەن، تەلەپلىك يىگىت ئىكەن.
سەن، مۇبارەك بولسۇن. ئاتا - ئاناڭ بارمۇ؟ ئۇلار نەدە؟ —
دەپ سوراپتۇ. بۇ سوئال ۋە ئالدىدا تۇرغان بۇ موماي قىلىچ
ئۆمەرنىڭ يىراقتا قالغان ئانىسىنى ئەسلىتىپتۇ، قىلىچ ئۆمەر

چوڭقۇر خيالغا چۆمۈپتۇ. موماي: — ئويلىنىپ قالدىڭغۇ، بالام؟ مېنىڭ قىزىمنى بۇلاپ كەتكەن پادىشاھمۇ مەلىكىنى قولغا چۈشۈرۈش ئۈچۈن كۆپ ئۇرۇنغان، ئەمدى تاۋۇزى قولىقىدىن چۈشۈپتۇ. مەلىكە ساڭا ئوخشاش باتۇر يىگىتلەرگە مەنسۇپ، بالام. مېنىڭ بارىدىغان يېرىم يوق. سىلەر ياش ئەر — خوتۇنلار بىر — بىرىڭلاردىن ئايرىلالمايسىلەر. سەن ئەر كىشى، باتۇر يىگىتسەن، سەن ھە — مېشە ئۆيدە ئولتۇرۇۋەرسەڭ زېرىكىسەن. مەلىكىنى تاشلاپ چىقىپ كەتسەڭ، بۇ يەردە ئۇنىڭ سەندىن باشقا ھېچنېمىسى يوق، ئۇ زېرىكىدۇ. مېنى ئالغاچ كەتسەڭ، قىزىمنى كۆرگەن كۆزۈمدە مەلىكىنى كۆرسەم. سەن سىرتقا چىقساڭ، مەن خۇ — تۇنۇڭغا ھەمراھ بولۇپ، ئىككىڭلارنىڭ خىزمىتىنى قىلسام، — دەپ يېلىنىپتۇ ۋە زار — زار يىغلاپتۇ. قىلىچ ئۆمەرنىڭ مو — مايدا ئىچى ئاغرىپتۇ. ئۇنىڭ گەپلىرىدىن تەسلىنىپ، ئې — تىغا مىنگەشتۈرۈپ قەلئەگە ئەكەپتۇ. بۇنى كۆرگەن مەلىكە — نىڭ تېنى غۇزۇزىدە بوپتۇ، ئەمما چاندۇرماپتۇ. موماي سالام — لىشىپ بولۇپلا چېلەك، سۈپۈرگىنى كۆتۈرۈپ ھويلىنى تازى — لىغلى چىقىپتۇ. موماي چىقىپ كەتكەندىن كېيىن، مەلىكە قىلىچ ئۆمەرگە:

— بۇ موماينى بىكار ئەكەپسىز، چىرايدىن شۇملۇق يې — غىپ تۇرىدۇ. تايىنلىق مېنى ئالمەن دەپ يۈرگەن پادىشاھ ئە — ۋەتكەن غالىچمىكىن دەيمەن، — دەپ گۇماننى سۆزلەپتۇ. — بۇ موماينىڭ قولىدىن نېمە ئىش كېلەتتى. ياخشى بولسا ئېشىنى يەيدۇ، يامان بولسا بېشىنى! — دەپتۇ قىلىچ ئۆمەر.

موماي كەلگەندىن كېيىن ناھايىتى تىرىشىپ ئىشلەپتۇ، ئۆي ئىچى، ھويلا — ئاراملارنى تازىلاپ، سۇ چېچىپ، ئۆيىنى

ئالاھىدە ياساپ، ھەممە يەرنى پاكىز قىلىۋېتىش مەلىكىسىنىڭ بەدەنلىرىنى يۇيۇپ، چاچلىرىنى تاراپ، بېشىنى بېشىنى ئېلىپ، نى ئېتىپ، شېرىن سۆزلەپ يۈرۈپ ئۇنى ئۆزىگە رام ئېلىۋاپتۇ. قىلىچ ئۆمەر بۇرۇن ئوۋغا چىقاي دېسە مەلىكە ئۈنمىيەتلىك دەيدىغان كەن، موماي كەلگەندىن كېيىن: «بارسىڭىز بېرىڭ» دەيدىغان بوپتۇ. موماي بىكار قالغان ۋاقىتلىرىدا تۈرلۈك چۆچەكلەرنى سۆزلەپ مەلىكىنى كۈلدۈرۈپ، كۈننىڭ قانداق كەچ بولغانلىقىنى سەزدۈرمەپتۇ. موماي كۈندۈزى ئىشلىسە، كېچىسى قىلىچ ئۆمەر بىلەن مەلىكە ياتىدىغان ئۆيدىكى كارىۋاتنىڭ تېپىگىچە لەخمە كولاپتۇ. لەخمە پۈتۈپ تام تۈۋىدىكى كىچىكىدە نە تۆشۈك ئېچىلىپ بولغاندا، كۆڭلى ئارامغا چۈشۈپتۇ. شۇ كۈنلەردە قىلىچ ئۆمەر ئوۋغا چىقىپ كېتىپتۇ. موماي ئۆي ئىچى ۋە ھويلا - ئارامنى تازىلاپ بولۇپ:

— قىزىم، ماۋۇ ئاپتاپقا كەل، بېشىڭنى بېقىپ قويماي، دەپتۇ. مەلىكىمۇ ئۆز ئانىسىدەك ئۆگىنىپ قالغان بۇ موماي-نىڭ قۇچىقىغا بېشىنى قويۇپ يېتىپتۇ. موماي مەلىكىنىڭ بېشىنى باققاچ، ئۇياقتىن - بۇياقتىن گەپ قىلىۋېتىپ:

— قىزىم، ئېرىڭ سېنى ياخشى كۆرەمدۇ؟ — دەپ سوراپتۇ.

— ياخشى كۆرىدۇ، مېنى ئۆزىڭ جېنىدىنمۇ بەك ياخشى كۆرىدۇ. ياخشى كۆرمىسە، يالغۇز ئانىسىنى تاشلاپ، شۇنداقچە جاپالىق يولنى بېسىپ مېنىڭ يېنىمغا كېلەمدۇ؟ — دەپ جاۋاب بېرىپتۇ مەلىكە.

— ئادەتتە بۇنداق باتۇرنىڭ جېنى ئۆزىڭ تېنىدە بولمايدۇ. ئېرىڭنىڭ جېنى نەدىكەن، بىلەمسەن؟ — دەپ سوراپتۇ موماي.

— بىلمەيمەن، — دەپ جاۋاب بېرىپتۇ مەلىكە.

— ئەگەر ئۇ ھازىرغىچە جېنىنىڭ نەدىلىكىنى ساڭا دەپ بەرمىگەن بولسا، — دەپتۇ موماي، — ئۇ چوقۇم سېنى ياخشى كۆرمەيدىكەن، ساڭا ئىشەنمەيدىكەن. ئەگەر سېنى ياخشى كۆرگەن بولسا، ساڭا ئىشەنگەن بولسا، جېنىنىڭ نەدىلىكىنى دەپ بەرگەن بولاتتى.

مەلىكە بۇ كۈنى چىۋىن يەۋالغاندەك بىئارام بولۇپ، نا- ھايىتى تەستە ئۆتكۈزۈپتۇ. كەچقۇرۇن قىلىچ ئۆمەر ئوۋدىن يېنىپ كېلىپ، ئوۋلاپ كەلگەن كېيىكىنى سويۇپ، گۆش قىلىپ مومايغا تاشلاپ بېرىپتۇ ھەمدە ئوبدان پىشۇرۇپ قويۇشنى تاپلاپ ئۆيگە كىرىپتۇ. ئۆيگە كىرسە مەلىكە خامۇش ئولتۇرغۇدەك، ھاردۇقمۇ سورىماپتۇ. قىلىچ ئۆمەر، مەن يوق زېرىكىپ قالغان ئوخشايدۇ، دەپ ئويلاپ چاقچاق قىپتۇ، قىلىچ قىچلاپ بېقىپتۇ، ئەركىلىتىپتۇ، مەلىكە سۆز قىلماپتۇ. ئا- خىر گەپ — سۆز قىلماي ئورۇنغا كىرىپ يېتىپتۇ. بىر ئاز ۋاقىت ئۆتكەندىن كېيىن، مەلىكە ئۇلۇغ — كىچىك تىنىپ:

— سىز زادى مېنى ياخشى كۆرمەيسىز؟ — دەپ سوراپتۇ. قىلىچ ئۆمەر خوتۇننىڭ بۇ سوئالدىن ھەيران قېلىپ:

— سەن ھازىرغىچە مېنىڭ سېنى ياخشى كۆرىدىغانلىقىمغا ئىشەنمەيسەن؟ مەن سېنى ياخشى كۆرمىسەم، يۇرتۇمنى، مېھرىبان ئانىمنى تاشلاپ، چۆل — باياۋانلارنى كېزىپ، مۇشۇ يەرگە كېلەرمىدىم؟ سېنى ياخشى كۆرمىسەم، سەن بىلەن ئەر — خوتۇن بولۇشقاندىن كېيىن، سېنى ئۆزى چوڭ بولغان يەردىن ئايرىلىپ كۆڭلى يېرىم بولمىسۇن دەپ ئۆز يۇرتۇمغا ئېلىپ كەتمەي، مۇشۇنداق ئادەمسىز چۆل — باياۋاندا يۈرەرمىدىم؟ — دەپ سوئال بىلەن جاۋاب بېرىپتۇ.

— مېنى ياخشى كۆرسىڭىز، نېمىشقا جېنىڭىزنىڭ نې- مەدە ئىكەنلىكىنى ھازىرغىچە دەپ بەرمىي مەندىن يوشۇرد-

سنز؟ — دەپتۇ مەلىكە. قىلىچ ئۆمەر:

— سەن سورىما، مەن ئېيتماي، — دېگەندەك
 مىشلىداپ يىغلاپ، تەتۈر قاراپ يېتىۋاپتۇ. قىلىچ ئۆمەر
 لىكتە قېلىپ، خوتۇنىنى ئۆزىگە قارىتىپ قۇچاقلاپ يېتىۋاپتۇ.
 — ئىنى — جىنغا تىنما، مېنىڭ جېنىم مۇشۇ يېنىم —
 دىكى قىلىچىمدا، — دەپتۇ. بۇ گەپنى كارىۋاتنىڭ ئاستىدىكى
 لەخمىدە ياتقان ھىيلىگەر شۇم موماي ئاڭلىۋاپتۇ. ئۇلار قات-
 تىق ئۇيقۇغا كەتكەندە موماي ئاستا ئۆيگە كىرىپ، قىلىچ ئۆ-
 مەرنىڭ قىلىچىنى غىلىپىدىن سۇغۇرۇۋېلىپ، مەلىكىنىڭ ئې-
 تىنى مىنىپ قېچىپ، قىلىچنى يىراقتىكى بىر دەرياغا تاش-
 ىۋېتىپتۇ. ئەتىگىنى مەلىكە ئويغانسا، قىلىچ ئۆمەر شۈك
 ياتقۇدەك. «تۈرۈڭ ئورنىڭىزدىن» دەپ تۈرتۈپ بېقىپتۇ، «ھىلىد-
 گەرلىك قىلماڭ» دەپ

قىچىقلاپ بېقىپتۇ. شۇ
 چاغدا كۆزى قىلىچى يوق
 قۇرۇق غىلاپقا چۈشۈپ،
 ئەھۋالىنى چۈشىنىپتۇ —
 دە، يىغلاپ كېتىپتۇ.

ياۋۇز موماي قولىغا
 بىر ئارغامچىنى ئېلىپ
 «ھى... ھى...» دېگىنىچە
 ئۆيگە كىرىپ: «ئەمدى
 قولغا چۈشتۈڭمۇ، مەلىد-
 كەم» دەپ مەلىكىنى باغ-
 لىماقچى بوپتۇ. مەلىكە
 قارشىلىق كۆرسىتىپتۇ.
 موماي چاققانلىق قىلىپ



مەلىكىنىڭ بويىغا ئارغامچا بىلەن سىرتماق سېلىۋېلىپ، باغلاپ ئاتنىڭ ئالدىغا ئوختۇرۇپ پادىشاھنىڭ ئالدىغا ئاپىرىپ تاشلاپتۇ ۋە مەلىكىنى قولغا چۈشۈرۈشتىكى جەرياننى سۆزلەپ بېرىپ، پادىشاھتىن ۋەدە قىلغان ئالتۇن - كۈمۈشنىڭ قالغان قىسمىنى ئېلىپ ئۆيىگە كېتىپتۇ. پادىشاھ مەلىكىنى كۆرۈپ خۇشاللىقىدا ھوشىدىن كېتىپتۇ، ھوشىغا كېلىپ مەلىكىگە ئۆزىگە خوتۇن بولۇش تەلىپىنى قويۇپتۇ. مەلىكە:

— ماقۇل، ئەمما مېنىڭ شەرتىم بار. بىرىنچى شەرتىم، مېنىڭ ئېتىمىنى قويۇپ بېرىڭ، مەن تۇرغان قەلئەنى ساقلىدۇم. ئىككىنچى شەرتىم، ئېرىم ئۆلدى، قىرىق كۈن ماتەم تۇتمەن، ئۇنىڭدىن كېيىن پۈتۈن شەھەر خەلقىگە قىرىق كېچە - كۈندۈز توي ئۆتكۈزۈپ بېرىسىز. ئاندىن كېيىن نىكاھىڭىزغا ئۆتمەن. بۇ شەرتلىرىمگە كۆنمەي بىر كۈن بۇرۇن يېقىنلىشىمەن دەيدىكەنسىز، مېنىڭ ئۆلۈكۈمگە ئېرىشىسىز، — دەپتۇ. پادىشاھ نائىلاج بۇ شەرتلەرگە كۆنۈپتۇ.

ئەمدى گەپنى قىلىچ ئۆمەرنىڭ ئاكىلىرىدىن ئاڭلايلى:

بۇ ئىككى ئاكا - ئۇكا ۋەدە بويىچە ھەر كۈنى سەھەردە سۈتكە قازاپ تۇرۇشۇپتۇ. دەل ياۋۇز جادۇگەر موماي قىلىچ ئۆمەرنىڭ قىلىچىنى دەرياغا تاشلىۋەتكەن كۈنى ئەتىگەندە سۈتكە قاراشسا، سۈت قىپقىزىل قان رەڭگىگە ئۆزگەرگەن. چوڭ ئاكىسى دەرھال قىرىق پالۋاننى، سەكسەن ئاتنى تاللاپ، تۇ، قىرىق ئاتقا قىرىق پالۋاننى بىردىن مېنىدۈرۈپتۇ، يەنە قىرىق ئاتقا ئوزۇق - تولۇك ۋە سۇ قاچىلانغان تۇلۇملارنى ئارتىپ يولغا چىقىپتۇ. بىرنەچچە كۈن يول مېڭىپ، ئوتتۇرا تۇرانچى ئۆكىسى تۇرغان شەھەرگە يېتىپ كەپتۇ. ئۆكىسىمۇ ئاكىسىغا ئوخشاش تەييارلىق قىلىپ، ئاكىسىنى كۈتۈپ تۇرغانىكەن. بۇلار سەكسەن نەپەر پالۋاننى ئېلىپ يولغا راۋان

بوپتۇ. سەپەرنىڭ ئوتتۇز توققۇزىنچى كۈنى ئەھمەد دەپمە -
 لىكە گۈلشەننىڭ قەلئەسىگە يېتىپ كەپتۇ ۋە قەلئەنى ئالدى.
 رىپتۇ. قارىسا، ئۇكىسى ئۇخلاۋاتقاندەك ياتقۇدەك. چوڭقۇر ئالدى.
 سى يۇلتۇزلارغا قاراپ قىلىچ ئۆمەرنىڭ يۇلتۇزنى ئىزدەپ،
 يۇلتۇزى ئاسماندا كۆرۈنمەپتۇ. نەگە ئېقىپ چۈشكەندۇ، دەپ،
 تاغ - داۋان، دەريا - كۆللەرگە قارىسا، بىر دەريانىڭ تېگىدە
 تۇرغۇدەك، يۇلتۇزنىڭ يېنىدا ئۇكىسىنىڭ قىلىچى تۇرغۇدەك.
 ئۇلار دەرھال ئاتلىرىغا مىنمەكچى بولغانىكەن، مەلىكىنىڭ
 ئېتى بۇ ئىككى ئاكا - ئۇكىنى ئۆزلىرىنىڭ ئاتلىرىغا مىنمە -
 گىلى قويماي، چاپانلىرىنىڭ پېشىدىن، يەڭلىرىنىڭ ئۇچىدىن
 چىشلەپ ئۆزىگە مىندۈرۈپ، ھېلىقى دەريانىڭ ياقىسىغا بىر -
 دەمدىلا ئەكەپتۇ. ئوتتۇرانچى ئاكىسى دەرھال دەريانى باغلاپ،
 قىلىچنى ئېلىپ چىقىپ قەلئەگە قايتىپ كېلىپ، قىلىچنى
 غىلاپقا ساپتۇ. قىلىچ ئۆمەر قاتتىق بىر چۈشكۈرۈپ: «ئەجەب
 قاتتىق ھەم تاتلىق ئۇخلاپتىمەن، ھەي مەلىكە، قېنى سەن؟»
 دەپ توۋلاپ كۆزىنى ئاچسا، ئىككى ئاكىسى يېنىدا قاراپ
 تۇرغۇدەك. ئۇ ئاكىلىرى بىلەن قۇچاقلىشىپ كۆرۈشۈپتۇ، بو -
 لۇپ ئۆتكەن ئىشلارنى چۈشىنىپتۇ. قىلىچ ئۆمەر ئاكىلىرىغا:
 «دەرھال ئاتلىنىلى» دەپ سىرتقا چىقىشىغا، ئېتىمۇ ئالدىغا
 كېلىپ تۇرۇپتۇ. قىلىچ ئۆمەر ئېتىغا مىنىپ ئوقتەك ئۇچۇپ -
 تۇ، ئىككى ئاكىسىمۇ سەكسەن پالۋاننى ئەگەشتۈرۈپ ئاتلىرىدە -
 نى قويۇۋېتىپتۇ. ئۇلار توينىڭ قىرىقىنچى كۈنى چۈش بىلەن
 پادىشاھنىڭ قەلئەسىگە بوراندەك بۆسۈپ كىرىپتۇ. پادىشاھ
 لەشكەرلىرىنىڭ قارشىلىق كۆرسەتكەنلىرىنى چىپىپ تاشلاپ،
 پادىشاھنى تىرىك قولغا چۈشۈرۈپ، ئوردا سارىيىنىڭ تورۇ -
 سىغا ئېسىپ قويۇپتۇ. ئۇلار مەلىكىنى تېپىپتۇ. ئەگەر بۇلار
 يېتىپ كەلمىگەن بولسا، ۋەدە بويىچە مەلىكە پادىشاھنىڭ خو -



تۇنى بولۇشقا توغرا كېلىدىكەن. مەلىكە، بۈگۈن ئۆلىدىغان بولدۇم، دەپ ھاياتىدىن ئۈمىدىنى ئۈزۈپ بىر بولاق زەھەرنى تەييار قىلىپ قويغانىكەن. مەلىكە قىلىچ ئۆمەرنى كۆرۈپ ئۆ. زىنى ئۇنىڭ قۇچىقىغا ئېتىپ يىغلاپ كېتىپتۇ. سورمايدىغان سىرنى سوراپ ئۆزىنىڭ جۇدالىققا ئۇچرىغانلىقىنى ئەسلەپ ئېرىدىن ئەپۇ سورايتۇ. بۇلارنىڭ كۆڭلى ئىزىغا چۈشكەندىن كېيىن جادۇگەر موماينى تېپىپ كەپتۇ. پادشاھنى دارغا ئې. سىپتۇ، جادۇگەر موماينى ئاتنىڭ قۇيرۇقىغا باغلاپ ئاتنى چۆل - باياۋانغا قويۇۋېتىپتۇ. بۇ شەھەرنىڭ خەلقىمۇ بۇ زالىم پادشاھنىڭ زۇلمىدىن ئاران تۇرغانىكەن، ئۇنىمىغانغا ئۇنىماي ئۇلارنى «پادشاھ بولۇڭلار» دەپ تەلەپ قىپتۇ. قىلىچ ئۆمەر چوڭ ئاكىسىغا: «سىز پادشاھ بولۇڭ! - دەپ تەكلىپ قىپتۇ. چوڭ ئاكىسى:

— مەن ھازىر قېيناتام ئۆلۈپ كېتىپ ھېلىقى شەھەرگە پادشاھ بولدۇم. بۇ شەھەرگە پادشاھ بولالمايمەن، — دەپ ئۇنىماپتۇ. ئوتتۇراڭچى ئاكىسىمۇ بۇ شەھەرنىڭ پادشاھلىقىدىن ۋاز كېچىپ، چوڭ ئاكىسىغا ئوخشاش جاۋاب بېرىپتۇ. شۇنىڭ بىلەن بۇ شەھەرنىڭ پادشاھلىقى قىلىچ ئۆمەرگە قاپ. تۇ. قىلىچ ئۆمەر ئاكىلىرىنىڭ شەرىپى، خەلقنىڭ زالىم پادشاھتىن قۇتۇلغانلىقى ۋە ئۆزىنىڭ تويى ئۈچۈن قىرىق كې. چە - كۈندۈز تاماشا قىلىپ بېرىپتۇ. قىرىق بىرىنچى كۈنى قىلىچ ئۆمەر ئىككى ئاكىسىنى يولغا سېلىپ قويۇپتۇ، ئۆزى بۇ شەھەرگە پادشاھ بولۇپ قاپتۇ، ئەلنى ئادىل سورايتۇ، ئەل پاراۋان، مەملىكەت قۇدرەتلىك بوپتۇ، ئۇ ئۆمرىنىڭ ئاخىردىن خىجە مەلىكە بىلەن خۇشال - خۇرام كۈن كەچۈرۈپتۇ.

سەنئەت سۇلالىسى

بۇنىڭدىن كۆپ زامانلار ئىلگىرى غەرب بىلەن شەرقنىڭ ئارىلىقىدا بىر يۇرت بولغانىكەن. ئۇ يۇرتنىڭ بىر شەھىرىدە بىر بوۋايغا يالغۇز قىز نەۋرىسى ھەمراھ بولۇپ ياشايدىكەن. كۈنلەر ئۆتۈپتۇ، ئايلا ئۆتۈپتۇ، يىللار ئۆتۈپتۇ، بوۋاينىڭ قىزى ئوقۇش يېشىغا يېتىپتۇ. شۇ كۈنلەرنىڭ بىرىدە، بوۋاي قىزغا:

— قىزىم، سەن موللىغا بارغۇدەك بولۇپ قالدىڭ. موللىغا ئاپىرىپ قويماي، تەلىم ئالغىن، — دەپتۇ. بۇ سۆزنى ئاڭلىغان قىز خۇشاللىقىدىن چاچلىرىنى تال - تال ئۆرۈپ، موللىغا بېرىشقا تەييارلىنىپتۇ. ئەتىسى ئۇلار موللىنىڭ ئۆيىگە كەپتۇ. موللام ئۇلارنى خۇشخۇيلۇق بىلەن كۈتۈپ، قىزنى ئېلىپ قېلىپ، بوۋاينى يولغا ساپتۇ. ئىككىنچى كۈنى قىز ئۆزى يالغۇز موللىغا بېرىپتۇ. موللام ئۇنى:

— كەل، تەلەيكەش بىدىماق، مەيەردە ئولتۇر، — دەپ ئىدى. شىكىنىڭ كەينىدە ئولتۇرغۇزۇپ قويۇپتۇ، باشقا بالىلارنى بولسا، — كېلىڭلار، بالىلىرىم، تۈرگە چىقىڭلار، — دەپ ئىزدەتەتتۇ. بۇ ئال قىزغا ئار كېلىپ دېمى ئىچىگە چۈشۈپ كېتىپتۇ، شۇنداقتمۇ قىز موللىسىنىڭ ئۆيى، ھويلا - ئاراملىدە

رىنى سۈيۈرۈپ، سۇ چېچىپ تىنم تاپماي ئىشلەپتۇ، لېكىن موللىسى مۇئامىلىسىنى ھېچ ئۆزگەرتەپتۇ. قىز يەنىلا كۈندىكىدەك ئىشكىنىڭ كەينىدىن بېرى كېلەلمەپتۇ. كۈنلەر ئۆتكەنسېرى قىزنىڭ موللىغا بېرىش رايى يېنىپتۇ. قىز بىر كۈنى بوۋىسىدىن:

— بوۋا، مەن موللىغا بارمىسام، — دەپ ئۆتۈنۈپتۇ. بوۋاي قىزنىڭ سۆزىگە ھەيران بولۇپ:

— قىزىم، موللىغا نېمىدەپ بارمايسەن؟ — دەپ سوراپتۇ.

— بوۋا، موللام باشقا بالىلار كەلسە: «كەل، بالام» دەپ تۆرگە چىقىرىپ قويدۇ، مەن بارسام: «كەل، تەلەيكەش بىدەر-ماق، ئىشكىنىڭ كەينىگە ئۆت!» دەپ ئىشكىنىڭ كەينىگە ئولتۇرغۇزۇپ قويدۇ، — دەپ يىغلاپ تۇرۇۋاپتۇ قىز.

قىزنىڭ كۆز ياشلىرىدىن بوۋاينىڭ كۆڭلى بۇزۇلۇپتۇ، لېكىن موللىغا گۇناھ ئارتقۇسى كەلمەي:

— قىزىم، بۈگۈن موللىغا بارغىن، بېرىپ موللاڭدىن دۇئا ئېلىپ كەلگىن، — دەپ يولغا ساپتۇ، ئۆزى قىزنىڭ كەينىدىن بېرىپ، ئەھۋالنىڭ قىز ئېيتقاندەك ئىكەنلىكىنى كۆرۈپ كۆڭلى تېخىمۇ يېرىم بوپتۇ، قىزنى بۇ موللىدىن باشقا بىر موللىغا بېرىپ ئوقۇتۇشنى كۆڭلىگە پۈكۈپتۇ، قايتىپ كېلىپ، قىزنىڭ كېلىشىنى كۈتۈپتۇ. قىز كەچتە قايتىپ كەلگەندە:

— قىزىم، سەن ئوقۇشنى يەنە داۋاملاشتۇرمىساڭ بولمايدۇ. سېنى باشقا بىر شەھەرگە ئاپىرىپ ئوقۇتاي، — دەپ ئۆز كۆڭلىگە پۈككەنلىرىنى ئېيتىپتۇ. قىز پەقەت بوۋىسىنىڭ كۆڭلى ئۈچۈنلا باشقا موللىغا بېرىپ ئوقۇشقا قوشۇلۇپتۇ.

شۇ كۈندىن باشلاپ يول تەييارلىقى قىلىپ، بىر تۆگىگە يېمەك - ئىچمەك ئارتىپ، بىر تۆگىگە مىنىپ سەپەرگە

چىقىپتۇ. يول يۈرۈپتۇ، يول يۈرسىمۇ مول يۈرۈپتۇ. شۇنداق
 يۈرۈپ، بىر ئاي بىر ھەپتە ئۈچ كۈن يول يۈرۈپتۇ. ئۇ ساراينىڭ ئىچىدىكى
 ئوچۇق تۇرغۇدەك، ساراي ئىچىدىكى كىشىنى مەپتۇن قىلىدىغان
 خان ھەرخىل - ھەر رەڭدىكى گۈللەر خۇش پۇراق چېچىپ
 ئەتراپىنى بىر ئالغان، ھەر خىل قۇشلارنىڭ يېقىملىق ئاۋازلىرى
 ئاڭلىنىپ تۇرغان. قىز بۇ ھالدىن ھەيرانۇ ھەس بوپتۇ - دە،
 گۈلگە مېھرى باغلىنىپ قاپتۇ. شۇنىڭ بىلەن قىزنىڭ گۈل
 ئۈزۈۋېلىش ئىشتىياقى قوزغىلىپ، بوۋىسىغا يېلىنىپ:
 — بوۋا، شۇ گۈللەردىن بىر تال ئۈزۈۋالسام بولامدۇ؟ —
 دەپتۇ.

— بولمايدۇ، كىشىنىڭ سارىيىدىكى گۈلنى ئۈزسەڭ،
 ئىگىسى كۆرسە خاپا
 بولىدۇ، — دەپتۇ
 بوۋاي. قىز بوۋىسىغا
 تېخىمۇ يالۋۇرۇپ:
 — بوۋا، بىر تاللا
 ئۈزۈۋالسام بولىدى، —
 دەپ تۇرۇۋاپتۇ.
 بوۋاي قىزنىڭ
 كۆڭلىنى ئاياپ:

— بوپتۇ، ئۈزۈۋال-
 غىن، — دەپتۇ. قىز
 خۇشاللىقىدىن يۈگۈرۈپ
 ساراي ئىچىگە كىرىپتۇ.
 ئەتراپقا قارىسا ئادەمزات
 كۆرۈنمىگۈدەك. ئۇ



گۈللەرگە قاراپ بىرھازا تۇرۇپ قاپتۇ. بىر چاغدا بوۋىسىدە -
نىڭ:

— قىزىم، تېز بولغىن! — دېگەن ئاۋازنى ئاڭلاپ ئې-
سنى يىغىپتۇ. ئاندىن گۈلنى ئۈزمەكچى بولۇپ گۈلگە قول
ئۈزىتىپتۇ، گۈلنىڭ چىرايلىقلىقى بىر تەرەپتىن قىزنىڭ
گۈل ئۈزۈش ھەۋىسىنى باسقاندەك قىپتۇ، لېكىن يەنە بىر
تەرەپتىن گۈلنى ئۈزمەي كېتىشكە كۆڭلى قىيماپتۇ، شۇنىڭ
بىلەن گۈلدىن بىر تال ئۈزۈپتۇ، ئەمما قانائەت ھاسىل قىل-
ماپتۇ، شۇڭا ئارقا - ئارقىدىن يەنە بىرنەچچە تال گۈل ئۈ-
زۈپتۇ. شۇ چاغدا ساراينىڭ دەرۋازىسى «غارت» قىلغان ئاۋاز
بىلەن تەڭ ئېتىلىپ قاپتۇ. ساراي تېمى تېخىمۇ ئېگىزلەپ،
ئۈستىگە كۆز يەتكۈسىز ھالغا كېلىپ قاپتۇ. بۇ ھالنى كۆر-
گەن قىزنى ۋەھىمە بېسىپ، پۈتۈن بەدىنىگە تىترەك ئۆل-
شىپتۇ. قىز كېلىپ دەرۋازىنى ئىتتىرىپ بېقىپتۇ، ئۇرۇپ
بېقىپتۇ، ھېچبىر تەۋرەنمەي تۇرغۇدەك، ئاخىر زار - زار
يىغلاپ - قاقشايتۇ. بوۋايمۇ سىرتتا تۇرۇپ دەرۋازىنى ئىتتى-
رىپتۇ، قېقىپتۇ، ھېچبىر ئۈمىد بولمىغاچقا قىزغا قوشۇلۇپ
خۇدادىن ئىلتىپات تىلەپ زار - زار يىغلاشقا باشلاپتۇ، لې-
كىن ئۇلارنىڭ يىغا - زار، داد - پەريادلىرى ھېچبىر جاۋابقا
مۇيەسسەر بولالماي ئارىدىن بىر ھەپتە ئۈچ كۈن ئۆتۈپتۇ. شۇنىڭ
بىلەن بوۋاي دەرۋازىنىڭ ئېچىلىشىدىن ئۈمىدىنى ئۈزۈپ:

— خوش، قىزىم، گۈلنى ئۈزمىگىن دېسەم ئۈنمىدىڭ،
ئەمدى ئۆزۈڭگىمۇ قىلدىڭ، ماڭمۇ قىلدىڭ. پېشانىمىزگە پۈ-
تۈلگىنى مۇشۇ ئوخشايدۇ. سېنى خۇداغا تاپشۇردۇم، قىيامەتتە
كۆرۈشەرمىز، — دەپ زار - زار يىغلاپ، قان يۈتۈپ، قىزى
بىلەن خوشلىشىپ بېشى قايغان، پۈتى تايغان تەرەپكە يول
ئاپتۇ. بوۋاي ئۆز يولىغا مېڭىپ تۇرسۇن.


قىز بوۋىسىدىن ئايرىلغاندىن كېيىن يەنە بىر ھەپتە ئۈچ كۈن يىغلاپ كۆز ياشلىرىنى قۇرۇتۇپتۇ، دەرۋازىسى ئۈزۈپ ساراي ئىچىگە قاراپ بىر ئىشىكنىڭ ئۈچۈكىنى كۆرۈپتۇ. قىز ئىشىك تەرەپكە مېڭىپتۇ، ئىشىك ئالدىغا كېلىپ:

— ئەي پەرۋەردىگارم، ئۆزۈمنى ساڭا تاپشۇردۇم، — دەپ كۆزىنى يۇمۇپ بىر ئۆينىڭ بوسۇغا ئىچىگە پۈتتىنى سايپتۇ. كۆزىنى ئېچىپ قارىغۇدەك بولسا، ئۆينىڭ تۆرىدە تەتىللا كۆر-پە ئۈستىدە پاقىلاندىك چوڭلۇقتىكى بىر مۈشۈك كۆزلىرىنى مۇلايىملىق بىلەن يېرىم ئېچىپ سوزۇلۇپ ياتقۇدەك. قىز مۈشۈككە يېقىن كېلىپ:

— يارەھمان، سەنمۇ خۇدانىڭ بىر جانىۋىرى، — دەپ مۈشۈكنىڭ دۈمبىسىنى بىر سىلىغانىكەن، مۈشۈك ئورنىدىن تۇرۇپتۇ. شۇ ئەسنادا «شاراق» قىلغان ئاۋاز بىلەن تەڭ بىر چاڭگال ئاچقۇچ كۆرپە ئۈستىگە چۈشۈپ قاپتۇ. مۈشۈك ئۆي-دىن چىقىپ كېتىپتۇ.

قىز ئاچقۇچلارنى قولغا ئېلىپ ساناپ كۆرسە، ئوشۇقمۇ ئەمەس، كەممۇ ئەمەس دەلمۇدەل قىرىق بىر تال ئالتۇن ئاچ-قۇچ ئىكەن. قىز ئاچقۇچنى تۇتقىنىچە ئۆينىڭ تۆت ئەتراپىغا بىر قۇر قاراپ چىقىپتۇ. شۇ چاغدا قىز غەربىي تامدىكى ئال-تۇن قۇلۇپ سېلىنغان ئىشىكنى كۆرۈپتۇ. قىز بېرىپ قۇلۇپ-قا بىرىنچى ئاچقۇچنى سالغانىكەن، ئىشىك ئۆزلىۈكىدىن ئې-چىلىپ كېتىپتۇ. ئايھاي! ئىشىكنىڭ ئېچىلىشى خۇددى ئال-تۇن - كۈمۈش، تاۋار - دۈردۇن، ئۈنچە - مەرۋايىت، لەئەل - ياقۇت كانىنىڭ ئىشىكى ئېچىلغاندەكلا تۇيۇلۇپتۇ. قىز ئۇ نەرسىلەردىن كۆز ئۈزۈپ ئالدىغا قارىغانىكەن، يەنە بىر قۇلۇپ سېلىنغان ئىشىكنى كۆرۈپتۇ. قىز قۇلۇپقا يەنە بىر ئاچقۇچنى

سالغانىكەن. ئىشك يەنە ئۆزلۈكىدىن ئېچىلىپ كېتىپتۇ. بۇ ئۆيدىكى نەرسىلەرنى قىز ئۆمرىدە كۆرۈپ باقمىغانىكەن. بۇ ئۆيدىكى بايلىقلار بىرىنچى ئۆيدىكى بايلىقلارنىڭ جەۋھىرى يىغىلغاندەكلا ئېسىل ئىكەن. قىز بۇلاردىنمۇ كۆز ئۈزۈپ يەنە بىر قۇلۇپنى كۆرۈپتۇ. قىز بۇ قۇلۇپقىمۇ ئاچقۇچ ساپتۇ، ئۈچىنچى ئىشىكىمۇ ئېچىلىپتۇ... شۇنداق قىلىپ، قىز قولدىكى قىرىق بىر تال ئاچقۇچ بىلەن قىرىق بىر ئىشىكنى ئېچىپ، ئەڭ ئاخىردا تاملارغا ھەر رەڭ - ھەر خىل نۇسخىدىكى



گىلەملەر تارتىلغان، پادىشاھلارنىڭ خاس بۇخارىسىداك ھاج -
 دۇلغان ئازادە بىر ئۆيگە چىقىپ قاپتۇ. قىز ئىخچامدا ھاج بولۇپ -
 سا، ئۆيىنىڭ ئوتتۇرىسىدا نەچچە قات مامۇق كۆرپە سېلىنىپ،
 ياتقان بىر يىگىتنى كۆرۈپتۇ. ئۇ يىگىتنىڭ چىرايى ئون
 كۈنلۈك تولۇن ئايدەك نۇرلۇق ھەم سۈزۈك، قاش - كىرىپى -
 لىرى قىياقتەك، بۇرۇتى يېڭىدىن خەت تارتقان، سەرۋى
 قامەتلىك بىر يىگىت ئىكەن. قىز يىگىتنى بىر كۆرۈپلا:
 «ئاھ!» دەپ ئوڭ قولىنى سول كۆكسىگە چىڭ بېسىپ، يى -
 گىتنىڭ بېشىدا ئۇنىڭغا تەلمۈرۈپ قاراپ تىزلىنىپ ئولتۇرۇپ
 قاپتۇ. شۇ ئولتۇرغانچە بىر ھەپتە ئۈچ كېچە - كۈندۈز ئول -
 تۇرۇپتۇ. ئاخىر يىگىتنىڭ ئاستىغا سېلىنغان مامۇق كۆرپە
 قىزنىڭ تىزىغا پېتىپ ئاغرىغاندىلا ئېسىگە كېلىپ، ھەيران
 بولۇپ ئەتراپىغا كۆز يۈگۈرتۈپ، يىگىتنىڭ ياستۇقى ئاستى -
 دىكى تۇمارنى كۆرۈپتۇ. ئېلىپ قارىغۇدەك بولسا، تۇمارغا:
 «يىگىتنى قىرىق بىر كېچە - كۈندۈز يەلپۈسە ئويغىنىدۇ،
 كىمدەكىم ئويغاتسا، يىگىت شۇنىڭ بولىدۇ!» دەپ پۈتۈلگەند -
 كەن. قىز: «ئۆز ئايىغىم بىلەن بۇ يەرگە كەلگىنىمگە قارىد -
 غاندا خۇدا مېنىڭ پېشانەمگە مۇشۇنى پۈتكەن ئوخشايدۇ» دەپ -
 تۇ - دە، يىگىتنىڭ بېشىدىكى قۇش قانتىدىن ياسالغان
 يەلپۈگۈچنى ئېلىپ يىگىتنى يەلپۈشكە باشلاپتۇ. يەلپۈگەندى -
 مۇ بەش ھەپتە بەش كېچە - كۈندۈز يەلپۈپتۇ. شۇ كۈنى قىز
 يىگىتنى يەلپۈپ ئولتۇرۇپ ئۆزىنىڭ سايىسىدىن ئۆزى قورقۇپ
 كېتىپتۇ. قىز ئۈستۈپشنىڭ مەينەتلىشىپ، چاچلىرىنىڭ
 چۇۋۇلۇپ، ئۆزىنىڭ ئادەم سىياقىدىن چىقىپ كەتكەنلىكىنى
 كۆرۈپ، مېنى بۇ ھالدا كۆرسە ئالۋاستىمۇ قورقۇپ كەتمەمدۇ،
 ياردەملىشىدىغان بىرەرى بولغان بولسا ئۈستۈپشىمدىكى كىر -
 قاتلىرىمنى ئادالەتتەن بولسام بولاتتى، دەپ ئويلاپ سىرتقا

قاراپ مېڭىپتۇ. ھويلىغا چىقىپ قارىغۇدەك بولسا، تامغا يۆلەپ قويۇلغان شوتا تۇرغۇدەك. قىز شوتا ئارقىلىق ئۆگزىگە چىقىپ ئەتراپقا قارىغانىكەن، ساراينىڭ كەينىدە توققۇز ئوغرى بىر ئايالنى «مەن ئالىمەن!» دېسە، «مەن ئالىمەن!» دەپ بىر - بىرى بىلەن تارتىشىۋاتقانلىقىنى، ئايالنىڭ ئوغرىلارنىڭ قولىدا پارە - پارە بولۇپ كېتىش ھالىتىگە چۈشۈپ قالغانلىقىنى كۆرۈپ، ئايالغا ئىچى ئاغرىپ:

— ھەي ئاكىلار، بۇ بىچارە ئايالنى مۇشۇنداق تالاش-ساڭلار ھېچقايسىڭلار ئالماي ئۇنى ئۆلتۈرۈپ قويسىلەر، ئۆزۈڭلارمۇ قۇرۇق قول قالسىلەر، ئۇنىڭدىن كۆرە ماڭا ئوتتۇز تەڭگىگە سېتىپ بېرىڭلار، — دەپتۇ. قىزنىڭ سۆزىنى ئاڭلىغان ئوغرىلار بىكاردىن كېلىدىغان ئوتتۇز تەڭگىنى ئېلىشقا ئالدىراپ، تېزلا ماقۇل بوپتۇ. قىز ئۆگزىدىن چېچىنى تاشلاپ ئايالنى تارتىپ چىقىرىۋېلىپ، ئوغرىلارغا ئوتتۇز تەڭگىنى تاشلاپ بېرىپتۇ.

قىز ئايالنى يىگىت ياتقان ئۆيگە باشلاپ كىرىپ:

— سىز ھازىرچە بۇ يىگىتنى يەلپۈپ ئۆلتۈرۈپ تۇرۇڭ، مەن ئۈستۈبشىمنى تازىلىۋالاي، — دەپ ئايالغا جېكىلەپ ئېيتىپ چىقىپ كېتىپتۇ. قىز تازىلىق قىلىپ ئۆلتۈرۈپ قىرىپ كېچە - كۈندۈز ئۇخلىمىغاچقا، قاتتىق ئۇيقۇغا كېتىپتۇ. ئەمدى قىز ئۇخلاپ تۇرسۇن، گەپنى ئايالدىن ئاڭلايلى:

قىز چىقىپ كەتكەندىن كېيىن ئايال ئۆلۈمدىن قۇتۇلۇپ قالغانلىقىغا خۇش بولۇپ، ئۆيدىن سىرتقا چىقماي يىگىتنى يەلپۈپتۇ، كەچ كىرىپتۇ، يەنە يەلپۈپتۇ... بامدات نامىزغا ئەزان ئېيتقان چاغدا يىگىت: «ئۇھ! ئەجەبمۇ ئۇخلاپتىمەنغۇ» دەپ كۆزىنى ئېچىپتۇ. بېشىدا ئۆزىنى يەلپۈپ ئۆلتۈرغان بىر ئايالنى كۆرۈپ، پېشانەمگە پۈتۈلگىنى مۇشۇ ئوخشايدۇ، دەپ



ئۇ ئايالنى ئۆز ئەمرىگە ئېلىپ ئەر - خوتۇن بولۇپ كېتىپتۇ...
— بىر ھەپتە ئۈچ كۈندىن كېيىن قىز ئويغىنىپ ھالەتتە كىرىپ، يىگىت بىلەن ئايالنىڭ ئاللىبۇرۇن بىر ياستۇققا تاشلىنىپ قويۇپ بولغانلىقىنى كۆرۈپ، ئۆز - ئۆزىگە: «ئاھ! ھەممە دەرد - ئەلەم ماڭلا كېلىدىغان ئوخشايدۇ» دەپ دېمى ئىچىگە چۈشۈپ ھۇجرىدىن چىقىپ كېتىپتۇ. شۇنىڭدىن ئېتىبارەن يىگىت بىلەن ئايال خوجاينى، قىز غالچا بولۇپ ياشاپتۇ. ئايال قىزنى خورلاپ، تىللاپ يۈگۈر - يېتىم ئىشلارغا تىنىم تاپ- تۇرماي ماڭدۇرۇپ، «ئۇھ» دېگۈچىلىك ھالىنى قويماپتۇ. قىز دەردىنى ئىچىگە يۈتۈپ، غىك قىلماي ئۇلارنىڭ خىزمىتىنى قىلىۋېرىپتۇ. شۇنداق كۈنلەرنىڭ بىرىدە، يىگىت يىراق بىر شەھەرگە سودىغا بېرىشقا تەييارلىنىپتۇ. ئايال بۇنى ئاڭلىغان كۈندىن باشلاپ ئۆيدىكى بايلىق، زىبۇزىننەتلەرگە ئىگە بولغانلىقىغا قانائەتلىنمەي، يىگىتكە يەنە نۇرغۇنلىغان مال - دۇنيا، زىبۇزىننەت ئەكېلىشنى بۇيرۇپتۇ. قىزغا بولسا پالانى نەرسىنى ئالغىچ كەلگەن دېيىشنى ھېچبىر يادىغا كەلتۈرمەپتۇ.
بۇ ھالىنى كۆرۈپ قىز ۋاپاغا جاپا دېگەن مۇشۇ ئوخشايدۇ، دەپ ھەسرەت چېكىپ ئولتۇرغاندا، يىگىت:

— ساڭا نېمە ئالغىچ كېلىمەن؟ — دەپ سوراپ قايتۇ.
— خوش، تەقسىر، مېنىڭ ھەممە نەرسەم تولۇق، — دەپتۇ قىز بىر ئاز تىترەپ، — مۇمكىن بولسا بىر سەنگۈسۇلا تاش ئالغىچ كەلسىلە.

يىگىت ماقۇللۇقىنى بىلدۈرۈپ، سودىسىغا مېڭىپتۇ. يىگىت سودا قىلىدىغان شەھەرگە يېتىپ بېرىپ بىر ھەپتە ئۈچ كۈن ئايلىنىپ ھەممە سودىسىنى قىلىپ بولۇپ، يەنىلا بىرەر نەرسىسى كەم قالغاندەك ھېس قىپتۇ، ئاخىر قىزغا ئالدىغان مالنى تېخى ئالمىغانلىقىنى بىلىپ، سەنگۈسۇلا

تاشنى ئىزدەپ شەھەردىكى ھەممە بازارلارنى ئارىلاپمۇ تاپالماي
ئىچى تىت - تىت بولۇپ كېتىپ بارسا، بىر دۇكان ئۇچراپ-
تۇ. يىگىت مۇشۇ دۇكانغا كىرىپ باقاي، قىزنىڭ مېلى تېپىد-
لىپ قالسا ئەجەب ئەمەس، دەپ ئويلاپ دۇكانغا كىرىپتۇ. دۇ-
كان خوجايىنى:

— كەلسىلە، يىگىت، نېمە ئاللىكىن؟ — دەپ سوراپتۇ.
— مەن ئالدىغان نەرسىڭىز بارمۇ؟ — دەپ سوراپتۇ
يىگىت.

— مېنىڭ بۇ دۇكىنىمدىن شەھەردە تېپىلمىغان نەر-
سىلەر تېپىلىدۇ، ھەتتا سەنگۈسۇلا تاشمۇ بار، — دەپتۇ دۇ-
كان خوجايىنى يىگىتنىڭ سوئالىغا جاۋابەن. سەنگۈسۇلا تاش-
نىڭ ئىسمىنى ئاڭلىغان يىگىت ناھايىتى خۇش بولۇپ:
— ئۇنداق بولسا سەنگۈسۇلا تاشتىن بىرنى بېرىڭ، —
دەپتۇ. دۇكان خوجايىنى سەنگۈسۇلا تاشنى يىگىتكە ئېلىپ
بېرىپ:

— بۇ تاشنى دەرد - پىراقى ھەددىدىن ئېشىپ كەتكەن
ئادەم ئىشلىتىدۇ. دىققەت قىلىڭ! — دەپ مىڭ تىللاغا
بېرىپتۇ.

يىگىت سودىسىنى تۈگىتىپ، ئۆز سارىيىغا قايتىپ كەپ-
تۇ. ئايال يىگىتنىڭ ئەكەلگەن ماللىرىنى كۆرۈپ يىگىت بى-
لەن كارى بولماي، ماللارغا قاراپ گۈل قەلەرى ئېچىلىپ
كېتىپتۇ. قىز بولسا يىگىتنىڭ ئالدىغا چىقماپتۇ، يىگىت
چاقىرىپ:

— مانا، سەنگۈسۇلا تاش، ئېلىۋالغىن، — دەپ سەنگۈ-
سۇلا تاشنى بېرىپتۇ. قىز تاشنى يىگىتنىڭ قولىدىن ئېلىۋې-
تىپ، يىگىتكە قاراپ ۋىلىققىدە كۈلۈپ قويۇپ ئۆيدىن چىقىپ
كېتىپتۇ. قىز چىقىپ كەتكەندىن كېيىن يىگىتنىڭ خىيالغا

سەنگۈسۇلا تاشنى ساتقان دۇكان خوجاينىڭ ئېيتقانلىرى يادىغا كېلىپ، قىزغا بۇ سۆزلەرنى ئېيتىپ قوشماچى بولۇپ ساراينى بىر ئىزدەپ چىقىپتۇ، قىز تېپىلماپتۇ. قىزنىڭ قەلبىنى قورقۇنچ قاپلاپ، كۆڭلى دەككە - دۈككىگە چۈشۈپ تۇرۇپ قىزنى ئىزدەپ چىقىپ ساراينىڭ كەينىگە قارىغۇدەپ بولسا، قىز قولىدىكى تاشقا قاراپ زار - زار يىغلاپ تۇرۇپ مۇنۇ سۆزلەرنى ئېيتىۋاتقۇدەك:

«سەنگۈسۇلا تاش، مېنىڭ دەردىمگە يەتسەنچۇ، مېنى ئۆز قوينۇڭغا ئالساڭچۇ!» دەپ ئۈچ نۆۋەت تەكرارلاپ سەنگۈسۇلا تاشنى ئالدىدىكى يوغان قارا تاشقا ئۇرغانىكەن، شۇ زامات گۈلدۈر - غاراس قىلغان ئاۋاز بىلەن تەڭ غەزەپ بىلەن ئۆر - كەشلەپ ئېقىۋاتقان بىر دەريا ھاسىل بولۇپ، تۆۋەنگە قاراپ ئېقىشقا باشلاپتۇ. بۇ ھالنى كۆرگەن يىگىت قورققىنىدىن يۈگۈرۈپ بېرىپ قىزنىڭ بىلىكىدىن توتۇۋېلىپ، قىزنى سۇغا سەكرەتمەپتۇ ۋە:

— نېمە دەردىڭ بولسا ماڭا ئېيتقىن! — دەپ قىزدىن ئەھۋال سورايتۇ. شۇنىڭ بىلەن قىز كىچىكىدىن تارتىپ تاكى شۇ كەمگىچە ئۆز بېشىدىن كەچۈرگەن سەرگۈزەشتەرنى سۆز - لەپ كېلىپ:

— قىرىق كۈن يەلپۈگەن غالچا بولدى، بىر كۈن يەلپۈ - گەن ئاغىچا بولدى، — دەپ سۆزىنى تۈگىتىپتۇ. يىگىت قىزنىڭ دەرد - ئەھۋالىنى بىلىپ، ھېلىقى ۋاپاسىز ئايالنى چېچىدىن قېچىرنىڭ قۇيرۇقىغا ئېسىپ ئورۇلغان تەپچە ئې - خىزىغا قويۇپ بېرىپتۇ. قىزنى ئۆز ئەمرىگە ئېلىپ، بەختلىك كۈن كەچۈرۈپتۇ. شۇنىڭدىن ئېتىبارەن خەلق ئىچىگە: «بىر كۈن يەلپۈگەن ئاغىچا بوپتۇ، قىرىق كۈن يەلپۈگەن غالچا بوپتۇ» دېگەن سۆز تارقىلىپتۇ.

[General Information]

书名=维吾尔民间故事 1 维吾尔文

SS号=40250801